

وَلَقَدْ يَسِّرَنَا الْقُرْآنُ لِلذِّكْرِ فَهَلْ يَنْعَذُ مَذْكُورًا

تَبَشِّرُنَا الْكَوْثَرُ الْجَمَانُ
فِي تَفْسِيرِ كَلَامِ الرَّبِّ

الْمَعْرُوفُ
تَفْسِيرُ سَعْدِيٍّ
(أردو)

ذِي شِئْنَ عَبْدُ الرَّحْمَنِ بْنِ نَاصِرِ السَّعْدِيِّ

دارالعلوم

کتاب دشت کی رشاعت کا عالمی داراء

<http://www.dar-us-salam.com/>

دارالسلام

کتاب و نشرت کی اشاعت کا عالمی ادارہ
رباط "جده" شارعہ "لاہور"
لندن "ہیومن" ٹیوبارک



ہمیڈافس : پست مکس: 22743 الزیاض: 11416 سعدی عرب

فون: 4021659 - 4033962 - 4043432 فیکس: (00966 1) 4043432

ایمیل: darussalam@naseej.com.sa بک شاپ فون فیکس: 4614483

جدو فون فیکس: 8692900 اخیر فون: 8691551 فیکس: 6807752

شارجہ فون: 5632623 فیکس: (009716) 5632624

پاکستان: ① 50 لاہور تریمیں۔ لے۔ اوکنگ لاہور فون: 0092 42 7240024 - 7232400 فیکس:

darussalampk@hotmail.com ایمیل: 7354072 فیکس:

② افریقیہ، غزنی شریعت ایڈبازار لاہور فون: 7120054 فیکس: 7320703

لندن فون: 5202666 فیکس: (0044 208) 5217645

ہیومن فون: 7220419 فیکس: 7220431 (001 713) 6255925 فیکس: 7220431 (001 718)

Website: <http://www.dar-us-salam.com>

تَسْيِير
الْكَلْمَ الْحَمْنَ

فِي تَفْسِيرِ كَلَامِ الْمَثَانِ

(اُردو ترجمہ)

پا رہ نمبر چار 4

مُقْسِرُ قُرْآنٍ: فَيَكْتُبُ عَبْدُ الرَّحْمَانَ بْنَ مَا صَرَّهُدِی

تحقيق: عبد الرحمن بن حمزة اللوكي

ترجمہ تفسیر پروفسر طیب شاہین لودھی

ترجمہ قرآن: حافظ صلاح الدین يوسف



دارالislam

کتاب و نشرت کی ایجادت کا عالمی ادارہ



فرمانِ الٰہی

وَقَالَ الرَّسُولُ
يَا رَبِّ إِنَّ قَوْمِي أَنْتَرَاهُمْ وَأَهْلَ الْقُرْآنِ مُجْحُورًا

اور رسول (صلی اللہ علیہ وسلم و علیہ السلام) فرمائیں گے :
”الٰہی ! یقیناً میری قوم نے اس قرآن کو پس پشت ڈال دیا تھا۔“

(الفرقان: ۲۵۰/۳۰)

فرمانِ نبوی

إِنَّ اللَّهَ يَرْفَعُ
هَذَا الْكِتَابَ أَقْوَامًا وَيَضْعِفُ بِآخَرِينَ

اللہ تعالیٰ اس کتاب کے ذمیع بہت سی قوموں کو بندیاں
عطافرماتا ہے اور اسی کی وجہ سے دوسروں کو زلت و پستی میں دھیل دیتا ہے
(صحیح مسلم، حدیث: ۸۱۷)

پا رہ نمبر چار 4

شمارہ پارہ	صفحہ نمبر	نام سورت	نمبر شمار
۲ - ۳	391	سورة آل عمران (جاری)	۳
۶ - ۵ - ۳	467	سورة النساء	۳

لَنْ تَنَالُوا الْبَرَّ حَتَّىٰ تُنْفِقُوا مِمَّا تُحِبُّونَ ۚ وَمَا تُنْفِقُوا

ہر گز نہ حاصل کر سکو گے تم یعنی بیہاں تک کہ خرچ کرو تم ان (چیزوں) سے جن کو تم پسند کرتے ہو اور جو خرچ کرو گے تم مِنْ شَيْءٍ فَإِنَّ اللَّهَ بِهِ عَلِيمٌ ۝

کسی چیز سے تو بلاشبہ اللہ اس کو خوب جانے والا ہے ۝

اس میں اللہ کی طرف سے بندوں کو ترغیب ہے کہ وہ یہی کے کاموں میں خرچ کریں، چنانچہ فرمایا: ﴿لَنْ تَنَالُوا الْبَرَّ﴾ ”تم ہر گز بھلائی نہ پاؤ گے“ یعنی تم کبھی ”بر“ حاصل نہیں کر سکو گے۔ ”بر“ میں ہر قسم کے یہی اور رثا ب کے کام شامل ہیں۔ جو کرنے والے کو جنت میں پہنچاتے ہیں۔ ﴿حَتَّىٰ تُنْفِقُوا مِمَّا تُحِبُّونَ﴾ جب تک تم ان چیزوں میں سے جو تمہیں عزیز ہیں (اللہ کی راہ میں) صرف نہ کرو گے۔ یعنی جب تم مال کی محبت پر اللہ کی محبت کو ترجیح دیتے ہوئے اللہ کی رضامندی کے کاموں میں مال خرچ کرو گے تو اس سے ثابت ہو گا کہ تمہارا ایمان چاہے اور تمہارے دلوں میں یہی اور تقویٰ موجود ہے۔ اس میں عمدہ اشیاء خرچ کرنا بھی شامل ہے اور خود ضرورت مند ہوتے ہوئے ضرورت کی چیز اللہ کی راہ میں دے دینا بھی اور محبت کی حالت میں خرچ کرنا بھی۔ آیت سے معلوم ہوتا ہے کہ بندے کی یہی کامیابی دل پسند اشیاء اللہ کی راہ میں خرچ کرنا ہے۔ جس قدر یہ خوبی کم ہو گی اتنا ہی اس کے نیک ہونے میں نقش ہو گا۔ چونکہ بندوں کو ہر انداز سے خرچ کرنے کا ثواب ملتا ہے کم ہو یا زیادہ دل پسند چیز ہو یا نہ ہو۔ اور ﴿لَنْ تَنَالُوا الْبَرَّ حَتَّىٰ تُنْفِقُوا مِمَّا تُحِبُّونَ﴾ سے یہ وہم پیدا ہوتا ہے کہ جس چیز سے ولی محبت نہ ہو اسے خرچ کرنے پر ثواب نہیں ہوتا۔ اللہ تعالیٰ نے اس وہم کو دور کرنے کے لیے فرمایا: ﴿وَمَا تُنْفِقُوا مِنْ شَيْءٍ فَإِنَّ اللَّهَ بِهِ عَلِيمٌ ۝﴾ اور جو کچھ تم خرچ کرو اللہ سے بخوبی جانتا ہے۔ ”اللہ تمہیں تنگی میں نہیں ڈالتا“ بلکہ تمہاری نیت اور چیز کے فائدے کے مطابق تمہیں اس کا ثواب دے دیتا ہے۔

كُلُّ الظَّعَامِ كَانَ حَلَالًا لِّبَنِي إِسْرَائِيلَ إِلَّا مَا حَرَمَ رَسُولُنَا عَلَى نَفْسِهِ

تمام کھانا تھا حلال واسطے بنو اسرائیل کے مگر وہ جو حرام کر لیا تھا یعقوب نے اپنے نفس پر مِنْ قَبْلِ أَنْ تُنَزَّلَ التَّوْرَةُ ۖ قُلْ فَأَتُوْا بِالْتَّوْرَةِ فَاقْتُلُوهَا إِنْ كُنْتُمْ

پہلے اس سے کہ نازل کی جائے تورات کہہ دیجئے! پس لاہ تھم تورات اور پڑھو اسے اگر ہو تم

صَدِيقِينَ ۝ فَمَنِ افْتَرَى عَلَى اللَّهِ الْكَذِبَ مِنْ بَعْدِ ذَلِكَ فَأُولَئِكَ هُمُ

چے ۝ پس جس نے باندھا اور اللہ کے جھوٹ اس کے بعد تو یہی لوگ ہیں

الظَّالِمُونَ ۝ قُلْ صَدَقَ اللَّهُ فَاتَّبِعُوا مِلَّةَ إِبْرَاهِيمَ حَنِيفًا

ظالم ۝ کہہ دیجئے! حق کہا اللہ نے، پس اتباع کرو تم ملت ابراہیم کا جو حق پرست تھا

وَمَا كَانَ مِنَ الْمُشْرِكِينَ ④

اور نہیں تھا وہ شرک کرنے والوں میں سے ۰

یہ یہودیوں کے اس زعم باطل کی تردید ہے کہ احکام کا منسوب ہونا جائز نہیں۔ اس لیے انہوں نے حضرت عیسیٰ علیہ السلام کی نبوت کا انکار کیا، کیونکہ ان دونوں حضرات نے حلال و حرام کے بعض ایسے مسائل بیان فرمائے جو تورات کے احکام کے خلاف تھے۔ بحث میں انصاف کو مد نظر رکھتے ہوئے ان کے خلاف خود ان کی مسلمہ کتاب تورات سے دلیل پیش کی گئی ہے کہ کھانے کی تمام چیزیں بنی اسرائیل کے لیے حلال تھیں۔ **﴿إِلَّا مَا حَرَّمَ إِسْرَائِيلُ عَلَى نَفْسِهِ﴾** ”سوائے اس کے جس چیز کو اسرائیل یعنی یعقوب علیہ السلام نے اپنے اور حرام کر لیا تھا“ یہ چیزیں اللہ نے حرام نہیں کی تھیں، آپ کو عرق النساء کی بیماری ہو گئی تو آپ نے نذر مان لی کہ اگر اللہ نے شفاعت افرادی تو وہ سب سے پسندیدہ غذا اپنے آپ پر حرام کر لیں گے۔ اللہ نے شفا دے دی تو مشہور قول کے مطابق انہوں نے اونٹ کا گوشت اور اونٹ کا دودھ اپنے آپ پر حرام کر لیا۔ آپ کی اولاد نے بھی (آپ کے احترام میں) اس سے اختناب کیا، یہ واقعہ تورات کے نزول سے بہت پہلے کا ہے۔ پھر تورات میں یعقوب علیہ السلام کی حرام کردہ اشیاء کے علاوہ بعض دوسری حلال اور پاک اشیاء کی حرمت کا حکم نازل ہوا۔ جیسے اللہ نے فرمایا ہے: **﴿فِيظِلِمٌ قَوْنَ الَّذِينَ هَادُوا حَرَّمَ مِنَ عَلَيْهِمْ طَبِيبٌ أَجَلَّ لَهُمْ﴾** (النساء: ۱۶۰/۴) ”یہودیوں کے ظلم کی وجہ سے ہم نے ان پر کئی پاک چیزیں حرام کر دیں جو ان کے لیے حلال تھیں“ اللہ تعالیٰ اپنے رسول کو حکم دیتا ہے کہ اگر یہودی اس حقیقت کا انکار کریں تو تورات پیش کرنے کا حکم دیجئے۔ لیکن وہ اس کے بعد بھی ظلم و عناد کی روشن پر قائم رہے۔ اس لیے اللہ تعالیٰ فرماتا ہے: **﴿فَمَنِ افْتَرَى عَلَى اللَّهِ الْكَذَبَ مِنْ بَعْدِ ذَلِكَ فَأُولَئِكَ هُمُ الظَّالِمُونَ﴾** ”اس کے بعد بھی جو لوگ اللہ پر جھوٹ بہتان باندھیں وہی ظالم ہیں“ اس سے برا ظلم کیا ہو سکتا ہے کہ ایک آدمی کو اللہ کی کتاب کی روشنی میں فیصلہ کرنے کی دعوت دی جاتی ہے اور وہ عناد، تکبر اور سرکشی کی بنا پر اس سے انکار کر دیتا ہے۔ یہ بہت بڑی دلیل ہے کہ محمد ﷺ کی نبوت حق ہے۔ آپ کی اور آپ کو خبریں دینے والے کی سچائی پر طرح طرح کی واضح دلیلیں موجود ہیں، جس (اللہ) نے آپ کو وہ خبریں دیں؛ جن کا علم آپ کو اللہ کے بتائے بغیر نہیں ہو سکتا۔ اس لیے فرمایا: **﴿فُلَ صَدَقَ اللَّهُ﴾** ”کہہ دیجئے اللہ سچا ہے“، ان خبروں میں بھی جو اس نے بتائی ہیں اور ان احکام میں بھی جو اس نے نازل کیے ہیں۔ اللہ کی طرف سے رسول کو اور اس کے رسول کے تعین کو حکم ہے کہ زبان سے بھی کہیں ”اللہ سچا ہے“ اور ان یقینی دلائل کی بنیاد پر دل میں بھی یہ عقیدہ رکھیں، اس سے معلوم ہوتا ہے کہ جس شخص کو سمی اور عقلی تفصیلی دلائل کا علم زیادہ ہوتا ہے اس کا اللہ کے سچا ہونے پر زیادہ یقین ہوتا ہے۔ پھر حکم دیا کہ اپنے جدا مجدد حضرت ابراہیم علیہ السلام کے طریقے کی پیروی کرتے ہوئے توحید اختیار کریں اور

شرک سے اجتناب کریں۔ کیونکہ سعادت و خوش نصیبی کا دار و مدار تو حید کو اختیار کرنے اور شرک سے پرہیز کرنے پر ہے۔ اس سے معلوم ہوا کہ یہودی وغیرہ جو ابراہیم ﷺ کے طریقے پر نہیں، وہ مشرک ہیں موحد نہیں۔ جب ابراہیم ﷺ کے اس طریقے کی پیروی کا حکم دیا گیا کہ تو حید اختیار کریں اور شرک سے بچیں، تو اس کے بعد یہ حکم دیا گیا کہ ابراہیم ﷺ کے طریقے کی پیروی کرتے ہوئے بیت اللہ کا بھی احترام کریں لیعنی حج اور عمرہ وغیرہ ادا کریں۔ چنانچہ ارشاد ہے:

إِنَّ أَوَّلَ بَيْتٍ وُضَعَ لِلنَّاسِ لَكَذِي بِيَكَةً مُبَرَّكًا وَهُدًى لِلْعَالَمِينَ ۝
بِلَا شَهْرٍ بِهِ لَكُوْنَجِرْ کیا گیا واسطے لوگوں کے بابت وہ ہے جو مکہ میں ہے بڑی برکت والا اور ہدایت واسطے جہانوں کے ۰
فِيهِ أَيْتُ بَيْتَنَتْ مَقَامُ إِبْرَاهِيمَ هَ وَمَنْ دَخَلَهُ كَانَ أَمِنًا طَ وَلِلَّهِ عَلَى
اس میں نشانیاں ہیں واضح، مقام ابراہیم (وغیرہ) اور جو اس میں داخل ہوا ہو گیا وہ امن والا اور اللہ تھی کے لیے ہے اور پر
النَّاسِ حَجُّ الْبَيْتِ مِنْ اسْتَطَاعَ إِلَيْهِ سَبِيلًا طَ وَمَنْ كَفَرَ
لوگوں کے حج کرنا بیت اللہ کا جو طاقت رکھے اس کی طرف راستے کی اور جس نے کفر کیا،

فَإِنَّ اللَّهَ عَنِيْ عَنِ الْعَالَمِينَ ۝

تو بلاشبہ اللہ بے پروا ہے سارے جہانوں سے ۰

اللہ تعالیٰ کعبہ شریف کا شرف بیان فرمرا ہے کہ یہ پہلا گھر ہے جو اللہ تعالیٰ نے لوگوں کے لیے اس مقصد کے لیے مقرر کیا ہے کہ وہ اس میں اپنے رب کی عبادت کریں اور ان کے گناہ معاف ہوں اور انہیں وہ نیکیاں حاصل ہوں جن کی وجہ سے انہیں رب کی رضا حاصل ہو اور وہ ثواب حاصل کر کے اللہ کے عذاب سے نجات جائیں۔ اس لیے فرمایا: **(مُبَرَّكًا)** ”برکت والا ہے“ اس میں بہت سی برکتیں اور دینی و دنیوی فوائد موجود ہیں۔ جیسے دوسرے مقام پرمیا: **(لَيَشْهَدُ وَأَمْنًا فَعَلَهُمْ وَيَدْكُرُوا السَّمَاءَ اللَّهُ فِي أَيَّامَ مَعْلُومَتِ عَلَى مَارِزَقَهُمْ قِنْ بَهِيمَةَ الْأَغَامَ** (الحج: ۲۸/۲۲) ”تاکہ وہ اپنے فائدے حاصل کرنے کو آ جائیں اور ان مقررہ دنوں میں ان چوپا یوں پر اللہ کا نام یاد کریں جو اس نے انہیں دیے ہیں، **(وَهُدًى لِلْعَالَمِينَ)**“ اور ہدایت ہے جہان والوں کے لیے ہدایت کی دو قسمیں ہیں: عملی ہدایت اور عملی ہدایت۔ عملی ہدایت تو ظاہر ہے کہ اللہ نے ایسی عبادتیں مقرر کی ہیں جو اس مقدس گھر کے ساتھ مخصوص ہیں۔ عملی ہدایت یہ ہے کہ اس کی وجہ سے حق کا علم حاصل ہوتا ہے کیونکہ اس میں واضح نشانیاں موجود ہیں۔ اللہ تعالیٰ نے فرمایا: **(فِيهِ أَيْتُ بَيْتَنَتْ)** ”اس میں کھلی کھلی نشانیاں ہیں،“ یعنی مختلف علوم الہی اور بلند مطالب پر واضح دلائل اور قطعی براہین موجود ہیں۔ مثلاً اللہ کی تو حید کے دلائل، اس کی رحمت، حکمت، عظمت، جلالت، اس کے کامل علم اور بے حد و حساب جو دوستخانے کے دلائل، اور انہیاء و اولیاء پر ہونے والے اللہ کے احسانات کی

نشانیاں۔ ان نشانیوں میں سے ایک **﴿مَقَامُ إِبْرَاهِيمَ﴾** ”مقام ابراہیم“ بھی ہے۔ اس سے وہ پتھر بھی مراد ہو سکتا ہے جس پر کھڑے ہو کر ابراہیم علیہ السلام کعبہ کی عمارت بناتے رہے تھے۔ پہلے یہ کعبہ کی دیوار سے متصل تھا۔ حضرت عمر بن عبدالعزیز نے اپنے دور خلافت میں اسے موجودہ مقام پر منتقل کیا۔ اس پتھر میں نشان سے مراد ایک قول کے مطابق حضرت ابراہیم علیہ السلام کے قدموں کے نشان ہیں کہ سخت چٹان میں نشان پڑ گئے جو امت محمدیہ کے ابتدائی زمانے تک باقی رہے۔ یہ ایک خرق عادت مخجوزہ ہے۔ دوسرے قول کے مطابق نشان سے مراد یہ ہے کہ اللہ تعالیٰ نے لوگوں کے دلوں میں اس کی عظمت، شرف اور احترام کے جذبات رکھ دیے ہیں۔ ”مقام ابراہیم“ کی دوسری تشریح یہ ہو سکتی ہے کہ یہ لفظ مفرد ہے جسے ابراہیم کی طرف مضاف کیا گیا ہے۔ اس لیے اس سے مراد وہ تمام مقامات ہیں جن سے آپ کا تعلق ہے یعنی وہ تمام مقامات جہاں حج کے مناسک ادا ہوتے ہیں۔ اس لحاظ سے حج کے تمام مناسک بھی ”آیات بینات“ میں شامل ہیں۔ مثلاً طواف، سعی اور ان کے مقامات، عرفات اور مزدلفہ میں پھرنا، رمی کرنا اور دوسرے شعائر۔ اس میں نشانی یہ ہے کہ اللہ نے لوگوں کے دلوں میں ان کی عظمت و احترام نقش کر دیا ہے۔ لوگ یہاں تک پہنچنے کے لیے ماں و دولت خرچ کرتے اور ہر قسم کی مشقت برداشت کرتے ہیں۔ علاوہ ازیں اس میں عجیب و غریب اسرار اور اعلیٰ معنویات پوشیدہ ہیں۔ اس کے افعال میں وہ حکمتیں اور مصلحتیں ہیں کہ مخلوق ان میں سے تحویلی یہی حکمتیں شمار کرنے سے بھی عاجز ہے۔ اس کی کھلی نشانیوں میں سے ایک یہ بھی ہے کہ اس میں داخل ہونے والے کو اللہ تعالیٰ امن عطا فرماتا ہے اور اسے شرعی حکم بھی قرار دے دیا گیا ہے، چنانچہ اللہ تعالیٰ نے اور اس کے پیغمبر ابراہیم علیہ السلام نے، پھر محمد ﷺ نے اس کے احترام کا حکم دیا ہے اور یہ حکم دیا ہے کہ جو اس میں داخل ہو جائے اسے امن حاصل ہو جاتا ہے۔ اسے وہاں سے نکالنہیں جاسکتا۔ یہ حرمت حرم کے شکار درختوں اور بیاتات کو بھی حاصل ہے۔ اس آیت سے بعض علماء نے استدلال کیا ہے کہ اگر کوئی شخص حدود حرم سے باہر کوئی جرم کر لے پھر حرم میں آجائے تو اسے بھی امن حاصل ہوگا۔ جب تک وہ اس سے باہر نہیں آتا اس پر حد قائم نہیں کی جائے گی۔ اللہ کے قضا و قدر کے فیصلے کے مطابق اس مقام کے امن ہونے کی وضاحت یہ ہے کہ اللہ تعالیٰ نے انسانوں کے دلوں میں حتیٰ کہ مشرکوں اور کافروں کے دلوں میں بھی اس کا احترام ڈال دیا۔ مشرکین عرب انتہائی لڑاکا طبیعت والے غیرت والے اور کسی کا طمعہ برداشت نہ کرنے والے تھے۔ اس کے باوجود وہ اگر کسی کو اپنے باپ کا قاتل بھی حرم کی حدود میں مل جاتا تھا تو وہ اسے کچھ نہیں کہتا تھا۔ اس کے حرم ہونے کا ایک پہلو یہ بھی ہے کہ جو اسے نقصان پہنچانا چاہے اللہ تعالیٰ اسے دنیا ہی میں سزا دے دیتا ہے۔ جیسے ہاتھی والوں کے ساتھ ہوا۔ اس موضوع پر میں نے ابن قیم رحمۃ اللہ علیہ کا بہت اچھا بیان پڑھا ہے۔ میرا جی چاہتا ہے کہ اسے یہاں ذکر کر دوں، کیونکہ اس کا معلوم ہونا بہت ضروری ہے۔ امام صاحب رحمۃ اللہ علیہ فرماتے ہیں:

فائدہ: ﴿وَيُلَوِّ عَلَى النَّاسِ حُجَّ الْبَيْتِ مَنِ اسْتَطَاعَ إِلَيْهِ سَبِيلًا﴾ اس آیت میں (حج الیت) مبتدا ہے۔ اس کی خبر اس سے پہلے دو جارو مجرور میں سے کوئی ایک ہو سکتا ہے۔ معنی کے لحاظ سے (علی الناس) کو خبر بانا بہتر ہے کیونکہ یہ وجوب کے لیے ہے۔ اور وجوب کے لیے (علی) ہونا چاہیے ممکن ہے ”ولله“ خبر ہو کیونکہ اس میں وجوب اور اتحققاق کا مفہوم ہے۔ اس قول کو اس امر سے بھی ترجیح حاصل ہوتی ہے کہ فائدہ کا اصل مقام خبر ہے۔ اس مقام میں اس کو لفظاً مقدم کیا گیا ہے لیکن معنی کے لحاظ سے وہ موخر ہے۔ اس وجہ سے (ولله علی الناس) کہنا بہتر ہوا۔ پہلے قول کی تائید میں یہ کہا جاسکتا ہے کہ وجوب کے لیے (حج الیت علی الناس) ”بیت اللہ کا حج لوگوں پر واجب ہے“ کا انداز زیادہ استعمال ہوتا ہے بنتہ یوں کہنے کے (حج الیت لله) ”بیت اللہ کا حج اللہ کا حق ہے۔“

اس تشریع کے مطابق پہلے مجرور کو مقدم کرنا، حالانکہ وہ خربنیں، دو فائدہ کا حامل ہے: پہلا فائدہ: یہ حج کو واجب کرنے والے (اللہ) کا نام ہے۔ لہذا وجوب کے ذکر سے پہلے اس کا ذکر کرنا زیادہ حق رکھتا ہے۔ یعنی آیت میں تین اشیا کا ذکر ہے جو وقوع کے لحاظ سے بالترتیب ذکر ہوئی ہیں:

- (۱) اس فریضہ کو واجب کرنے والا۔ اس کا ذکر سب سے پہلے کیا گیا ہے۔ (۲) واجب کو ادا کرنے والا، جس پر وہ فرض عائد ہوتا ہے۔ وہ یہ لوگ (۳) وہ حق جس کے ساتھ اللہ کا تعلق واجب کرنے کا اور بندوں کا تعلق واجب ہونے اور ادا کرنے کا ہے وہ ہے حج۔

دوسرा فائدہ: مجرور اللہ تعالیٰ کا نام مبارک ہونے کی وجہ سے اہمیت کا مستحق ہے۔ لہذا اس کے واجب کیے ہوئے فریضہ کے احترام کی عظمت کا لحاظ رکھتے ہوئے اس فریضہ کو ضائع کرنے سے منع کرنے کے لیے اسے پہلے ذکر کرنا ضروری ہے۔ کیونکہ اللہ کا واجب کیا ہوا کام کسی اور کے واجب کیے ہوئے کی طرح نہیں بلکہ زیادہ اہم اور لازم ہے۔ لفظ ”من“ بدلتے ہے۔ بعض لوگوں نے اسے مصدر کافاً فعل قرار دیا پسند کیا ہے گویا آیت کا مفہوم یوں ہے: (ان يحجّ الْبَيْتَ مِنْ اسْتَطَاعَ إِلَيْهِ سَبِيلًا) ”کہ جو شخص اس کی طرف راستے کی طاقت رکھتا ہے وہ بیت اللہ کا حج کرے“ یہ قول کئی وجہ سے ضعیف ہے۔ (۱) حج فرض عین ہے۔ اگر آیت کا مفہوم یہ ہوتا جوان لوگوں نے بیان کیا ہے تو اس سے حج کا فریضہ فرض کفایہ ہوتا۔ یعنی جب استطاعت والوں نے حج کر لیا تو دوسروں کے ذمہ سے ساقط ہو گیا۔ اس صورت میں محتی یوں بن جاتا ہے (ولله علی الناس حج الیت مستطیعهم) ”لوگوں کے ذمے اللہ کے لیے بیت اللہ کا حج فرض ہے استطاعت رکھنے والے کے لیے“ اس کا نتیجہ ہو گا کہ جب استطاعت رکھنے والوں نے ادا کر لیا تو استطاعت نہ رکھنے والوں پر واجب نہیں رہا۔ حالانکہ صحیح صورت حال یہ نہیں۔ بلکہ حج ہر شخص پر فرض عین ہے۔ طاقت والوں کا حج کرے یا نہ کرے وہ اس کے ذمے ہے۔ لیکن طاقت نہ رکھنے والے کو اللہ

نے معدود قرار دیا ہے۔ لہذا اس سے مواخذہ نہیں کرے گا، نہ اس سے ادا بھی کام طالبہ کرتا ہے۔ جب وہ حج کرے گا تو خود اس کا اپنا فرض ادا ہو گا۔ ایسا نہیں ہے کہ طاقت رکھنے والوں کے حج کرنے کی وجہ سے طاقت نہ رکھنے والوں سے فرضیت ساقط ہو جاتی ہو۔ اس کی مزیدوضاحت اس مثال سے ہوتی ہے کہ جب کوئی کہے: (واجب علی اهل هذه الناحية ان يجاهد منهم الطائفة المستطיעون للجهاد) ”اس علاقے والوں کا فرض ہے کہ ان میں سے جہاد کی طاقت رکھنے والی جماعت ضرور جہاد کرے“ تو اس کا یہ مطلب ہو گا کہ جب طاقت رکھنے والے جہاد کریں تو دوسرا لوگوں سے وجوہ کا تعلق ختم ہو جائے گا۔ لیکن اگر یوں کہا جائے (واجب علی الناس كلهم ان يجاهد منهم المستطيع) ”سب لوگوں کا فرض ہے کہ ان میں سے طاقت رکھنے والا جہاد کرے“ تو وجوہ کا تعلق توہ فرد سے ہو گا، لیکن طاقت نہ رکھنے والے معدود سمجھے جائیں گے۔ لہذا (للہ حج البت علی المستطيعین) کے بجائے آیت مبارکہ کے انداز سے ارشاد فرمانے میں یہ نادرست ہے۔ لہذا سے غور کر کے سمجھنا چاہیے۔

دوسری وجہ: جملہ میں فاعل کی موجودگی میں مصدر کی اضافت فاعل کی طرف کرنا مفعول کی طرف اضافت کرنے کی نسبت زیادہ اولی ہے۔ اس اصول سے گریز صرف کسی منقول دلیل ہی کی بنیاد پر کیا جا سکتا ہے۔ آیت مبارکہ میں اگر (من) کو فاعل تسلیم کیا جائے تو اس کا تقاضا ہے کہ مصدر کو اس کی طرف مضاف کر کے یوں کہا جائے: (ولله علی الناس حج من استطاع) اسے (يُعْجِبُنِي ضَرْبُ زَيْدِ عُمَرًا) جیسی مثال پر یا مصدر اور اس کے مضاف الیہ فاعل کے درمیان مفعول یا ظرف کے فاصلے کی صورت پر محول کرنا گویا مکتوب پر محول کرنا ہے جو مرجوح ہے۔ جیسے ابن عامر کی یہ قراءت مرجوح ہے (كذلك زين لكتير من المشركين قتل اولادهم شركائهم) لہذا یہ قول درست نہیں ہے۔ جب یہ ثابت ہو گیا کہ (من استطاع) میں (من) بدلت یعنی تو ضروری ہے کہ کلام میں کوئی ضمیر موجود ہو جو (الناس) کی طرف راجح ہو۔ یعنی عبارت گویا یوں ہے (من استطاع منهم) اکثر مقامات پر اس ضمیر کا حذف کرنا بہتر نہیں ہوتا۔ البت یہاں اس کا حذف کرنا اچھا ہے۔ اس کی کئی وجوہ ہیں: (۱) (من) کا الفاظ اس کے مبدل منہ کی طرح غیر عاقل پر واقع ہوا ہے۔ اس لیے اس سے ربط قائم ہو گیا ہے۔ (۲) یہ اسم موصول ہے جس کا صد اس سے زیادہ خاص ہے۔ اگر صد عام ہوتا تو ضمیر حذف کرنا قبیح ہوتا۔ اس کی مثال یہ ہے کہ جب آپ کہیں: (أیت اخوتک من ذهب الى السوق منهم) ”میں نے تیرے بھائیوں کو ان میں سے جو بازار گیا، دیکھا، تو یہ قبیح ہو گا۔ کیونکہ بازار جانو والا دوسرا بھائیوں کی نسبت عام ہے۔ اسی طرح اگر یوں کہا جائے: (البس الشیاب ماحسن) ”کپڑے پہن جو اچھے ہیں، مطلب یہ ہو گا کہ (ماحسن منها) ”ان میں سے جو اچھے ہیں، تو ضمیر ذکر نہ کرنا زیادہ غلط ہو گا۔ کیونکہ لفظ (ماحسن) میں ”الشیاب“ کی نسبت عموم

پایا جاتا ہے اور بدل بعض کو مبدل منہ سے زیادہ خاص ہونا چاہیے۔ اگر وہ زیادہ عام ہو پھر اسے مبدل منہ کی طرف لوئے والی چیز کی طرف مضاف کر دیا جائے یا اس ضمیر کے ساتھ مقيد کر دیا جائے تو عموم ختم ہو جائے گا اور خصوص کا مفہوم باقی رہ جائے گا۔ (۳) یہاں مضاف کو حذف کرنا اس لیے بھی بہتر ہے کہ صد اور موصول کے ساتھ کلام زیادہ طویل ہو جاتا ہے۔

لفظ (للہ) کے مجرور کے بارے میں دو احتمال ہیں اول یہ کہ وہ (من سبیل) کے محل میں ہو۔ گویا وہ نکره کی صفت ہے جو نکرہ سے مقدم ہے۔ کیونکہ اگر سے موخر کیا جاتا تو وہ (سبیل) کی صفت کی جگہ ہوتا۔ دو میں یہ کہ (سبیل) کا متعلق ہو۔ اگر آپ کہیں کہ یہ اس کا متعلق کیسے ہو سکتا ہے جب کہ اس ”سبیل“ میں فعل کا معنی نہیں۔ جواب یہ ہے کہ یہاں ”سبیل“ کا مفہوم ”الموصل الی الیت“ کعبہ تک پہنچانے والی چیز یعنی سامان سفر وغیرہ ہے۔ لہذا میں فعل کا تھوڑا سا مفہوم پایا جاتا ہے۔ یہاں ”سبیل“ سے وہ راست مراد نہیں جس پر چلتے ہیں۔ اس لیے جار مجرور اس کے متعلق ہو سکتا ہے۔ اور حسن نظر اور اعجاز لفظی کے لحاظ سے جار مجرور کو مقدم کرنا بہتر تھا، اگرچہ اس کا اصل مقام موخر ہی ہے، کیونکہ یہ ضمیر ”بیت“ کی طرف راجح ہے۔ اور اصل اہمیت ”بیت“ (کعبہ) ہی کو دینا مقصود ہے۔ اور اہل عرب کلام میں اہم چیز کو مقدم کرتے ہیں۔ یہ سُبْلی کے کلام کی وضاحت ہے۔ لیکن یہ قول بہت بعید ہے۔ بلکہ جار مجرور کے متعلق ان دونوں سے بہتر ایک قول ہے، وہی درست ہے۔ اور اس آیت سے وہی مفہوم مناسبت رکھتا ہے۔ وہ ہے ”وجوب“ جو آیت کے لفظ (علی الناس) سے سمجھ میں آتا ہے۔ مطلب یہ ہے کہ (یجعب لله علی الناس الحج) ”لُوگوں پر اللہ کے لیے حج کرنا واجب ہے۔“ یعنی وہ اللہ کا وجوہی حق ہے۔ اسے ”سبیل“ کے متعلق قرار دے کر اس کا حال بنا بہت ہی بعید ہے۔ آیت سے یہ مفہوم بالکل ذہن میں نہیں آتا۔ یا ایسے ہی ہے جیسے آپ کہیں (للہ علیک الصلاة والزکاة والصیام) ”آپ پر اللہ کے لیے نماز، زکوٰۃ اور روزہ ضروری ہے“

آیت میں ایک نکتہ یہ بھی ہے کہ اللہ تعالیٰ جب کسی ایسے کام کا ذکر کرتا ہے، جسے واجب یا حرام قرار دینا مقصود ہو، تو وہ اکثر اوقات امر و نہی کے الفاظ سے مذکور ہوتا ہے۔ بعض اوقات اس مقصد کے لیے ایجاد، کتابت اور تحریم کے الفاظ بھی وارد ہوتے ہیں۔ مثلاً ﴿كِتَابَ عَلَيْكُمُ الْحِيَاةُ﴾ (آل عمران: ۱۸۳) و ﴿تَمَّ پَرِيزَةٌ وَرَكْنًا لَكُهْدِيَّا گِيَّا ہے﴾، ﴿خُدُمَتٌ عَلَيْكُمُ الْمُيْتَةُ﴾ (المائدۃ: ۳۱) و ﴿تَمَّ پَرِيزَةٌ وَرَحْمًا لَكُهْدِيَّا گِيَّا ہے﴾، ﴿قُلْ تَعَالَوْا أَتُلُّ مَا حَرَمَ رَبُّكُمْ عَلَيْكُم﴾ (الانعام: ۱۵۱) و ﴿أَوْ مِنْ حَمِيمٍ پَرَّهُ كَرْسَادُوكَرْسَادِيَّا لَكُهْدِيَّا گِيَّا ہے﴾، ﴿وَلِلَّهِ عَلَى النَّاسِ حِجُّ الْبَيْتِ﴾ ”اس سے دس انداز سے واجب ثابت ہوتا ہے۔ اس میں اللہ تعالیٰ نے اپنے نام کو مقدم فرمایا ہے۔ اور اس پر ”ل“ داخل کیا ہے، جس سے استحقاق اور اختصاص ظاہر ہوتا ہے۔ پھر جن پر واجب ہے ان کے لیے عموم کا صیغہ استعمال کیا ہے، اور اس پر ”علی“

داخل کیا ہے، جس سے اہل استطاعت کو بدل بنا لیا ہے۔ پھر ”سبیل“ تکرہ ہے جو سیاق شرط میں واقع ہے۔ اس میں اشارہ ہے کہ حج ہر قسم کے ”سبیل“ میسر ہونے سے واجب ہو جاتا ہے مثلاً خواراک اور مال۔ یعنی وجوہ کا تعقیل ہر اس چیز سے ہے جسے ”سبیل“ کہا جاسکے۔ پھر اس کے بعد سب سے عظیم تہذید ذکر فرمائی اور فرمایا ﴿وَمَنْ كَفَرَ﴾ یعنی جس نے اس واجب پر عمل نہ کر کے اور اسے ترک کر کے کفر کا ارتکاب کیا۔ پھر اس کی عظمت شان کے لیے وعدہ کو موکد فرمایا اور بتایا کہ اللہ تعالیٰ مستغنى ہے۔ اسے کسی کے حج کی ضرورت نہیں۔ یہاں استغنا کے ذکر کا مقصد ناراضی، غصے اور بے اعتنائی کا اظہار ہے، جو بہت عظیم اور بلیغ وعدہ ہے۔ اس کی مزید تائید اس سے ہوتی ہے کہ یہاں (العالمین) کا عام لفظ بولا گیا ہے۔ نہیں فرمایا: (فَإِنَّ اللَّهَ غَنِيٌّ عَنْهُ) ”اللہ اس سے مستغنى ہے“، کیونکہ جب وہ تمام جہانوں سے مستغنى اور بے پرواہ ہے تو اس کا مطلب یہ ہے کہ اسے ہر لحاظ سے اور ہر اعتبار سے کامل و مکمل استغنا حاصل ہے۔ اس طرح اس کے واجب کردہ حق کو ترک کرنے والے پر اس کی ناراضی زیادہ تاکید سے ظاہر ہوتی ہے۔ پھر اس مفہوم کو لفظ (ان) کے ساتھ ذکر فرمایا گیا ہے جو بذات خود تاکید پر دلالت کرتا ہے۔ یہ دل و جوہ ہیں جن سے اس فرض عظیم کا ضروری اور موکد ہونا ظاہر ہوتا ہے۔

علاوه ازیں آیت مبارکہ میں موجود بدل میں پوشیدہ نکتہ پر بھی غور کیجئے۔ بدل کا تقاضا یہ ہوتا ہے کہ اشادہ و بارہ ذکر ہوئی ہے۔ ایک دفعہ اس کی اشادہ عمومی طور پر سب لوگوں سے ہے اور دوسری بار خاص طور پر استطاعت رکھنے والوں سے۔ اور بدل کا ایک فائدہ یہ بھی ہوتا ہے کہ اشادہ کی تکرار سے معنی میں قوت پیدا ہو جاتی ہے۔ اسی لیے بدل عامل کی تکرار اور دہرانے کا مفہوم رکھتا ہے۔

پھر غور کیجئے کہ آیت میں کس طرح ابہام کے بعد توضیح اور اجمال کے بعد تفصیل ہے۔ جس کا مطلب یہ ہے کہ اسے اہمیت دیتے ہوئے اور اس کی شان کی تاکید فرماتے ہوئے کلام کو دو صورتوں میں وارد کیا گیا ہے۔ پھر یہ بھی غور کیجئے کہ کس طرح وجوہ کا ذکر کرنے سے پہلے کعبہ شریف کی خوبیوں اور عظمت کا ذکر کیا گیا ہے۔ جس سے دلوں میں اس کی زیارت اور حج کا شوق پیدا ہوتا ہے۔ اگرچہ یہ چیز خود مقصود نہیں ہے۔ اللہ تعالیٰ نے فرمایا: ﴿إِنَّ أَوَّلَ بَيْتٍ وَّفُضْلَةً لِلنَّاسِ لِلَّذِي بِكَلَّةٍ مُبَرَّأً كَوَّهُدَىٰ لِلْعَلَمَيْنَ﴾ چنانچہ کعبہ شریف کی پانچ صفات بیان کی گئی ہیں۔ (۱) وہ دنیا میں عبادت کے لیے مقرر کیا جانے والا سب سے پہلا اللہ کا گھر ہے۔ (۲) برکت والا ہے۔ برکت کا مطلب خیر کا دوام اور کثرت ہے۔ دنیا میں اتنی برکت والا اس قدر کثیر اور دائی خیر والا اور مخلوق کے لیے اس قدر فوائد کا حامل کوئی گھر موجود نہیں۔ (۳) وہ ہدایت ہے۔ ہدایت دینے والے کے بجائے ہدایت (مصدر) کا لفظ بولنے میں مبالغہ کا مفہوم پایا جاتا ہے گویا یہ خود سراپا ہدایت ہے۔ (۴) اس میں آیات بیانات (واضح نشانیاں) موجود ہیں۔ جن کی تعداد چالیس سے زیادہ ہے۔ (۵) اس میں داخل ہونے والے کے لیے

امن ہے۔ اگر یہی صفات ذکر کردی جاتیں اور اس کی زیارت کا حکم نہ دیا جاتا، تب بھی ان صفات کی وجہ سے دلوں میں اس کی زیارت کی تڑپ پیدا ہوتی، خواہ لکھی دور سے آنا پڑتا۔ یہاں تو یہ صفات ذکر کرنے کے بعد صراحت کے ساتھ فرض ہونے کا ذکر کیا گیا ہے اور اس کے ساتھ اس قدر تاکیدات لائی گئی ہیں؛ جن سے بالکل واضح ہو جاتا ہے کہ اللہ تعالیٰ کے ہاں اس گھر کی بے حد اہمیت ہے اور اس کے نزدیک اس کی شان و عظمت کی کوئی حد نہیں۔ اگر اس میں یہی شرف ہوتا کہ اللہ تعالیٰ نے اس کی نسبت اپنی طرف کرتے ہوئے اسے (بیتی) "میرا گھر" فرمایا ہے، تو یہ نسبت ہی اتنی بڑی فضیلت اور اتنا بڑا اشرف ہے کہ صرف اس کی وجہ سے جہان والوں کے دل اس کی طرف متوجہ ہو جاتے، اور اس کی زیارت کے لیے دور راز سے کھنچ آتے۔ محبت کرنے والوں کی یہی شان ہوتی ہے کہ وہ اس کے پاس اکٹھے ہو کر آتے ہیں، اس کی زیارت سے کبھی سیر نہیں ہوتے۔ جتنی زیادہ زیارت کرتے ہیں، اتنا ہی محبت اور شوق میں اضافہ ہوتا جاتا ہے۔ نہ دور جانے سے محبت کی لومدہم ہوتی ہے نہ وصال سے ان کی پیاس بھجتی ہے۔ جیسے کسی شاعر نے کہا ہے:

میں اس کا طواف کرتا ہوں اور دل پھر بھی شوق سے بھر پور ہے

کیا طواف کے بعد مزید قرب بھی ہو سکتا ہے؟

میں اس کے جبرا سود کو چومنتا ہوں اور اس طرح دل میں موج زن

محبت اور پیاس کو ٹھنڈک پہنچاتا ہوں

فُرم ہے اللہ کی! میری محبت ہی میں اضافہ ہوتا ہے

اور دل اور زیادہ دھڑ کنے لگتا ہے

اے جنت ماوی! اے مقصودِ مُنَا!

اور اے میری آرزو! ہر امان سے قریب تر!

غلبہ ہائے شوق تیرے قرب پر اصرار کرتے ہیں

تجھ سے فراق میرے بس میں نہیں

میں اگر تجھ سے دور ہو تو اس کی وجہ بے اعتنائی نہیں

اس کا گواہ میری (اشک بار) آنکھیں اور (نالہ و شیون کرتی) زبان ہے

تجھ سے دور ہونے کے بعد میں نے صبر کو بھی آواز دی اور گریے کو بھی

گریئے (فوراً) لبیک کہا (اور آگیا) اور صبر نے میری بات نہ مانی (صبر نہ آیا)

لوگ گمان کرتے ہیں کہ جب محبت دور چلا جائے

تو لمبا عرصہ گزرنے کے بعد اس کی محبت کمزور ہو جاتی ہے
اگر یہ خیال درست ہوتا تو یقیناً

ہر زمانے کے لوگوں کے لیے محبت کا علاج ہوتا
ہاں ہاں محبت کمزور ہو جائے گا اور محبت

اسی حال میں ہوگی اسے رات دن کے گزرنے نے کمزور نہیں کیا ہوگا ①

ی محبت کرنے والا ہے جسے شوق اور عشق لیے جاتا ہے

بغیر کسی لگام اور باغ کے جواب سے کھینچے لیے جاتی ہو

زیارت گاہ دور ہونے کے باوجود وہ تیرے در پر آپنچا ہے

اگر اس کی سواری کمزور ہو جاتی تو اس کے قدم ہی اسے لے آتے

یہاں امام ابن قیم عَلَیْہِ السَّلَامُ کا کلام ختم ہوا۔

قُلْ يَا أَهْلَ الْكِتَابِ لِمَ تَكْفُرُونَ إِبْرَاهِيمَ اللَّهُ شَهِيدٌ عَلَى مَا

کہہ دیجئے! اے اہل کتاب! کیوں کفر کرتے ہو تم ساتھ آئیوں کے اللہ کی؟ اور اللہ گواہ ہے ان پر جو

تَعْمَلُونَ ④ **قُلْ يَا أَهْلَ الْكِتَابِ لِمَ تَصْدُونَ عَنْ سَبِيلِ اللَّهِ مَنْ أَمَنَ**

تم کرتے ہو ⑤ ○ کہہ دیجئے! اے اہل کتاب! کیوں روکتے ہو تم اللہ کے راستے سے اس کو جو ایمان لايا،

تَبْغُونَهَا عَوْجًا وَأَنْتُمْ شُهَدَاءُ طَ وَمَا اللَّهُ بِغَافِلٍ عَنَّا تَعْمَلُونَ ⑥

ذھونتے ہو تم اس (راہ) میں کجئی جب کہ تم گواہ ہو اور نہیں ہے اللہ غافل ان سے جو تم کرتے ہو ○

يَا أَيُّهَا الَّذِينَ أَمْنَوْا إِنْ تُطِيعُوا فَرِيقًا مِنَ الَّذِينَ أُوتُوا الْكِتَابَ يَرْدُدُوكُمْ بَعْدَ

اے لوگو جو ایمان لائے ہو! اگر تم اطاعت کرو گے ایک فریق کی ان لوگوں میں سے جو دیے گئے کتاب، تو اونا (بنا) دیں گے وہ تمہیں بعد

إِيمَانَكُمْ كُفَّارِينَ ⑦ وَكَيْفَ تَكْفُرُونَ وَأَنْتُمْ تُشْلِي عَلَيْكُمْ أَيْتُ اللَّهُ وَفِيهِمْ

تمہارے ایمان کے کفر کرنے والے ○ اور کیسے کفر کرو گے تم جب کہ تلاوت کی جاتی ہیں تم پر آیتیں اللہ کی اور تمہارے اندر

رَسُولُهُ طَ وَمَنْ يَعْتَصِمْ بِاللَّهِ فَقَدْ هُدِيَ إِلَى صِرَاطٍ مُسْتَقِيمٍ ⑧

اس کا رسول (موجود) ہے؟ اور جو مضبوط پکڑ لے اللہ (کے دین) کو تو تحقیق بدایت دیا گیا وہ طرف سید ہے راستے کی ○

اللہ تعالیٰ یہود و نصاریٰ کو زجر و توبیخ فرماتا ہے کیونکہ انہوں نے اللہ کی آیات کے ساتھ کفر کیا جو اس نے اپنے

① امام ابن قیم کا یہ کلام ان کی کتاب "بدائع الفوائد" سے منقول ہے۔ اس میں یہ شعر اس طرح درج ہے۔

بلى انه يبلی التصبر والهوى
على حاله لم يبله الملوان

اپنے حال پر رہتی ہے وہ رات دن کے گزرنے سے کمزور نہیں ہوتی (ازحقن)

رسولوں پر نازل کیس، جنہیں اللہ نے اپنے بندوں کے لیے رحمت بنایا کہ ان کی رہنمائی میں اللہ تک پہنچ سکیں اور ان کی مدد سے تمام اہم مقاصد اور مفید علوم حاصل کریں۔ ان کافروں نے ان کا انکار بھی کیا، ان پر ایمان لانے والوں کو روکا، ان میں تحریف کی، انیں اصل مفہوم سے پھیرنے کی کوشش کی۔ وہ خود ان جرم کو تسلیم کرتے ہیں۔ انیں خوب معلوم ہے کہ ان کا یہ کام بہت بڑا کفر ہے، جس کی سزا بہت سخت ہے۔ جیسے ارشاد ہے: ﴿أَلَّذِينَ كَفَرُوا وَصَدُّوا عَنْ سَبِيلِ اللَّهِ وَذُنْهُمْ عَذَابًا فَوْقَ الْعَذَابِ إِيمَانُهُمْ أَيْفَسِدُونَ﴾ (النحل: ۸۸/۱۶)

”جنہوں نے کفر کیا، اور اللہ کی راہ سے روکا، ہم انیں عذاب پر مزید عذاب دیں گے کیونکہ وہ فساد کرتے تھے، یہاں انیں یہ فرمایا کہ تمہاری کوئی راہ سے روکا، ہم انیں عذاب پر مزید عذاب دیں گے کیونکہ وہ فساد کرتے تھے“، بلکہ تمہارے اعمال، تمہاری نیتوں اور تمہاری بری تدبیروں سے پوری طرح باخبر ہے وہ تمہیں ان کی بہت بڑی سزا دے گا۔ ان کو تنبیہ کرنے کے بعد اپنی رحمت، عطا اور احسان کا ذکر کیا، اور اپنے مومن بندوں کو ان سے متنبہ کیا، تاکہ وہ بے خبری میں ان کے مکروہ فریب کا نشانہ بن جائیں۔ چنانچہ فرمایا: ﴿إِنَّمَا يَعْلَمُ الَّذِينَ آمَنُوا إِنْ تُطِيعُوا فَرِيقًا مِّنَ الَّذِينَ أُمُّوا الْكِتَابَ يَرِدُّونَ كُمْ بَعْدَ إِيمَانِكُمْ كُفَّارِيْنَ﴾ ”اے ایمان والو! اگر تم اہل کتاب کی کسی جماعت کی باتیں مانو گے تو وہ تمہیں، تمہارے ایمان لانے کے بعد مرتد کافر بنا دیں گے۔“ اس کی وجہ ان کا حسد، ظلم اور تمہیں مرتد کر دینے کی شدید خواہش ہے جیسے اللہ تعالیٰ نے فرمایا: ﴿وَكَيْفَ يُرِيدُونَ كُلَّمَنْهُمْ قَنْ أَهْلَ الْكِتَابَ لَوْرِدُونَ كُلَّمَنْهُمْ قَنْ بَعْدَ إِيمَانِكُمْ كُفَّارِيْنَ حَسَدًا قَنْ عِنْدِ أَلْفِسِهِمْ قَنْ بَعْدَ مَا تَبَيَّنَ لَهُمُ الْحَقُّ﴾ (آل عمران: ۹۱/۲) ”اہل کتاب کے اکثر لوگ باوجود حق واضح ہو جانے کے، محض حد و بعض کی بنا پر تمہیں بھی ایمان سے ہٹا دینا چاہتے ہیں۔“ پھر اللہ تعالیٰ نے مومنوں کی اپنے ایمان پر ثابت قدمی کا اور یقین میں ڈالوں ڈالوں نہ ہونے کا سب سے بڑا سبب بیان کیا ہے اور یہ کہ ان کا ایمان سے پھر جانا انتہائی ناممکن ہے۔ چنانچہ فرمایا: ﴿وَكَيْفَ يُرِيدُونَ كُلَّفُرُونَ وَأَنْتُمْ تُشَلِّي عَلَيْكُمْ أَيْثُرُ اللَّهِ وَفِيهِنَّمْ رَسُولُهُ﴾ ”اور تم کیسے کفر کر سکتے ہو جب کہ تم پر اللہ کی آیتیں پڑھی جاتی ہیں اور تم میں اس کا رسول موجود ہے۔“ یعنی رسول تمہارے اندر موجود ہیں، وہ ہر وقت تمہیں رب کی آیتیں سناتے ہیں۔ یہ واضح آیات ہیں جو بیان کردہ مسائل پر قطعی یقین کا فائدہ دیتی ہیں اور یہ کہ ان سے جو کچھ ثابت ہوتا ہے اس میں کسی بھی لحاظ سے شک کی گنجائش نہیں۔ خاص طور پر اس لیے بھی کہ اسے بیان کرنے والا وہ انسان (محمد ﷺ) ہے، جو تمام مخلوق میں سب سے افضل، زیادہ عالم، زیادہ فضیح، زیادہ مخلص و خیر خواہ اور مومنوں پر زیادہ شفقت، مخلوق کو ہر ممکن طریقے سے ہدایت دینے اور ان کی رہنمائی کرنے کا انتہائی شوق رکھنے والا ہے۔ اللہ کے درود وسلام نازل ہوں آپ کی ذات اقدس پر۔ آپ نے یقیناً خیر خواہی فرمائی اور پوری وضاحت سے اللہ کا دین پہنچا دیا۔ حتیٰ کہ کسی کوبات کرنے کی گنجائش نہ رہی اور نیکی کے کسی طلب گار کو تلاش کی ضرورت نہ رہی، آخر میں اللہ تعالیٰ نے بیان فرمایا ہے کہ جو

شخص اللہ تعالیٰ سے تعلق مضبوط کرئے اس پر تو کل کرئے ہر برائی سے بچاؤ کے لیے اس کی قوت و رحمت کا سہارا تلاش کرے اور ہر خیر کے لیے اس سے مدد طلب کرے **﴿فَقَدْ هُدِيَ إِلَى صِرَاطٍ مُّسْتَقِيمٍ﴾** ”تبلاشبہ سے راہ راست دکھادی گئی“، جو مطلوب منزل تک پہنچانے والی ہے۔ کیونکہ اس نے رسول اللہ ﷺ کے اقوال، افعال اور احوال کی اتباع بھی کی، اور اللہ کا سہارا بھی حاصل کیا۔

يَا أَيُّهَا الَّذِينَ آمَنُوا إِنَّ اللَّهَ حَقُّ ثُقُولِهِ وَلَا تَمُوتُنَّ إِلَّا وَأَنْتُمْ مُّسْلِمُونَ ۱۷

اے لوگو جو ایمان لائے ہو اور اللہ سے جیسا کہ حق ہے اس سے ڈرنے کا درست ہر گز موت آئے تمہیں مگر اس حال میں کتم مسلمان ہو۔
وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا وَإِذْكُرُوا نِعْمَاتَ اللَّهِ عَلَيْكُمْ
 اور مضبوطی سے پکڑ لو تم اللہ کی رسی اکٹھے اور نہ جدا ہو اور یاد کرو نعمت اللہ کی (جو) تم پر ہوئی،
إِذْ كُنْتُمْ أَعْدَاءً فَآلَفَ بَيْنَ قُلُوبِكُمْ فَاصْبَحْتُمْ بِنِعْمَتِهِ إِخْوَانًا وَكُنْتُمْ
 جب تھم (بام) دشمن پس الفت ڈال دی اس نے درمیان تھہارے دلوں کے تو ہو گئے تم اسکے احسان سے بھائی (بھائی) اور تھم
عَلَى شَفَا حُفْرَةٍ مِّنَ النَّارِ فَأَنْقَذَكُمْ مِّنْهَا طَكَذَلَكَ يُبَيِّنُ اللَّهُ
 اوپر کنارے ایک گڑھ کے آگ کے پس بچایا اس نے تم کو اس سے اسی طرح بیان کرتا ہے اللہ
لَكُمْ أَيْتَهُ لَعَلَّكُمْ تَهتَدُونَ ۱۸

تمہارے لیے اپنی آیتیں شاید کہ تم ہدایت پاؤ ۱۹

ان آیات میں اللہ تعالیٰ نے اپنے مومن بندوں کو حکم دیا ہے کہ اس سے ایے ڈریں جیسے ڈرنے کا حق ہے پھر اس تقویٰ پر قائم اور ثابت قدم رہیں۔ اور موت تک استقامت ہو۔ کیونکہ انسان جس طرح کی زندگی گزارتا ہے، اسے ویسی ہی موت نصیب ہوتی ہے۔ جو شخص صحت، نشاط اور طاقت کی حالت میں اللہ کے تقویٰ اور اس کی اطاعت پر قائم رہتا ہے، اور ہمیشہ اس کی طرف متوجہ رہتا ہے، اللہ تعالیٰ اسے موت کے وقت استقامت عطا فرماتا ہے اور اسے حسن خاتمہ سے نوازتا ہے۔ اللہ سے کما حق تقویٰ رکھنے کی وضاحت جناب عبداللہ بن مسعود رضی اللہ عنہ نے ان الفاظ میں کی ہے: (ھو ان یُطَاعَ فَلَا يُعْصِي، وَيُذَكَّرْ فَلَا يُنْسِي وَيُشَكَّرْ فَلَا يُكْفَرْ) ”اس کا مطلب یہ ہے کہ اللہ کی فرمان برداری کی جائے، نافرمانی نہ کی جائے، اسے یاد کیا جائے، فراموش نہ کیا جائے، اس کا شکر کیا جائے، ناشکری نہ کی جائے۔“ اس آیت میں وضاحت ہے تقویٰ کے سلطے میں اللہ کا کیا حق ہے۔ اس بارے میں بندے کا جو فرض ہے۔ وہ اللہ کے اس فرمان میں بیان ہوا ہے: **﴿فَإِنَّ اللَّهَ مَا أَسْتَطَعْتُمْ﴾** (التغابن: ۱۶/۶۴)

”جہاں تک تمہارا بس چلے، اللہ سے ڈرتے رہو، دل اور جسم کے متعلق تقویٰ کی تفصیلات بہت زیادہ ہیں، جن کا خلاصہ یہ ہے کہ اللہ جس جس کام کا حکم دے اسے انجام دینا اور جس جس کام سے منع کرے اس سے باز رہنا۔ اس

کے بعد اللہ تعالیٰ نے اس کام کا حکم دیا ہے جو تقویٰ اختیار کرنے میں مدد دیتا ہے وہ ہے متھر ہنا، اللہ کے دین پر مضبوطی سے کار بند ہنا، تمام مومنوں کا یک آواز ہونا، مل جل کر رہنا اور اختلاف نہ کرنا۔ دین پر متھر ہنے سے اور باہمی الفت و مودت سے ان کا دین بھی درست رہے گا اور دنیا بھی درست رہے گی۔ اتحاد کی وجہ سے وہ ہر کام کر سکیں گے اور انہیں وہ تمام فوائد حاصل ہوں گے جن کا دار و مدار اتفاق و اتحاد پر ہے۔ یہ فوائد اتنے زیادہ ہیں کہ ان کا شمار ممکن نہیں۔ علاوه ازیں نیکی اور تقویٰ میں تعاون بھی ممکن ہو جائے گا۔ اس کے بر عکس اختلاف اور تفرقة کی وجہ سے ان کا نظام درہم برہم ہو جائے گا، باہمی رابطہ ثوٹ جائیں گے اور ہر شخص اپنے ذاتی فائدے کے لیے بھاگ دوڑ کرے گا، اگرچہ اس سے اجتماعی طور پر نقصان ہی کیوں نہ ہو۔ اس کے بعد اللہ تعالیٰ نے اپنی ایک نعمت ذکر فرمائی اور حکم دیا کہ اسے یاد رکھیں۔ چنانچہ فرمایا: ﴿وَإِذْكُرُوا نِعْمَةَ اللَّهِ عَلَيْكُمْ إِذْ كُنْتُمْ أَعْدَاءً﴾ "اور اللہ کی اس وقت کی نعمت یاد کرو، جب تم (یہ نعمت حاصل ہونے سے پہلے) ایک دوسرے کے دشمن تھے، ایک دوسرے کو قتل کرتے تھے۔ ایک دوسرے کا مال چھینتے تھے، قبیلوں کی قبیلوں سے دشمنی تھی، ایک ہی شہر کے رہنے والے آپس میں عداوت اور جنگ و جدل کا شکار تھے۔ غرض بہت بڑی حالت تھی۔ یہ وہ حالت ہے جو نبی ﷺ کی بعثت سے پہلے عرب میں عام تھی۔ جب اللہ تعالیٰ نے آنحضرت ﷺ کو مبعوث فرمایا، اور وہ لوگ ایمان لے آئے تو وہ اسلام کی بنیاد پر اکٹھے ہو گئے ان کے دلوں میں ایمان کی وجہ سے محبت پیدا ہو گئی۔ وہ باہمی محبت اور مدد کے لحاظ سے فرد واحد کی حیثیت اختیار کر گئے۔ اسی لیے اللہ تعالیٰ نے فرمایا: ﴿فَإِنَّفَرِيقَ بَيْنَ قُلُوبِكُمْ فَاصْبِرْهُمْ بِنِعْمَتِهِ إِخْرَاجَنَّ﴾ "اس نے تمہارے دلوں میں الفت ڈال دی، پس تم اس کی مہربانی سے بھائی بھائی ہو گے۔" اس کے بعد فرمایا: ﴿وَكُنْتُمْ عَلَى شَفَا حُفْرَةٍ قِنَ النَّارِ﴾ "اور تم آگ کے گڑھے کے کنارے پر پنچ چکے تھے، یعنی تم جہنم کے مستحق ہو چکے تھے۔ صرف اتنی کسر رہ گئی تھی کہ تمہیں موت آ جائے تو جہنم میں داخل ہو جاؤ۔" ﴿فَأَنْقَذَكُمْ مِنْهَا﴾ "تو اس نے تمہیں اس سے بچالیا"، وہ اس طرح کہ تم پر یہ احسان کیا کہ تمہیں محمد ﷺ پر ایمان نصیب فرمادیا۔ ﴿كَذَلِكَ يُبَيِّنُ اللَّهُ لَكُمْ أَيْتَهُ﴾ "اللہ اسی طرح تمہارے لیے اپنی نشانیاں بیان کرتا ہے، یعنی ان کی وضاحت اور تشریح کرتا ہے اور تمہارے لیے حق و باطل اور بدایت و گمراہی الگ الگ کر کے واضح کر دیتا ہے ﴿لَعَلَكُمْ تَهَدُونَ﴾ "تاکہ تم حق کو پیچان کر اور اس پر عمل کر کے بہایت پاؤ،" اس سے معلوم ہوتا ہے کہ اللہ تعالیٰ کو یہ بات پسند ہے کہ بندے دلوں اور زبانوں کے ساتھ اس کی نعمت کو یاد کریں، تاکہ ان میں شکر اور اللہ کی محبت کے جذبات پر و ان چڑھیں اور اللہ تعالیٰ مزید فضل و احسانات سے نوازے۔ اللہ کی جو نعمت سب سے زیادہ ذکر کیے جانے کے قابل ہے وہ ہے اسلام کا شرف حاصل ہو جانے کی نعمت، اتباع رسول کی توفیق مل جانے کی نعمت اور مسلمانوں میں اتحاد و اتفاق کی موجودگی اور اختلاف و افتراق نہ ہونے کی نعمت۔

وَلَتَكُنْ قِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَا
اور چاہیے کہ ہوتم میں سے ایک جماعت، جو بلائے طرف خیر کی اور حکم دے ساتھ اتنے کاموں کے اور روکے
عِنِ الْمُنْكَرِ وَأُولَئِكَ هُمُ الْمُفْلِحُونَ ۝ وَلَا تَكُونُوا كَالَّذِينَ تَفَرَّقُوا وَاخْتَلَفُوا
برے کاموں سے اور یہی لوگ میں فلاح پانے والے ۝ اور نہ تم مانند ان لوگوں کے جو جدا جادا ہو گئے اور انہوں نے (بایہم) اختلاف کیا
مِنْ بَعْدِ مَا جَاءَهُمُ الْبَيِّنَاتُ طَوَّلَلِكَ لَهُمْ عَذَابٌ عَظِيمٌ ۝

بعد اس کے کہ آگئیں ان کے پاس واضح دلیلیں اور یہ لوگ ان کے لیے ہے عذاب بہت بڑا۔
مطلوب یہ ہے کہ اے مومنو! جن پر اللہ نے ایمان لانے اور اپنی رسی کو مضبوطی سے پکڑنے کی توفیق دے کر
احسان فرمایا ہے، تم میں سے **أُمَّةٌ** ایک جماعت ایسی ہوئی چاہیے **(يَدْعُونَ إِلَى الْخَيْرِ)** "جو بھلائی کی
طرف بلائے۔" (خیر) "بھلائی" میں ہر وہ چیز شامل ہے جو اللہ سے قریب کرنے والی اور اس کی ناراضی سے
دور کرنے والی ہو۔ **(وَيَأْمُرُونَ بِالْمَعْرُوفِ)** "اور وہ نیک کاموں کا حکم کرنے" (معروف) اسے کہتے ہیں
جس کا اچھا ہونا عقل اور شریعت کی روشنی میں معلوم ہو چکا ہو۔ **(وَيَنْهَا عَنِ الْمُنْكَرِ)** "اور برے کاموں سے روکے"
(منکر) اسے کہتے ہیں جس کا برا ہونا عقل اور شریعت کے ذریعے سے معلوم ہو چکا ہو۔ اس میں مومنوں کو یہ
ہدایت کی گئی ہے کہ ان میں ایک ایسی جماعت موجود ہوئی چاہیے جو لوگوں کو اس کی راہ کی طرف بلائے اور اس کے
دین کی طرف رہنمائی کرنے کے لیے ہمہ وقت تیار ہے۔ اس جماعت میں وہ علماء بھی شامل ہیں جو لوگوں کو دین
سکھاتے ہیں وہ مبلغ بھی جو دوسرے مذاہب والوں کو دین اسلام میں داخل ہونے کی اور بدعتی میں بیٹھا لوگوں کو
دین پر کار بند ہونے کی تبلیغ کرتے ہیں، اللہ کی راہ میں جہاد کرنے والے بھی اور وہ لوگ بھی شامل ہیں، جن کی ڈیوٹی
یہ ہے کہ وہ لوگوں کے حالات معلوم کرتے رہیں اور انہیں شرعی احکام مثلاً نماز، روزہ، حج اور زکاۃ وغیرہ کی پابندی
کروائیں اور غلط کاموں سے روکیں مثلاً ماپ تول کے پیاناوں اور بانوں کو چیک کریں، بازار میں خرید و فروخت
کرنے والوں کو دھوکا بازی سے اور لین دین کے ان معاملات سے روکیں جو شرعاً ناجائز ہیں۔ یہ سب کام فرض
کفایہ ہیں۔ جیسے کہ آیت کریمہ کے الفاظ **وَلَتَكُنْ قِنْكُمْ أُمَّةٌ** "تم میں سے ایک جماعت ہوئی چاہیے" سے ظاہر
ہوتا ہے۔ یعنی تم میں ایک جماعت ایسی موجود ہوئی چاہیے جس سے ذکورہ بالا مقاصد حاصل ہو سکیں۔ یہ ایک جانا
پہچانا اور مانا ہوا اصول ہے کہ جب کسی خاص کام کا حکم دیا جائے تو اس میں ان تمام کاموں کا حکم شامل ہوتا ہے جو
اسے پایہ تک پہنچانے کے لیے ضروری ہوں۔ لہذا وہ تمام کام جن پر ان اشیاء کا وجود موقوف ہے وہ سب
ضروری ہیں اور اللہ کی طرف سے ان کا حکم سمجھا جاتا ہے۔ مثلاً جہاد کے لیے طرح طرح کے سامان تیار کرنا، جن
سے دشمنوں کا قلع قمع کیا جا سکے اور اسلام کا نام بلند کیا جا سکے وہ علم یکھنا جس کی مدد سے نیکی کی طرف بلا یا جا سکے۔

علم و رہنمائی کے لیے مدارس کی تعمیر، لوگوں میں شریعت نافذ کرنے کے لیے حکمرانوں کی قوی، عملی اور مالی امداد اور ایسے دوسرے کام جن پر ان امور کا دار و مدار ہے۔ یہ جماعت جو نیکی کی طرف بلانے، بھلائی کا حکم دینے اور برائی سے روکنے کے لیے کربستہ ہے، یہ خاص مومنین ہیں۔ اس لیے اللہ تعالیٰ نے فرمایا: ﴿وَأُولَئِكَ هُمُ الْمُفْلِحُونَ﴾ ”اور یہی لوگ فلاج پانے والے ہیں، یعنی کامیاب ہیں جنہیں مطلوب حاصل ہو گا اور حضرت ناک نتائج سے محفوظ رہیں گے۔ اس کے بعد انہیں اہل کتاب کی طرح اختلاف و انتشار میں گرفتار ہونے سے منع کرتے ہوئے فرمایا: ﴿وَلَا يَكُونُوا كَالَّذِينَ تَفَرَّقُوا وَاخْتَلَفُوا﴾ ”وہ تم ان لوگوں کی طرح نہ ہو جانا، جنہوں نے تفرقہ ڈالا اور اختلاف کیا،“ اور عجیب بات یہ ہے کہ انہوں نے اختلاف بھی کیا تو ﴿مِنْ بَعْدِ مَا جَاءَهُمُ الْبَيِّنَاتُ﴾ ”روشن دلیلیں آجائے کے بعد“ حالانکہ ان کا نتیجہ تو یہ ہونا چاہیے تھا کہ افتراق و اختلاف نہ ہوتا۔ انہیں دین پر دوسروں کی نسبت زیادہ پابندی اختیار کرنا چاہیے تھی۔ لیکن انہوں نے بالکل الٹ کام کیا حالانکہ انہیں معلوم تھا کہ وہ اللہ کے احکام کی مخالفت کر رہے ہیں۔ اس لیے وہ سخت عذاب کے مستحق ہو گئے۔ اسی لیے اللہ نے فرمایا ہے: ﴿وَأُولَئِكَ لَهُمْ عَذَابٌ أَعْظَمُ﴾ ”اور انہی لوگوں کے لیے بڑا عذاب ہے۔“

يَوْمَ تَبَيَّضُ وِجْهَهُ وَتَسْوَدُ وِجْهَهُ فَإِنَّ الَّذِينَ اسْوَدَتْ وِجْهَهُمْ قُفْ
 جس دن کہ سفید ہوں گئی چہرے اور سیاہ ہوں گئی چہرے۔ پس لیکن وہ لوگ کہیا ہوں گے چہرے اُنکے (ان سے کہا جائے گا) اُکْفَرُ تُمْ بَعْدَ إِيمَانِكُمْ قَدْ وَقُوا الْعَذَابَ بِمَا كُنْتُمْ تَكْفُرُونَ^{۱۷} وَأَمَّا الَّذِينَ کیا کفر کیا تھام نے بعد اپنے ایمان کے؟ تو (اب) چکھوم عذاب پر بسب اس کے جو تھام کفر کرتے ۰ اور لیکن وہ لوگ ابِيَضَتْ وِجْهَهُمْ فِي رَحْمَةِ اللَّهِ هُمْ فِيهَا خَلِدُونَ^{۱۸} تِلْكَ أَيْتُ کہ سفید ہوں گے چہرے ان کے پس وہ اللہ کی رحمت میں ہوں گے، وہ اس میں بیش رہیں گے ۰ یہ آیتیں ہیں
اللَّهُ نَتَلُوهَا عَلَيْكَ بِالْحَقِّ طَوْمَا اللَّهُ يُرِيدُ ظُلْمًا لِلْعَلَمِينَ^{۱۹}
 اللہ کی پڑھتے ہیں ہم ان کو آپ پر ساتھ ہوتے کے اور نہیں اللہ ارادہ کرتا غلام کرنے کا جہاں والوں کیلئے ۰

ان آیات میں اللہ تعالیٰ نے قیامت کے دن کے حالات بیان فرمائے ہیں۔ اس دن عدل اور فضل کی بنیاد پر ملنے والی جزا اور مرتضیٰ کے اثرات بیان فرمائے ہیں۔ اس بیان کا مقصود ترغیب و تزہیب ہے۔ جس کا فائدہ خوف اور امید کی صورت میں ظاہر ہوتا ہے۔ اللہ تعالیٰ نے فرمایا: ﴿يَوْمَ تَبَيَّضُ وُجُوهٌ﴾ "جس دن بعض چہرے سفید ہوں گے، وہ خوش نصیبوں اور نیکی کرنے والوں کے چہرے ہوں گے؛ جنہوں نے آپس میں الافت و محبت رکھی اور اللہ کی رسی کو مضبوطی سے تھامے رکھا۔ ﴿وَتَسْوِدُ وُجُوهٌ﴾ "اور بعض چہرے سیاہ ہوں گے، وہ بد نصیبوں اور بد کاروں کے چہرے ہوں گے؛ جو اختلاف و افتراق پیدا کرنے والے تھے۔ ذلت و رسوائی کی وجہ سے ان کے دلوں کی جو

کیفیت ہوگی اس کے نتیجے میں ان کے چہرے سیاہ ہو جائیں گے۔ اور تاریک لوگوں کو نعمتیں اور خوشیاں نصیب ہوں گی، ان کے اثرات ان کے چہروں پر ظاہر ہوں گے۔ اور ان کے چہرے سفید اور روشن ہوں گے۔ جیسے کہ اللہ تعالیٰ نے فرمایا: ﴿وَكَفِيلُهُمْ نَصْرَةٌ وَّسُرُورٌ﴾ (الدھر: ۱۱۷۶) ”اور انہیں تازگی اور خوشی پہنچائی“، تو تازہ ہونے کا تعلق چہروں سے ہے اور خوشی دلوں میں ہوتی ہے۔ دوسرے مقام پر ارشاد ہے: ﴿وَالَّذِينَ كَسَبُوا السَّيِّئَاتِ جَزَاءً لَهُمْ بِمَا يَبْلِلُهُمْ وَأَرْهَقُهُمْ ذَلَّةً مَا لَهُمْ قِنَ اللَّهُ مِنْ عَاصِمٍ كَانُوا أَعْشَيْتُ وُجُوهُهُمْ قِطْعًا مِنَ الْيَلِ مُظْلِمًا أُولَئِكَ أَصْحَابُ النَّارِ هُمْ فِيهَا خَلِدُونَ﴾ (يونس: ۲۷۱۰) ”جنہوں نے گناہ کیائے تو ہر برائی کا بدلہ اس کے برابر ہے۔ اور ان پر ذلت چھائی ہوگی۔ انہیں اللہ سے کوئی بچانے والا نہ ہوگا۔ یوں ہو گا گویا ان کے چہروں پر رات کے تاریک تکڑے اور ٹھادیے گئے ہیں۔ یہی لوگ آگ والے ہیں۔ وہ اس میں ہمیشور ہیں گے۔“ ﴿فَإِنَّمَا الَّذِينَ اسْوَدَتْ وُجُوهُهُمْ﴾ ”اور حن کے چہرے سیاہ ہوں گے، انہیں ڈانٹ ڈپٹ اور زبر جو تو نخ کے انداز سے کہا جائے گا: ﴿أَكَفَرْتُمْ بَعْدَ إِيمَانِكُمْ﴾ ”کیا تم نے ایمان لانے کے بعد کفر کیا،“ یعنی تم نے ہدایت اور ایمان کے بجائے کفر و ضلالت کو کیوں ترجیح دی؟ تم نے ہدایت والا راست چھوڑ کر گمراہی کا راستہ کیوں اختیار کیا؟ ﴿فَذُلُّكُو الْعَذَابُ إِيمَانُكُمْ تَنْفِرُونَ﴾ اب ”اپنے کفر کے بد لے عذاب کا مزہ چکھو،“ تمہارے لاائق صرف جہنم کا مقام ہے تم صرف ذلت و رسوائی کے مشتمل ہو۔ ﴿وَأَمَّا الَّذِينَ ابْيَضَتْ وُجُوهُهُمْ﴾ ”اور حن کے چہرے سفید ہوں گے، انہیں مبارک باد دی جائے گی، اور عظیم ترین بشارت ملے گی۔ یعنی انہیں جنت میں داخلے کی، رب کی خوشنووی کی اور اس کی رحمت کی خوشخبری دی جائے گی۔ ﴿فِي رَحْمَةِ اللَّهِ هُمْ فِيهَا خَلِدُونَ﴾ ”وہ اللہ کی رحمت میں داخل ہوں گے، اور اس میں ہمیشور ہیں گے، چونکہ وہ ہمیشور رحمت میں رہیں گے اور جنت بھی اللہ کی رحمت کا ایک مظہر ہے۔ لہذا وہ ہمیشور جنت میں رہیں گے جس میں داعی نعمتیں اور سلامتی دلی زندگی ہوگی۔ وہ ارحم الراحمین کے پڑوس میں ہوں گے۔

جب اللہ تعالیٰ نے احکام و امر بھی بتا دیئے اور ان کی جزا بھی بیان فرمادی، تو اس کے بعد فرمایا: ﴿تَلَكَ أَيُّتُ اللَّهُ نَتَلُوْهَا عَلَيْكَ بِالْعَقْ﴾ ”یہ اللہ کی آیتیں ہیں، جو ہم آپ کو تھیک تھیک بیان کر رہے ہیں،“ کیونکہ اس کے امر و نو ای ہمیشور جنت پر اور جزا اور مژملہ ہیں۔ اس طرح وہ حکمت و رحمت پر اور عدل پر مشتمل ہیں جن میں ظلم کا کوئی شایبہ نہیں،“ اس لیے فرمایا: ﴿وَمَا اللَّهُ يُرِيدُ ظُلْمًا لِّلْعَلَمِيْنَ﴾ ”اور اللہ کا رادہ لوگوں پر ظلم کرنے کا نہیں،“ ظلم کرنا تو بہت دور کی بات ہے اللہ تعالیٰ ظلم کا رادہ بھی نہیں فرماتا۔ لہذا کسی کی نیکیوں میں کوئی نہیں کرتا، اور ظالموں کے ظلم میں اضافہ نہیں فرماتا، بلکہ صرف ان کے کیے ہوئے اعمال کی سزا دیتا ہے۔

وَإِنَّمَا فِي السَّمَاوَاتِ وَمَا فِي الْأَرْضِ طَوْلَى اللَّهِ تُرْجَعُ الْأَمْوَالُ^{۱۵}

اور اللہ بھی کے لیے ہے جو آسمانوں میں ہے اور جوز میں میں ہے اور طرف اللہ بھی کی لوٹائے جاتے ہیں سب معاملات ۰

یعنی آسمان اور زمین میں جو کچھ ہے، اس سب کا مالک وہی ہے۔ جس نے انہیں پیدا کیا، انہیں رزق دیا، اور اپنی قضاء و قدر کے مطابق اور اپنی شریعت اور احکام کے مطابق ان میں تصرف کرتا ہے۔ قیامت کے دن وہ اسی کے پاس واپس جائیں گے، پھر وہ انہیں اچھے اور برے اعمال کا بدلہ دے گا۔

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَاوُنَ عَنِ الْمُنْكَرِ
 ہوتم بہترین امت جو نکالی (بنائی) گئی ہے لوگوں کیلئے تم حکم کرتے ہو ساتھ اچھے کاموں سے اور روکتے ہو برے کاموں سے
وَتُؤْمِنُونَ بِاللَّهِ وَلَوْ أَمَّنَ أَهْلُ الْكِتَبِ لَكَانَ خَيْرًا لَهُمْ مِنْهُمُ الْمُؤْمِنُونَ
 اور ایمان رکھتے ہو تم ساتھ اللہ کے اور اگر ایمان لاتے اہل کتاب توابتہ ہوتا ہے بہتران کیلئے بعض ان میں سے ایمان لانے والے ہیں
وَأَكْثَرُهُمُ الْفَسِقُونَ ⑩ **كُنْ يَضْرُرُوكُمْ إِلَّا أَذْيَ طَ وَإِنْ يَقَا تُلُوكُمْ يُولُوكُمْ**
 اور کثر ان میں سے فاسق ہیں ⑩ وہ گز نہیں ضرر پہنچائیں گے تمہیں مگر ایسا احتوڑی ہی اور اگر لڑیں وہ تم سے تو پھر ان گے تمہاری طرف
الْأَدْبَارِ قَتْلَةً لَا يُنْصَرُونَ ⑪ **ضَرِبَتْ عَلَيْهِمُ الْلَّهُ أَيْنَ مَا ثُقِفُوا إِلَّا بِحَبْلٍ**
 پہنچیں، پھر نہیں مدد کئے جائیں گے وہ ۵۰ سلطان کردی گئی ان پر ذلت جہاں کہیں بھی وہ پائے جائیں مگر ساتھ پناہ کے
مِنَ اللَّهِ وَحْبَلٍ مِنَ النَّاسِ وَبَاءُو بِغَضَبٍ قِنَ اللَّهِ وَضَرِبَتْ عَلَيْهِمُ
 اللہ کی اور (ساتھ) پناہ کے لوگوں کی اور لوٹے وہ ساتھ غضب کے اللہ کی طرف سے اور سلطان کردی گئی ان پر
الْمَسْكَنَةُ ذَلِكَ بِأَنَّهُمْ كَانُوا يَكْفُرُونَ بِأَيْتِ اللَّهِ وَيَقْتَلُونَ الْأَنْبِيَاءَ
 محتاجی یہ اس سب سے کہ بے شک تھے وہ کفر کرتے ساتھ آئیوں کے اللہ کی اور قتل کرتے تھے نبیوں کو
بِغَيْرِ حَقٍّ ذَلِكَ بِمَا عَصَوْا وَكَانُوا يَعْتَدُونَ ⑫

ناحق یہ بسب اس کے کہ نافرمانی کی انہیوں نے اور تھے وہ زیادتی کرتے ۰

اللہ تعالیٰ اس امت کی تعریف کرتے ہوئے فرماتا ہے کہ یہ تمام امتوں سے بہتر اور افضل امت ہے جسے اللہ نے لوگوں کے لیے پیدا کیا ہے۔ اس کی وجہ یہ ہے کہ وہ اپنے آپ کو کامل کرتے ہیں یعنی ایسا ایمان رکھتے ہیں جو اللہ کے ہر حکم پر عمل کرنے کو مستلزم ہے۔ اور دوسروں کو بھی کامل بناتے ہیں۔ یعنی امر بالمعروف اور نبی عن المنکر پر عمل پیرا ہوتے ہیں، جس میں مخلوق کو اللہ کی طرف بلانا، اس مقصد کے لیے ان سے جہاد کرنا، ان کو مگراہی اور نافرمانی سے روکنے کے لیے ہر ممکن کوشش کرنا شامل ہے۔ اس وجہ سے وہ بہترین امت ہیں۔ چونکہ اللہ تعالیٰ نے گزشتہ آیت میں یعنی اس فرمان الہی میں: ﴿وَلَئِنْ كُنْتُمْ أَمَّةٌ يَذْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَاوُنَ عَنِ الْمُنْكَر﴾ ”تم میں سے ایک جماعت ایسی ہوئی چاہیے جو بھلائی کی طرف بلائے یہی کاموں کا حکم کرے اور برے کاموں سے روکے۔“ اللہ کی طرف سے اس امت کو ایک حکم دیا گیا تھا۔ اور جسے حکم دیا جائے وہ بعض اوقات

حکم کی تعییل کرتا ہے اور بعض اوقات تعییل نہیں کرتا۔ لہذا اس آیت میں اللہ تعالیٰ نے بتایا ہے کہ اس امت نے وہ کام انجام دیا ہے، جس کا اسے حکم دیا گیا تھا، اپنے رب کے حکم کی تعییل کی ہے اور تمام امتوں سے افضل قرار پانے کی مستحق ہو گئی ہے۔ ﴿وَتُؤْمِنَ أَهْلُ الْكِتَابَ خَيْرًا لَّهُمْ﴾ ”اگر اہل کتاب بھی ایمان لاتے تو ان کے لیے بہتر ہوتا۔“ اس آیت میں اللہ تعالیٰ نے نرم انداز اختیار کرتے ہوئے اہل کتاب کو ایمان کی دعوت دی ہے۔ لیکن ان میں سے بہت کم افراد ایمان لائے۔ زیادہ فاسق، اللہ کے نافرمان اور اللہ کے دوستوں سے طرح طرح سے دشمنی کا اظہار کرنے والے تھے۔ لیکن اللہ کا اپنے مومن بندوں پر یہ لطف و کرم ہے کہ اس نے دشمن کے ناپاک منصوبوں کو ناکام بنادیا۔ اور مومنوں کو ان سے ندینی نقصان پہنچا نہ جسمانی، وہ زیادہ سے زیادہ جو کچھ کر سکتے ہیں وہ یہ ہے کہ زبان سے تکلیف پہنچا سکتے ہیں۔ اور یہ چیز ایسی ہے کہ اس سے کوئی بھی دشمن بچ نہیں سکتا۔ اگر وہ مومنوں سے جنگ کریں گے تو پیچھے پھیر کر بجا گیں گے۔ ان کی یہ ہزیست دائی ہو گی، اور ان کی ذلت ہمیشہ رہے گی۔ ان کی کبھی مدد نہیں کی جائے گی۔ اس لیے اللہ نے ان کا انجام یہ بتایا کہ باطنی طور پر وہ ذلت کا شکار ہوں گے اور ظاہری طور پر فقر و مسکنت کا۔ لہذا وہ کہیں اطمینان اور سکون سے نہیں رہ سکیں گے۔

﴿إِلَّا يُحَبِّلُ مِنَ اللَّهِ وَحْبَلُ مِنَ النَّاسِ﴾ ”مگر یہ کہ اللہ کی یا لوگوں کی پناہ میں ہوں،“ اس لیے یہودی یا تو مسلمانوں سے معاهدہ کر کے ان کے ماتحت (ذی بن کر) رہیں گے ان سے جن یہ لیا جائے گا۔ وہ ذلیل ہوں گے۔ یا نصاریٰ کے ماتحت ہوں گے۔ ﴿وَبَاءُ وِغَبَبٍ مِّنَ اللَّهِ﴾ ”یغصب الہی کے مستحق ہو گئے،“ اور یہ سب سے بڑی سزا ہے۔ وہ اس حال کو کیوں پہنچا اس کی وجہ اللہ تعالیٰ نے ان الفاظ میں بیان فرمائی ہے: ﴿ذَلِكَ بِأَنَّهُمْ كَانُوا يَكْفُرُونَ بِآيَاتِ اللَّهِ﴾ ”یا اس لیے کہ یہ لوگ اللہ کی آیتوں کے ساتھ کفر کرتے تھے، یہ لوگ ان آیتوں کا انکار کرتے تھے، جنہیں اللہ نے اپنے رسول محمد ﷺ پر نازل کیا ہے، جن سے ایمان اور یقین حاصل ہوتا ہے۔ لیکن انہوں نے سرکشی اور عناد کی وجہ سے ان کا انکار کیا۔ ﴿وَيَقْتُلُونَ الْأَنْبِيَاءَ بِغَيْرِ حَقٍ﴾ ”اور انبیاء کو بے وجہ قتل کرتے تھے،“ وہ انبیاء جوان پر سب سے عظیم احسان کرتے تھے وہ اس احسان کے بدالے میں بدترین سلوک کرتے تھے یعنی انہیں شہید کر دیتے تھے۔ کیا اس جسارت اور اس جرم سے بڑھ کر بھی کوئی جرم ہو سکتا ہے؟ ان سب بداعمیلوں کی وجہ ان کی نافرمانی اور ظلم تھا، جس کی وجہ سے انہوں نے اللہ کے ساتھ کفر کرنے اور انبیاء کرام کو شہید کرنے کی جسارت کی۔ اس کے بعد فرمایا:

لَيُسُوا سَوَاءً مَّنْ أَهْلِ الْكِتَابُ أُمَّةٌ قَائِمَةٌ يَتَلَوَّنَ آيَاتِ اللَّهِ أَنَّاءَ الْيَلِيلِ وَهُمْ نَبِيُّنَا یُسَجِّدُونَ ﴿۱۱﴾ يُؤْمِنُونَ بِاللَّهِ وَالْيَوْمَ الْآخِرِ وَيَأْمُرُونَ بِالْمَعْرُوفِ وَيَنْهَاونَ سُجْدَه کرتے ہیں ۱۱۔ ایمان لاتے ہیں وہ ساتھ اللہ کے اور دن آخرت کے اور حکم کرتے ہیں ساتھ اچھے کاموں کے اور روکتے ہیں

عِنِ الْمُنْكَرِ وَيُسَارِعُونَ فِي الْخَيْرِ طَوْأَلِكَ مِنَ الصَّلِحِينَ ۝ وَمَا

وہ برسے کاموں سے اور جلدی کرتے ہیں وہ بھلاکوں میں اور یہی لوگ ہیں صاحبوں میں سے ۰ اور جو کچھ

يَفْعَلُوا مِنْ خَيْرٍ فَلَنْ يُكَفَّرُوهُ طَوَّا لِهُ عَلِيمٌ بِالْمُتَّقِينَ ۝

کریں گے وہ بھلائی سے پس ہر گز نہیں محروم کئے جائیں گے وہ اس (کے ثواب) سے اور اللہ خوب جانتے والا ہے پر ہیز گاروں کو ۰

جب اللہ تعالیٰ نے اہل کتاب کے فاسق گروہ کا ذکر کیا، ان کی بد اعمالیاں اور ان کی سزا میں بیان کیں، تو ان آیات میں حق پر قائم رہنے والی جماعت کا ذکر فرمایا، ان کے نیک اعمال اور ان کا ثواب ذکر فرمایا اور یہ بتایا کہ اللہ کے نزدیک یہ دونوں گروہ برابر نہیں بلکہ ان کے درمیان اتنا زیادہ فرق ہے کہ بیان نہیں کیا جاسکتا۔ اس فاسق گروہ کا ذکر تو پہلے ہو چکا۔ باقی رہے یہ مومن، تو اللہ تعالیٰ فرماتا ہے کہ ان میں **(أَمَّةٌ قَائِمَةٌ)** ایک جماعت اللہ کے دین پر قائم رہنے والی، اور اللہ نے جن کاموں کا حکم دیا ہے ان پر عمل پیرارہنے والی ہے۔ ان نیک اعمال میں نماز قائم کرنا بھی شامل ہے۔ **(يَشْتُونَ أَيْتَ اللَّهُ أَنَاءَ الَّيلِ وَهُمْ يَسْجُدُونَ)** ”وہ راتوں کے وقت کلام اللہ کی تلاوت بھی کرتے ہیں اور سجدے بھی کرتے ہیں“، یہ رات کے اوقات میں ادا کی جانے والی ان کی نمازوں کا بیان ہے کہ وہ طویل تجدی پڑھتے ہیں اور اپنے رب کے کلام کی تلاوت کرتے ہیں۔ اللہ کے لیے خشوع و خضوع کے ساتھ رکوع اور سجدے کرتے ہیں۔ **(يُؤْمِنُونَ بِاللَّهِ وَالْيَوْمِ الْآخِرِ)** ”اللہ پر اور قیامت کے دن پر ایمان بھی رکھتے ہیں، جس طرح مسلمانوں کا ایمان ان کے لیے ضروری قرار دیتا ہے کہ وہ اللہ کے بھیجے ہوئے ہر نبی پر اور اللہ کی نازل کی ہوئی ہر کتاب پر ایمان رکھیں۔ وہ بھی اس طرح کا ایمان رکھتے ہیں۔ قیامت پر ایمان کا خاص طور پر ذکر فرمایا، کیونکہ قیامت پر صحیح یقین و ایمان ہی مومن کو ان اعمال پر آمادہ کرتا ہے جو اسے اللہ سے قریب کرتے ہیں اور جن کا قیامت کو ثواب ملے گا اور ہر اس عمل کے ترک پر آمادہ کرتا ہے جس سے اس دن سزا ملے۔

وَيَأْمُرُونَ بِالْمَعْرُوفِ وَيَنْهَوُنَ عَنِ الْمُنْكَرِ ”اور بھلاکوں کا حکم کرتے ہیں اور براکوں سے روکتے ہیں“،

اس طرح ان سے یہ عمل انجام پاتا ہے۔ ایمان اور ایمان کے لوازم کے ذریعے سے اپنی تمحیل کرتے ہیں اور دوسروں کو ہر نیکی کا حکم دے کر ہر برائی سے منع کر کے دوسروں کی تمحیل کرتے ہیں۔ اس میں یہ بھی شامل ہے کہ وہ

اپنے ہم ندیوں کو اور دوسرے لوگوں کو محمد ﷺ پر ایمان لانے کی دعوت دیتے ہیں۔ پھر ان کی عالی یعنی بیان

کرتے ہوئے فرمایا کہ وہ **(وَيُسَارِعُونَ فِي الْخَيْرِ)** ”بھلائی کے کاموں میں جلدی کرتے ہیں“، نیکی کے ہر

موقع سے فائدہ اٹھاتے ہیں اور جب بھی ہو سکے فوراً نیکی کر لیتے ہیں۔ اس کی وجہ یہ ہے کہ وہ نیکی کی شدید رغبت

اور خواہش رکھتے ہیں اور اس کے فوائد و ثمرات سے خوب واقف ہیں۔ یہ لوگ جن کی تعریف اللہ نے ان عمدہ

صفات اور عظیم اعمال کے ساتھی ہے۔ **(مِنَ الصَّلِحِينَ)** ”بھی نیک لوگوں میں سے ہیں“، جنہیں اللہ تعالیٰ اپنی

رحمت میں داخل کرے گا، انہیں اپنی بخشش کے سائے میں لے لے گا اور انہیں اپنے فضل و احسان سے نوازے گا۔ ﴿وَمَا يَغْلُبُ مِنْ خَيْرٍ﴾ اور یہ جو کچھ بھی بھلا بیاں کریں، تھوڑی ہوں یا زیادہ ﴿فَلَنْ يَكُفُّوهُ﴾ ”ان کی ناقدری نہیں کی جائے گی، انہیں ان کے ثواب سے محروم نہیں رکھا جائے گا بلکہ اللہ تعالیٰ انہیں ان اعمال کا مکمل ترین ثواب دے گا۔ لیکن اعمال کے ثواب کا دار و مدار عمل کرنے والے کے دل میں موجود ایمان و تقویٰ پر ہوتا ہے۔ اس لیے فرمایا: ﴿وَاللَّهُ عَلَيْمٌ بِالْمُتَقِينَ﴾ ”اور اللہ پر ہیزگاروں کو خوب جانتا ہے، جیسے دوسرا مقام پر فرمایا ہے: ﴿إِنَّمَا يَتَقَبَّلُ اللَّهُ مِنَ الْمُتَقِينَ﴾ (المائدہ: ۲۷/۵) ”اللہ صرف پر ہیزگاروں کی قربانی قبول کرتا ہے۔“

إِنَّ الَّذِينَ كَفَرُوا لَنْ تُغْنِيَ عَنْهُمْ أَمْوَالُهُمْ وَلَا أُولَادُهُمْ مِنَ اللَّهِ شَيْءًا
بل اشبہ وہ لوگ جنہوں نے کفر کیا، ہرگز نہیں کفایت کریں گے ان سے مال اکے اور نہ اولاد ان کی اللہ (کے عذاب) سے کچھ بھی
وَأُولَئِكَ أَصْحَابُ النَّارِ هُمْ فِيهَا حَلِيلُونَ ﴿۱۴﴾ مَثَلُ مَا يُنْفِقُونَ فِي هَذِهِ الْحَيَاةِ
اور یہ لوگ ہیں دوزخی وہ اس میں ہمیشہ رہیں گے ۰ مثال اس کی جو خرچ کرتے ہیں وہ اس زندگانی
اللُّهُ نِيَا کَمِثْلِ رِيحٍ فِيهَا صَرِّاصَابَتْ حَرْثَ قَوْمٍ ظَلَمُوا أَنْفُسَهُمْ فَأَهْلَكَتْهُ ط
دنیا میں مانند مثال بخت ہوا کی ہے اس میں ہونخت مردی، پیش وہ کھیتی کو ایک قوم کی جس نے ظلم کیا تھا اپنی جانوں پر اور ہس نہیں کر دیا اسے
وَمَا ظَلَمُهُمُ اللَّهُ وَلِكِنْ أَنْفُسَهُمْ يَظْلِمُونَ ﴿۱۵﴾

اور نہیں ظلم کیا ان پر اللہ نے لیکن وہ اپنے نفوں پر (خود ہی) ظلم کرتے تھے ۰

اللہ تعالیٰ بیان فرماتا ہے کہ کافروں کو ان کے مال اور ان کی اولاد اللہ کے ہاں کچھ کام نہ آئیں گی۔ یعنی اللہ کے عذاب سے بچانے میں یا اللہ سے ثواب کے حصول میں معمولی سا بھی فائدہ نہیں دیں گی۔ جیسے فرمان الہی ہے: ﴿وَمَا أَمْوَالُكُمْ وَلَا أُولَادُكُمْ بِالْقِرْبَىٰ عِنْدَنَا زُلْفَىٰ لَا مِنْ أَمْنٍ وَعِلْمٍ صَالِحًا﴾ (سبا: ۳۷/۳۴) ”یہ تمہارے مال اور تمہاری اولادیں ایسی نہیں کہ جو تمہیں ہمارا قرب بخش سکیں، لیکن جو ایمان لا یا اور اس نے نیک عمل کیے (اسے قرب حاصل ہوگا)، بلکہ ان کے مال اولاد جہنم کی طرف سفر میں ان کا زادراہ ہیں۔ اللہ کی نعمتوں میں اضافے کا تقاضا یہ ہے کہ ان کا شکردا کیا جائے، لیکن ان کے لیے یہ چیزیں شکرنا کرنے کی وجہ سے ان کے خلاف جنت ہوں گی، اس لیے ان پر شکرنا کرنے اور ناشکری کی پاداش میں انہیں سزا دی جائے گی۔ اس لیے فرمایا:

﴿وَأُولَئِكَ أَصْحَابُ النَّارِ هُمْ فِيهَا حَلِيلُونَ﴾ ”یہ جسمی ہیں، جو ہمیشہ اس میں پڑے رہیں گے۔“

پھر اللہ نے کافروں کے مال خرچ کرنے کے بارے میں ایک مثال بیان فرمائی، کہ وہ لوگ مال خرچ کر کے اللہ کے نور کو بمحاجنے کی کوشش کرتے ہیں اور لوگوں کو اللہ کی راہ سے روکتے ہیں، تو یہ کوششیں ناکام رہیں گی، جیسے کوئی شخص فضل بوئے اسے اس کا نتیجہ ملنے اور اس سے پیداوار حاصل ہونے کی امید ہو، اچاک کھیتی پر ایک بخت

مُحْنَثِي ہوا چلے جس سے کھیتی تباہ ہو جائے۔ اس کے حصے میں صرف محنت، مشقت اور سرست و افسوس ہی آئے۔ کافروں کا بھی یہی حال ہے۔ جیسے اللہ تعالیٰ نے دوسرے مقام پر فرمایا: ﴿إِنَّ الَّذِينَ كَفَرُوا يُنْفِقُونَ أَمْوَالَهُمْ لِيَصُدُّوا عَنْ سَبِيلِ اللَّهِ فَسَيُنْفِقُونَهَا ثُمَّ تَكُونُ عَلَيْهِمْ حَسْرَةً ثُمَّ يُغْلِبُونَ﴾ (الانفال: ۳۶/۸) ”بے شک کافرا پنے مال اللہ کی راہ سے روکنے کے لیے خرچ کرتے ہیں یہ خرچ کریں گے، پھر یہ ان کے لیے حضرت کا باعث بن جائیں گے، پھر یہ مغلوب ہو جائیں گے، اللہ تعالیٰ فرماتا ہے: ﴿وَمَا أَظْلَمُهُمْ أَنَّهُمْ﴾ ”اللہ نے ان پر ظلم نہیں کیا۔“ کہ ان کے عمل ضائع کر دیے۔ ﴿وَلَكِنَّ أَنفُسَهُمْ يَظْلِمُونَ﴾ ”بلکہ وہ خود اپنی جانوں پر ظلم کرتے تھے۔“ وہ اس طرح کہ انہیوں نے اللہ کی آئیوں کا انکار کیا، اس کے رسولوں کو جھٹلا لیا اور اللہ کے نور کو بجھانے کی کوشش کی۔ ان بد اعمالیوں کی وجہ سے ان کی نیکیاں ضائع ہو گئیں اور مال تباہ ہو گئے۔ اس کے بعد فرمایا:

يَا أَيُّهَا الَّذِينَ آمَنُوا لَا تَتَخَذُوا إِبْطَانَةً قُنْدُونَكُمْ لَا يَأْلُونَكُمْ خَبَالًا
اے لوگو جو ایمان لائے ہو اس نہ بناو تم دلی دوست سوائے اپنے (لوگوں) کے نہیں کی کرتے وہ تمہیں بر باد کرنے میں،
وَدُّوا مَا عَنِتُّمْ قَدْ بَدَتِ الْبَغْضَاءُ مِنْ أَفْوَاهِهِمْ هٰلَكُمْ وَمَا تُخْفِي صُدُورُهُمْ
وہ چاہتے ہیں یہ کہ تکلیف میں پڑو تم، تحقیق ظاہر ہو چکا ہے بعض ان کے منہبوں سے اور جو چھپاتے ہیں ان کے سینے،
أَكْبَرُ طَقْنَدِ بَيْنَنَا كُمْ أَلَا يَلِتْ إِنْ كُنْتُمْ تَعْقِلُونَ ﴿١٨﴾ هَانُتُمْ أَوْلَاءُ تُجْبِونَهُمْ
وہ بہت بڑا ہے، تحقیق بیان کیا ہم نے تمہارے لیے شاندیں کو اگر ہوتم عقل رکھتے ۱۰ خبردار اتم ہی وہ لوگ ہو کہ محبت رکھتے ہو تم ان سے
وَلَا يُحِبُّونَكُمْ وَتُؤْمِنُونَ بِالْكِتَابِ كُلِّهِ وَإِذَا لَقُوْكُمْ قَالُوا أَمْنَى هٰلَكُمْ وَإِذَا خَلُوَا
اور نہیں محبت رکھتے وہم سادہ تم ایمان رکھتے ہو سب کتابوں پر اور جب وہ بھتے ہیں ایمان لائے ہم اور جب تمہارے ہیں
عَضُّوا عَلَيْكُمُ الْأَنَاءِ مِنَ الْغَيْظَاطِ قُلْ مُؤْمِنُوا بِغَيْظِكُمْ طِ إِنَّ اللَّهَ عَلَيْهِمْ
تو کائنے ہیں اور تمہارے انگلیاں (پنی) غصے سے کہہ دیجئے! مر جاؤ تم ساتھا پس غصے ہی کے بلاشبہ اللہ خوب جانے والا ہے
بِذَاتِ الصُّدُورِ ﴿١٩﴾ إِنْ تَمْسَسْكُمْ حَسَنَةٌ تَسْوَهُمْ زَ وَإِنْ تُصْبِكُمْ سَيِّئَةٌ
سینوں کے راز ۱۰ اگر پنچے تمہیں کوئی بھلائی تو بڑی لگتی ہے ان کو اور اگر پنچے تمہیں کوئی براہی
يَفْرَحُوا بِهَا طَ وَإِنْ تَصْبِرُوا وَتَسْقُوا لَا يَضْرُكُمْ كَيْدُهُمْ شَيْعَاطِ
تو خوش ہوتے ہیں ساتھاں کے اور اگر صبر کرو تم اور تقویٰ اختیار کرو تو نہیں نقصان پہنچائے گا تمہیں مکران کا کچھ بھی،

إِنَّ اللَّهَ بِمَا يَعْمَلُونَ مُحِيطٌ

بلاشبہ اللہ اس کو جو دہ کرتے ہیں، مگر نے والا ہے ۱۰

اللہ تعالیٰ اپنے مومن بندوں کو اس بات سے منع فرماتا ہے کہ وہ اہل کتاب کے یا دوسرے مذاہب کے

منافقوں کو دلی دوست بنا کیں، انہیں اپنے راز بتا کیں، یا بعض اسلامی ذمہ داریاں ان کے سپرد کر دیں۔ اس کی وجہ یہ ہے کہ وہ دشمن ہیں جن کے دل بغرض وعداوت سے بھرے ہوئے ہیں۔ حتیٰ کہ یہ عداوت ان کی زبان سے بلا ارادہ ظاہر ہو جاتی ہے۔ **(وَمَا تُخْفِي صُدُورُهُمْ أَكْبَرُ)** ”اور جوان کے سینوں میں پوشیدہ ہے، وہ ظاہر ہو جائے والی دشمنی سے بہت زیادہ ہے۔“ اسی لیے **(لَا يَأْوِنُنَّمْ خَبَالًا)** ”وہ تمہاری تباہی میں کوئی کسر اٹھانیں رکھتے، یعنی تمہیں نقصان پہنچانے اور مشکلات پیدا کرنے میں کمی نہیں کرتے۔ وہ ایسے اسباب پیدا کرتے ہیں جس کے نتیجے میں تمہیں نقصان پہنچے اور تمہارے خلاف تمہارے دشمنوں کی مدد کرتے ہیں۔ اللہ تعالیٰ مومنوں سے فرماتا ہے: **(قَدْ بَيَّنَاهُ لَكُمُ الْآيَاتُ)** ”ہم نے تمہارے لیے آیتیں بیان کر دی ہیں،“ جن میں تمہاری دینی اور دنیاوی مصلحتیں اور فوائد موجود ہیں۔ **(إِنْ كُنْتُمْ تَعْقِلُونَ)** ”اگر تم عقل مند ہو، تو ان نشانیوں کو پہچان کر دوستوں اور دشمنوں کی پہچان کرو کیونکہ ہر شخص اس قابل نہیں ہوتا کہ اسے ہم راز بنا یا جائے۔ عقل مندوہ ہوتا ہے جسے اگر دشمن سے میل جوں رکھنے کی ضرورت پیش آ جائے تو اس سے میل جوں صرف ظاہری معاملات میں ہو، اور اپنے اندر ورنی معاملات اسے نہ بتائے۔ اگر چہ دشمن کتنی بھی چاپلوسی کرے اور قسمیں کھائے کہ وہ دوست ہے۔ اس کے بعد اللہ تعالیٰ مومنوں کو یہودی اور عیسائی منافقوں سے اختیاط کرنے کی ترغیب دیتے ہوئے ان کی شدید دشمنی کو واضح کرتا ہے۔ ارشاد ہے **(هَآنُّمُ أَوْلَاءُ تُحِبُّونَهُمْ وَلَا يُحِبُّونَهُمْ وَلَوْ مُؤْمِنُونَ يَا لَكُثُرٍ كُلُّهُمْ)** ”ہاں، تم تو انہیں چاہتے ہو، اور وہ تم سے محبت نہیں رکھتے، اور تم پوری کتاب کو مانتے ہو،“ یعنی ان تمام کتابوں پر ایمان رکھتے ہو جو اللہ نے اپنے نبیوں پر نازل کی ہیں۔ حالانکہ وہ تمہاری کتاب، قرآن پر ایمان نہیں رکھتے۔ بلکہ جب وہ تم سے ملتے ہیں تو اپر اپر سے ایمان کا اظہار کرتے ہیں۔ **(وَإِذَا لَقُوْنَكُمْ قَاتُلُوا أَمْنًا وَإِذَا خَلُوا عَصُّوا عَلَيْنَا لَا تَأْمِلَ مِنَ الْغَيْظِ)** ”اور جب تم سے ملتے ہیں تو کہتے ہیں، ہم ایمان لائے۔ لیکن تھائی میں تم پر غصے کے مارے اپنی انگلیاں چباتے ہیں،“ (انامل) کا مطلب ”انگلیوں کے سرے۔“ **(فَلْ مُؤْمِنُوا بِغَيْظِكُمْ إِنَّ اللَّهَ عَلَيْمٌ بِذَاتِ الصُّدُورِ)** ”کہہ دو! اپنے غصے ہی میں مر جاؤ۔ اللہ تعالیٰ دلوں کے راز بخوبی جانتا ہے۔“ اس میں مومنوں کے لیے خوشخبری ہے کہ یہ دشمن تمہیں نقصان پہنچانے کا ارادہ رکھتے ہیں۔ لیکن اپنا ہی نقصان کر رہے ہیں۔ وہ اپنے غصے کو عملی جامہ پہنانے کے قابل نہیں۔ وہ مرتب دم تک دنیا کا یہ عذاب سنتے رہیں گے اور مرنے کے بعد دنیا کے عذاب سے آخرت کے عذاب کی طرف منتقل ہو جائیں گے۔ **(إِنْ تَمَسَّكُمْ حَسَنَةٌ)** ”تمہیں اگر بھلائی ملے،“ مثلاً دشمنوں پر فتح نصیب ہو یا غیرمت حاصل ہو **(تَسُؤْهُمْ)** ”تو یہا خوش ہوتے ہیں،“ یعنی انہیں اس سے غم ہوتا ہے **(وَإِنْ تُصِبَّكُمْ سَيِّئَةٌ يَقْرَبُوا بِهَا وَإِنْ تَصْبِرُوا وَتَتَّقُوا لَا يَضُرُّكُمْ كَيْدُهُمْ شَيْئًا إِنَّ اللَّهَ بِمَا يَعْمَلُونَ مُحِيطٌ)** ”اور اگر تمہیں برائی پہنچ تو وہ خوش ہوتے ہیں اور تم اگر صبر کرو اور پر ہیز گاری کرو تو ان کا مکر تمہیں کچھ نقصان نہ

دے گا۔ اللہ تعالیٰ نے ان کے عمل کا احاطہ کر رکھا ہے۔ ”لہذا جب تم ان اس باب کو عملی جامہ پہناو، جن پر اللہ نے مدد کا وعدہ کر رکھا ہے۔ یعنی صبر اور تقویٰ اختیار کرو تو ان کا مکر تمہیں نقصان نہ دے گا۔ بلکہ اللہ تعالیٰ ان کے مکر کو انہی پر والٹ دے گا۔ کیونکہ اس کا علم اور اس کی قدرت ان کو گیرے ہوئے ہے وہ اس کی قدرت کے دائرے سے باہر نہیں نکل سکتے اور ان کی کوئی بات اللہ سے چھپی نہیں رہ سکتی۔

وَإِذْ غَدَوْتَ مِنْ أَهْلِكَ تُبُوَّبُ إِلَيْهِ الْمُؤْمِنِينَ مَقَاعِدَ لِلْقِتَالِ طَوَّلَ اللَّهُ سَبِيعُ^{۱۶۱}
 اور جب صبح کو نکلے آپ اپنے گھر والوں (کے پاس) سے بھارتے تھے آپ مومنوں کو سورچوں پر لڑائی کیلئے اور اللہ خوب سنے والا علیهم^{۱۶۲} اِذْ هَمَّتْ طَائِفَتُنِّ مِنْكُمْ أَنْ تَفْشِلَا وَاللَّهُ وَلِيَهُمَا^{۱۶۳}
 خوب جانے والا ہے 〇 جب ارادہ کیا دو گروہوں نے تم میں سے یہ کہ وہ بزدلی کریں اور اللہ دوست تھا ان کا
وَعَلَى اللَّهِ فَلِيَتَوَكَّلِ الْمُؤْمِنُونَ^{۱۶۴}
 اور اللہ ہی پر پس چاہیے کہ توکل کریں مومن 〇

یہ آیات واقعہ احمد کے بارے میں نازل ہوئیں۔ اس کا قصہ معروف ہے جو سیرت اور تاریخ کی کتابوں میں تفصیل سے بیان ہوا ہے۔ یہاں اسے بیان کرنے اور اس کے درمیان میں بدر کا واقعہ لے آنے میں غالباً یہ حکمت ہے کہ اللہ تعالیٰ نے مومنوں سے وعدہ کیا تھا کہ اگر وہ صبر اور تقویٰ اختیار کریں گے تو اللہ تعالیٰ ان کی مدد کرے گا اور دشمن کی سازشوں سے انہیں محفوظ فرمائے گا۔ یہ ایک عام حکم اور سچا وعدہ تھا، جس کی شرائط پوری کی جاتیں تو اس کا پورا ہوتا ناممکن نہیں تھا۔ ان وقصوں میں اس کا ایک نمونہ پیش فرمادیا کہ اللہ نے بدر میں مسلمانوں کی مدد اس لیے فرمائی تھی کہ انہوں نے صبر کیا اور تقویٰ اختیار کیا، اور احمد میں انہیں دشمنوں کے ہاتھوں اس لیے نقصان پہنچا کہ ان میں سے بعض افراد سے ایسی غلطی ہو گئی جو تقویٰ کے منافی تھی دونوں واقعات اکٹھے بیان کرنے کا یہ مقصد ہے کہ اللہ کو بندوں کا یہ عمل پسند ہے کہ جب انہیں کوئی ناخوشگوار صورت حال پیش آجائے تو انہیں وہ نعمت یاد کرنی چاہیے جو انہیں پسند ہے، تو ان کی مصیبت ہلکی ہو جائے گی اور وہ اس بڑی نعمت پر رب کا شکر کریں گے۔ جس کے مقابلے میں یہ ظاہری مصیبت، جو حقیقت میں نعمت ہی ہے بڑی نعمت کے مقابلے میں بہت معمولی محسوس ہو گی۔ اللہ تعالیٰ نے اس آیت مبارکہ میں اسی حکمت کی طرف اشارہ کیا ہے۔ **(أَوْلَئِنَا أَصَابَنَاكُمْ مُّصِيبَةٌ قَدْ أَصَبْتُمْ قَشْلِيهَا)** (ال عمران: ۱۶۵/۱۳) ”کیا بات ہے کہ جب تمہیں ایک ایسی تکلیف پہنچی کہ تم اس میں دوچند پہنچا کچے،“ واقعہ احمد کا خلاصہ یہ ہے کہ جب ۲۵ میں جنگ بدر کے بعد بچے کچھ مشرکین مکہ پہنچے تو انہوں نے اپنی طاقت کے مطابق مال، افراد اور اسلحہ کے ساتھ بھر پور تیاری کی، حتیٰ کہ اتنا کچھ جمع ہو گیا جس کی وجہ سے انہوں نے اپنا مقصود حاصل کرنے اور اپنا غصہ نکالنے کا پختہ ارادہ کر لیا۔ تب وہ تین ہزار جنگ جو افراد کا شکر لے کر مکہ سے

روانہ ہوئے اور مدینہ کے قریب آنحضرت۔ نبی اکرم ﷺ نے صحابہ کرام سے مشورہ کیا، تو طے پایا کہ شہر سے باہر نکل کر مقابلہ کیا جائے۔ نبی ﷺ ایک ہزار آدمی لے کر روانہ ہوئے۔ تھوڑا سا فاصلہ طے کرنے کے بعد عبداللہ بن ابی (منافق) اپنے جیسے تین سو فراولے کروائیں پلٹ گیا۔ اس طرح اسلامی شکر کی تعداد میں ایک تہائی مقدار کی کمی ہو گئی۔ مومنوں کے دو گروہ بھی پلٹ جانے کا سوچنے لگے۔ وہ بنو حارثہ اور بنو سلمہ کے قبائل تھے۔ اللہ نے انہیں ثابت قدیمی عطا فرمائی۔ جب احمد کے مقام پر پہنچے تو نبی ﷺ نے شکر کو ترتیب دے کر ان کے مختلف دستے اپنے اپنے مقام پر متعین فرمائے۔ احمد کا پہاڑ ان کی پشت کی طرف تھا۔ انہوں نے اپنی پیشیں احمد کی طرف رکھیں۔ نبی ﷺ نے پچاس صحابہ کرام کو احمد کی ایک گھنٹی پر متعین فرمایا اور انہیں حکم دیا کہ وہیں ٹھہرے رہیں اور وہ جگہ نہ چھوڑیں تاکہ پیچھے سے دشمن کے حملہ کا خطرہ نہ رہے۔ جب مسلمانوں اور مشرکوں کے ماہین جنگ ہوئی تو مشرکوں کو بری طرح شکست ہوئی، وہ اپنی شکر گاہ کو پیچھے چھوڑ گئے۔ مسلمانوں نے ان کا تعاقب کر کے انہیں قتل اور قید کرنا شروع کر دیا۔ جن تیر اندازوں کو نبی ﷺ نے پہاڑ پر متعین فرمایا تھا، جب انہوں نے یہ صورت حال دیکھی تو (انہوں نے سوچا کہ اب ہمارا فرض مکمل ہو گیا ہے۔ اس لیے) انہوں نے آپس میں کہا، غیمت! غیمت! ہم یہاں کیوں بیٹھے ہیں جبکہ مشرکین شکست کھا چکے ہیں۔ ان کے امیر حضرت عبداللہ بن جبیر رضی اللہ عنہ نے انہیں فصیحت فرمائی کہ رسول اللہ ﷺ کی حکم عدوی نہ کریں۔ لیکن دوسروں نے اس طرف توجہ نہ دی۔ جب انہوں نے اپنی جگہ چھوڑ دی اور وہاں صرف چند فراورہ گئے تو مشرکین کا گھڑ سوار دستے اس گھنٹی سے آگیا اور مسلمانوں کے پیچھے آ کر شکر کے پچھلے دستے پر حملہ کر دیا۔ تب مسلمان کچھ ادھر ادھر ہوئے، جو اللہ کی طرف سے ایک آزمائش تھی۔ جس سے ان کے گناہ معاف ہوئے اور قبیل حکم میں کوتاہی کی سزا مل گئی۔ اس کے نتیجے میں جن کی قسمت میں شہادت تھی، وہ شہید ہو گئے۔ آخر کار مسلمان جبل احمد کی چوٹی کی طرف جمع ہو گئے۔ اللہ نے مشرکین کے ہاتھوں کو روک دیا اور وہ لوگ اپنے وطن کی طرف لوٹ گئے۔ رسول اللہ ﷺ اور صحابہ کرام مدینہ منورہ تشریف لے آئے۔

اللہ تعالیٰ فرماتا ہے: **وَإِذْ عَذَّتْ مِنْ أَهْلِكَ** "اور اس وقت کو یاد کرو جب آپ اپنے گھر سے نکلے، اس مقام پر (غدوات) کا مطلب "مطلق نکلتا ہے" صح کے وقت نکلنا نہیں۔ کیونکہ نبی ﷺ اور صحابہ کرام نبی ﷺ کی نماز پڑھ کر روانہ ہوئے تھے۔ **ثُبُّوْنِ الْمُؤْمِنِينَ مَقَاعِدَ لِيَقْتَالَ**" مومنوں کو میدان جنگ میں لڑائی کے مورچوں پر باقاعدہ بھارے تھے، یعنی آپ انہیں ترتیب دے رہے تھے۔ اور ہر ایک کو اس مقام پر پھرہارہے تھے جو اس کے لیے مناسب تھا۔ اس میں نبی ﷺ کی عظیم تعریف ہے۔ کہ آپ نفس نفس ان کو منظم فرمائے تھے اور جنگ کے لیے مناسب مقامات پر پھرہارہے تھے۔ اس کی وجہ آپ کے علم و فراست کا کمال، دوراندیشی اور بلند ہمتی تھی۔ علاوہ ازیں آپ کامل شجاعت سے بھرہ ور تھے، صلووات اللہ وسلامہ علیہ **وَاللَّهُ سَيِّدُ عَلَيْمِ**" اور اللہ سننے والا

جانے والا ہے، جو ہر بات سنتا ہے۔ مونوں کی باتیں بھی سنتا ہے اور منافقوں کی بھی۔ ہر ایک کی بات چیت سے اس کے دل کے جذبات، احساسات اور خیالات ظاہر ہوتے ہیں۔ وہ بندوں کی نیتوں کو جانتا ہے، وہ ان کے مطابق انہیں کمکل بدلہ عطا فرماتا ہے۔ علاوہ ازیں یہ مطلب بھی ہے کہ وہ سنتے والا جانے والا ہے۔ تمہاری حفاظت کرتا ہے۔ تمہارے معاملات سنوارتا ہے۔ اور تمہیں اپنی مدد سے نوازتا ہے۔ اللہ تعالیٰ نے موئی ﷺ اور ہارون ﷺ سے بھی اسی طرح فرمایا تھا: ﴿إِنَّمَا مَعَكُمْ أَسْبَعُ وَأَرَى﴾ (طہ: ۴۶/۲) "میں تمہارے ساتھ ہوں اور سنتا دیکھتا ہوں۔"

اللہ تعالیٰ کی مونوں پر مہربانی اور احسان اس طرح بھی ہوا کہ ﴿إِذْ هَنَّتْ كَلَائِفَتْ﴾ جب مونوں کی دو جماعتیں پست ہمتی کا ارادہ کر چکی تھیں، اور وہ بنو سلمہ اور بنو حارثہ تھے، جیسے پہلے بیان ہوا۔ اللہ نے ان پر اور تمام مونوں پر احسان کرتے ہوئے انہیں ثابت قدمی کی توفیق بخشی۔ اس لیے فرمایا: ﴿وَاللَّهُ وَلِيُّهُمَا﴾ "اللہ ان کا ولی اور مددگار ہے،" یہاں اللہ تعالیٰ کی خاص ولایت مراد ہے یعنی اس کی اپنے دوستوں پر مہربانی، انہیں ایسے کاموں کی توفیق دینا جن میں ان کا فائدہ ہو اور ایسے کاموں سے محفوظ رکھنا، جن میں ان کا نقصان ہو۔ اس کا ایک مظہریہ بھی تھا کہ جب انہوں نے اس گناہ کا ارادہ کیا کہ وہ پست ہمتی کا مظاہرہ کرتے ہوئے میدان جنگ سے چلے جائیں اور نبی ﷺ کو چھوڑ کر بھاگ جائیں تو اللہ تعالیٰ نے انہیں اس غلطی سے سچالیا کیونکہ ان میں ایمان موجود تھا۔ جیسے اللہ تعالیٰ کا ارشاد ہے ﴿أَللَّهُ وَلِيُّ الَّذِينَ أَمْنَوْا بِخُرُوجِهِمْ مِّنَ الظُّلْمِ إِلَى النُّورِ﴾ (آل عمران: ۲۵۷) "اللہ مونوں کا دوست اور مددگار ہے، انہیں اندر چروں سے روشنی کی طرف نکال لاتا ہے۔" اس کے بعد فرمایا: ﴿وَعَلَى اللَّهِ فَلِيَتَوَكَّلِ الْمُؤْمِنُونَ﴾ "اور اللہ ہی کی ذات پر مونوں کو بھروسہ کرنا چاہیے،" اس میں توکل کا حکم ہے توکل کا مطلب یہ ہے کہ فائدہ منداشیاء کے حصول کے لیے اور نقصان سے نجتنے کے لیے اللہ پر اعتماد کرتے ہوئے دل کا سہارا اللہ پر ہو۔ بندے کو اللہ پر جتنا ایمان ہوتا ہے اس کے مطابق اس کا توکل ہوتا ہے۔ اس آیت میں یہ اشارہ بھی ہے کہ دوسروں کی نسبت مونی اللہ پر توکل کرنے کا زیادہ حق رکھتے ہیں۔ بالخصوص سختی اور جہاد کے موقع پر انہیں اللہ پر توکل کرنا، اس سے مد اور فتح طلب کرنا، اپنی طاقت پر بالکل بھروسہ کرنا، بلکہ اللہ کی قوت اور حفاظت پر بھروسہ کرنا اپنی ضروری ہے۔ اللہ تعالیٰ اس کی برکت سے ان کی مدد کرتا ہے اور ان کی مصیبتوں اور مشکلات دور فرماتا ہے۔ اس کے بعد فرمایا:

وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذْلَلُهُ فَاقْتَلُوَ اللَّهَ لَعَلَّكُمْ تَشْكُرُونَ ۝ إِذْ
اور البت تحقیق مدد کی تمہاری اللہ نے بدر میں جب کہ تم کزوڑتھے پس ڈروم اللہ سے تاکہ تم شکر کرو۔ جب
تَقُولُ لِلْمُؤْمِنِينَ أَلَّا يَكْفِيَكُمْ أَنْ يُمْدَدَّ كُمْ رَبِّكُمْ بِشَلَّةٍ أَلِفٍ مِّنَ الْمَلَّكَةِ
کہتے تھے آپ مونوں سے کیا ہرگز نہ کفایت کرے گی تمہیں یہ بات کہ مدد کرے تمہاری تمہارا رب ساتھ تین ہزار فرزشوں کے

مُنْزَلِينَ ۝ بَلَىٰ إِنْ تَصِيرُوا وَتَتَّقُوا وَيَا تُوْكُمْ مَنْ فَوْرِهِمْ هَذَا يُمْدِدُكُمْ
 اتارے ہوئے (آسان سے)؟ ۝ کیون نہیں (ہاں) اگر تم صبر کرو اور ذرا اور وہ (ذین) آجائے تمہارے پاس اسی دم تو مدد کرے گا تمہاری،
رَبُّكُمْ بِخَسْسَةِ الْفِيْ مِنَ الْمَلِكَةِ مُسَوِّمِيْنَ ۝ وَمَا جَعَلَهُ اللَّهُ إِلَّا بُشْرَىٰ
 تمہارا رب ساتھ پانچ ہزار فرشتوں کے (وہ خاص) نشان لگائے ہوں گے ۝ اور نہیں کیا اس کو اللہ نے مگر خوشخبری
لَكُمْ وَلَتَطْمَئِنَ قُلُوبُكُمْ بِهِ طَ وَمَا النَّصْرُ إِلَّا

تمہارے لیے اور تاکہ مطمئن ہو جائیں ہو تمہارے دل ساتھ اس کے اور نہیں ہے مدد

مَنْ عَنِيْدَ اللَّهُ الْعَزِيزُ الْحَكِيمُ ۝

اللہ ہی کی طرف سے (جو) زبردست حکمت والا (ہے) ۝

ان آیات میں اللہ تعالیٰ نے اپنے مومن بندوں کو اپنا احسان یادو لایا ہے اور انہیں اپنی وہ مدیداً دلائی ہے جو
 بدر کے موقع پر ہوئی۔ جب وہ کمزور تھے ان کی تعداد بھی کم تھی اور سامان بھی۔ جبکہ وہ منوں کی تعداد اور سامان جنگ
 کی مقدار بہت زیادہ تھی۔ غزوہ بدر بحیرت کے دوسرے سال واقع ہوا۔ نبی ﷺ مدینہ منورہ سے تین سو دس سے
 چند افراد زیادہ کی تعداد میں اپنے صحابہ ؓ کے ہمراہ روانہ ہوئے۔ ان کے پاس صرف ستر اونٹ اور دو گھوڑے
 تھے۔ آپ قریش کے تجارتی قافلہ کے تعاقب میں نکلے تھے۔ جو شام سے آرہا تھا۔ مشرکین کو اطلاع می تو وہ اپنے
 قافلے کو بچانے کے لیے پوری طرح تیار ہو کر مکملہ سے نکلے۔ وہ تقریباً ایک ہزار جنگ جو تھے جن کے پاس
 مکمل سامان رسداً بکثرت ہتھیار اور بہت سے گھوڑے موجود تھے۔ ان کا مسلمانوں سے آمنا سماں ایک چشمے کے
 پاس ہوا جسے ”بدر“ کہتے تھے۔ یہ مکہ اور مدینہ کے درمیان واقع ہے۔ جنگ ہوئی تو اللہ تعالیٰ نے مسلمانوں کی عظیم
 مدد فرمائی۔ چنانچہ انہیوں نے مشرکین کے ستر بھا در سردار قتل کیے اور ستر کو جنگی قیدی بنایا اور ان کی شکرگاہ پر بقشہ
 کر لیا۔ جیسے سورہ افال میں ان شاء اللہ بیان ہوگا۔ اس کی تفصیل کا اصل مقام وہی ہے۔ یہاں اللہ تعالیٰ نے اس
 کا ذکر کر کر اس لیے کیا ہے کہ مسلمان اس سے نصیحت حاصل کرتے ہوئے اللہ کا تقویٰ اختیار کریں اور اس کا شکر
 کریں۔ اس لیے فرمایا: **فَأَنْقُلُوا اللَّهَ لَعَلَّكُمْ تَشْكُرُونَ ۝** ”اللہ سے ڈرُوتا کم شکر گزار بن جاؤ“ کیونکہ
 جو شخص اللہ سے ڈرتا ہے وہی اس کا شکر ادا کرتا ہے۔ جو تقویٰ ترک کر دیتا ہے وہ شکر گزار نہیں ہوتا۔ اے
 محمد ﷺ! یاد کیجئے جب بدر کے دن آپ مونوں کو فتح کی خوشخبری دیتے ہوئے ان سے فرمائے تھے: **(أَنْ يَكْفِيكُمْ أَنْ يُبَدِّلَكُمْ بِخَسْسَةِ الْفِيْ مِنَ الْمَلِكَةِ مُنْزَلِيْنَ)** ”کیا تمہارے لیے یہ کافی نہیں ہوگا کہ تمہارا
 رب تین ہزار فرشتوں کی تعداد کی مدد کرے؟“ **(بَلَىٰ إِنْ تَصِيرُوا وَتَتَّقُوا وَيَا تُوْكُمْ مَنْ فَوْرِهِمْ هَذَا)** ”بلکہ
 اگر تم صبر اور پر ہیزگاری کرو اور وہ اپنے اس جوش سے تمہارے مقابلے میں آئیں۔“ (من فورهم هذا) کا
 مطلب ہے (من مقصدهم هذا) ”اپنے کسی ارادے اور عزم کے ساتھ“ اس سے غزوہ بدر مراد ہے۔

﴿يَنِيدُكُمْ رَبُّكُمْ بِخَمْسَةِ الْفِئَقَنِ الْمَلِكَةِ مُسَوِّمِينَ﴾ ”تمہارا رب تمہاري امداد پانچ ہزار فرشتوں سے کرے گا، جو نشان دار ہوں گے، یعنی ان پر بہادر ووں کا خصوصی نشان ہو گا۔ خلاصہ یہ ہے کہ اللہ نے مومنوں کی مدد کی تین شرطیں بیان فرمائی ہیں: صبر، تقویٰ اور مشرکین کا فوری جوش و جذبہ کے ساتھ آنا۔ یہ وعدہ مذکورہ بالا فرشتوں کے بطور امداد فوج کے نازل ہونے کے بارے میں ہے۔ لیکن فتح اور شہنوں کے منصوبوں کی ناکامی کے لیے اللہ نے پہلی دو شرطیں مقرر فرمائی ہیں۔ جیسے کہ پہلے فرمان الہی گزرا ہے۔ **﴿وَإِنْ تَصِيرُوا وَتَسْقُوا لَا يَضُرُّ كُمْ كَيْدُهُمْ شَيْعًا﴾** (آل عمران: ۱۲۰، ۱۳) ”اگر تم صبراً اور تقویٰ اختیار کرو گے تو ان کے منصوبے تمہیں کچھ نقصان نہیں پہنچا سکیں گے، اس کے بعد فرمایا: **﴿وَمَا جَعَلَهُ اللَّهُ إِلَّا بُشْرًا﴾** ”اللہ نے اس چیز کو (یعنی فرشتے اتار کر تمہیں مکہ پہنچانے کو) صرف خوش خبری بنایا ہے، تاکہ اس سے تمہیں خوشی حاصل ہو۔ **﴿وَلَتَظْمَآنَ قُلُوبَكُمْ بِهِ﴾** ”اور اس بشارت سے تمہارے دل مطمئن ہو جائیں“ **﴿وَمَا النَّصْرُ إِلَّا مِنْ عِنْدِ اللَّهِ﴾** ”ورنہ مدد تو اللہ ہی کی طرف سے ہے، لہذا پنے اسباب پر اعتماد نہ کرو۔ بلکہ اسباب صرف تمہارے دلوں کے اطمینان کے لیے ہیں۔ اصل فتح، جس کا کوئی مقابلہ نہیں کر سکتا، وہ تو اللہ کی مشیت ہے وہ اپنے بندوں میں سے جس کی مدد کرنے کا ارادہ فرمائے وہی فتح یا بہوت ہوتا ہے۔ اگر وہ چاہے تو اس فریق کی مدد کرے جس کے پاس اسباب ہیں، جیسے عام طور پر مخلوق میں اس کی سنت جاری ہے اور اگر چاہے تو کمزور اور محروم فریق کی مدد کرے تاکہ اس کے بندوں کو معلوم ہو جائے کہ سب کام اس کے ہاتھ میں ہیں اور سب معاملات کا دار و مدار اسی کی مرضی پر ہے۔ اس لیے فرمایا: **﴿وَمَا النَّصْرُ إِلَّا مِنْ عِنْدِ اللَّهِ الْعَزِيزِ﴾** ”مدد تو اللہ ہی کی طرف سے ہے جو غالب ہے، کوئی مخلوق اس کے آگے سرتاہی نہیں کر سکتی۔ بلکہ تمام مخلوقات اس کی مددیہ اور غلبے کے آگے کمزور اور مجبور ہیں۔ **﴿الْحَكِيمُ﴾** ”حکمتون والا ہے“ جو ہر چیز کو اس کے صحیح مقام پر رکھتا ہے۔ بعض اوقات کافروں کو مسلمانوں پر غلبہ حاصل ہو جاتا ہے تو اس میں بھی اس کی حکمت ہوتی ہے۔ کفار کا یہ غلبہ مشق نہیں ہوتا۔ اللہ تعالیٰ کا ارشاد ہے: **﴿وَلَوْ يَشَاءُ اللَّهُ لَا تَنْصَرَ مِنْهُمْ وَلَكِنْ لَيَبْلُو أَعْضُمُهُمْ بِعَذَابٍ﴾** (محمد: ۴۴۷) ”اگر اللہ چاہتا تو خود ہی بدله لے لیتا، لیکن اس کا ناشایہ ہے کہ تم میں سے ایک کا امتحان دو رہے سے لے“

لِيَقْطَعَ طَرَفًا مِنَ الَّذِينَ كَفَرُوا أَوْ يَكْتَهِمْ فَيَنْقِلِبُوا خَلَّابِيْنَ ⑭

تاکہ کاث (ہلاک کر) دے وہ ایک گروہ کو ان میں سے جنہوں نے کفر کیا ذیل کرے انکو پس پھریں وہ نامرد ہو کر ۵۰

اللہ تعالیٰ بیان فرماتا ہے کہ وہ اپنے مومن بندوں کی مدد و مقاصد کے لیے کرتا ہے۔

۱۔ تاکہ کافروں کی ایک جماعت کو کاث لے۔ یعنی وہ قتل ہو جائیں یا قید ہو جائیں۔ یا ان کے شہر پر مسلمانوں کا قبضہ ہو جائے، یا مال غنیمت حاصل ہو۔ اس طرح مومنوں کو قوت حاصل ہو اور کافر ذیل ہو جائیں۔ کیونکہ اسلام کا مقابلہ کرنے اور اسلام سے جنگ کرنے کی قوت انہیں یا افراد سے حاصل ہوتی ہے یا اتھاروں سے یا مال سے یا زمین سے۔ ان میں سے کسی بھی چیز کا ختم ہونا یا مسلمانوں کے قبضے میں آنا، ان کی قوت میں کی کا باعث ہے۔

۲۔ دوسرا مقصد یہ ہے کہ کافر اپنی قوت و کثرت پر اعتقاد کر کے مسلمانوں کو نقصان پہنچانے کی خواہش کریں۔ بلکہ اس کی انتہائی شدید حرص میں بنتا ہو کر اپنی طاقت اور اپنامال صرف کریں۔ پھر اللہ تعالیٰ جنگ میں مومنوں کی مدد کر کے انہیں ناکام کر دے وہ اپنا مقصود حاصل نہ کر سکیں۔ بلکہ خسارہ اٹھا کر غم اور حسرت لے کر واپس چلے جائیں۔ جب آپ حالات پر غور کریں تو آپ کو معلوم ہو گا کہ اللہ تعالیٰ جب مومنوں کی مدد کرتا ہے تو وہ ان دو امور سے خارج نہیں ہوتی۔ یا ان پر مسلمانوں کی فتح یا کفار کی اپنی کوششوں میں ناکامی۔

لَيْسَ لَكَ مِنَ الْأَمْرِ شَيْءٌ أَوْ يَتُوبَ عَلَيْهِمْ أَوْ يُعَذِّبُهُمْ فَإِنَّهُمْ ظَلَمُونَ ⑯

نہیں ہے واسطے آپ کے اس معاملے میں کچھ (اختیار) یا متوجہ ہو وہ (مہربانی سے) ان پر یا عذاب دے وہ انکو پس پیش وہ ظالم ہیں ۱۶۷

وَإِلَهٌ مَا فِي السَّمَاوَاتِ وَمَا فِي الْأَرْضِ طَيْفُرُ لِمَنْ يَشَاءُ وَيُعَذِّبُ

اور اللہ ہی کیلئے ہے جو کچھ آسمانوں میں ہے اور جو کچھ زمین میں ہے وہ معاف کرتا ہے جس کو چاہتا ہے اور عذاب دیتا ہے

مَنْ يَشَاءُ طَوَّلُهُ اللَّهُ عَفْوُرُ رَّحِيمٌ ۱۶۸

جس کو چاہتا ہے اور اللہ بہت بخشنے والا ہوا مہربان ہے ۱۶۹

جب جنگ احمد کے عکین واقعات پیش آئے اور نبی ﷺ کو سخت مصائب پیش آئے، جن کی وجہ سے اللہ نے آپ کا مقام مزید بلند فرمادیا۔ اس موقع پر آپ کا سر مبارک رخی ہوا، اور دندان مبارک شہید ہوئے تو آپ ﷺ نے فرمایا تھا: **(کیف یفلح قوم شجوانيهم)** ۱۷۰ وہ قوم کس طرح فلاح پا سکتی ہے جس نے اپنے نبی کو رخی کر دیا۔ اس موقع پر آپ ﷺ نے مشرکین کے سرداروں کے حق میں بد دعا بھی فرمائی۔ مثلاً ابوسفیان بن حرب، صفوان بن امیہ، سہیل بن عمر و اور حارث بن ہشام۔ اللہ تعالیٰ نے اپنے نبی پر وحی نازل فرمایا کہ آپ کو ان کے خلاف دعا کرنے، انہیں لعنت کرنے، ان کے لیے رحمت سے دوری کی درخواست کرنے سے منع فرمادیا اور فرمایا: **لَيْسَ لَكَ مِنَ الْأَمْرِ شَيْءٌ** ۱۷۱ آپ کے اختیار میں کچھ نہیں، آپ کے فرائض صرف یہ ہیں کہ تبلیغ کریں، مخلوق کی رہنمائی فرمائیں، اور ان کو فائدہ پہنچانے کی کوشش کریں۔ باقی معاملات اللہ کے ہاتھ میں ہیں وہ جیسے چاہتا ہے تدبیر فرماتا ہے۔ جسے چاہتا ہے ہدایت نصیب فرمادیتا ہے اور جسے چاہتا ہے گمراہ کرتا ہے۔ آپ انہیں بد دعا میں نہ دیں۔ ان کا معاملہ اللہ کے ہاتھ میں ہے۔ اگر اس کی حکمت اور رحمت کا تقاضا ہو گا تو ان کی توبہ قبول فرمایا کہ انہیں اسلام کی نعمت عطا فرمادے گا اور اگر اس کی حکمت کا تقاضا ہو تو انہیں ہدایت سے محروم فرمایا کہ فرمیں پڑا رہنے دے گا۔ اس صورت میں اپنے نقصان کا باعث اور اپنی جانوں پر ظلم کرنے والے وہی ہوں گے۔ اللہ تعالیٰ نے ان میں افراد کو اور دوسروں کو بھی ہدایت نصیب فرمائی اور وہ مسلمان ہو گئے۔ اس سے ثابت ہوتا ہے کہ اللہ کا اختیار بندوں کے اختیار پر غالب ہے۔ بندے کا درجہ جتنا بھی بلند ہو اس سے یہ

① صحیح مسلم، 'الجهاد'، باب غزوۃ احد، ح: ۱۷۹۱

ہو سکتا ہے کہ وہ ایک چیز کو بہتر سمجھ کر منتخب کرے حالانکہ بہتری اور مصلحت دوسری چیزیں ہیں۔ اس آیت سے یہ بھی معلوم ہوا کہ رسول ﷺ معاشرین میں اختیار نہیں رکھتے تھے۔ لہذا دوسرے افراد بدرجہ اولیٰ اختیار سے محروم ہوں گے۔ اس میں انبیاء و اولیا سے حاجتیں مانگنے والوں کی سخت تردید ہے اور یہوضاحت ہے کہ اس قسم کا عقیدہ رکھنا شرک فی العبادت ہے، جو ان لوگوں کی کم عقلی کو ظاہر کرتا ہے کہ جس ہستی کے باหم میں سب اختیارات ہیں اسے چھوڑ کر انہیں پکارتے ہیں جو ذرہ بر ابر اختیار نہیں رکھتے، یہ بہت بڑی گمراہی ہے۔ غور کیجئے جب اللہ نے ان کی توہبہ قبول کرنے کا ذکر فرمایا تو فعل کو اپنی طرف منسوب فرمایا۔ (یعنی یہ فرمایا کہ اللہ توہبہ قبول فرماتا ہے) اس کا کوئی سبب بیان نہیں فرمایا جس کا یہ نتیجہ برآمد ہوا ہے۔ تاکہ یہ ثابت ہو کہ نعمت توہبہ پر اللہ کا خالص فضل ہوتا ہے۔ اس کے لیے ضروری نہیں کہ بندے کی طرف سے پہلے کوئی عمل ہوا ہو جو اس نعمت کا سبب بننے کی ضرورت ہے۔ لیکن جب عذاب کا ذکر فرمایا تو ساتھ ہی ان کے ظلم کا ذکر فرمایا۔ اور فائے مسیبیہ کے ذریعے سے واضح فرمایا کہ عذاب کا سبب ان کا ظلم ہے۔ ارشاد ہے: ﴿أَوْ يَعْذِّبُهُمْ فَإِنَّهُمْ ظَلَمُونَ﴾ "یا ان کو عذاب دے کیونکہ وہ ظالم ہیں" تاکہ اس سے اللہ کا کامل عدل اور اس کی کامل حکمت ظاہر ہو کہ اس نے سزا کو مناسب مقام پر رکھا اور بندے پر ظلم نہیں کیا، بلکہ بندے نے خود اپنے آپ پر ظلم کیا۔

جب یہ واضح فرمادیا کہ رسول کے باہم میں اختیار نہیں، تو اس کے بعد بیان فرمایا کہ اختیار کس کے باہم میں ہے۔ چنانچہ فرمایا: ﴿وَلِلَّهِ مَا فِي السَّمَاوَاتِ وَمَا فِي الْأَرْضِ﴾ "آسمانوں اور زمین میں جو کچھ ہے، سب اللہ ہی کا ہے۔" یعنی فرشتے، انسان، جن، حیوانات، جہادات، افلک وغیرہ اور آسمانوں اور زمین میں موجود تمام کی تمام اشیاء اللہ کی ملک اور اللہ کی مخلوق ہیں اور اس کی مدیر کے تابع ہیں۔ وہ ان میں اس طرح تصرف کرتا ہے جس طرح باشاہ اپنے ملک میں تصرف کرتا ہے۔ اس حکومت میں ان کا ایک ذرہ بھی نہیں۔ جب صورت حال یہ ہے تو وہ سب اس کی مغفرت اور اس کے عذاب کے درمیان ہیں۔ وہ جسے چاہتا ہے اس کی مغفرت اس طرح فرماتا ہے کہ ہدایت دے کر اسلام میں داخل کر دیتا ہے۔ اس طرح اس کا شرک معاف کر دیتا ہے اور اس پر یہ احسان فرماتا ہے کہ اسے گناہ ترک کرنے کی توفیق دیتا ہے اور اس طرح اس کے گناہ بھی معاف کر دیتا ہے۔ ﴿وَيَعْلَمُ بُ مَنْ يَشَاءُ﴾ اور جسے چاہتا ہے عذاب دیتا ہے، وہ اس طرح کہ اسے اس کے نفس کے حوالے کر دیتا ہے۔ انسان کا نفس جاہل اور ظالم ہے جو برائیوں کے ارتکاب کا تقاضا کرتا ہے۔ چنانچہ انسان گناہ کا ارتکاب کرتا ہے اور اللہ تعالیٰ اسے گناہ کی سزا دے دیتا ہے۔ آیت مبارکہ کو دو اسماے مبارکہ پر ختم کیا گیا ہے جن سے اللہ کی رحمت کی وسعت، اس کی مغفرت کا الامد و دہونا، اس کے احسان کی وسعت و عموم ظاہر ہوتا ہے۔ چنانچہ فرمایا: ﴿وَاللَّهُ غَفُورٌ رَّحِيمٌ﴾ "اللہ بخشن

کرنے والا مہربان ہے" اس میں بہت بڑا اشارہ ہے کہ اس کی رحمت اس کے غصب پر غالب ہے اور اس کی مغفرت اس کے مواغذہ پر غالب ہے۔ اس آیت میں مخلوق کی حالت بیان کی گئی ہے کہ ان میں سے کسی کو اللہ تعالیٰ بخش دیتا ہے اور کسی کو عذاب دیتا ہے لیکن آیت کے آخر میں اس طرح کے دو اسماے مبارکہ ذکر نہیں فرمائے

کے ایک سے اس کی رحمت ظاہر ہو اور دوسرے سے اس کا انقام۔ پس اللہ تعالیٰ رحمت و احسان والا ہے۔ وہ اپنے بندوں پر ایسے انداز سے رحمت فرمائے گا جو کسی انسان کے خیال میں بھی نہیں آ سکتا، نہ اس کی کیفیت معلوم ہو سکتی ہے۔ ہم بھی اللہ تعالیٰ سے دعا کرتے ہیں کہ ہمیں اپنے دامن رحمت میں جگدے اور اپنی رحمت سے ہمیں بھی اپنے نیک بندوں میں شامل فرمائے۔ (آمین)

**يَا يَاهَا الَّذِينَ أَمْنُوا لَا تَأْكُلُوا الرِّبَآوا أَضْعَافًا مُّضْعَفَةً وَ اتَّقُوا اللَّهَ لَعْلَكُمْ
اَنْ لَوْلَوْ جَوَ اِيمَانَ لَائَ هَوَ نَهْ كَحَاؤَ تَمْ سُودَ وَ كَنَا چُونَگَا كَرَ كَرَ كَرَ كَرَ كَرَ تَمْ
تَقْلِيْحُونَ ۝ وَ اتَّقُوا النَّارَ الَّتِي أَعْدَتْ لِلْكُفَّارِينَ ۝ وَ اطْبِعُوا اللَّهَ وَ الرَّسُولَ
فَلَاحَ پَاؤَ ۝ اَوْ ڈُرُو اَسَ آگَ سے جو تیار کی گئی ہے کافروں کے لیے ۝ اور اطاعت کرو اللہ کی اور رسول کی
لَعْلَكُمْ تُرْحَمُونَ ۝ وَ سَارِعُوا إِلَى مَغْفِرَةٍ مِّنْ رَّبِّكُمْ وَ جَنَّةٌ عَرْضُهَا
تَاکَرَ تَمْ رَجَمَ کِیے جاؤ ۝ اور جلدی کرو تم طرف بخشش کی، اپنے رب کی اور بہشت کی (طرف) کہ ہے عرض اس کا
السَّمَوَاتُ وَ الْأَرْضُ لَا أَعْدَتْ لِلْمُتَّقِينَ ۝ الَّذِينَ يُنْفِقُونَ فِي السَّرَّاءِ وَ الظَّرَاءِ
آسمان اور زمین تیار کی گئی ہے وہ متین کے لیے ۝ وہ لوگ جو خرچ کرتے ہیں خوشی میں اور سختی میں
وَ الْكَلِمِينَ الْغَيْظَ وَ الْعَافِينَ عَنِ النَّاسِ طَ وَ اللَّهُ يُحِبُّ الْمُحْسِنِينَ ۝
اور پی جانے والے ہیں غصے کو اور معاف کر دینے والے ہیں لوگوں کو اور اللہ پسند کرتا ہے احسان کرنے والوں کو ۝
وَ الَّذِينَ إِذَا فَعَلُوا فَاحْشَةً أَوْ ظَلَمُوا أَنفُسَهُمْ ذَكَرُوا اللَّهَ فَاسْتَغْفِرُوا
اور وہ لوگ کہ جب کر بیٹھتے ہیں کوئی برائی یا وہ ظلم کر گزرتے ہیں اپنے آپ پر تو یاد کرتے ہیں اللہ کو اور بخشش مانگتے ہیں
لِذْنُوبِهِمْ وَ مَنْ يَغْفِرُ الذُّنُوبَ إِلَّا اللَّهُ ۝ وَ لَمْ يُصْرُوا عَلَىٰ مَا فَعَلُوا
اپنے گناہوں کی اور کون بیٹھتا ہے گناہوں کو سوائے اللہ کے؟ اور نہیں وہ اصرار کرتے اس پر جو انہوں نے کیا
وَ هُمْ يَعْلَمُونَ ۝ اُولَئِكَ جَزَاوْهُمْ مَغْفِرَةً مِّنْ رَّبِّهِمْ وَ جَنَّتٌ تَجْرِي
جب کہ وہ جانتے ہیں ۝ یہ لوگ بدله ان کا بخشش ہے ان کے رب کی طرف سے اور باغات ہیں، چلتی ہیں
مِنْ تَحْتِهَا الْأَنْهَرُ خَلِدِينَ فِيهَا طَ وَ نِعْمَ أَجَرُ الْعَمَلِينَ ۝
ان کے نیچے نہریں ہمیشہ رہیں گے وہ ان میں اور اچھا اجر ہے عمل کرنے والوں کا ۝**

اس تفسیر کے مقدمہ میں گزر چکا ہے کہ بندہ مومن کو چاہئے کہ وہ خود اپنی ذات میں اور دوسروں میں اوامر و
نواہی کا خیال رکھے۔ اللہ تعالیٰ جب کسی چیز کا حکم دیتا ہے تو سب سے پہلے بندہ مومن پر یہ فرض عائد ہو جاتا ہے کہ
وہ اس کی حدود کو پہچانے کو وہ کیا چیز ہے جس پر عمل کرنے کا اللہ تعالیٰ نے حکم دیا ہے تاکہ وہ اس کے حکم کی اطاعت

کر سکے۔ جب اس حکم کی حدود کی معرفت حاصل ہو جائے تو اپنی طاقت اور امکان بھرا پتی ذات اور دوسروں پر اس حکم کے نفاذ کے لئے جدوجہد کرے اور اس پر اللہ تعالیٰ سے مدد طلب کرے۔ اسی طرح جب اسے کسی امر سے روک دیا جائے تو وہ اس کی حدود کی معرفت حاصل کرے کہ کیا چیز اس کی حدود میں داخل ہے اور کیا چیز اس سے باہر ہے پھر اس کو ترک کرنے کی کوشش کرے اور اپنے رب سے مدد طلب کرے۔

یہ ایسا اصول ہے جسے اللہ تعالیٰ کے تمام اور نو اہی میں ملحوظ رکھنا چاہئے۔ یہ آیات کریمہ بھلائی کے ان احکام اور خصائص پر مشتمل ہیں جن کا اللہ تبارک و تعالیٰ نے حکم اور ان کی ترغیب دی ہے اور ان کے اجر و ثواب سے آگہ فرمایا ہے اور ایسی منہیات پر مشتمل ہیں جن کو ترک کرنے کی اللہ تعالیٰ نے تاکید کی ہے اور احد کے قصے کے درمیان ان آیات کو بیان کرنے کی حکمت شاید یہ ہے۔۔۔ واللہ اعلم۔۔۔ کہ گزشتہ آیات میں گزر چکا ہے کہ اللہ تبارک و تعالیٰ نے اہل ایمان سے وعدہ کیا ہے کہ اگر وہ صبر اور تقویٰ اختیار کریں تو اللہ تعالیٰ ان کو ان کے دشمنوں پر فتح دے گا اور ان کے دشمنوں کی مدد چھوڑ دے گا۔ جیسا کہ اللہ تعالیٰ کا ارشاد ہے ﴿وَإِنْ تَصْبِرُوا وَتَقْتُلُوا لَا يَضُرُّكُمْ كَيْدُهُمْ شَيْئًا﴾ (آل عمران: ۱۲۰، ۱۳) ”اگر تم صبر کرو اور تقویٰ اختیار کرو تو ان کی سازش تمہیں کوئی نقصان نہیں پہنچا سکے گی۔“ فرمایا: ﴿بَلْ إِنْ تَصْبِرُوا وَتَقْتُلُوا وَيَأْتُوكُمْ مِنْ فُورِهِمْ هُذَا إِيمَادُكُمْ رَبِّكُمْ﴾ (آل عمران: ۱۲۵، ۱۳) ”کیوں نہیں اگر تم صبر کرو اور اللہ سے ڈرتے رہو اور کفار تم پر اچاکنک زور کا حملہ کرو میں تو تمہارا رب تمہاری مدد کرے گا۔“

گویا نفوس انسانی تقویٰ کی خصائص کی معرفت کے مشتق ہوئے جن کے ذریعے سے فتح و نصرت اور فلاح و سعادت حاصل ہوتی ہے اس لئے اللہ تعالیٰ نے ان آیات میں تقویٰ کے اہم ترین خصائص کا ذکر فرمایا جن کو اگر بندہ مومن قائم کر لے تو پھر دوسرے خصائص تقویٰ کو وہ بطریق اولیٰ اختیار کرے گا۔ ہمارے اس قول کی دلیل یہ ہے کہ اللہ تعالیٰ نے ان آیات کریمہ میں ”تقویٰ“ کا لفظ تین بار ذکر فرمایا ہے۔ ایک دفعہ بغیر کسی قید کے علی الاطلاق ذکر فرمایا ﴿أَعْدَتْ لِلسَّمْتَقِينَ﴾ ”جو متین کے لئے تیار کی گئی ہے“ دو دفعہ تقویٰ کا ذکر مقید طور پر کیا ﴿وَاتَّقُوا اللَّهَ﴾ ”اللہ سے ڈرو“ ﴿وَاتَّقُوا النَّارَ﴾ ”آگ سے ڈرو“۔ پس اللہ تعالیٰ کا ارشاد ﴿يَا أَيُّهَا الَّذِينَ أَمْنُوا﴾ قرآن مجید میں جہاں کہیں بھی یوں آتا ہے ”اے ایمان والو! فلاں کام کرو یا فلاں کام چھوڑ دو۔۔۔ تو اللہ تعالیٰ کا یہ ارشاد اس بات پر دلالت کرتا ہے کہ ایمان ہی وہ سبب ہے جو اس حکم کی اطاعت کا داعی اور موجب ہے اور اس نہی سے اجتناب کا باعث ہے، کیونکہ ایمان ان تمام امور کی تصدیق کامل کا نام ہے جن کی تصدیق واجب ہے اور اعضاء کے اعمال کو مستلزم ہے، چنانچہ انہیں کئی کئی گناہ کھانے سے منع کیا۔ جیسا کہ جاہلیت کے زمانے میں لوگوں کی عادت تھی یا وہ لوگ ہیں جو شرعی احکام کی پرواہ نہیں کرتے۔ زمانہ جاہلیت میں سود لینے کا طریقہ یہ تھا کہ جب تنگ دست مقروظ کے قرض کی ادائیگی کا وقت ہو جاتا اور اس سے کچھ حاصل ہونے کی امید

نہ ہوتی تو قرض خواہ اس سے کہتا کہ وہ یا تو اپنا قرض ادا کر دے یا قرض خواہ مدت بڑھادے گا اور مقرض کے ذمہ جو رقم ہے اس میں اضافہ ہو جائے گا۔ پس تجھ دست مقرض مجبور ہو جاتا اور اپنی جان چھڑانے اور وقتی طور پر راحت کی خاطر قرض خواہ کی شرائط کا التزام کر لیتا۔ اس طرح اس کے ذمہ جو قرض ہوتا وہ بغیر کسی فائدے کے بڑھ کر کئی گناہ ہو جاتا۔ پس اللہ تعالیٰ کے قول ﴿أَضَعَافًا مُّضْعَفَةً﴾ میں سودکی برائی پر سخت تنبیہ بیان ہوئی ہے اور اس میں سودکی تحریم کی حکمت کی طرف اشارہ ہے۔ اور سودکی حرمت کی حکمت یہ ہے کہ اس میں بے انتہا ظلم ہے اس لئے اللہ تعالیٰ نے سود لینے سے روک دیا اور وہ اس لئے کہ اللہ تعالیٰ نے واجب قرار دیا ہے کہ تجھ دست مقرض کو مہلت دی جائے اور بغیر کسی اضافے کے اس کے ذمہ وہی قرض باقی رہنے دیا جائے جو اصل زر ہے اور اس پر اصل زر سے زیادہ رقم عائد کرنا سخت ظلم ہے۔ لہذا متقی موسیٰ پر لازم ہے کہ وہ سود کو ترک کر دے اور اس کے قریب نہ جائے کیونکہ سود کو ترک کرنا موجبات تقویٰ میں سے ہے۔

فلاح تقویٰ پر موقوف ہے بنابریں اللہ تعالیٰ نے فرمایا: ﴿وَاتَّقُوا اللَّهَ لَعِنَكُمْ تُفْلِحُونَ ○ وَاتَّقُوا النَّارَ إِنَّمَا أُعَذَّتُ بِالْكُفَّارِينَ﴾ یعنی جہنم سے ڈرو اور ان تمام امور کو چھوڑ دو جہنم میں لے جاتے ہیں مثلاً کفر اور مختلف اقسام کے گناہ اور معاصی۔ کیونکہ تمام گناہ، خصوصاً کبیرہ گناہ کفر کی طرف لے جاتے ہیں بلکہ کبیرہ گناہ تو کفر کے خصال ہیں جس کے حاملین کے لئے اللہ تعالیٰ نے جہنم کی آگ تیار کر رکھی ہے اور گناہ اور معاصی کو ترک کرنا جہنم کی آگ سے نجات دیتا ہے اور (اللہ) جبار کی نار ارضی سے بچاتا ہے۔ نیکی اور اطاعت کے افعال رحمٰن کی رضا، جنت میں دخول اور حصول رحمت کے موجب ہیں۔ اس لئے اللہ تعالیٰ نے فرمایا: ﴿وَأَطِيعُوا اللَّهَ وَالرَّسُولَ﴾ یعنی اللہ تعالیٰ کے اور مرپُ عمل اور اس کے نواہی سے اجتناب کر کے اللہ اور رسول کی اطاعت کرو ﴿لَعِنَكُمْ تُرْحَمُونَ﴾ کیونکہ اللہ تعالیٰ اور اس کے رسول کی اطاعت حصول رحمت کا سبب ہے۔ جیسا کہ اللہ تعالیٰ نے فرمایا: ﴿وَرَحْمَتِي وَسَعَتْ كُلَّ شَيْءٍ فَسَاكَنَهَا الْلَّذِينَ يَتَّقُونَ وَيُؤْتُونَ الزَّكَوَةَ﴾ (الاعراف: ۱۵۶/۷) ”اوہ میری رحمت ہر چیز پر وسیع ہے اور میں اسے ان لوگوں کے لئے لکھ دوں گا جو تقویٰ اختیار کرتے ہیں اور زکوٰۃ دیتے ہیں۔“

پھر اللہ بارک و تعالیٰ نے مغفرت اور اس جنت کی طرف سبقت کرنے کا حکم دیا ہے جس کی چوڑائی زمین و آسمان کے برابر ہے، تب اس کی لمبائی کا کیا حال ہو گا؟ اللہ تعالیٰ نے اس کو متفقین کے لئے تیار کر رکھا ہے۔ متفقین ہی اس جنت کے وارث ہیں اور اعمال تقویٰ ہی جنت تک پہنچاتے ہیں۔ پھر اللہ تعالیٰ نے متفقین اور ان کے اعمال کا وصف بیان کرتے ہوئے فرمایا: ﴿الَّذِينَ يُنْفِقُونَ فِي السَّرَّاءِ وَالضَّرَاءِ﴾ یعنی وہ تنگی اور فراخی میں اللہ تعالیٰ کے راستے میں خرچ کرتے ہیں۔ یعنی جب وہ مال دار ہوتے ہیں تو اللہ تعالیٰ کے راستے میں کشت سے خرچ کرتے ہیں اور جب وہ تنگدست ہوتے ہیں تو وہ نیکی کے کسی کام کو حقیر نہیں سمجھتے خواہ وہ کتنا ہی معمولی کیوں نہ ہو۔

﴿وَالْكَلِمِينَ الْغَيْظَ﴾ یعنی جب ان کو دوسروں کی طرف سے کوئی ایسی تکلیف پہنچتی ہے جو ان کے غصے کا موجب ہوتی ہے۔ یہاں (غیظ) سے مراد ان کے دلوں کا ایسے غصے سے لبریز ہونا ہے جو قول فعل کے ذریعے سے انتقام کا موجب ہوتا ہے۔ یہ اہل تقویٰ طبائع بشری کے ان تقاضوں پر عمل نہیں کرتے بلکہ ان کے دلوں میں جو غصہ ہوتا ہے اسے دبادیتے ہیں اور براسلوک کرنے والے کے مقابلے میں صبر سے کام لیتے ہیں۔ **﴿وَالْعَافِينَ عَنِ النَّاسِ﴾** لوگوں کو معاف کر دینے میں ہر اس شخص کو معاف کر دینا شامل ہے جو آپ کے ساتھ قول یا فعل کے ذریعے سے برائی سے پیش آتا ہے۔

(عفو) (کظم) سے زیادہ ملigh ہے کیونکہ ”عفو“ برائی کرنے والے سے درگزر کرنے کے ساتھ موافقہ ترک کرنے کا نام ہے۔ یہ سب کچھ وہی شخص کر سکتا ہے جس نے اپنے آپ کو اخلاق جیلی سے آراستہ اور عادات رذیلہ سے پاک کر لیا ہوا اور وہ ان میں سے ہو جس کی تجارت اللہ تعالیٰ کے ساتھ ہو۔ جو اللہ کے بندوں پر رحم اور احسان کرتے ہوئے اور اس خوف سے کہ کہیں ان کو برائی نہ پہنچانے کو معاف کر دیتا ہے تاکہ اللہ تعالیٰ اسے معاف کر دے اور اس کا اجر اس کے رب کریم پر واجب ہونے کا سبندھ فقیر پر۔ جیسا کہ اللہ تعالیٰ فرماتا ہے **﴿فَإِنْ عَفَأْ وَأَصْلَحَ فَأَجْرُهُ عَلَى اللَّهِ﴾** (الشوری: ۴۰۱۴۲) ”جو کوئی معاف کر دے اور معاملے کی اصلاح کر دے تو اس کا اجر اللہ کے ذمے ہے۔“

پھر اللہ تعالیٰ نے (بینہ مومن کے) ایسے حال کا ذکر فرمایا ہے جو دیگر احوال سے زیادہ عام، احسن و اعلیٰ اور زیادہ جلیل القدر ہے اور وہ ہے احسان۔ فرمایا **﴿وَاللَّهُ يُحِبُّ الْمُحْسِنِينَ﴾** ”اللہ احسان کرنے والوں کو پسند فرماتا ہے،“ احسان کی دو قسمیں ہیں۔ (۱) اللہ تعالیٰ کی عبودیت میں احسان۔ (۲) اللہ تعالیٰ کی مخلوق کے ساتھ احسان۔ خالق کی عبودیت میں احسان کی تفسیر رسول اللہ ﷺ نے ان الفاظ میں کی ہے **«أَنْ تَغْبَدَ اللَّهَ كَانَكَ تَرَاهُ فَإِنْ لَمْ تَكُنْ تَرَاهُ فَإِنَّهُ يَرَاكَ»** ”احسان یہ ہے کہ تو اللہ کی بندگی اس طرح کرے گویا کہ تو اسے دیکھ رہا ہے اور اگر تو اسے دیکھ نہیں رہا تو پھر وہ تجھے دیکھ رہا ہے۔“ رہا مخلوق کے ساتھ احسان تو یہ ان کو دینی اور دنیاوی نفع پہنچانے اور ان سے دینی اور دنیاوی شر کو ہٹانے اور دور کرنے کا نام ہے۔ چنانچہ امر بالمعروف، نہیں عن المکر، جاہل کو تعلیم دینا، غافل کو وعظ و نصیحت کرنا، مسلمان عوام اور خواص کی خیر خواہی کرنا اور ان کو متدرک ہنکھ کی کوشش کرنا یہ تمام امور مخلوق کے ساتھ احسان کے زمرے میں آتے ہیں۔ نیز لوگوں کے مختلف احوال اور مابین اوصاف کے مطابق ان تک واجب اور مستحب صدقات وغیرہ پہنچانا بھی احسان ہی میں شامل ہے۔ پس سخاوت کرنا، لوگوں کی تکالیف رفع کرنا خود تکالیف برداشت کرنا احسان ہے۔ جیسا کہ انہی آیات کریمہ میں اللہ تعالیٰ نے اہل تقویٰ کا وصف بیان فرمایا ہے۔ پس جس نے مذکورہ بالا امور کو قائم کیا اس نے اللہ اور اس کے بندوں کے حقوق کو دیکھا۔

① صحیح البخاری، الایمان، سؤال جعل بنی ملیک، ح: ۵۰ و صحیح مسلم، الایمان، ح: ۱

پھر اللہ تعالیٰ نے اہل ایمان کی اس معدودت کا ذکر فرمایا جو وہ اپنے جرائم اور گناہوں کے بارے میں اپنے رب کے سامنے پیش کرتے ہیں **(وَإِنِّي إِذَا فَعَلُوا فَاحْشَةً أَوْظَلَمُوا أَنفُسَهُمْ)** یعنی جب کبھی ان سے کوئی بڑایا چھوٹا گناہ صادر ہو جاتا ہے تو وہ فوراً تو بہ اور استغفار کرتے ہیں اور اپنے رب اور اس کی وعدید کو یاد کرتے ہیں جو اس نے نافرانوں کو سارکھی ہے اور اپنے رب کے اس وعدے کو یاد کرتے ہیں جو اس نے اہل تقویٰ سے کر رکھا ہے۔ پس وہ گناہوں کو ترک کرنے اور ان پر نادم ہونے کے ساتھ ساتھ اللہ تعالیٰ سے اپنے ان گناہوں کی مغفرت طلب کرتے ہیں اور اس سے اپنے عیوب پر پردہ پوشی کا سوال کرتے ہیں۔ بنابریں اللہ تعالیٰ نے فرمایا **(وَلَهُ يُصْرُّ وَ عَلَىٰ مَا فَعَلُوا وَهُمْ يَعْلَمُونَ)** ”اور وہ جانتے ہوئے اپنی بداعمالیوں پر اڑتے نہیں ہیں“ **(أَوْلَئِكَ)** یعنی وہ لوگ جو ان صفات سے متصف ہیں **(جَزَّاؤهُمْ مَغْفِرَةً مِنْ زَبَدِهِمْ)** ”ان کی جزا مغفرت ہے ان کے رب کی طرف سے۔“ اور یہ مغفرت ان کے ہر گناہ کو زائل کر دے گی **(وَجَنَّتُ تَجْرِي مِنْ تَحْتِهَا الْأَنْهَرُ)** ان جنتوں میں ہمیشہ رہنے والی نعمتیں، شادمانی، خوبصورتی، رونق، بھلائی، مسرت، عالی شان محل، خوبصورت اور بلند منازل، پھلوں سے لدے ہوئے خوش کن درخت، اور ان خوبصورت مساکن و منازل میں نہیں بہہ رہی ہوں گی **(خَلِدِينَ فِيهَا)** وہ ان جنتوں میں ہمیشہ رہیں گے انہیں وہاں سے نکلا جائے گا وہاں کا نہ وہاں جنتوں کے بدالے میں کچھ اور چاہیں گے اور نہ ان نعمتوں کو جن میں وہ رہتے ہوں گے بدلا جائے گا۔ **(وَنَعَمْ أَجْرُ الْعَمَلِينَ)** ”اور عمل کرنے والوں کا اجر اچھا ہے“ یعنی انہوں نے اللہ تعالیٰ کی خاطر تھوڑا عمل کیا مگر ان کو بہت زیادہ اجر عطا ہوا۔ مشقت برداشت کرنے کے بعد ہی راحت کی امید ہوتی ہے اور جزا کے وقت ہی عمل کرنے والے کو اپنے عمل کا پورا اور واپر بدلہ عطا ہوتا ہے۔

یہ آیات کریمہ موجہہ کے برعکس اہل سنت و اجماعت کے اس موقف پر دلالت کرتی ہیں کہ اعمال ایمان میں داخل ہیں اور آیت کریمہ سے استدلال کا پہلو سورۃ الحمد یہ کی اس آیت کو ملا کر مکمل ہوتا ہے جو کہ اس آیت کی نظر ہے **(سَابِقُوا إِلَىٰ مَغْفِرَةٍ مِنْ زَبَدِهِمْ وَجَنَّتُ عَرْضُهَا كَعْرِضِ السَّيَاءَ وَالْأَرْضِ أُعَدَّتُ لِلَّذِينَ أَمْنَوْا إِلَنَّهِ وَرَسُولِهِ)** (الحدید: ۲۱۵۷) ”اپنے رب کی بخشش اور جنت کی طرف لپکو جس کی چوڑائی زمین و آسمان کی چوڑائی کی مانند ہے جسے ان لوگوں کے لئے تیار کیا گیا ہے جو اللہ اور اس کے رسولوں پر ایمان لائے ہیں“ اس آیت کریمہ میں صرف اللہ تعالیٰ اور اس کے رسولوں پر ایمان کا ذکر کیا گیا ہے جبکہ یہاں اللہ تعالیٰ نے فرمایا **(أُعَدَّتُ لِلْمُتَّقِينَ)** ”جنت متقین کے لئے تیار کی گئی ہے“ پھر متقین کے اعمال مایہ اور اعمال بدنیہ بیان فرمائے۔ جس سے یہ ثابت ہوا کہ وہ متقین، جو ان صفات سے متصف ہیں وہی مومن ہیں۔

قَدْ خَلَتْ مِنْ قَبْلِكُمْ سُنُنٌ لَفِسِيرُوْا فِي الْأَرْضِ فَانْظُرُوْا كَيْفَ كَانَ عَاقِبَةُ

تحقیقین گزر چکے تم سے پہلے کئی واقعات پس سیر کرو تم زمین میں اور دیکھو کیا ہوا انجام

الْمُكَذِّبُونَ ۝ هَذَا بَيَانٌ لِلنَّاسِ وَهُدًى وَمَوْعِظَةٌ لِلْمُتَّقِينَ ۝

جھٹلانے والوں کا ۰ یہ وضاحت ہے واسطے لوگوں کے اور ہدایت اور نصیحت ہے واسطے متقوں کے ۰

یہ آیات کریمہ اور ان کے بعد آنے والی آیات ”احد“ کے واقعات کے بارے میں نازل ہوئی ہیں جن میں اللہ تبارک و تعالیٰ اپنے مومن بندوں کو تسلی دیتے ہوئے آگاہ فرماتا ہے کہ ان سے پہلے گزری ہوئی قوموں اور امتوں کو بھی امتحان میں ڈالا گیا اور اہل ایمان کفار کے ساتھ جنگ کی آزمائش میں بتلا کئے گئے اور وہ بھی کبھی فتح سے نوازے گئے اور کبھی انہیں زک اٹھانا پڑی۔ مگر اس تمام کٹلش کا انجام اللہ تعالیٰ نے اہل تقویٰ کے حق میں رکھا اور اپنے مومن بندوں کو فتح و نصرت سے نوازا۔ آخر کار جھٹلانے والوں پر غلبہ حاصل ہوا اور اللہ تعالیٰ نے اپنے رسولوں اور ان کے پیر و کاروں کو اپنی نصرت عطا کر کے جھٹلانے والوں کو اپنے حال پر چھوڑ دیا۔

﴿فَسَيِّرُوا فِي الْأَرْضِ﴾ زمین میں چلو پھرہ، یعنی اپنے جسم اور قلوب کے ساتھ (زمین میں چلو پھرہ) **﴿فَإِنْظُرُوهُمْ** گیفَ كَانَ عَاقِبَةً لِلْمُكَذِّبِينَ **﴿تَمْكِيدِ يَبْرَأْنَ** تم تکذیب کرنے والوں کو مختلف قسم کے دنیاوی عذاب اور عقوبات میں بتلا پاؤ گے۔ ان کے شہرت باہ و بر باد ہو گئے اور ان کا خسارہ سب پر عیاں ہو گیا۔ ان کی شان و شوکت اور اقتدار قصہ پار یہ بن گیا، ان کا تکبیر اور فخر ختم ہو گیا۔ کیا یہ سب اس امر کی سب سے بڑی دلیل اور سب سے بڑا شاہد نہیں کہ جو کچھ انبیاء کرام لے کر مہجوت ہوئے وہ صداقت پر منی ہے؟

بندوں کو آزمائش میں بتلا کرنے میں اللہ تعالیٰ کی حکمت یہ ہے کہ پھوں اور جھوٹوں میں امتیاز ہو جائے۔ بنا بریں اللہ تبارک و تعالیٰ نے فرمایا: **﴿هَذَا بَيَانٌ لِلنَّاسِ﴾** یعنی یہ واضح دلیل ہے جو لوگوں کے سامنے باطل میں سے حق کو واضح کر دیتی ہے۔ اہل شفاوت میں سے اہل سعادت کو متاز کر دیتی ہے اور یہ اس عذاب کی طرف بھی اشارہ ہے جس میں اللہ تعالیٰ نے جھٹلانے والوں کو بتلا کیا۔ **﴿وَهُدًى وَمَوْعِظَةٌ لِلْمُتَّقِينَ﴾** اور متقوں کے لئے ہدایت اور نصیحت ہے کیونکہ اللہ تعالیٰ کی آیات سے صرف یہی لوگ فائدہ اٹھاتے ہیں۔ یہ آیات انہیں رشد و ہدایت کی راہ و کھاتی اور انہیں گمراہی کے راستے سے روکتی ہیں۔ رہے باقی لوگ تو یہ ان کے سامنے کھول کر بیان کر دینا ہے جس سے ان پر اللہ تعالیٰ کی طرف سے جنت قائم ہو جاتی ہے تاکہ جوہلاک ہو وہ دلیل کو جان کر ہلاک ہو۔ نیز اس میں یہ احتمال بھی ہے کہ **﴿هَذَا بَيَانٌ لِلنَّاسِ﴾** میں قرآن مجید اور ذکر حکیم کی طرف اشارہ ہوا اور یہ کہ یہ عمومی طور پر تمام لوگوں کے لئے بیان ہے اور اہل تقویٰ کے لئے خاص طور پر ہدایت اور نصیحت ہے۔ دونوں معنی صحیح ہیں۔

وَلَا تَهْنُوا وَلَا تَحْزَنُوا وَأَنْتُمُ الْأَعْلَوْنَ إِنْ كُنْتُمْ مُّؤْمِنِينَ ۝ إِنْ يَمْسِكُمْ

اور نہ ہمت ہارو تم اور نہ غم کھاؤ اور تم ہی غالب رہو گے اگر ہو تم مومن ۰ اگر پہنچے تم کو

قَرُحٌ فَقَدْ مَسَ الْقَوْمَ قَرُحٌ مِثْلُهُ وَتِلْكَ الْأَيَّامُ نُذَاوِلُهَا بَيْنَ النَّاسِ وَلَيَعْلَمَ
کوئی رخْم تو تحقین بھنچ پکا ہے اس قوم (کافر) کوئی رخماں کی مثل اور سیلہ بیاری باری بدلتے رہتے ہیں، ہم انکو مریمان لوگوں کے اورتا کہ جان لے
اللَّهُ الَّذِينَ أَمْنُوا وَيَتَّخِذُونَكُمْ شُهَدَاءَ وَاللَّهُ لَا يُحِبُّ الظَّلَمِينَ ﴿٦﴾
اللہ ان لوگوں کو جو ایمان لائے اور تاکہ بنائے تم میں سے کچھ کو شہید اور اللہ نہیں پسند کرتا ظالموں کو ۰
وَلَيَعْلَمَ حَصَّ اللَّهُ الَّذِينَ أَمْنُوا وَيَمْحَقَ الْكُفَّارِينَ ﴿٧﴾ أَمْ حَسِبْتُمْ أَنْ تَدْخُلُوا
اورتا کہ پاک صاف کردے اللہ ان لوگوں کو جو ایمان لائے اور منادے کافروں کو ۰ کیا گمان کیا تم نے یہ کہ داخل ہو جاؤ گے تم
الْجَنَّةَ وَلَمَّا يَعْلَمَ اللَّهُ الَّذِينَ جَهَدُوا مِنْكُمْ وَيَعْلَمَ الصَّابِرِينَ ﴿٨﴾ وَلَقَدْ
جنت میں حالانکہ (ایمی) نہیں جانا اللہ نے ان لوگوں کو جنہوں نے جہاد کیا تم میں سے اور یہ کہ جان لے وہ صبر کرنے والوں کو ۰ اور البتہ تحقین
كُنْتُمْ تَمْنَوْنَ الْمَوْتَ مِنْ قَبْلِ أَنْ تَلْقَوْهُ فَقَدْ رَأَيْتُمُوهُ
تھے تم آرزو کرتے موت کی پہلے اس کے کہ دو چار ہو تم اس سے پس تحقین مشاہدہ کیا تم نے اس کا
وَأَنْتُمْ تَنْظُرُونَ ﴿٩﴾

جب کہ تم دیکھ رہے تھے ۰

اللہ تبارک و تعالیٰ اپنے اہل ایمان بندوں کا حوصلہ بڑھانے، ان کے عزائم مضبوط اور ان کے ارادوں کو بلند
کرنے کے لئے فرماتا ہے: ﴿وَلَا تَهْنُوا وَلَا تَحْزُنُوا﴾ یعنی تم اس مصیبت کے وقت جو تم پر نازل ہوئی ہے اور
اس احتلاپر جس سے تم دوچار ہوئے ہو جسمانی کمزوری اور دلی غم کا مظاہرہ نہ کرو۔ کیونکہ دلوں کا حزن و غم اور جسموں
کی کمزوری، تمہارے لئے مصیبت میں اضافے اور دشمن کی مدد کا باعث ہوں گے بلکہ دلوں کو مضبوط رکھو اور ان
میں استقامت پیدا کرو۔ حزن و غم کو اپنے دلوں سے نکال دو اور اپنے دشمن کے ساتھ قاتل کے لئے سخت جان ہو
جاو۔ اللہ تعالیٰ نے فرمایا کہ وہ ایمان کے بلند مرتبہ پر فائز ہیں اور اللہ تعالیٰ کی طرف سے فتح و نصرت اور اس کے
ثواب کے امیدوار ہیں، اس لئے کمزوری اور حزن و غم کا مظاہرہ ان کے شایان شان نہیں۔ اس قسم کے رویے کا
اظہار اس مومن کے لائق نہیں جو اللہ تعالیٰ کے وعدے کے مطابق دنیاوی اور آخری دنیاوی ثواب کا طلب گار ہے۔ بنابریں
اللہ تعالیٰ نے فرمایا: ﴿وَأَنْتُمُ الْأَعْلَوْنَ إِنْ كُنْتُمْ مُؤْمِنِينَ﴾ ”تم ہی غالب ہو گے اگر تم مومن ہو۔“

پھر اللہ تعالیٰ نے اس ہزیرت پران کو تسلی دی، جو انہوں نے اخہائی تھی اور ان عظیم حکمتوں کو پیاس کیا جو اس
ہزیرت پر مرتب ہوئیں۔ چنانچہ فرمایا: ﴿إِنْ يَمْسِسْكُمْ قَرُحٌ فَقَدْ مَسَ الْقَوْمَ قَرُحٌ مِثْلُهُ﴾ یعنی زخم کھانے
کے اعتبار سے تم اور وہ برابر ہو۔ مگر تم اللہ تعالیٰ سے وہ امید رکھتے ہو جو وہ نہیں رکھتے، جیسا کہ اللہ تعالیٰ نے فرمایا:
﴿إِنْ تَكُونُوا تَائِمُونَ فَإِنَّهُمْ يَأْمُونَ كَمَا تَأْمُونَ وَتَرْجُونَ مِنَ اللَّهِ مَا لَا يَرْجُونَ﴾ (النساء: ۱۰۴)

”اگر تمہیں تکلیف پہنچتی ہے تو انہیں بھی تکلیف پہنچتی ہے جیسے تمہیں پہنچتی ہے اور تم اللہ سے ایسی امید رکھتے ہو جو وہ نہیں رکھتے۔“ اس میں اللہ تعالیٰ کی حکمت یہ ہے کہ اس دنیا میں اللہ تعالیٰ مومن و کافر اور نیک و بد سب کو حصہ عطا کرتا ہے اور ان ایام کو لوگوں کے مابین ادلت ابدال رہتا ہے آج کامیابی ایک گروہ کے لئے ہے تو کل کسی اور گروہ کے لئے۔ کیونکہ یہ دنیا تو آخر کار ختم ہو جانے والی اور فاتی ہے مگر اس کے بر عکس آخرت ہمیشہ رہنے والی ہے اور وہ صرف اہل ایمان کے لئے ہے۔

﴿وَلِيَعْلَمَ اللَّهُ الَّذِينَ أَمْنَوْا﴾ یہ بھی اللہ تعالیٰ کی حکمت میں سے ہے کہ وہ اپنے بندوں کو ہریت اور آزمائش میں جتنا کرتا ہے تا کہ مومن اور منافق کے درمیان فرق واضح ہو جائے۔ کیونکہ اگر مومنوں کو تمام جنگوں میں فتح ہی حاصل ہوتی رہے تو اسلام میں ایسے لوگ بھی داخل ہو جائیں گے جو اسلام نہیں چاہتے۔ اگر بعض موقع پر مسلمان آزمائش میں مبتلا ہوں تو حقیقی مومن کا پتہ چل جاتا ہے جو مصیبت و مسرت، فراخی اور تنگی ہر حالت میں اسلام میں رغبت رکھتا ہے۔ **﴿وَيَتَحَذَّلُ مِنْكُمْ شَهَدَاءُ﴾** اور تم میں سے گواہ بنائے۔“ یہ بھی اللہ تعالیٰ کی حکمت میں سے ہے کیونکہ شہادت اللہ تعالیٰ کے باہ بلند ترین مرتبہ ہے اور اس کے اسباب کے حصول کے بغیر وہاں تک پہنچنا ناممکن ہے اور یہ اللہ تعالیٰ کی اپنے مومن بندوں پر رحمت ہے کہ وہ ان کے لئے اسباب مہیا کرتا ہے جو اگرچہ نفوس کو ناپسند ہوتے ہیں مگر ان اسباب کے ذریعے سے وہ اعلیٰ مراتب اور وائی نعمتیں حاصل کر لیتے ہیں جو انہیں پسند ہیں۔ **﴿وَاللَّهُ لَا يُحِبُّ الظَّالِمِينَ﴾** ”اور اللہ ظالموں کو پسند نہیں کرتا“ یعنی وہ لوگ جنہوں نے اپنے آپ پر ظلم کیا اور اللہ کے راستے میں جہاد کو چھوڑ کر بیٹھ رہے۔ جیسا کہ اللہ تعالیٰ نے فرمایا: **﴿وَلَوْأَرَادُوا الْخُرُوجَ لَا عَدُوَّ لَهُ عُدَّةٌ وَلَكُنْ كَرَّهَ اللَّهُ أُثْعَالَهُمْ فَثَبَطُهُمْ وَقِيلَ أَعْدُّ وَاعْمَقُ الْفَعْدَيْنَ﴾** (التوبہ: ٤٦/٩)

”اگر وہ جہاد کے لئے نکلنے کا ارادہ کرتے تو وہ اس کے لئے سامان تیار کرتے مگر اللہ کو ان کا اٹھنا پسند نہ آیا اور ان کو اس سے باز رکھا اور کہا گیا کہ معدود بیٹھے ہوئے لوگوں کے ساتھ تم بھی بیٹھ رہو۔“

﴿وَلِيُمْحَصَ اللَّهُ الَّذِينَ أَمْنَوْا﴾ ”اور یہ کہ اللہ ایمان والوں کو خالص (مومن) بنادے۔“ یہ بھی اللہ تعالیٰ کی حکمت میں سے ہے کہ وہ ان آزمائشوں کے ذریعے سے اہل ایمان کو گناہوں اور عیبوں سے پاک کرتا ہے۔ اور اس امر کی دلیل یہ ہے کہ شہادت اور اللہ تعالیٰ کے راستے میں جنگ کرنا گناہوں کو مٹا دیتے اور عیوب کو زائل کر دیتے ہیں۔ نیز اللہ تعالیٰ اہل ایمان کو منافقین سے پاک کرتا ہے اور وہ منافقین سے الگ ہو جاتے ہیں اور وہ منافق اور مومن کو پہچان لیتے ہیں اور اس میں یہ بھی اللہ تعالیٰ کی حکمت ہے کہ اس نے یہ سب کچھ کفار کو مٹانے کے لئے مقرر کیا ہے۔ یعنی اللہ تعالیٰ نے (جہاد کو) سزا کے ذریعے سے کفار کے استیصال کا سبب بنایا کیونکہ جب کفار فتح یاب ہوتے ہیں تو بغاوت کا روایہ اختیار کر لیتے ہیں اور اپنی سرکشی میں بڑھتے چلے جاتے ہیں چنانچہ وہ اس دنیا

ہی میں سزا کے مستحق بن جاتے ہیں اور یہ بھی مومن بندوں پر اللہ کی مہربانی ہے (کہ وہ منافقوں کو جلد ہی دنیا میں عبرت ناک انعام سے دوچار کر دیتا ہے)

پھر اللہ تعالیٰ نے فرمایا: ﴿أَمْ حَسِبْتُمْ أَنْ تَدْخُلُوا الْجَنَّةَ وَلَمَّا يَعْلَمَ اللَّهُ أَنَّذِيْنَ جَهَدُوا مِنْكُمْ وَيَعْلَمُ الظَّالِمِيْنَ﴾ ”کیا تمہارا خیال ہے کہ تم جنت میں چلے جاؤ گے جب کہ ابھی تک اللہ نے ان لوگوں کو بھی معلوم نہیں کیا جوتا میں سے جہاد کرنے والے ہیں اور معلوم نہیں کیا ثابت قدم رہنے والوں کو؟“ یہ استفہام انکاری ہے۔ یعنی یہ نہ سمجھ لیتا اور نہ تمہارے دل میں یہ خیال آئے کہ تم کسی مشقت اور اللہ کی راہ میں اس کی رضا کے لئے کوئی تکلیف انھائے بغیر جنت میں داخل ہو جاؤ گے۔ اس لئے کہ جنت بلندترین منزل مقصود اور سب سے افضل مقام ہے جس کے حصول کے لئے مسابقت کی جاتی ہے۔ مطلوب مقصود جتنا زیادہ بڑا ہو گا وہاں تک پہنچا نے والا وسیلہ اور عمل بھی اتنا ہی بڑا ہو گا۔ پس ایک راحت کو چھوڑ کر ہی دوسری راحت تک پہنچا جا سکتا ہے اور نعمت کو ترک کر کے ہی دوسری نعمت حاصل کی جاسکتی ہے۔

دنیا کی تکالیف اور مشکلات، جن کا سامنا بندہ مومن کو اللہ تعالیٰ کی راہ میں کرنا پڑتا ہے۔ نفس کو ان تکالیف کا عادی بنانے کے لئے ان کی مشق کرواتے وقت اور ان کی معرفت حاصل کرتے وقت اہل بصیرت کی نزدیک اللہ تعالیٰ کی نعمت بن جاتی ہیں جن پر وہ سرت کا اظہار کرتے ہیں اور ان کی کوئی پرواہ نہیں کرتے یہ اللہ تعالیٰ کا فضل ہے جسے چاہتا ہے عطا کرتا ہے۔ پھر ایک ایسے معاملے میں جس کی وہ خود تمنا کیا کرتے تھے اور اسے حاصل کرنا چاہتے تھے اس پر ان کے عدم صبر پر اللہ تعالیٰ نے ان کو زبردستی کی ہے چنانچہ فرمایا: ﴿وَلَقَدْ كُنْتُمْ تَعْتَنُونَ الْمَوْتَ مِنْ قَبْلِ أَنْ تَلْقَوْهُ﴾ ”اور تم تو آرزو کرتے تھے مرنے کی اس کی ملاقات سے پہلے“ اس آیت کریمہ کے نزول کا پس منظر یہ ہے کہ وہ صحابہ کرام ﷺ جو جنگ بدرا میں شریک نہ ہو سکے تھے وہ آرزو کیا کرتے تھے اگر اللہ تعالیٰ انہیں کسی معرکے میں شرکت کا موقع عطا کرے تو وہ اس میں اپنی جان لڑا دیں گے۔ اللہ تعالیٰ نے ان سے فرمایا: ﴿فَقَدْ رَأَيْتُمُوهُ﴾ یعنی جس چیز کی تم تمنا کیا کرتے تھے تم نے اسے اپنی آنکھوں سے دیکھ لیا (وَأَنْتُمْ تَنْظُرُونَ) اب تمہیں کیا ہو گیا تم نے صبر کیوں چھوڑ دیا؟ یہ حالت خاص طور پر اس شخص کے لائق نہیں جو اس کی آرزو کیا کرتا تھا اور اسے وہ چیز حاصل ہو گئی ہو جس کی اسے آرزو تھی۔ اس پر تو واجب یہ ہے کہ اب وہ اس کے لئے اپنی پوری کوشش، جہد اور طاقت صرف کر دے۔ اس آیت کریمہ میں اس امر کی دلیل ہے کہ شہادت کی تمنا کرنا جائز نہیں۔ اس میں استدلال کا پہلو یہ ہے کہ اللہ تعالیٰ نے ان کو ان کی آرزو پر برقرار کھا اور ان کی آرزو کا انکار نہیں کیا۔ البتہ اللہ تعالیٰ نے اس تمنا کے تقاضے کو پورا کرنے کے لئے ان کے عمل نہ کرنے پر نکیر کی ہے۔ واللہ تعالیٰ اعلم۔

وَمَا مُحَمَّدٌ إِلَّا رَسُولٌ قَدْ خَلَقْتَ مِنْ قَبْلِهِ الرُّسُلُ أَفَإِنْ مَاتَ أُوْقُتُلَ
او نہیں ہیں مگر ایک رسول ہی تھیں گزر چکے ہیں ان سے پہلے (بھی) رسول کیا پس اگر وہ مر جائیں یا قتل کر دیے جائیں
أَنْقَلَبْتُمْ عَلَىٰ أَعْقَابِكُمْ وَمَنْ يَنْقُلِبْ عَلَىٰ عَقَبَيْهِ فَلَنْ يَضْرَرَ اللَّهُ شَيْعًا ط
تو پھر جاؤ گے تم اپنی ایڑیوں پر؟ اور جو پھر جائے اپنی ایڑیوں پر تو ہرگز نہیں نقصان پہنچائے گا وہ اللہ کو کچھ بھی
وَسَيَجْزِي اللَّهُ الشَّكِرِينَ ۝ وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ
اور عقریب جزادے گا اللہ شکر کرنے والوں کو○ او نہیں ہے (مکن) واسطے کسی جان کے یہ کہ وہ مر جائے مگر ساتھ حکم اللہ ہی کے
كِتَابًا مُؤَخَّلًا وَمَنْ يُرِدْ ثَوَابَ الدُّنْيَا نُؤْتِهِ مِنْهَا وَمَنْ يُرِدْ ثَوَابَ
(لکھا ہے اس نے) لکھنا ایک وقت مقرر اور جو چاہتا ہے بدله دنیا کا تو دے دیتے ہیں ہم اسے کچھ اس میں سے اور جو چاہتا ہے ثواب
الْآخِرَةِ نُؤْتِهِ مِنْهَا وَسَنَجْزِي الشَّكِرِينَ ۝
آخرت کا تو دیں گے ہم اس کو اس میں سے اور عقریب ہم جزادیں گے شکر گزاروں کو○

﴿وَمَا مُحَمَّدٌ إِلَّا رَسُولٌ قَدْ خَلَقْتَ مِنْ قَبْلِهِ الرُّسُلُ﴾ یعنی وہ رسولوں میں سے کوئی انوکھا رسول نہیں
ہیں بلکہ وہ ان رسولوں کی جنس سے ہیں جو ان سے پہلے گزر چکے ہیں اور ان کی ذمہ داری اپنے رب کا پیغام پہنچانا
اور اس کے احکام کا نفاذ تھا۔ وہ ہمیشہ زندہ رہنے والے نہ تھے اور نہ ان کی بقاء اللہ تعالیٰ کے احکام کی اطاعت کے
لئے کوئی شرط تھی۔ بلکہ تمام امتوں پر یہ چیز فرض تھی کہ وہ ہر وقت اور ہر حال میں اللہ تعالیٰ کی عبادت کریں۔
بنابریں اللہ تعالیٰ نے فرمایا: **﴿أَفَإِنْ مَاتَ أُوْقُتُلَ أَنْقَلَبْتُمْ عَلَىٰ أَعْقَابِكُمْ﴾** ”کیا پس اگر ان کو موت آگئی یا
قتل کر دیے گئے تو تم اٹھ لئے پاؤں پھر جاؤ گے؟“ یعنی یہ نبی ایمان اور جہاد وغیرہ کے جو احکام لے کر مجموع ہوئے
ہیں کیا تم ان کو ترک کر کے اٹھ لئے پاؤں پھر جاؤ گے؟ فرمایا: **﴿وَمَنْ يَنْقُلِبْ عَلَىٰ عَقَبَيْهِ فَلَنْ يَضْرَرَ اللَّهُ شَيْعًا ط﴾**
”اور جو شخص اٹھ لئے پاؤں پھر جائے گا تو ہرگز نہ بگاڑے گا اللہ کا کچھ“ وہ صرف اپنے آپ کو نقصان پہنچاتا ہے۔ اللہ
تعالیٰ اس سے بے نیاز ہے اور وہ اپنے دین کو ضرور قائم کرے گا اور اپنے مومن بندوں کو غلبہ عطا کرے گا۔
جب اللہ تعالیٰ نے اٹھ لئے پاؤں پلت جانے والوں کو زجر و توبخ کی تو اللہ تعالیٰ نے ان لوگوں کی مدح و شاہی
کی جو اس کے رسول ﷺ کے ساتھ ثابت تدمی سے ڈٹے رہے اور انہوں نے اپنے رب کے حکم کی اطاعت کی۔
فرمایا: **﴿وَسَيَجْزِي اللَّهُ الشَّكِرِينَ﴾** اور اللہ شکر گزار بندوں کو جزادے گا، اور شکر کے تقاضے اس کے بغیر ادا
نہیں ہوتے کہ ہر حال میں اللہ تعالیٰ کی عبودیت اختیار کی جائے۔

اس آیت کریمہ میں اللہ تعالیٰ نے اپنے بندوں کی راہنمائی فرمائی ہے کہ ان کے سر برآہ کا متفقہ ہونا خواہ وہ
کتنا ہی بڑا کیوں نہ ہو کسی بھی حالت میں ان کو ان کے ایمان یا کسی لازمہ ایمان سے نہ ہٹا دے مگر یہ تب ہی ممکن

ہے کہ امور دین کے ہر ہر شعبہ میں کچھ لوگوں کو تیار کیا جائے جو اس شعبہ میں برابر ہوں۔ ان میں سے ایک کی عدم موجودگی میں دوسرا اس کی جگہ لے لے۔ نیز اہل ایمان کا عمومی مقصد اقامت دین اور اس کے دفاع میں اپنی استطاعت کے مطابق جہاد ہونا چاہئے۔ ان کا مقصد ایک سر براد کی جگہ دوسرے سر براد کو لانا نہیں ہونا چاہئے۔ اسی صورت میں ان کا معاملہ درست طریقے سے جاری رہ سکتا ہے اور دیگر تمام امور صحیح نجی پرچل سکتے ہیں۔

اس آیت کریمہ میں صدیق اکبر جناب ابو بکر بن عذرا اور دیگر اصحاب کرام کی فضیلت پر بھی سب سے بڑی دلیل ہے جنہوں نے رسول اللہ ﷺ کے بعد مرتدین کے خلاف جنگ کی، کیونکہ وہ سادات اہل شکر میں شمار ہوتے ہیں۔ پھر اللہ تبارک و تعالیٰ نے آگاہ فرمایا ہے کہ تمام نفوس اللہ تعالیٰ کے حکم اور اس کی قضا و قدر سے اپنی اپنی اجل کے ساتھ متعلق ہیں۔ پس جس کی تقدیر میں موت کا حقیقتی فیصلہ ہو جاتا ہے۔ اسے بغیر کسی سبب کے بھی موت آ کر رہتی ہے۔ اور اللہ تعالیٰ جس کو باقی رکھنا چاہے تو پھر اگر موت کے تمام اسباب بھی جمع کیوں نہ ہو جائیں یا اسباب وقت مقررہ سے پہلے اس کا کچھ نہیں بگاڑ سکتے، کیونکہ اللہ تعالیٰ نے اس کا فیصلہ کر کے اس کو مقدر کر دیا ہے اور اس کی موت کا وقت معین اس کی تقدیر میں لکھ دیا۔ **﴿فَإِذَا جَاءَهُمْ لَا يَسْتَأْخِرُونَ سَاعَةً وَلَا يَسْتَقْرُ مُؤْنَ﴾** (الاعراف: ۳۴/۷) ”جب ان کا وقت میمن آ جاتا ہے تو نہ وہ ایک گھنی تاخیر کر سکتے ہیں اور نہ جلدی۔“

پھر اللہ تعالیٰ نے خبر دی کہ وہ لوگوں کو دنیا و آخرت کا وہی ثواب عطا کرتا ہے جس سے ان کے ارادے متعلق ہوتے ہیں۔ فرمایا: **﴿وَمَنْ يُرِدُ ثُوَابَ الدُّنْيَا نُؤْتِهِ وَمَنْ يُرِدُ ثُوَابَ الْآخِرَةِ نُؤْتِهِ مِنْهَا﴾** ”جو کوئی دنیا ہی میں اپنے اعمال کا بدلہ چاہتا ہے ہم اسے وہیں بدلہ دے دیتے ہیں اور جو کوئی اپنے اعمال کا بدلہ آخرت میں چاہتا ہے ہم اس کو آخرت میں اس کا بدلہ عطا کریں گے۔“ فرمایا: **﴿كُلًا تُبَدَّلُ هُؤُلَاءِ وَهُؤُلَاءِ مِنْ عَطَاءِ رَبِّكَ وَمَا كَانَ عَطَاءُ رَبِّكَ مَحْظُورًا ۝ أَنْظُرْ كَيْفَ فَضَّلْنَا بَعْضَهُمْ عَلَى بَعْضٍ وَلَلآخرَةُ أَكْبَرُ دَرَجَاتٍ وَالْأَكْبَرُ تَفْضِيلًا﴾** (بنی اسرائیل: ۲۱-۲۰/۱۷) ”ہم ان سب کو تیرے رب کی عطا و بخشش سے مدد دیتے ہیں اور تیرے رب کی عطا و بخشش منوع اور روکی ہوئی نہیں ہے۔ دیکھ ہم نے کیسے ان کو ایک دوسرے پر فضیلت دی ہے اور آخرت درجات کے اعتبار سے بہت بڑی اور فضیلت میں بہت بڑھ کر ہے۔“

فرمایا: **﴿وَسَتَجْزِي الشَّرِيكِينَ﴾** ”اور ہم جزا دیں گے شکر کرنے والوں کو“ یہاں اللہ تعالیٰ نے جزا کا ذکر نہیں فرمایا تاکہ یہ اس جزا کی کثرت اور عظمت پر دلیل ہو اور یہ بھی بندے کو معلوم ہو جائے کہ یہ جزا قلت و کثرت اور حسن کے اعتبار سے شکر کی مقدار پر مختص ہے۔

وَكَائِنُ مِنْ نَّيِّقِ قَتَلَ لَا مَعَهُ رِبِّيُّونَ كَثِيرٌ فَهَا وَهُنُوا لِمَآ أَصَابَهُمْ
اور کتنے ہی نبی تھے لے ان کے ساتھ (مل کر) اللہ والے بہت سے پس نہ ست ہوئے وہ بوج اس کے جو پہنچا ان کو

فِي سَبِيلِ اللَّهِ وَمَا ضَعْفُوا وَمَا اسْتَكَانُوا طَوَّا اللَّهُ يُحِبُّ الصَّابِرِينَ ﴿٤﴾ وَمَا كَانَ اللَّهُ كَرِيمًا مِّنْ أَنْ يَنْهَا إِنْ هُوَ إِلَّا لَهُ الْحُكْمُ وَإِلَيْهِ الْحِسْبُ إِنَّ اللَّهَ يَعْلَمُ مَا يَعْمَلُونَ
 قَوْلَهُمْ إِلَّا أَنْ قَالُوا رَبِّنَا أَغْفِرْلَنَا ذُنُوبَنَا وَإِسْرَافَنَا فِي أَمْرِنَا وَثِيتُ
 قول انکا گریبی کہ انہوں نے کے ہمارے رب بخش دے ہمارے گناہ اور ہماری زیادتی ہمارے ساتھ کام میں اور ثابت رکھے
 آقَدَ أَمَنَا وَأَنْصَرْنَا عَلَى الْقَوْمِ الْكُفَّارِينَ ﴿٥﴾ فَإِنَّهُمْ اللَّهُ ثَوَابَ الدُّنْيَا
 ہمارے قدموں کو اور مدد فرما ہماری اور پر کافر قوم کے ۰ پس دیا انہیں اللہ نے ثواب دنیا کا بھی
 وَ حُسْنَ ثَوَابَ الْآخِرَةِ طَوَّا اللَّهُ يُحِبُّ الْمُحْسِنِينَ ﴿٦﴾
 اور اچھا ثواب آخرت کا بھی، اور اللہ پسند کرتا ہے احسان کرنے والوں کو ۰

یہ اللہ تبارک و تعالیٰ کی طرف سے اہل ایمان کے لئے تسلی ہے اور ان کے فعل کی اقداء کی ترغیب ہے اور اس حقیقت سے آگاہ کرنا ہے کہ (حق و باطل کی کشمکش کا) یہ معاملہ شروع ہی سے چلا آ رہا ہے اور ازال سے اللہ تعالیٰ کی سنت جاری ہے۔ چنانچہ فرمایا: ﴿وَ كَائِنُ مَنْ يَتَّبِعُ﴾ ”یعنی کتنے ہی نبی ہیں“ ﴿فَتَلَمَّعَهُ رَبِيعُونَ كَثِيرٌ﴾ ”جن کے ساتھ ہو کر اکثر اللہ والوں نے قتال کیا ہے۔“ یعنی انبیاء کرام کے پیروکاروں کی بہت سی جماعتوں نے جن کی انبیاء ﷺ نے ایمان اور اعمال صالح کے ذریعے سے تربیت کی؛ جہاد کیا، پس وہ شہید ہوئے اور انہوں نے زخم کھائے ﴿فَمَا وَهَنُوا لِمَا أَصَابَهُمْ فِي سَبِيلِ اللَّهِ وَمَا ضَعْفُوا وَمَا اسْتَكَانُوا﴾ یعنی ان کے دل کمزور ہوئے نہ ان کے بدن اور نہ انہوں نے عاجزی اور فرقوتی ظاہر کی۔ یعنی وہ دشمن کے سامنے جھکنے نہیں۔ بلکہ انہوں نے صبر کیا اور ثابت قدم رہے اور اپنا حوصلہ بڑھاتے رہے۔ بنابریں اللہ تعالیٰ نے فرمایا: ﴿وَاللَّهُ يُحِبُّ الصَّابِرِينَ﴾ ”اللہ صبر کرنے والوں کو پسند کرتا ہے۔“

پھر اللہ تبارک و تعالیٰ نے ان کی اس دعا کا ذکر فرمایا جس میں انہوں نے اپنے رب سے فتح و نصرت طلب کی ہے۔ ﴿وَمَا كَانَ قَوْلَهُمْ﴾ یعنی ان انتہائی مشکل مقامات پر ان کا یہی قول تھا۔ ﴿إِلَّا أَنْ قَالُوا رَبَّنَا أَغْفِرْلَنَا ذُنُوبَنَا وَإِسْرَافَنَا فِي أَمْرِنَا﴾ ”اے ہمارے رب ہمارے گناہ اور وہ زیادتیاں جو ہمارے معاملے میں ہم سے سرزد ہوئی ہیں بخش دے۔“ اسراف سے مراد حد سے تجاوز کر کے حرماں امور میں داخل ہونا ہے۔ انہیں معلوم ہے کہ گناہ اور اسراف اللہ تعالیٰ کی نصرت اور توفیق کے اٹھ جانے کا سب سے بڑا سبب ہے اور گناہ اور اسراف کو چھوڑ دینا اللہ تعالیٰ کی نصرت کے حصول کا سبب ہے۔ اس لئے انہوں نے اپنے گناہوں کی بخشش کا سوال کیا۔ پھر انہوں نے مجھس اپنی جدو جہد اور اپنے صبر ہی پر بھروسہ نہیں کیا بلکہ انہوں نے اللہ تعالیٰ پر اعتماد کیا اور انہوں نے اللہ تعالیٰ سے دعا کی کہ وہ دشمن سے مقابلہ ہونے کے وقت انہیں ثابت قدمی سے نوازے اور دشمن کے مقابلے میں فتح

ونصرت عطا کرے۔ پس اہل ایمان نے صبر کرنے، صبر کے مقتضاد امور کو ترک کرنے تو بہ استغفار اور اللہ تعالیٰ سے فتح و نصرت کی دعا کو ایک جگہ جمع کر دیا۔ اور اس میں کوئی شک نہیں کہ اللہ تعالیٰ نے ان کو فتح و نصرت سے نواز اور دنیا و آخرين میں ان کا اچھا انجام کیا۔ اس لئے فرمایا: ﴿فَإِنَّهُمْ لِلَّهِ أَنَّوَابَ الَّذِينَ﴾ ”پس دیا ان کو اللہ نے دنیا کا ثواب“، یعنی اللہ تعالیٰ نے ان کو دنیا میں فتح و فخر سے نواز اور مال غنیمت عطا کیا ﴿وَحُسْنَ ثَوَابُ الْآخِرَةِ﴾ اور خوب آخرين کا ثواب، یعنی اپنے رب کی رضا کے حصول میں کامیابی ہمیشہ رہنے والی نعمتوں کا عطا ہونا جو ہر قسم کے تکدر سے محفوظ ہوں گی۔ اس کی وجہ صرف یہی ہے کہ انہوں نے اللہ تبارک و تعالیٰ کی رضا کے لئے بہترین اعمال سرانجام دیے ہیں پس اللہ تعالیٰ نے بھی ان کو بہترین جزا سے نواز۔ اسی لئے اللہ تعالیٰ نے فرمایا: ﴿وَاللَّهُ يُحِبُّ الْمُحْسِنِينَ﴾ یعنی خالق کی عبادت اور مخلوق کے ساتھ معاملہ میں احسان کرنے والوں کو اللہ تعالیٰ پسند کرتا ہے۔ دشمن کے ساتھ جہاد کے وقت، ان مومنین کا سا کردار اختیار کرنا بھی احسان ہے۔

يَا أَيُّهَا الَّذِينَ أَمْنَوْا إِنْ تُطِيعُوا الَّذِينَ كَفَرُوا يَرْدُدُوكُمْ عَلَىٰ أَعْقَابِكُمْ
اے لوگو جو ایمان لائے ہو اگر اطاعت کرو گے تم اکی جنہوں نے کفر کیا تو وہاں گے وہ تمہیں اپر تمہاری ایڑیوں کے (شر کی طرف)
فَتَنَقْلِبُوا حُسْنِيْرِيْنَ ۱۵) **بَلِ اللَّهُ مَوْلِكُمْ وَهُوَ خَيْرُ النَّصِيرِيْنَ** ۱۶) سُنْلُقْ
پس پٹو گے تم خسارہ پانے والے ۱۷) بلکہ اللہ کا ساز ہے تمہارا اور وہ سب سے بہتر مددگار ہے ۱۸) عقریب ڈال دیں گے ہم
فی قُلُوبِ الَّذِينَ كَفَرُوا الرُّعْبَ بِمَا أَشْرَكُوا بِاللَّهِ مَا لَمْ يُنَزِّلْ بِهِ سُلْطَانًا
دلوں میں ان لوگوں کے جنہوں نے کفر کیا رعب بسب اسکے جو شریک شہریا انہوں نے الشکاری کی جیزوں کو کئی نہیں اتنا ری اس نے اسکی کوئی دلیل
وَمَا وَنَهُمُ النَّاكِرُوْنَ وَيُنَسَّ مَثُوَى الظَّلِيمِيْنَ ۱۹)

اور ان کا ٹھکانا آگ ہے اور برا ہے ٹھکانا ظالموں کا ۲۰)

یہ اللہ تعالیٰ کی طرف سے اہل ایمان کو منافقین و مشرکین کی اطاعت سے ممانعت ہے۔ کیونکہ وہ جب بھی کفار کی اطاعت کریں گے تو کفاران کے مقابلے میں بر ارادہ ہی رکھیں گے اور ان کا قصد و ارادہ یہی ہو گا کہ وہ اہل ایمان کو کفر کی طرف لوٹا دیں جس کا انجام تاکا ہی اور خسارے کے سوا کچھ بھی نہیں۔

پھر اہل ایمان کو بتایا کہ اللہ تعالیٰ ان کا مولیٰ اور حامی و ناصر ہے اور اس میں اہل ایمان کے لئے خوشخبری ہے کہ وہ اپنے لطف و کرم سے ان کے امور کی سر پرستی کرتا ہے اور انہیں مختلف قسم کے شر سے محفوظ رکھتا ہے۔ اسی دشمن میں یہ بات بھی آتی ہے کہ وہ ہر ایک کو چھوڑ کر صرف اسی کو اپنا ولی اور مددگار بنا دیں۔ اللہ کی سر پرستی اور اس کی طرف سے مسلمانوں کی مدد کی ایک صورت یہ بھی ہے کہ اللہ تعالیٰ نے ان کے ساتھ وعدہ کیا کہ وہ ان کے دشمن کفار کے دلوں میں رعب ڈال دے گا۔ یہاں رعب سے مراد وہ خوف عظیم ہے جو کفار کو ان کے بہت سے مقاصد سے

روک دیتا ہے اور اللہ تعالیٰ نے یہ وعدہ پورا فرمایا وہ اس طرح کہ "اُحد" کے واقعہ کے بعد جب مشرکین واپس لوئے تو (راتے میں) انہوں نے باہمی مشورہ کیا اور کہنے لگے "ہم کیسے واپس لوٹ سکتے ہیں۔ ہم نے ان کے بعض لوگوں کو قتل کیا اور ان کو شکست دی مگر ہم نے ان کا مکمل استیصال نہیں کیا۔" چنانچہ انہوں نے اس کا ارادہ کیا۔ پس اللہ تعالیٰ نے ان کے دلوں میں رعب ڈال دیا اور وہ خاہی و خاسر ہو کر لوٹ گئے۔ اس میں کوئی شک نہیں کہ یہ بہت بڑی فتح ہے۔ گزشتہ صفحات میں گزر چکا ہے کہ اللہ تعالیٰ کی طرف سے اپنے مومن بندوں کے لئے فتح و نصرت، دوامور سے خالی نہیں ہوتی۔ (۱) اللہ تعالیٰ یا تو کفار کی جڑ کاٹ دیتا ہے۔ (۲) یا انہیں ذلت سے دوچار کرتا ہے اور وہ خاہی و خاسر واپس لوٹ جاتے ہیں اور یہ (رع ڈال کر انہیں ناکام لوٹا دینا) دوسری قسم سے ہے۔

پھر اللہ تعالیٰ نے اس سبب کا ذکر فرمایا جو کفار کے دلوں میں رعب ڈالنے کا موجب تھا ﴿بِئَا أَشْرَكُوا بِإِلَهٍ
مَا لَهُ يُرِيدُنْ بِإِلَهٍ سُلْطَانًا﴾ یعنی اس کا سبب یہ تھا کہ انہوں نے اللہ تعالیٰ کو جھوٹ کر اللہ تعالیٰ کے شریک ٹھہرائے اور
اپنی خواہشات نفس اور اپنے فاسد ارادوں کے مطابق یتوں کورب بنالیا۔ جس پر کوئی محنت اور برہان نہیں تھی اور
اس طرح وہ اللہ واحد و حمل کی سرپرستی سے محروم ہو گئے۔ اسی وجہ سے مشرک اللہ ایمان سے مرعوب ہو جاتا تھا اور
اسے کوئی مضبوط سہارا حاصل نہیں تھا۔ کسی شدت اور تنگی کے وقت کوئی اس کی پناہ گاہ نہیں تھی۔ یہ اس کا دنیا میں
حال ہے۔ آخرت کا حال اس سے زیادہ براور ساخت ہو گا اس لئے فرمایا: ﴿وَمَا لِهِمُ النَّارُ﴾ یعنی ان کا ٹھہکانا
جبکہ یہ پناہ لیں گے، جہنم ہے اور پھر وہاں سے نکل نہیں سکیں گے ﴿وَإِنَّمَا مَشَوِي الظَّلَمِينَ﴾ اور براہے
ٹھہکانا ظالموں کا، ان کے ظلم اور تعدی کے سبب جہنم ان کا ٹھہکانا ہو گا۔

وَلَقَدْ صَدَقْتُمُ اللَّهَ وَعْدَهُ إِذْ تَحْسُونُهُمْ يَا ذَنْبَهُ حَتَّىٰ إِذَا فَشِلْتُمْ
أو تتحقق سچا کر دکھایتم سے اللہ نے اپنا وعدہ جب کافی تھے تم اکوسا خواں کے حکم کے یہاں تک کہ جب تم پت ہوت ہو گئے
وَتَنَازَعْتُمْ فِي الْأَمْرِ وَعَصَيْتُمْ مِّنْ بَعْدِ مَا أَرَكُمْ مَا تُحِبُّونَ طَمْنُكُمْ
اور باہم بھگرا کیتم نے حکم (رسول) میں اور نافرمانی کیتم نے بعد اسکے کر دکھلا یا اس نے تم کو وہ جسم پرند کرتے تھے تم میں سے بعض
مَنْ يُرِيدُ الدُّنْيَا وَمِنْكُمْ مَنْ يُرِيدُ الْآخِرَةَ ثُمَّ صَرَفْتُمْ عَنْهُمْ
وہ ہیں جو ارادہ کرتے تھے دنیا کا اور بعض تم میں سے وہ ہیں جو ارادہ کرتے تھے آخرت کا پھر پھیر دیا اللہ نے تم کو ان (کافروں) سے

لِيَبْتَلِيكُمْ وَلَقَدْ عَفَا عَنْكُمْ وَاللَّهُ ذُو فَضْلٍ عَلَى الْمُؤْمِنِينَ (٥٢)
تاکہ آزمائے وہ تمہیں اور اللہ تحقیق معاف کر دیاں نے تم کو اور اللہ فضل والا سے اور مونوں کے ۰

اللہ تعالیٰ کے اس نے اپنی نصرت کا وعدہ پورا کر دیا، پس تمہیں کفار کے مقابلے میں فتح و نصرت عطا کی حتیٰ کہ تمہیں ان کی گرونوں پر اختیار دے دیا تھا اور تم نے ان کی گرد نیس مارنا شروع کر دیں یہاں تک

کتم خود اپنے لئے ہزیریت کا سبب بن گئے اور تم خود اپنے مقابلے میں دشمن کی اعانت کا باعث بن گئے۔ پس جب تم بزدی، کمزوری اور سستی کا شکار ہو گئے **وَتَنَازَعُتُمْ فِي الْأَغْرِي** اور تم نے جھکڑے میں پڑ کر اللہ تعالیٰ کے اس حکم کو چھوڑ دیا جو اتحاد اور عدم اختلاف کے بارے میں تھا۔ پس تم اختلافات میں پڑ گئے۔ کوئی کہتا تھا کہ ہم تو اسی مقام پر ڈٹے رہیں گے جہاں رسول اللہ ﷺ نے ہمیں متعین فرمایا ہے اور کسی نے کہا، اب ہمارے یہاں نہیں رہنے کا کیا کام؟ جب کہ دشمن شکست کھا چکا اور کوئی خطرہ باقی نہیں رہا۔

پس تم نے رسول ﷺ کی نافرمانی کی اور آپ کے حکم کو چھوڑ دیا **بَعْدَ مَا أَرْكَمْ مَا تَجْبَوْنَ** ”بعد اس کے جب اللہ نے تمہیں وہ چیز دکھادی جو تم پسند کرتے تھے“ اور وہ تھی تمہارے دشمن کی ناکامی اور شکست۔ اس لئے کہ جس کو اللہ تعالیٰ اس چیز سے نواز دے جو اسے پسند ہو، اس پر دوسرے کی نسبت زیادہ ضروری ہے کہ وہ نافرمانی سے بچے۔ پس خاص طور پر اس حال میں اور عام طور پر ہر حال میں اس پر اللہ اور اس کے رسول ﷺ کے احکام پر عمل کرنا واجب ہے۔ **وَمِنْكُمْ مَنْ يُرِيدُ الدُّنْيَا** ”تم میں سے بعض وہ ہیں جو دنیا چاہتے ہیں“ یہ لوگ ہیں جن پر اللہ تعالیٰ نے عتاب فرمایا **وَمِنْكُمْ مَنْ يُرِيدُ الْآخِرَةَ** ”اور بعض تم میں سے آخرت چاہتے ہیں“ یہ وہ لوگ ہیں جنہوں نے رسول اللہ ﷺ کے حکم کا التزام کیا اور جوان کو حکم دیا گیا تھا اس پر ثابت قدم رہے۔

وَلَمَّا صَرَفَكُمْ عَنْهُمْ ”پھر تم کو پھیر دیا ان سے“ یعنی جب یہ تمام امور تم میں پائے گئے تو اللہ تعالیٰ نے تمہیں ان کے مقابلے میں پھیر کر بھگا دیا۔ اللہ تعالیٰ کی طرف سے تمہاری آزمائش اور تمہارے امتحان کے طور پر جیت دشمن کے ہاتھ رہی تاکہ مومن اور کافر، فرمانبردار اور نافرمان کے درمیان انتیاز ہو جائے اور تاکہ تم سے جو غلطی سرزد ہوئی ہے اس مصیبت کے ذریعے سے تمہیں معاف کر دے۔ اس لئے فرمایا: **وَلَقَدْ عَفَّ عَنْكُمْ وَاللَّهُ ذُو فَضْلٍ عَلَى النَّوَّمِينَ** ”اس نے تمہیں معاف کر دیا اور اللہ مومنوں پر فضل کرنے والا ہے“ یعنی وہ ان پر بہت زیادہ فضل کرنے والا ہے کیونکہ اس نے انہیں اسلام سے نوازا، اپنے احکام کی طرف را ہمنائی کی، ان کے گناہوں کو معاف کر دیا اور ان کے مصائب پر ان کو اجر عطا کیا۔

یہ اہل ایمان پر اللہ تعالیٰ کا فضل ہی ہے کہ جو بھلائی یا مصیبت ان کے لئے مقدر کرتا ہے وہ بھی ان کے لئے بھلائی ہی ہوتی ہے۔ اگر انہیں خوشحالی عطا کرتا ہے اور وہ اس پر شکر ادا کرتے ہیں تو اللہ تعالیٰ انہیں شکر گزاروں کی جزادیت ہے۔ اگر انہیں کوئی تکلیف پہنچتی ہے اور اس پر وہ صبر کرتے ہیں تو اللہ تبارک و تعالیٰ انہیں صبر کرنے والوں کے ثواب سے نوازتا ہے۔

إِذْ نُصِدُّونَ وَلَا تَلُونَ عَلَى أَحَدٍ وَالرَّسُولُ يَدْعُوكُمْ فِي أُخْرِكُمْ فَأَشَابُكُمْ
جب چڑھ جادہ ہے تھے تمہیں مذکور کیتھے تھے کی کا اور رسول پکارہے تھے تمہیں تمہاری پھری جماعت میں (کھڑے ہوئے) پس بد لے میں دیاں نے تم کو

غَمَّا بِغَمٍ لَكِيلًا تَحْزُنُوا عَلَى مَا فَاتَكُمْ وَلَا مَا أَصَابَكُمْ طَوَالِهُ خَبِيرًا بِمَا
غَمْ پر غم تاکہ نہ غم کھاؤ تم اس پر جو فوت ہو گیا تم سے اور نہ اس (تکلیف) پر جو بچی چھیں اور اللہ بخبار ہے اس سے جو
تَعْمَلُونَ ۝ ثُمَّ أَنْزَلَ عَلَيْكُمْ مِنْ بَعْدِ الْغَمِّ أَمْنَةً نُعَاسًا يَعْشِي طَائِفَةً
تم عمل کرتے ہو ○ پھر نازل کیا اس نے تم پر بعد غم کے امن (یعنی) اونچے ڈھانپتی تھی وہ ایک جماعت کو
مِنْكُمْ لَا وَطَائِفَةً قَدْ أَهْمَتْهُمْ أَنْفُسُهُمْ يَظْنُونَ بِاللَّهِ عَيْرَ الْحَقِّ ظَلَّ الْجَاهِلِيَّةُ
تم میں سے اور ایک جماعت تھی کہ فرمیں ڈال دیا تھا انکو اگلی جانوں نے وہ گمان کرتے تھے ساتھ اللہ کے ناقن گمان جاہلیت کا
يَقُولُونَ هَلْ لَنَا مِنَ الْأَمْرِ مِنْ شَيْءٍ قُلْ إِنَّ الْأَمْرَ كُلَّهُ لِلَّهِ يُخْفُونَ
کہتے تھے کیا ہے ہمارے لیے معاملے سے کچھ؟ کہہ دیجئے! بے شک معاملہ سب کا سب اللہ کے لیے ہے وہ چھپاتے ہیں
فِي أَنْفُسِهِمْ مَا لَا يُبْدِي وَنَ لَكَ طَيْقُولُونَ لَوْ كَانَ لَنَا مِنَ الْأَمْرِ شَيْءٌ مَا
اپنے دلوں میں وہ (بات) جو نہیں ظاہر کرتے آپ کے سامنے کہتے ہیں اگر ہوتا ہمارے لیے معاملے سے کچھ تو نہ
قُتِلُنَا هُنَّا طَقْلُ لَوْ كُنْتُمْ فِي بُيُوتِكُمْ لَبَرَزَ الَّذِينَ كُتُبَ عَلَيْهِمُ الْقَتْلُ
قتل کیے جاتے ہم یہاں کہہ دیجئے! اگر ہوتے تم اپنے گھروں میں (بھی) تو ضرور باہر نکلتے وہ لوگ کہ کہہ دیا گیا تھا ان پر قتل ہونا
إِلَى مَضَاجِعِهِمْ وَلِيَبْتَلِيَ اللَّهُ مَا فِي صُدُورِكُمْ وَلِيُمَحْصَسَ مَا

طرف اپنی قتل گاہوں کی اور تاکہ آزمائے اللہ اس میں جو تمہارے سینوں میں ہے اور تاکہ صاف کر دے ان (وسوں) کو جو
فِي قُلُوبِكُمْ طَوَالِهُ عَلَيْهِمْ يَدِاتِ الصُّدُورِ ۝

تمہارے دلوں میں ہیں اور اللہ جانتا ہے سینوں کے راز ○

اللہ تبارک و تعالیٰ جنگ سے ان کی پسپائی کے وقت ان کا حال بیان کرتے ہوئے ان پر عتاب کرتا ہے۔
چنانچہ فرمایا: ﴿إِذْ نَصْعَدُونَ﴾ یعنی جب تم تیزی سے بھاگے جارہے تھے ﴿وَلَا تَنْوَنَ عَلَى أَحَدٍ﴾ یعنی تم ایک
دوسرے کو پیچھے مڑ کر نہیں دیکھتے تھے بلکہ جنگ سے فرار اور نجات کے سوا تمہارا کوئی ارادہ نہ تھا اور حال یہ تھا کہ تم
کسی بڑے خطرے سے بھی دوچار نہ تھے کیونکہ تم سب سے آخر میں تھے اور ان لوگوں میں سے نہ تھے جو دشمن کے قریب
اور بلا واسطہ میدان جنگ میں تھے بلکہ صورت حال یہ تھی ﴿وَالرَّسُولُ يَدْعُوكُمْ فِي أُخْرَكُمْ﴾ ”رسول تمہیں
بلارہے تھے، تمہارے پیچھے سے،“ یعنی رسول اللہ ﷺ ان لوگوں کو بلارہے تھے جو پیاروں پر چڑھ رہے تھے۔
آپ پکار رہے تھے ”اے اللہ کے بندو! میرے پاس آؤ،“ مگر تم نے ان کی طرف پلٹ کر دیکھا نہ تم ان کے پاس
رکے۔ پس میدان جنگ سے فرار فی نفسہ موجب ملامت ہے اور رسول اللہ ﷺ کا بلانا، جو اس امر کا موجب تھا
کہ اپنی جان پر بھی آپ کی پکار کو مقدم رکھا جائے، سب سے بڑی ملامت کا مقام ہے، کیونکہ تم لوگ بلانے کے
باوجود آپ سے پیچھے رہے۔

(فَإِنَّا بِكُمْ) یعنی اس نے تمہارے اس فعل پر تمہیں جزاً دی **(غَمَّا بِغَمَّ)** یعنی غم کے بعدم۔ فتح حاصل نہ ہونے کا غم، مال غیمت سے محروم ہونے کا غم، ہریت اٹھانے کا غم اور ایک ایسا غم جس نے تمام غنوں کو بھلا دیا اور وہ تھا تمہارا اس افواہ کو سن لینا کہ محمد ﷺ کو شہید کر دیا گیا۔ مگر اللہ تعالیٰ نے اپنے لطف و کرم اور اپنے بندوں پر حسن نظر کی بنا پر ان تمام امور کے اجتماع کو ان کے لئے بھلا کی بنا دیا۔ فرمایا: **(لَكُنَّكُلَا تَحْزُنُوا عَلَى مَا فَاتَكُمْ)** یعنی جو فتح و ظفر تمہیں حاصل نہ ہو سکی، اس پر غمزدہ نہ ہوں **(وَلَمَّا آصَابَكُمْ)** ”اور نہ اس پر جو تمہیں پہنچا،“ یعنی تمہیں ہریت قتل اور زخموں کا جو سامنا کرنا پڑا۔ اور جب تم نے اس بات کی تحقیق کر لی کہ رسول اللہ ﷺ شہید نہیں ہوئے تو تم پر تمام مصیبیتیں آسان ہو گئیں۔ تم رسول اللہ ﷺ کے زندہ ہونے پر خوش ہو گئے آپ کی زندگی کی خبر نے ہر مصیبیت اور خوشی کو فراموش کر دیا۔

پس ابتلاء اور آزمائش میں اللہ تعالیٰ کی حکمتیں اور اسرار پہنچا ہوتے ہیں اور یہ سب کچھ اس کے علم تمہارے اعمال اور ظاہر و باطن کے مکمل باخبر ہونے کے ساتھ صادر ہوتا ہے۔ اس لئے فرمایا: **(وَاللَّهُ خَيْرُ إِيمَانَ تَعْمَلُونَ)** ”اللہ تمہارے اعمال کی خبر رکھتا ہے۔“

اللہ تعالیٰ کے ارشاد **(لَكُنَّكُلَا تَحْزُنُوا عَلَى مَا فَاتَكُمْ وَلَمَّا آصَابَكُمْ)** میں اس معنی کا احتمال بھی ہے کہ اللہ تبارک و تعالیٰ نے تم پر غم اور مصیبیت اس لئے مقدر کے ہیں تا کہ تمہارے نفس ان مصائب کا سامنا کرنے پر آمادہ اور ان پر صبر کرنے کے عادی ہوں اور تمہارے لئے مشقتوں کو برداشت کرنا آسان ہو جائے۔

(لَمَّا آتَنَاكُمْ مِّنْ بَعْدِ الْغَمَّ) ”پھر اتر اس نے نے تم پر اس غم کے بعد،“ یعنی وہ غم جو تمہیں پہنچا **(أَمْنَةً لَّعَسَّا يَغْشَى طَالِبَةً مِّنْكُمْ)** ”امن کو جو کہ اونچھی کر دھا انک لیا اس نے تمہارے ایک گروہ کو،“ اور اس میں کوئی شک نہیں کہ یا ان پر اللہ تعالیٰ کی رحمت احسان، اللہ تعالیٰ کی طرف سے ان کے دلوں کو ثابت قدم رکھنے اور طہانتی میں اضافہ کا باعث تھا۔ کیونکہ خوف زده شخص کو دل خوف سے لبریز ہونے کی وجہ سے اونچھے اور نیند نہیں آتی۔ جب دل سے خوف زائل ہو جاتا ہے، تب نیند آنے کا امکان ہوتا ہے۔ یہ گروہ جس کو اللہ تعالیٰ نے نیند اور اونچھے سے نوازا، اہل ایمان ہیں جن کے سامنے اللہ تعالیٰ کے دین کو قائم کرنے، اللہ اور اس کے رسول ﷺ کی رضا کے حصول اور مسلمانوں کے مصالح کے سوا کوئی اور مقصود نہیں تھا۔

رہا دوسرا گروہ جس کے بارے میں فرمایا: **(قَدْ أَهْمَتْهُمْ أَنْفُسُهُمْ)** ”انہیں فکر میں ذال دیاتھا ان کی جانوں نے،“ تو ان کے نفاق یا ان کے ایمان کی کمزوری کی بنا پر ان کا اپنی جان بچانے کے سوا کوئی اور ارادہ نہ تھا۔ اس لئے ان کو وہ اونچھے آئی جو دوسروں کو آئی تھی **(يَقُولُونَ هَلْ لَنَا مِنَ الْأَمْرِ مِنْ شَيْءٍ؟)** ”وہ کہتے تھے، کچھ بھی کام ہے ہمارے ہاتھ میں؟“ یہ استفہام انکاری ہے یعنی فتح و نصرت میں ہمارا کوئی اختیار نہیں۔ پس انہوں نے

اپنے رب، اپنے دین اور اپنے نبی کے بارے میں بدگمانی کی اور انہوں نے سمجھ لیا کہ اللہ تعالیٰ اپنے رسول کی دعوت کو پورا نہیں کرے گا۔ انہوں نے یہ بھی سمجھ لیا کہ یہ تکلیف اللہ تعالیٰ کے دین کے خلاف ایک فیصلہ کن شکست ہے۔ اللہ تبارک و تعالیٰ نے جواب میں فرمایا: ﴿قُلْ إِنَّ الْأَمْرَ مُلْكُهٖ يَلْهُ﴾ ”کہہ دو کہ تمام معاملے کا اختیار اللہ کے قبضہ قدرت میں ہے۔“ (امرو) دوامور پر مشتمل ہوتا ہے امر قدری اور امر شرعی۔

پس تمام چیزوں کا ظہور اللہ تعالیٰ کی قضا و قدر سے ہے اور اللہ تعالیٰ کے اولیاء اور اس کی اطاعت کرنے والوں کے حق میں، ان چیزوں کا انجام فتح و ظفر ہی ہوتا ہے خواہ ان پر کچھ بھی گز رجائے۔

﴿يُخْفُونَ﴾ یعنی منافقین چھپاتے ہیں (فِيَ أَنفُسِهِمْ مَا لَا يُبَدِّلُونَ لَكَ) ”اپنے دلوں میں جو آپ کے سامنے ظاہر نہیں کرتے،“ پھر اللہ تعالیٰ نے اس معاملے کو واضح کر دیا جو وہ چھپاتے تھے۔ چنانچہ فرمایا: ﴿يَقُولُونَ لَوْ كَانَ لَنَا مِنَ الْأَمْرِ شَيْءٌ﴾ یعنی اگر اس واقعہ میں ہم سے رائے اور مشورہ لیا گیا ہوتا (فَمَا قُتِلُنَا هُنَّا) ”تو ہم یہاں مارے نہ جاتے۔“ یہ ان کی طرف سے اللہ تعالیٰ کی قضا و قدر کا انکار اور اس کی تکذیب ہے اور یہ رسول اللہ ﷺ کی تکذیب اور آپ کے اصحاب کرام کی رائے کو یقوقنی کی طرف منسوب کرنا اور اپنے آپ کو پاک صاف اور صحیح قرار دینا ہے۔ پس اللہ تعالیٰ نے ان کی تردید کرتے ہوئے فرمایا: ﴿قُلْ لَوْلَدْنَتُمْ فِي بِيُوْتِكُمْ﴾ ”کہہ دیں، اگر تم اپنے گھروں میں بھی ہوتے،“ گھر ایسی جگہ ہے جہاں قتل کا گمان بجد ترین چیز ہے۔ فرمایا: ﴿لَبِرَّ الَّذِينَ كُتِبَ عَلَيْهِمُ الْقَتْلُ إِلَى مَضَاجِعِهِمْ﴾ ”تب بھی وہ لوگ ضرور اپنے پڑاؤ کی طرف نکلتے جن کا مارا جانا لکھ دیا گیا تھا،“ پس معلوم ہوا کہ اسباب خواہ کتنے ہی بڑے کیوں نہ ہوں، وہ تب ہی فائدہ دیتے ہیں جب قضا و قدر مععارض نہ ہو جب قضا و قدر اسباب کے خلاف ہو تو اسباب کوئی فائدہ نہیں دیتے۔ بلکہ اللہ تعالیٰ نے موت و حیات کے جو فیصلے لوح محفوظ میں لکھ دیے ہیں وہ نافذ ہو کر رہتے ہیں۔ ﴿وَلِيَبُتَّلَ اللَّهُ مَا فِي صُدُورِكُمْ﴾ ”تاکہ وہ آزمائے جو تمہارے سینوں میں (نفاق، ایمان اور ضعف ایمان) ہے۔“ ﴿وَلِيُمُحَصَّنَ مَا فِي قُلُوبِكُمْ﴾ ”تاکہ وہ تمہارے دلوں کو (شیطانی و سوسوں اور ان سے پیدا ہونے والی مذموم صفات سے) پاک کر دے،“ ﴿وَاللَّهُ عَلَيْهِ بُدَّاَتُ الصُّدُورِ﴾ یعنی اللہ تعالیٰ ان تمام (خیالات اور ارادوں) کو جانتا ہے جو دلوں کے اندر ہیں اور ان میں چھپے ہوئے ہیں۔ پس اس کے علم و حکمت کا تقاضا ہوا کہ وہ ایسے اسباب پیدا کرے جن سے سینوں کے بھید اور معاملات کے اسرار نہیں ظاہر ہوں۔

إِنَّ الَّذِينَ تَوَلُّوْ مِنْكُمْ يَوْمَ الْتَّقَىِ الْجَمِيعُنَ لَإِنَّمَا اسْتَرْلَهُمُ الشَّيْطَنُ

بلاشہ وہ لوگ جو پھر گئے تھے تم میں سے جس دن ملی تھیں دو جماعتیں یقیناً پھسلا دیا تھا انکو شیطان نے

بِعَضٍ مَا كَسَبُوا وَلَقَدْ عَفَ اللَّهُ عَنْهُمْ إِنَّ اللَّهَ غَفُورٌ حَلِيمٌ

بہ بہ بعض ان (کوتاہبیوں) کے جوانہوں نے کیس اور تحقیق معاف کر دیا اللہ نے ان سے بلاشبہ اللہ بہت بخشنے والا بڑا دربارے ۰

اللہ تبارک و تعالیٰ ان لوگوں کے احوال کے بارے میں آگاہ فرماتا ہے جنہوں نے احمد کے روز ہزیریت اٹھائی۔ اور ان عوامل کی خردی جوان کے فرار کا موجب بنے۔ نیز یہ کہ شیطان نے ان کو گمراہ کیا اور وہ ان کے بعض گناہوں کے سبب سے ان پر مسلط ہو گیا۔ پس یہی وہ لوگ ہیں جنہوں نے شیطان کو دراندازی کی اجازت دی اور اپنی نافرمانیوں پر اسے اختیار دے دیا کیونکہ مصیت شیطان کی سواری اور اس کی دراندازی کا ذریعہ ہے۔ اگر وہ اپنے رب کی اطاعت کے ذریعے سے محفوظ رہنے کی کوشش کرتے تو شیطان کو ان پر کوئی اختیار نہ ہوتا۔ جیسا کہ اللہ تعالیٰ کا ارشاد ہے: ﴿إِنَّ عَبَادَيْنِ لَكَ عَلَيْهِمْ سُلْطَنٌ﴾ (بنی اسرائیل: ۶۵، ۱۷) ”بے شک میرے جو بندے ہیں ان پر تیر کوئی اختیار نہیں۔“ پھر اللہ تعالیٰ نے فرمایا کہ اس نے ان لوگوں کو معاف کر دیا جن سے یہ قابل مواخذہ فعل سرزد ہوا اور اگر وہ ان کا مواخذہ کرتا تو ان کی جڑ کاٹ کر کھو دیتا ﴿إِنَّ اللَّهَ عَفُورٌ﴾ بے شک اللہ خطکا رگناہ گاروں کو توبہ واستغفار کی توفیق عطا کر کے اور ان کو مصائب میں بیٹلا کر کے بخش دیتا ہے ﴿حَلِيمٌ﴾ یعنی جو کوئی اس کی نافرمانی کرتا ہے اللہ تعالیٰ اسے سزا دینے میں جلدی نہیں کرتا۔ وہ اسے توبہ و انبات کے لئے اپنی طرف بلاتا ہے اگر وہ توبہ کر کے اس کی طرف لوٹ آئے تو وہ اس کی توبہ قبول کر لیتا ہے اور اسے ایسے کر دیتا ہے جیسے اس سے کوئی گناہ اور عیب صادر ہی نہیں ہوا۔ اللہ تعالیٰ کے اس احسان پر اللہ تعالیٰ ہی کی حمد و شکار ہے۔

يَا أَيُّهَا الَّذِينَ أَمْنَنُوا لَا تَكُونُوا كَالَّذِينَ كَفَرُوا وَ قَالُوا لِإِخْرَانِهِمْ إِذَا ضَرَبُوا^{۱۶}
اے لوگوں یہ ایمان لائے ہوئے ہو تم ماندن ان لوگوں کی جنہوں نے لفڑیا اور کہاں ہوں نے واسطے اپنے بھائیوں کے جب سفر کیا ہوں نے
فِي الْأَرْضِ أَوْ كَانُوا عَزِيزًا لَّوْ كَانُوا عِنْدَنَا مَا مَأْتُوا وَمَا قُتِلُوا لِيَجْعَلَ اللَّهُ
زمیں میں یا تھے وہ لڑنے والے اگر ہوتے وہ ہمارے پاس تو نہ مرتے وہ اور نہ قتل کیے جاتے تاکہ کر دے اللہ
ذلِّیکَ حَسَرَةً فِي قُلُوبِهِمْ وَاللَّهُ يُحِبُّ وَيُبَيِّنُ طَوَّافُ وَاللَّهُ يُمَا تَعْمَلُونَ بِصَدِيرٍ^{۱۷}
اس (فاسد خیال) کو پچھتا و اکٹے دلوں میں اور اللہ زندہ کرتا اور مارتا ہے اور اللہ ساتھ اسکے جو تم کرتے ہو تو خوب دیکھنے والا ہے ۱۸
وَلَئِنْ قُتِلُتُمْ فِي سَبِيلِ اللَّهِ أَوْ مُتُمَّلِّمٌ لِمَغْفِرَةٍ مِّنَ اللَّهِ وَرَحْمَةٍ خَيْرٌ مِّمَّا
اور البتہ اگر قتل کر دیئے گئے تم اللہ کے راستے میں یا مر گئے تو البتہ بخشش اللہ کی اور رحمت، بہت بہتر ہے اس سے جو
يَجْمَعُونَ^{۱۹} وَلَئِنْ مُتَمَّلِّمٌ أَوْ قُتِلُتُمْ لَا إِلَى اللَّهِ تُحَشِّرونَ^{۲۰}
وہ جمع کرتے ہیں ۱۰ اور البتہ اگر تم مر گئے یا قتل کر دیئے گئے تو یقیناً اللہ ہی کی طرف تم اکٹھے کے جاؤ گے ۱۰

اللہ تبارک و تعالیٰ نے اپنے اہل ایمان بندوں کو کفار اور منافقین وغیرہ کی مشاہدت اختیار کرنے سے روکا ہے جو اپنے رب اور اس کی قضا و قدر پر ایمان نہیں رکھتے۔ اس نے ہر چیز میں ان کی مشاہدت اختیار کرنے سے روکا ہے۔ خاص طور پر اس معاملے میں کہ وہ اپنے دینی یا نسبی بھائیوں سے کہتے ہیں: ﴿إِذَا ضَرَبُوا فِي الْأَرْضِ﴾

یعنی جب تجارت وغیرہ کے لئے سفر کرتے ہیں **(أَوْ كَانُوا أَغْرِيَ) یا وہ غزوہات کے لئے نکلتے ہیں۔ پھر اس دوران میں انہیں موت آ جاتی ہے یادہ قتل ہو جاتے ہیں تو وہ اللہ تعالیٰ کی تقوا و قدر پر اعتراض کرتے ہوئے کہتے ہیں **(لَوْ كَانُوا عَذَنَّا مَا مَأْتُوا وَمَا قُتِلُوا)** ”اگر وہ ہمارے پاس ہوتے تو وہ نہ مرتے اور نہ قتل ہوتے“ یہ ان کا جھوٹ ہے۔**

اللہ تعالیٰ فرماتا ہے **(قُلْ لَوْ كُنْتُمْ فِي بِيُوتِكُمْ لَبَرَزَ الَّذِينَ كُتِبَ عَلَيْهِمُ الْقَتْلُ إِلَى مَضَاجِعِهِمْ)** (آل عمران : ۱۵۴) ”کہہ دو اگر تم اپنے گھروں میں بھی ہوتے تو جن کی تقدیر میں قتل ہونا لکھا تھا تو وہ اپنی اپنی قتل گا ہوں کی طرف نکل آتے“، مگر اس تکذیب نے ان کو کوئی فائدہ نہ دیا البتہ اللہ تعالیٰ نے ان کے اس قول اور عقیدے کو ان کے دلوں میں حسرت بنا دیا پس ان کی مصیبۃ میں اور اضافہ ہو گیا۔ رہے اہل ایمان تو وہ جانتے ہیں کہ یہ اللہ تعالیٰ کی تقدیر ہے پس وہ اس پر ایمان رکھتے ہیں اور اسے تسلیم کرتے ہیں اور یوں اللہ تعالیٰ ان کے دلوں کو ہدایت دیتا ہے اور ان کو مضبوط کر دیتا ہے اور اس طرح ان کی مصیبۃ میں تخفیف کر دیتا ہے۔ اللہ تعالیٰ منافقین کی تزوید کرتے ہوئے فرماتا ہے: **(وَاللَّهُ يُعْنِي وَيُبَيِّنُ)** یعنی زندہ کرنے اور موت دینے کا اختیار وہ اکیلا ہی رکھتا ہے۔ اس لئے صرف احتیاط تقدیر یے نہیں بچا سکتی۔ **(وَاللَّهُ بِمَا تَعْمَلُونَ بَصِيرٌ)** ”اور اللہ جو کچھ تم کرتے ہو اس کو دیکھ رہا ہے“، اس لئے وہ تمہارے اعمال اور تمہاری تکذیب کا بدلہ ضرور دے گا۔

پھر اللہ تعالیٰ نے آگاہ فرمایا ہے کہ اللہ تعالیٰ کے راستے میں قتل ہو جانا یا مر جانا، اس میں کوئی نقص یا کوئی ایسی چیز نہیں ہے جس سے پرہیز کیا جائے بلکہ یہ تو ایک ایسا معاملہ ہے جس میں رغبت کے لئے لوگوں کو مسابقت کرنی چاہئے کیونکہ یہ ایک سبب ہے جو اللہ تعالیٰ کی مغفرت اور رحمت تک پہنچاتا ہے۔ اور یہ اس دنیاوی مال و متاع سے کہیں بہتر ہے جسے دنیا والے لمح کرتے ہیں۔ نیز مخلوق کو جب بھی موت آئے گی یا کسی بھی حالت میں ان کو قتل کیا جائے انہیں اللہ ہی کی طرف لوٹنا ہے اور وہ ہر ایک کو اس کے عمل کا بدلہ دے گا۔ اس لئے اللہ کے سوا کوئی جائے فرار نہیں اور مخلوق کو کوئی بچانے والا نہیں، سو اس کے کہ اس کی رسی کو مضبوطی سے تھام لیا جائے۔

فِيمَا رَحْمَةٌ مِّنَ اللَّهِ لِنَتَ لَهُمْ وَلَوْ كُنْتَ فَظًا غَلِيلُ الْقُلُوبُ لَا نُفَضِّلُ
پس بسبب رحمت کے اللہ کی زرم ہو گئے آپ ان کے لیے اور اگر ہوتے آپ تند نہ سخت دل تو ضرور منتشر ہو جاتے وہ
مِنْ حَوْلِكَ قَاعِفُ عَنْهُمْ وَاسْتَغْفِرُ لَهُمْ وَشَاوِرُهُمْ فِي الْأَمْرِ فَإِذَا
آپکے پاس سے پس آپ معاف کر دیں اور بخشش مانگیں ان کیلئے اور مشورہ کریں ان سے (اہم) معاملے میں پس جب
عَزَمْتَ فَتَوَكَّلْ عَلَى اللَّهِ إِنَّ اللَّهَ يُحِبُّ الْمُتَوَكِّلِينَ ۱۹

پختہ ارادہ کر لیں آپ تو توکل کریں اللہ پر بلاشبہ اللہ پنڈ کرتا ہے توکل کرنے والوں کو ۰

یعنی یہ آپ پر اور آپ کے اصحاب پر اللہ تعالیٰ کی رحمت ہے اور یہ اللہ کا آپ پر احسان ہے کہ آپ ان کے لئے نہایت زمدل ہو گئے آپ ان سے نہایت مہربانی اور شفقت سے پیش آتے ہیں اور ان کے ساتھ آپ کا خلق بہت اچھا ہے اس لئے وہ آپ کے ارد گر جمع ہو گئے اور وہ آپ سے محبت کرتے اور آپ کے حکم کی تعیل کرتے ہیں۔ **(وَكُونَ كُنْتَ فَقْطًا)** یعنی اگر آپ بد اخلاق ہوتے **(غَلِيلَ الْقَلْبِ)** یعنی سخت دل ہوتے **(لَا نَفْضُوا مِنْ حَوْلِكَ)** ”تو وہ آپ کے پاس سے چھپت جاتے“ کیونکہ بد خوبی اور سخت دلی لوگوں کو تنفس اور ان کے دلوں میں بغض پیدا کرتی ہے۔ پس دنیاوی سربراہ کے اچھے اخلاق لوگوں کو اللہ کے دین کی طرف کھینچتے ہیں اور دین کے بارے میں لوگوں میں رغبت پیدا کرتے ہیں اس کے علاوہ وہ لوگوں میں قابل تعریف اور اللہ کے ہاں اجر خاص کا مستحق ہوتا ہے اور دینی سربراہ کے برے اخلاق لوگوں کو دین سے متفرگ رہتے اور دین کے بارے میں لوگوں میں بغض پیدا کرتے ہیں اور اس کے ساتھ ساتھ بد خود دینی سربراہ قابلِ نعمت اور خاص سزا کا مستحق ہے۔ یہ رسول مصصوم (صلی اللہ علیہ وسلم) ہیں جن کے بارے میں اللہ تعالیٰ یہ فرمرا ہے تب کسی دوسرے کا کیا حال ہوگا۔

کیا یہ سب سے زیادہ واجب اور سب سے زیادہ اہم بات نہیں کہ ہم رسول اللہ ﷺ کے اخلاق کی پیروی کریں اور اللہ تعالیٰ کے حکم پر عمل کرتے ہوئے اور لوگوں کو اللہ کے دین کی طرف راغب کرنے کے لئے ہم ان کے ساتھ زمی، حسن خلق اور الفلت کے ساتھ پیش آئیں جیسے رسول اللہ ﷺ پیش آیا کرتے تھے؟ پھر اللہ تعالیٰ نے رسول اللہ ﷺ کو حکم دیا ہے کہ وہ ان کی کوتا ہیاں معاف کر دیں جو آپ کے حق میں ان سے صادر ہوئی ہیں اور اللہ تعالیٰ کے حق میں جو کوتا ہیاں ان سے سرزد ہوئی ہیں اس بارے میں اللہ تعالیٰ سے ان کے لئے بخشش طلب کریں اور اس طرح عفو اور احسان کو یکجا کر دیں۔ **(وَشَاؤْهُمْ فِي الْأَمْرِ)** یعنی ان امور میں ان سے مشورہ کریں جو مشاورت اور فکر و نظر کے محتاج ہیں۔ کیونکہ مشاورت میں بہت سے فوائد اور بے شمار دینی اور دنیاوی مصالح ہیں۔ جیسے:

۱۔ مشاورت دینی عبادات میں شمار ہوتی ہے جن سے اللہ تعالیٰ کا تقرب حاصل ہوتا ہے۔

۲۔ مشاورت میں لوگوں کی دل جوئی اور اس فلق کا ازالہ ہوتا ہے جو حادثت کے وقت دلوں میں پیدا ہوتا ہے۔ اس لئے کہ جس شخص کے ہاتھ میں لوگوں کے معاملات کا اختیار ہوتا ہے جب وہ کسی حادثہ اور اہم موقع پر اہل رائے اور اہل فضیلت اصحاب کو جمع کر کے ان سے مشورہ لیتا ہے تو لوگوں کے دل اس پر مطمئن ہو جاتے ہیں اور وہ اس سے محبت کرنے لگتے ہیں اور انہیں معلوم ہو جاتا ہے کہ وہ اپنی ہی رائے کو ترجیح نہیں دیتا بلکہ وہ تمام لوگوں کے لئے کلی مصلحت عامہ میں غور و فکر کرتا ہے۔ تب وہ اس کی اطاعت کی پوری کوشش کرتے ہیں کیونکہ انہیں معلوم ہے کہ وہ مصالح عامہ میں تنگ و دوکرتا ہے۔ اس

کے بر عکس جو یہ طرز عمل اختیار نہیں کرتا لوگ اس سے بھی محبت کرتے ہیں نہ اس کی اطاعت کرتے ہیں اور اگر وہ اس کی اطاعت کرتے بھی ہیں تو یہ اطاعت کامل نہیں ہوتی۔

۳۔ مشاورت میں افکار نکھر کر سامنے آ جاتے ہیں کیونکہ ان کو ان کے اصل مقام پر استعمال کیا جاتا ہے اور اس طرح لوگوں کی عقل و فہم میں اضافہ ہوتا ہے۔

۴۔ مشاورت کے نتیجے میں صحیح رائے سامنے آ جاتی ہے مشاورت سے کام لینے والا عام طور پر غلطی نہیں کرتا۔ اگر اس سے غلطی سرزد ہو بھی جائے یا مقصد پورا نہ ہو تو وہ ملامت کا مستحق نہیں ٹھہرتا۔

جب اللہ تعالیٰ نے رسول اللہ ﷺ سے فرمایا ہے **(وَشَاوِرُهُمْ فِي الْأُمُورِ)** دراں حالیہ آپ لوگوں میں سب سے زیادہ عقل، سب سے زیادہ علم اور سب سے افضل رائے رکھتے ہیں..... تو وہ دوسروں کو یہ حکم کیسے نہ دے گا؟ پھر اللہ تبارک و تعالیٰ نے فرمایا: **(فَإِذَا عَزَمْتَ)** یعنی اگر کسی ایسے معاملے میں جس میں مشاورت کی حاجت ہو تو مشاورت کے بعد جب آپ کوئی عزم کر لیں **(فَتَوَكَّلْ عَلَى اللَّهِ)** تو اپنی طاقت اور اپنی دور بینی پر بھروسہ چھوڑ کر اللہ تعالیٰ کی قوت و قدرت پر بھروسہ کریں **(إِنَّ اللَّهَ يُحِبُّ الْمُتَوَكِّلِينَ)** اللہ تعالیٰ ان لوگوں کو پسند کرتا ہے جو اس پر بھروسہ کرتے ہیں اور اس کے پاس پناہ لیتے ہیں۔

إِنْ يَنْصُرُكُمْ اللَّهُ فَلَا غَالِبَ لَكُمْ وَإِنْ يَعْذِذُكُمْ فَمَنْ ذَا الَّذِي

اگر مذکورے تمہاری اللہ تو نہیں کوئی غالب آنے والا تم پر اور اگر وہ (بے مدد) چھوڑ دے تمہیں، تو پس کون ہے جو **يَنْصُرُكُمْ مِّنْ بَعْدِهِ طَوْلَى اللَّهُ فَلَيَتَوَكَّلِ الْمُؤْمِنُونَ** ⑥

مدد کرے تمہاری بعد اس کے؟ اور اللہ ہی پر پس چاہیے کہ توکل کریں مؤمن ○

اگر اللہ تعالیٰ اپنی فتح و نصرت اور اعانت کے ذریعے سے تمہاری مدد کرے **(فَلَا غَالِبَ لَكُمْ)** تو تم پر کوئی غالب نہیں آ سکتا، خواہ دنیا کے تمام گوشوں سے جمع ہو کر لوگ تمہارے خلاف کیوں نہ آ جائیں اور خواہ ان کے پاس کتنی ہی زیادہ تعداد اور کتنا ہی سرو سامان کیوں نہ ہو۔ کیونکہ اللہ تعالیٰ پر کوئی غالب نہیں آ سکتا۔ تمام بندے اس کے سامنے مغلوب و مقهور ہیں۔ ان کی پیشانی اس کے قبضہ قدرت میں ہے، پس کوئی جاندار اس کی اجازت کے بغیر حرکت کر سکتا ہے نہ اس کی اجازت کے بغیر سکون اختیار کر سکتا ہے۔ **(وَإِنْ يَعْذِذُكُمْ)** ”اور اگر وہ تمہاری مدد نہ کرے، یعنی تمہیں تمہارے نفس کے حوالے کر دے **(فَمَنْ ذَا الَّذِي يَنْصُرُكُمْ مِّنْ بَعْدِهِ)**“ پس کون ہے جو اس کے بعد تمہاری مدد کرے؟، اس نے اگر تمام مخلوق بھی تمہاری اعانت پر مجتمع ہو جائے تو پھر بھی تم مدد سے محروم ہو گے۔ یہ آیت کریمہ اس حکم کو تضمیں ہے کہ اللہ تبارک و تعالیٰ سے فتح و نصرت طلب کی جائے اسی پر بھروسہ کیا جائے اور اپنی طاقت و قدرت سے براءت کا اظہار کیا جائے۔ بنابریں اللہ تعالیٰ نے فرمایا: **(وَعَلَى اللَّهِ**

فَلِيَتَوَكَّلِ الْمُؤْمِنُونَ ﴿۱﴾ معکول کو عامل سے قبل لانا حصر کا معنی دیتا ہے۔ یعنی تم صرف اللہ تعالیٰ ہی پر بھروسہ کرو کسی اور پر بھروسہ نہ کرو۔ کیونکہ یہ حقیقت معلوم ہے کہ وہ اکیلام درکنے والا ہے۔ اس لئے اس پر اعتماد اور بھروسہ کرنا توحید ہے اور اس سے مقصود و مطلوب حاصل ہوتا ہے اور کسی دوسرے پر بھروسہ کرنا شرک ہے اور بھروسہ کرنے والے کو کچھ حاصل نہیں ہوتا بلکہ وہ فقiran دہ ہے۔ اس آیت میں صرف اللہ تعالیٰ پر بھروسہ کرنے کا حکم ہے اور بندہ مومن کے ایمان کے مطابق ہی اس کا توکل ہوتا ہے۔

وَمَا كَانَ لِنَبِيٍّ أَنْ يَغْلِطْ وَمَنْ يَغْلِطْ يَأْتِ بِمَا غَلَّ يَوْمَ الْقِيَامَةِ ثُمَّ

اور نہیں لاک کسی نبی کے خیانت کرنا اور جو خیانت کرے تو آئے گا وہ ساتھ اس چیز کے جس کی خیانت کی دن قیامت کے پھر

تُوْفَقٌ كُلُّ نَفِيسٍ مَا كَسَبَتْ وَهُمْ لَا يُظْلَمُونَ ﴿۲﴾

پورا (بدلہ) دیا جائے گا ہر نفس کو جو اس نے کمایا اور وہ نہیں ظلم کے جائیں گے ۰

یہاں (غلول) سے مراد ہے مال غیمت چھپانا اور اس چیز میں خیانت کرنا۔ جس کا اسے منتظم بنایا گیا ہے۔ خیانت کے حرام ہونے پر اتفاق ہے بلکہ اس کا شمار کبار میں ہوتا ہے۔ جیسا کہ یہ آیت کریمہ اور دیگر نصوص اس پر دلالت کرتی ہیں۔ پس اللہ تعالیٰ نے آگاہ فرمایا ہے کہ مال غیمت میں خیانت کرنا ایک نبی کے شایان شان نہیں۔ کیونکہ مال غیمت میں خیانت، جیسا کہ آپ کو علم ہے۔۔۔ سب سے بڑا گناہ اور بدترین عیب ہے۔ اللہ تبارک و تعالیٰ نے اپنے انیماۓ کرام کو ہر عیب سے محفوظ رکھا ہے جو ان میں کسی اعتراض کا باعث بن سکتا تھا۔ اخلاق و اطوار کے لحاظ سے انہیں دنیا میں افضل ترین انسان، سب سے زیادہ پاک نفوس کے مالک اور سب سے زیادہ طیب و طاہر ہستیاں بنایا ہے اور انہیں ہر عیب سے پاک کیا ہے۔ انہیں اپنی رسالت کا محل اور اپنی حکمت کا نیزان بنایا ہے۔ **﴿أَللَّهُ أَعْلَمُ حَيْثُ يَجْعَلُ رِسَالَتَهُ﴾** (الانعام: ۱۲۴/۶)

"اللہ ہی خوب جانتا ہے کہ اس کی رسالت کا کون ساحل ہے اور وہ اپنی رسالت کے عنایت فرمائے۔"

ان میں سے کسی ایک رسول کے بارے میں بندے کا مجرد علم، تمام رسولوں کے ہر عیب سے محفوظ اور سلامت ہونے کا قطعی فیصلہ کر دیتا ہے اور ان بیاء و مرسیین کے بارے میں ان کے دشمنوں کی طرف سے جو کچھ کہا گیا ہے اس کے فاسد ہونے پر کسی دلیل کی حاجت نہیں، کیونکہ ان کی نبوت کی معرفت ان تمام اعتراضات کو دفع کرنے کو مستلزم ہے۔ اسی لئے اللہ تعالیٰ نے ایسے اسلوب کے ساتھ ذکر کیا جو اس فعل کے وجود کو مانع ہے چنانچہ فرمایا:

«وَمَا كَانَ لِنَبِيٍّ أَنْ يَغْلِطْ» یعنی جس شخص کو اللہ تعالیٰ نے اپنی نبوت کے لئے چنا ہے اس کے بارے میں یہ ممتنع اور محال ہے کہ وہ مال غیمت میں خیانت کرے۔ پھر اللہ تعالیٰ نے مال غیمت میں خیانت کرنے والوں کے لئے عید نسائی ہے، فرمایا: **«وَمَنْ يَغْلِطْ يَأْتِ بِمَا غَلَّ يَوْمَ الْقِيَامَةِ»** یعنی مال غیمت میں خیانت کرنے والا قیامت

کے روز اس مال کو خواہ وہ کوئی حیوان ہے یا مال و متع وغیرہ اپنی پیچھے پر اٹھائے ہوئے آئے گا اور اس مال کے ذریعے سے اسے عذاب دیا جائے گا۔

﴿ثُمَّ تُؤْتِ كُلُّ نَفِيسٍ مَا كَسَبَتْ﴾ یعنی مال غنیمت میں خیانت کرنے والے کو اس کی خیانت کی مقدار کے مطابق اس کے گناہ کا پورا پورا بدلہ دیا جائے گا **﴿وَهُمْ لَا يُظْلَمُونَ﴾** اور ان پر ظلم نہیں ہوگا، یعنی ان کی برائیوں میں اضافہ اور ان کی نیکیوں میں کمی نہیں کی جائے گی اس آیت کریمہ میں آپ اس حسن احتراز (مفہوم مخالف سے بچاؤ کے احسن پیرائے) پر غور کیجئے۔ چونکہ اللہ تعالیٰ نے یہاں مال غنیمت میں خیانت کرنے والے کی سزا کا ذکر کیا ہے کہ وہ قیامت کے روز خیانت شدہ مال کے ساتھ آئے گا اور چونکہ وہ اس غنیمت میں خیانت کرنے والے کی پوری جزا کا ذکر کرنا چاہتا ہے اور اس میں صرف غنیمت میں خیانت کی سزا کے ذکر پر اقصار کیا ہے۔ یوں اس آیت کے مفہوم مخالف سے یہ وہم لازم آتا ہے کہ دیگر عمل کرنے والوں کو ہو سکتا ہے کہ پورا پورا بدلہ نہ دیا جائے۔ اس لئے یہاں ایسا لفظ استعمال کیا گیا ہے جو غنیمت میں خیانت کرنے والوں اور دیگر عمل کرنے والوں دونوں کے لئے جامع ہے۔

**أَفَمِنِ اتَّبَعَ رِضْوَانَ اللَّهِ كَمْنَ بَاعَ بِسَخْطٍ ۝ مِنَ اللَّهِ وَمَا وَهَ جَهَنَّمَ وَبِئْسَ
كِيابیں جس نے چیزوں کی رضاۓ الہی کی مانند اس شخص کے ہو گا جو لوٹا ساتھا راضی کے لشکر اور سحکانا کا جہنم ہے؟ اور وہ بڑی ہے
الْمَصِيرُ ۝ هُمْ درجَتٌ عِنْدَ اللَّهِ وَاللَّهُ بَصِيرٌ ۝ بِمَا يَعْمَلُونَ ۝**

جگہ لوٹنے کی ۱۰ وہ (الگ الگ) اور جوں پر ہوں گے اللہ کے ہاں اور اللہ دیکھنے والا ہے ساتھا اس کے جو وہ کرتے ہیں ۱۰ اللہ تبارک و تعالیٰ نے آگاہ فرمایا ہے کہ وہ شخص، جس کا مقصود صرف اللہ تعالیٰ کی رضاہ اور اللہ تعالیٰ کی رضاہی کے مطابق اس کے اعمال ہوں، اس شخص کے برادر نہیں ہو سکتا جو گناہوں میں مشغول ہے اور اپنے رب کو ناراض کرنے میں لگا ہوا ہے۔ اللہ تعالیٰ کے حکم، اس کی حکمت اور فطرت انسانی میں یہ دونوں قسم کے اشخاص مساوی نہیں ہو سکتے **﴿أَفَمَنْ كَانَ مُؤْمِنًا كَمْنَ كَانَ فَاسِقًا لَا يَسْتَوْنَ﴾** (السجدہ: ۱۸/۳۲) ”بھلا جو شخص مومن ہے وہ اس شخص کی مانند ہو سکتا ہے جو فاسق ہے؟ دونوں برادر نہیں ہو سکتے۔“ اسی لئے اللہ تعالیٰ نے فرمایا: **﴿هُمْ
دَرَجَتٌ عِنْدَ اللَّهِ﴾** ”لوگوں کے مختلف درجے ہیں اللہ کے ہاں،“ یعنی یہ تمام لوگ اپنے اعمال میں تفاوت کی بنا پر اپنے درجات اور منزلت میں بھی تفاوت ہیں چنانچہ اللہ تعالیٰ کی رضا کی بیروی کرنے والے بلند درجات و منازل اور بالا خانوں کو حاصل کرنے کی کوشش کرتے ہیں، پس اللہ تعالیٰ ان کے اعمال کے مطابق اپنے فضل و کرم سے انہیں عطا کرتا ہے۔ پس اللہ تعالیٰ کی ناراضی کے سبب والے امور کی بیروی کرنے والے پست سے پست اور فروتو زین سحکانے کے لئے کوشش کرتے ہیں۔ ہر شخص اپنے اپنے اعمال کے مطابق جزا پائے گا۔ اللہ تعالیٰ ان کے

اعمال کو دیکھتا ہے اور ان کا کوئی عمل اس سے چھپا ہو نہیں۔ بلکہ ان کے تمام اعمال اس کے احاطہ علم میں ہیں۔ اللہ تعالیٰ نے ان کو لوح حفظ میں ثبت کر رکھا ہے اور اس کے امین و کریم فرشتے ان اعمال کو لکھ کر محفوظ رکھتے ہیں۔

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتَلَوَّ عَلَيْهِمْ أَيْتِهِ وَيَزِّيغُهُمْ وَيَعِلِّمُهُمُ الْكِتَابَ وَالْحِكْمَةَ وَإِنْ كَانُوا

حقیق احسان کیا اللہ نے مونوں پر جب بھیجا ان میں ایک رسول انہی میں سے وہ تلاوت کرتا ہے ان پر

اس کی آیتیں اور پاک کرتا ہے ان کو اور سکھلاتا ہے ان کو کتاب اور حکمت اور بلاشبہ تھے وہ

مِنْ قَبْلٍ لَفِي ضَلَالٍ مُّبِينٍ ۝

اس سے پہلے گراہی ظاہر میں ۝

اللہ تبارک و تعالیٰ کا یہ احسان جو اس نے اپنے بندوں پر کیا ہے اللہ تعالیٰ کی سب سے بڑی نعمت ہے، بلکہ اصل نعمت ہے۔ یعنی اللہ تعالیٰ نے اس رسول کریم ﷺ کو مبعوث فرمایا کہ ان پر بہت بڑا احسان کیا۔ جس کے ذریعے سے اس نے ان کو گراہی کے گڑھ سے بچایا اور انہیں ہلاکت سے محفوظ کیا۔ پس فرمایا: **لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ** ۝ ”یقیناً اللہ نے مونوں پر احسان فرمایا“ جو بھیجا ان میں رسول انہی میں سے، یعنی وہ اس کا حسب و نسب اس کے احوال اور اس کی زبان جانتے ہیں۔ وہ ان کی اپنی قوم اور ان کے اپنے قبیلے سے تعلق رکھتا ہے وہ ان کے لئے خیرخواہی کے جذبات رکھتا اور ان پر بہت شفیق اور مہربان ہے۔ **يَتَلَوَّ عَلَيْهِمْ أَيْتِهِ** ۝ یعنی وہ ان کو ان آیات کے الفاظ اور معانی سکھاتا ہے **وَيَزِّيغُهُمْ** ۝ یعنی وہ ان کو شرک گناہ، رذائل اور دیگر تمام برے اخلاق و اطوار سے پاک کرتا ہے **وَيَعِلِّمُهُمُ الْكِتَابَ** ۝ اور انہیں کتاب سکھاتا ہے، یا تو اس سے مراد جس کتاب ہے جو کہ قرآن مجید ہے تب اللہ تعالیٰ کے ارشاد **يَتَلَوَّ عَلَيْهِمْ أَيْتِهِ** ۝ سے مراد آیات کو نہیں ہوں گی۔ یا کتاب سے مراد ”کتابت“ ہے تب اس کے معنی یہ ہوں گے کہ اللہ تعالیٰ نے ان کو کتاب اور کتابت کی تعلیم دے کر ان پر بڑا احسان کیا ہے، جس کے ذریعے سے علوم حاصل کئے جاتے ہیں اور ان کو محفوظ کیا جاتا ہے۔ **وَالْحِكْمَةَ** ۝ یہاں حکمت سے مرادست ہے جو کہ قرآن مجید کی مانند ہے نیز اس سے مراد تمام اشیاء کو اپنے مقام پر رکھنا اور اسرار شریعت کی معرفت بھی ہے۔

پس اللہ تبارک و تعالیٰ نے تعلیم احکام، تنقیح احکام کے ذرائع اور ان احکام کے فوائد و ثمرات کے حصول کے ذرائع کو جمع کر دیا۔ پس وہ ان عظیم امور کی بنی پر تمام لوگوں سے آگے نکل گئے اور ان کا شمار علمائے رباني میں ہونے لگا۔ **وَإِنْ كَانُوا مِنْ قَبْلٍ** ۝ یعنی اس رسول ﷺ کی بعثت سے قبل **لَفِي ضَلَالٍ مُّبِينٍ** ۝ ”وہ کھلی گراہی میں تھے“ اور اپنے رب تک پہنچانے والے راستے کی معرفت سے محروم تھے اور نہ انہیں اس طریق کا علم تھا جو ان کا

ترکیہ نفس کر کے ان کو پاک کرے بلکہ وہ تو اس راستے پر گامزن تھے جو ان کی جہالت کو مزین کرتا تھا۔ خواہ یہ جہالت تمام جہانوں کی عقل کے مقاضی بھی کیوں نہ ہو۔

أَوْ لَيَّا أَصَابَتُكُمْ مُّصِيبَةٌ قَدْ أَصَبْتُمْ مِّثْلَيْهَا لَا قُلْتُمْ أُنْ هَذَا طَقْلُ هُوَ
 کیا جب (احمد کدن) پہنچیں مصیبت حلال کم کی پہنچا چکے تھے تم (بدر کدن) اور گی اس سے تو کہا تم نے کہاں سے آئی؟ کہہ دیجئے اور
مِنْ عِنْدِنِ أَنْفُسِكُمْ إِنَّ اللَّهَ عَلَى كُلِّ شَيْءٍ قَدِيرٌ^{۱۵۵} **وَمَا أَصَابَكُمْ يَوْمَ الْتَّقْيَ**
 تمہاری ہی طرف سے ہے بلاشبہ اللہ اور پر ہر چیز کے خوب قادر ہے ○ اور جو کچھ پہنچا تمہیں جس دن ملیں
الْجَمْعُونَ فِي رَذْنِ اللَّهِ وَلِيَعْلَمَ الْمُؤْمِنُينَ^{۱۵۶} **وَلِيَعْلَمَ الَّذِينَ نَافَقُوا** ۴۷ وَقَيْلَ
 دو بھائیں پس ساتھ حکم اللہ کے اورتا کہ جان لے دہ مونوں کو ○ اورتا کہ جان لے دہ ان لوگوں کو جنوں نے منافقت کی اور کہا گیا
لَهُمْ تَعَالَوْا قَاتِلُوا فِي سَبِيلِ اللَّهِ أَوْ ادْفَعُوا قَالُوا لَوْ نَعْلَمُ قِتَالًا لَا اتَّبَعْنَاكُمْ ط
 ان سے آؤ! لڑو! اللہ کے راستے میں یا (دشمن کو) دفع کرو! تو انہوں نے کہا، اگر جانتے ہم لڑائی کو تو ضرور ساتھ چلتے ہم تمہارے
هُمْ لِلْكُفَّارِ يَوْمَئِنِ أَقْرَبُ مِنْهُمْ لِلْإِيمَانِ يَقُولُونَ إِنَّ فَوَاهِمُهُ مَا لَيْسَ
 وہ کفر کے اس دن زیادہ قریب تھے ان سے بہت ایمان کے کہتے تھے ساتھ اپنے مونہوں کے وہ جو نہیں تھا
فِي قُلُوبِهِمْ وَاللَّهُ أَعْلَمُ بِمَا يَكْتُبُونَ^{۱۵۷} **الَّذِينَ قَالُوا لِإِخْرَانِهِمْ وَقَدْ عَدُوا**
 ان کے دلوں میں اور اللہ خوب جانتا ہے ساتھ اسکے جو وہ چھاتے ہیں ○ وہ لوگ جنوں نے کہا اپنے بھائیوں سے جب کہ وہ خود بیٹھے رہے
لَوْ أَطَاعُونَا مَا قُتِلُوا طَقْلٌ قَادِرٌ وَاعْنَ أَنْفُسِكُمُ الْمُهُوتَ

اگر اطاعت کرتے وہ ہماری تو نہ قتل کئے جاتے وہ کہہ دیجئے! تو نال لوتم اپنے نفوں سے موت کو

إِنْ كُنْتُمْ صَدِيقِينَ^{۱۵۸}

اگر ہو تم پے ○

جب اہل ایمان کو غزوہ احمد میں بہت بڑی مصیبت کا سامنا کرنا پڑا اور ان میں سے تقریباً ستر صحابہ نے جام شہادت نوش کیا۔ یہ آیت کریمہ اللہ تعالیٰ کے ان مومن بندوں کے لئے تسلی ہے۔ پس اللہ تعالیٰ نے فرمایا **(فَذَ**
أَصَبْتُمْ مِّثْلَيْهَا) ”پہنچا چکے ہو تم اس سے دو چند“ یعنی تمہارے ہاتھوں سے دشمنوں پر دو چند مصیبت پڑ چکی ہے۔
 تم نے ان کے سڑا دمیوں کو قتل کیا اور سڑا دمیوں کو قیدی بنا یا تھا۔ بنا بریں تمہارے لئے یہ معاملہ آسان اور تم پر یہ
 مصیبت ہلکی ہونی چاہئے اور اس کے ساتھ ساتھ تم اور وہ برا بُریں ہو۔ تمہارے مقتول جنت میں ہیں اور ان کے
 مقتول جہنم میں۔

»**قُلْتُمْ أُنْ هَذَا**« ”تم نے کہا، کہاں سے آئی؟“ یعنی یہ مصیبت جو ہمیں پہنچی ہے اور یہ ہریت جو ہمیں اٹھانا

پڑی ہے کہاں سے آگئی؟ **﴿قُلْ هُوَ مِنْ عِنْدِ أَنْفُسُكُمْ﴾** یہ مصیبت تمہارے نفس ہی کی طرف سے وارد ہوئی ہے جس وقت اللہ تعالیٰ نے تمہیں وہ چیز دکھائی جسے تم پسند کرتے تھے اس کے بعد تم نے آپس میں بھگڑا کیا اور رسول کے حکم کی نافرمانی کی پس اپنے ہی نفوس کو ملامت کرو اور بلاکت کے اسباب سے بچو **﴿إِنَّ اللَّهَ عَلَى كُلِّ شَيْءٍ قَدِيرٌ﴾** پس اللہ تعالیٰ کے بارے میں برے گمان سے بچو۔ وہ تمہاری مدد کرنے پر قادر ہے مگر تمہیں آزمائش اور مصیبت میں بنتا کرنے میں اس کی کامل حکمت ہے جیسا کہ اللہ تعالیٰ نے فرمایا ہے: **﴿ذَلِكَ وَكُوَيْشَاءُ اللَّهُ لَا تَنْتَصِرُ مِنْهُمْ وَلَكِنْ لَّيَبْلُوُهُمْ بِعَذَابٍ بَعِيدٍ﴾** (محمد: ۴۴۷) یہ (حکم یاد رکھو) ”اگر اللہ چاہتا تو ان سے انتقام لے لیتا مگر وہ ایک دوسرے کے ذریعے سے تمہاری آزمائش کرتا ہے“۔

پھر اللہ تعالیٰ آگاہ فرماتا ہے کہ دونوں لشکروں یعنی مسلمانوں کے لشکر اور کفار کے لشکر میں ڈیکھیز ہونے کے روز، احمد میں، ان کو ہزیست اور قتل کی جو مصیبت پیشی وہ اللہ تعالیٰ کے حکم اور اس کی قضا و قدر سے پیشی۔ جس کو کوئی روکنے والا نہیں، لہذا اس مصیبت کا واقع ہونا ایک لا بدی امر تھا اور جب امر قدری نافذ ہو جائے تو اس کے سامنے سرتلیم خم کے بغیر کوئی چارہ نہیں اور یہ حقیقت تسلیم کرنی پڑتی ہے کہ اس نے اس امر کو عظیم حکمتوں اور، بہت بڑے فوائد کے لئے مقدر کیا ہے۔ تاکہ جب مسلمانوں کو جنگ کا حکم دیا جائے تو اس امر قدری کے ذریعے سے مومن اور منافق کے مابین فرق واضح ہو جائے۔

﴿وَقَبِيلَ أَهْمَمَّ تَعَالَوْا فِي سَيِّئِ الْأَيُوب﴾ ”اور ان سے کہا گیا کہ آے! اللہ کی راہ میں لڑو“ یعنی تم دین کی مدافعت اور حمایت اور اللہ تعالیٰ کی رضا جوئی کی خاطر اللہ کے راستے میں جنگ کرو **﴿أَوْ ادْفَعُوا﴾** ”یادشمن کو دفع کرو“ یعنی اگر تمہاری نیت صالح نہیں ہے تو پھر تم اپنے حرم اور شہر کے دفاع کی خاطر لڑو۔ مگر انہوں نے انکار کر دیا اور عذر یہ پیش کیا **﴿قَالُوا لَوْ نَعْلَمُ قَتَالًا لَا أَتَبْغُنُكُمْ﴾** یعنی اگر ہم یہ جانتے ہوتے کہ تمہارے درمیان اور ان کے درمیان جنگ ہو گی تو ہم ضرور تمہارے ساتھ چلتے، حالانکہ وہ اس میں جھوٹے تھے۔ وہ جانتے تھے اور انہیں یقین تھا بلکہ ہر شخص جانتا تھا کہ مشرکین کو اہل ایمان نے شکست دی ہے اس لئے مشرکین کے دل اہل ایمان کے بارے میں غیظ و غضب سے لبریز ہیں۔ ان سے انتقام لینے کے لئے مشرکین نے مال خرچ کیا۔ اہل ایمان کے خلاف لوگوں اور سامان حرب کو اکٹھا کرنے کے لئے اپنی پوری قوت صرف کر دی ہے اور وہ ایک بہت بڑے لشکر کے ساتھ اہل ایمان پر ان کے شہر میں حملہ آور ہو رہے ہیں۔ مسلمانوں کے ساتھ لڑائی میں ان میں سخت جوش و خروش پایا جاتا ہے۔ جب حملہ آوروں کی یہ حالت اور کیفیت ہوتی کیسے کہا جا سکتا ہے کہ ان کے اور مسلمانوں کے درمیان جنگ نہیں ہو گی۔ خاص طور پر جبکہ مسلمان کفار کا مقابلہ کرنے کے لئے مدینہ سے باہر نکل آئے تھے؟۔۔۔ یہ مجال ہے۔ مگر منافقین کا خیال تھا کہ ان کا یہ عذر مسلمانوں کو مطمئن کر دے گا۔

اللہ تعالیٰ نے فرمایا: ﴿هُمْ لِنَكْفِرِ يَوْمَيْنِ﴾ ”وہ اس دن کفر کے“ یعنی اس حال میں جس میں انہوں نے مسلمانوں کے ساتھ مدینہ منورہ سے باہر نکلنے سے انکار کیا ﴿أَقْرَبُ وَمُنْهُمْ لِلْإِيمَانِ يَقُولُونَ بِاَفْوَاهِهِمْ مَا لَيْسَ فِي قُلُوبِهِمْ﴾ ”زیادہ قریب ہیں، بہ نسبت ایمان کے اپنے منہ سے وہ باتیں کہتے ہیں جو ان کے دلوں میں نہیں ہیں“ یہ منافقین کی خاصیت ہے کہ وہ اپنے کلام اور افعال سے وہ کچھ ظاہر کرتے ہیں جو ان کے دلوں میں چھپے ہوئے خیالات اور ارادوں کی ضد ہوتا ہے۔ ان کا یہ کہنا کہ ﴿لَوْ نَعْلَمُ قَتَالًا لَا تَبْعَذُنُّكُمْ﴾ بھی اسی زمرے میں آتا ہے کیونکہ انہیں علم تھا کہ جنگ ضرور ہوگی۔

اس آیت کریمہ میں اس فقہی قاعدہ پر دلیل ملتی ہے ”کہ بوقت ضرورت بڑی برائی کو روکنے کے لئے چھوٹی برائی کو اختیار کرنا جائز ہے۔ اسی طرح مصلحتوں میں سے اگر بڑی مصلحت پر عمل کرنے سے عاجز ہوتا ہے چھوڑ کر کم تر مصلحت پر عمل کرنا جائز ہے۔“ اس لئے کہ منافقین کو حکم دیا گیا تھا کہ وہ دین کے لئے جنگ کریں۔ اگر وہ دین کے لئے جنگ نہیں کرتے تو اپنے اہل اور عیال اور وطن کے دفاع کے لئے ہی جنگ کریں ﴿وَاللَّهُ أَعْلَمُ بِمَا يَتَّهِّنُونَ﴾ ”اور اللہ خوب جانتا ہے جو وہ چھپاتے ہیں“ پس وہ اسے اپنے مومن بندوں کے سامنے ظاہر کرے گا اس پر ان منافقین کو سزا دے گا۔

پھر اللہ تبارک و تعالیٰ نے فرمایا: ﴿الَّذِينَ قَاتَلُوا إِخْرَانَهُمْ وَقَعَدُوا كَوْا طَاعُونَ أَمَا قُتُلُوا﴾ ”وہ لوگ جنہوں نے کہا اپنے بھائیوں سے اور خود بیٹھے رہے، اگر وہ ہماری بات مانتے تو مارے نہ جاتے“ یعنی انہوں نے دو برایوں کو اکٹھا کر لیا تھا، جہاد سے جی چرکر پیچھے رہنا اور اللہ تعالیٰ کی قضاقدار پر اعتراض اور اس کی تکذیب کرنا۔ اللہ تعالیٰ نے ان کا رد کرتے ہوئے فرمایا: ﴿فُلْ قَادِرُهُ وَآ﴾ یعنی دور ہٹا دو ﴿عَنْ أَنْفُسِكُمُ الْمَوْتَ إِنْ كُنْتُمْ صَدِقِينَ﴾ ”اپنے اوپر سے موت کو اگر تم پسے ہو، یعنی اگر تم یہ کہنے میں سچے ہو کہ اگر وہ تمہاری بات مانتے تو کبھی قتل نہ ہوتے۔“ تم اس پر قدرت نہیں رکھتے اور نہ تم ان کو قتل ہونے سے بچانے کی استطاعت رکھتے ہو۔ ان آیات کریمہ سے ثابت ہوتا ہے کہ بندے میں بھی بھی کفر کی کوئی خصلت ہوتی ہے اور اس کے ساتھ ایمان کی خصلت بھی اس کے اندر موجود ہوتی ہے۔ اور کبھی کبھی یوں بھی ہوتا ہے کہ وہ ایک خصلت کی نسبت دوسری خصلت کے زیادہ قریب ہوتا ہے۔

وَلَا تَحْسِبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْياءٌ عِنْدَ رَبِّهِمْ

اور وہ ہرگز مگان کریں آپ ان لوگوں کو جو قتل کر دیجے گئے اللہ کے راستے میں مردے بلکہ (وہ) زندہ ہیں، زندہ یک اپنے رب کے

يَرِزُقُونَ ۱۶۹ **فَرِحِينَ بِمَا أَنْتُمْ اللَّهُ مِنْ فَضْلِهِ وَيَسْتَبِشُونَ بِالَّذِينَ**

وہ رزق دیے جاتے ہیں ۱۶۹ وہ خوش ہیں ان پر جو دیا ان کو اللہ نے اپنے فضل سے اور خوشی محسوس کرتے ہیں وہ ساتھ ان کے جو

لَهُمْ يَلْحَقُوا بِهِمْ مِنْ خَلْفِهِمْ لَا أَخَوْفُ عَلَيْهِمْ وَلَا هُمْ يَحْزَنُونَ ۱۷۰ **يَسْتَبِشُونَ**

نہیں ملے ان کو ان کے پیچے سے یہ کہ نہ خوف ہو گا ان پر اور نہ وہ غمگین ہوں گے ۱۷۰ وہ خوشی محسوس کرتے ہیں

بِنِعْمَةٍ مِّنَ اللَّهِ وَفَضْلٍ وَّأَنَّ اللَّهَ لَا يُضِيغُ أَجْرَ الْمُؤْمِنِينَ ﴿١﴾

ساتھ احسان کے اللہ کی طرف سے اور (ساتھ اس کے) فضل کے اور اس پر کہ بلاشبہ اللہ نبی مسیح کا اجر جو منون کا

ان آیات کریمہ میں شہداء کی کرامت اور فضیلت بیان کی گئی ہے اور اللہ تعالیٰ کی ان نعمتوں کا ذکر ہے جن سے شہداء کو اللہ تعالیٰ نے اپنے فضل و احسان سے نوازا ہے اور اسی ضمن میں ان زندہ لوگوں کے لئے تسلی اور تعریت ہے جن کے اقرباء نے جام شہادت نوش کیا تھا۔ نیز ان کو جہاد فی سبیل اللہ کی ترغیب دینا اور ان میں شوق شہادت پیدا کرنا ہے اس لئے اللہ تبارک و تعالیٰ نے فرمایا: ﴿وَلَا تَحْسِنَ إِلَّذِينَ قُتِلُوا فِي سَبِيلِ اللَّهِ﴾ یعنی جو دشمنان دین کے ساتھ اس قصد کے ساتھ جہاد کرتے ہوئے کہ اللہ تعالیٰ کا کلمہ بلند ہو، قتل ہو گئے ﴿أَمَّا تُأْتِ﴾ ”ان کو مردہ گمان مت کرو“ یعنی ان کے بارے میں تمہارے دل میں اس خیال کا گزر بھی نہ ہو کہ وہ موت سے ہم کنار ہو کر مفقود ہو گئے اور دنیاوی زندگی کی لذات ان سے دور ہو گئیں اور وہ دنیا کی رنگینیوں سے متنقع ہونے سے محروم ہو گئے۔ جن سے محرومی کے خوف اور بزدی کی وجہ سے جہاد سے گریز کیا جاتا اور شہادت سے بچا جاتا ہے۔ ﴿بَلْ﴾ بلکہ وہ اس سے بھی بلند مراتب حاصل کر چکے ہیں جن کے حصول کے لئے لوگ بڑھ چڑھ کر کوشش کرتے ہیں ﴿أَحْيَاهُ عِنْدَ رَبِّهِمْ﴾ یعنی وہ اللہ تعالیٰ کے عزت و تکریم کے گھر میں زندہ ہیں۔ (عِنْدَ رَبِّهِمْ) کا لفظ ان کے بلند درجات اور ان کے رب کے قرب پر دلالت کرتا ہے ﴿وَيَرَزُقُونَ﴾ یعنی ان انواع و اقسام کی نعمتوں سے رزق عطا کیا جاتا ہے جن کے اوصاف کو صرف وہی ہستی جانتی ہے جس نے ان کو یہ نعمتیں عطا کی ہیں اور اس کے ساتھ ساتھ ﴿فَرِحْنَ يَسِّا أَنَّهُمْ أَنَّهُ مِنْ فَضْلِهِ﴾ یعنی ان نعمتوں کے حصول پر وہ خوش ہوتے ہیں۔ ان کی آنکھیں تھنڈی اور نفس خوش ہوتے ہیں۔ یہ فرحت ان نعمتوں کی خوبصورتی، ان کی کثرت و عظمت، ان نعمتوں تک پہنچنے میں کامل لذت اور ان نعمتوں کے بھی ختم نہ ہونے کی بنا پر ہوگی۔ پس اللہ تبارک و تعالیٰ نے رزق کے ذریعے سے بد نی نعمت اور اپنے فضل و کرم پر فرحت کے ذریعے سے قلبی اور روحانی نعمت کو جمع کر دیا ہے۔

پس ان کے لئے نعمت اور سرت کی تکمیل ہو گئی ﴿وَيَسْبِشُرُونَ بِالَّذِينَ لَمْ يَلْحُقُوا بِهِمْ قِنْ خَلِيفَهِمْ﴾ یعنی وہ ایک دوسرے کو اپنے ان بھائیوں کے پہنچنے پر جواب ہمیں پہنچ خوشخبری دیتے ہیں نیز ان کو بھی وہی نعمتیں حاصل ہوں گی جن سے وہ بہرہ ورہ ہو چکے ہیں ﴿أَلَا حَقُّ عَلَيْهِمْ وَلَا هُمْ يَعْزَزُونَ﴾ یعنی ڈرانے والے امور کے ان سے اور ان کے بھائیوں سے زائل ہونے کی وجہ سے بہت خوش ہوں گے جن کا زوال کامل سرت کو مستلزم ہے۔ ﴿يَسْبِشُرُونَ بِنِعْمَةٍ مِّنَ اللَّهِ وَفَضْلٍ﴾ وہ ایک دوسرے کو ہدیہ تبریک پیش کر رہے ہوں گے اور یہ ان کے رب کی نعمت اور اس کا فضل و کرم ہے۔ ﴿وَأَنَّ اللَّهَ لَا يُضِيغُ أَجْرَ الْمُؤْمِنِينَ﴾ اور اللہ اہل ایمان کے اجر کو ضائع نہیں کرتا بلکہ وہ اسے بڑھاتا ہے اس کی قدر کرتا ہے اپنے فضل و کرم سے اس میں اتنا اضافہ کرتا ہے کہ ان کی

کوش وہاں تک پہنچ ہی نہیں سکتی۔ ان آیات کریمہ سے ثابت ہوتا ہے کہ برزخ میں بھی نعمتیں عطا ہوں گی اور برزخ میں شہداء اپنے رب کے پاس بلند ترین مقامات پر فائز ہوں گے۔ نیز تیک ارواح ایک دوسرے سے ملاقات اور ایک دوسرے کی زیارت کرتی ہیں اور ایک دوسرے کو خوشخبری دیتی ہیں۔

الَّذِينَ اسْتَجَابُوا لِلَّهِ وَ الرَّسُولِ مِنْ بَعْدِ مَا أَصَابَهُمُ الْقَرْحُ طِلَّذِينَ
وہ لوگ جنہوں نے حکم مانا اللہ اور رسول کا بعد اس کے کہ پہنچا انہیں رُغم واسطے ان لوگوں کے
أَحْسَنُوا مِنْهُمْ وَاتَّقُوا أَجْرًا عَظِيمًا ۴۶ **الَّذِينَ قَالَ لَهُمُ النَّاسُ إِنَّ النَّاسَ قَدْ**
جنہوں نے احسان کیا ان میں سے اور تقویٰ اختیار کیا، اجر ہے بہت بڑا ۱۰ وہ لوگ کہا ان سے لوگوں نے بلاشبہ لوگوں نے
جَمَعُوا لَكُمْ فَاخْشُوْهُمْ فَزَادُهُمْ رَأْيَمَانًا ۴۷ وَ **قَالُوا حَسْبُنَا اللَّهُ وَنَعْمَ**
جمع کیا ہے (لشکر) اپنے مقابلہ میں بس ڈرم ان سے تو زیادہ کر دیا ان کو (اس بات نے) ایمان میں اور کہا انہوں نے کافی ہے میں اللہ اور وہ اچھا
الْوَكِيلُ ۴۸ **فَانْقَلَبُوا بِنِعْمَةٍ مِّنَ اللَّهِ وَفَضْلٍ لَّهُمْ يَمْسَسُهُمْ سُوءٌ وَّ اتَّبَعُوا**
کارساز ہے ۱۰ پس لوٹے وہ ساتھ احسان کے اللہ سے افضل کے نہیں پہنچ انہیں کوئی برائی اور پیروی کی انہوں نے
رِضْوَانَ اللَّهِ وَاللَّهُ ذُو فَضْلٍ عَظِيمٍ ۴۹ **إِنَّمَا ذِلِّكُمُ الشَّيْطَنُ يُغْوِفُ**

رضائے الہی کی اور اللہ بہت بڑے فضل والا ہے ۱۰ یقیناً یہ تو شیطان ہی ہے ڈراتا ہے ۱۰

أَوْلِيَاءَهُمْ فَلَا تَخَافُوهُمْ وَخَافُونِ إِنْ كُنْتُمْ مُّؤْمِنِينَ ۵۰

اپنے دوستوں سے پس نہ ڈرو تم ان سے اور ڈرو مجھ سے اگر ہو تم مومن ۱۰

جب رسول اللہ ﷺ احادیث سے مدینہ کی طرف لوٹ آئے آپ نے سا کہ ابوسفیان اور اس کے ساتھ جو مشرک ہیں وہ مدینہ پر دوبارہ حملہ کرنا چاہتے ہیں تو آپ نے اپنے اصحاب کرام کو جنگ کے لئے نکلنے کو کہا۔ اس کے باوجود کہ صحابہ کرام سخت رُغمی تھی رسول اللہ ﷺ کی آواز پر لمیک کہتے ہوئے نکل آئے۔ جب وہ ”حراء الاسد“ پہنچ تو ایک آنے والے نے ان کے پاس آ کر کہا **إِنَّ النَّاسَ قَدْ جَمَعُوا لَكُمْ** اس نے خوف زدہ کرنے کی غرض سے کہا کہ لوگ تمہیں مٹانے کے لئے اکٹھے ہو رہے ہیں۔ اس کے اس قول نے اللہ تعالیٰ پر ایمان اور بھروسے میں اور اضافہ کیا اور انہوں نے کہا۔ **حَسْبُنَا اللَّهُ** ۵۰ یعنی ہماری پریشانیوں میں اللہ تعالیٰ ہمیں کافی ہے **وَنَعْمَ الْوَكِيلُ** ۵۱ اور وہ بہترین کارساز ہے اور بندوں کی تدبیر اسی کے سپرد ہے اور وہ ان کے مصالح کا انتظام کرتا ہے۔

فَانْقَلَبُوا ۵۰ یعنی مسلمان لوٹے **بِنِعْمَةٍ مِّنَ اللَّهِ وَفَضْلٍ لَّهُمْ يَمْسَسُهُمْ سُوءٌ** ۵۱ ”اللہ کے احسان اور افضل کے

ساتھ ان کو کوئی برائی نہ پہنچی“ جب یہ خبر مشرکین کے پاس پہنچی کہ رسول اللہ ﷺ اور آپ کے اصحاب کرام

تمہارے تعاقب میں آ رہے ہیں اور جو پیچھے رہ گئے تھے وہ بھی اب نادم ہیں۔ تو اللہ تعالیٰ نے ان کے دلوں میں رعب ڈال دیا اور وہ مکہ واپس چلے گئے اور اہل ایمان اللہ تعالیٰ کی نعمت اور اس کے فضل و کرم سے مستفید ہو کر لوٹے کیونکہ اس حالت میں بھی ان کو جنگ کے لئے نکلنے کی توفیق ہوئی اور انہوں نے اپنے رب پر بھروسہ کیا۔ علاوہ ازیں اللہ تعالیٰ نے ان کے لئے غازیوں کا پورا اجر لکھ دیا۔ پس اپنے رب کے لئے حسن اطاعت اور اس کی تافرمانی سے بچنے کی وجہ سے ان کے لئے بہت بڑا اجر ہے۔

﴿إِنَّمَا ذِكْرُكُمُ الشَّيْطَنُ يُعَذِّبُ أُولَيَاءَهُ﴾ یعنی مشرکین میں سے جس نے ڈرایا اور کہا کہ لوگ تمہارے لئے اکٹھے ہو چکے ہیں۔ وہ شیطان کے داعیوں میں سے ایک داعی ہے جو اپنے دوستوں کو ڈراتا ہے جو ایمان سے محروم ہیں یا جن کا ایمان کمزور ہے۔ فرمایا: **﴿فَلَا تَخَافُوهُمْ خَافُونَ إِنْ كُنْتُمْ مُّؤْمِنِينَ﴾** یعنی شیطان کے دوست مشرکین سے نہ ڈرو کیونکہ ان کی پیشانیاں اللہ تعالیٰ کے ہاتھ میں ہیں، وہ اللہ تعالیٰ کی تقدیر کے مطابق ہی تصرف کر سکتے ہیں۔۔۔ بلکہ اللہ تعالیٰ سے ڈرو جو اپنے ان دوستوں کی مدد کرتا ہے جو اس سے ڈرتے ہیں اور اس کی دعوت پر لمیک کہتے ہیں۔ اس آیت کریمہ سے ثابت ہوتا ہے کہ صرف اللہ تعالیٰ کا خوف واجب ہے اور اللہ تعالیٰ کا خوف لوازم ایمان میں شامل ہوتا ہے۔ بنده اپنے ایمان کی مقدار کے مطابق خوف الہی رکھتا ہے۔ اور خوف محمود وہ ہے جو بندے کو اللہ تعالیٰ کے حرام کر دہا امور کے ارتکاب سے روک دے۔

وَلَا يَحْزُنْكَ الَّذِينَ يُسَارِعُونَ فِي الْكُفْرِ إِنَّهُمْ لَنْ يَضْرُبُوا اللَّهَ شَيْئًا
اور نغم میں ڈالیں آپ کو وہ لوگ جو جلدی کرتے ہیں کفر میں بلاشبہ وہ ہرگز نہیں لفڑان پہنچا سکیں گے اللہ کو کچھ بھی
يُرِيدُ اللَّهُ أَلَا يَجْعَلَ لَهُمْ حَظًّا فِي الْآخِرَةِ وَلَهُمْ عَذَابٌ عَظِيمٌ ⑤

ارادہ کرتا ہے اللہ یہ کہ نہ کرے ان کے لیے کوئی حصہ آخرت میں اور ان کے لیے عذاب ہے بہت بڑا۔

إِنَّ الَّذِينَ اشْتَرَوُ الْكُفْرَ بِالإِيمَانِ لَنْ يَضْرُبُوا اللَّهَ شَيْئًا

بلاشبہ وہ لوگ جنہوں نے خریدا کفر کو بدے ایمان کے ہرگز نہیں لفڑان پہنچا سکیں گے وہ اللہ کو کچھ بھی

وَلَهُمْ عَذَابٌ أَلِيمٌ ⑥

اور ان کے لیے عذاب ہے دردناک ⑦

رسول اللہ ﷺ لوگوں کی ہدایت کے بہت آرزومند تھے اور ان کو ہدایت کی راہ پر لانے کے لئے جدوجہد کرتے تھے۔ جب وہ ہدایت قبول نہ کرتے تو آپ بہت آزروہ ہوتے۔ اللہ تعالیٰ نے فرمایا: **﴿وَلَا يَحْزُنْكَ الَّذِينَ يُسَارِعُونَ فِي الْكُفْرِ﴾** یعنی ان کی کفر میں شدید رغبت اور چاہت کی وجہ سے آپ آزروہ خاطر نہ ہوں **﴿إِنَّهُمْ لَنْ يَضْرُبُوا اللَّهَ شَيْئًا﴾** ”وہ اللہ کا کچھ نہیں بگاڑ سکتے“، پس اللہ تعالیٰ اپنے دین کا حامی و ناصر اپنے

رسول ﷺ کی مذکرنے والا اور ان کے بغیر اپنے حکم کو نافذ کرنے والا ہے۔ اس لئے آپ ان کی پرواہ کریں۔ یہ محض اپنے آپ کو نقصان پہنچا رہے ہیں، ایمان سے محروم ہو کر اس دنیا میں اپنے آپ کو نقصان پہنچانے کی کوشش کر رہے ہیں اور قیامت کے روز اللہ تعالیٰ کے سامنے حقیر ہونے اس کی نظر سے گرنے اور اللہ تعالیٰ کے اس ارادے کی وجہ سے کہ آخرت میں ان کا کوئی حصہ نہ ہو۔..... ان کے لئے دردناک عذاب ہو گا۔ ان کی جزا یہ ہے کہ اس نے ان کو اپنے حال پر چھوڑ دیا اور انہیں اس توفیق سے نہ نوازا جو اس نے نہایت عدل و حکمت کی بنا پر اپنے اولیاء اور ان بندوں کو عطا کی جن کے ساتھ وہ بھلائی چاہتا ہے۔۔۔ کیونکہ اللہ تعالیٰ کو علم ہے کہ وہ راہ ہدایت کے ذریعے سے تزکیہ نفس نہیں چاہتے اور اپنے فاسد اخلاق و اطوار اور برے مقاصد کی بنا پر رشد و ہدایت کو قبول نہیں کرتے۔ پھر اللہ تبارک و تعالیٰ نے خبر دی ہے کہ وہ لوگ جنہوں نے ایمان کے مقابلے میں کفر کو چن لیا پھر اس کفر میں اس شخص کی مانند رغبت کرنے لگے جو کسی محبوب مال تجارت کو خریدنے کے لئے اپنا محبوب مال خرچ کرتا ہے۔ فرمایا: ﴿كُنْ يَضْرُبُوا إِلَهَ شَيْئًا﴾ وَهُنَّ الدُّكُوكُونَ فَنَصَانُ نُهِيْسُ پہنچاتے۔ بلکہ ان کے فعل کا نقصان خود ان کی ذات کو پہنچتا ہے۔ بنابریں فرمایا: ﴿وَلَهُمْ عَذَابٌ أَلِيمٌ﴾ اور ان کے لئے دردناک عذاب ہے، وَهُنَّ الدُّكُوكُونَ کو کیسے نقصان پہنچا سکتے ہیں، وہ ایمان سے دور بھاگتے رہے اور اللہ تعالیٰ کے ساتھ کفر میں پوری طرح راغب رہے۔ اللہ تعالیٰ ان سے بے نیاز ہے۔

اللہ تعالیٰ نے اپنے دین کے لئے ان کفار کے سوا اپنے نیک اور پاک بندوں کو مقرر کر رکھا ہے اور اپنے دین کی مذہب اور نصرت کے لئے اپنے پسندیدہ بندوں میں سے اصحاب عقل و بصیرت اور بڑے بڑے ذہین لوگوں کو تیار کر رکھا ہے۔ جیسا کہ اللہ تعالیٰ کا ارشاد ہے: ﴿فُلُّ أَمْنَوْا بِهِ أُولَئِنَّا مُنْتَهٰى إِنَّ الَّذِينَ أُولُو الْعِلْمِ مِنْ قَبْلِهِ إِذَا يُشَلَّ عَلَيْهِمْ يَخْرُجُونَ لِلَّادُقَانِ سُجَّدُ﴾ (بني اسرائیل: ۱۰۷/۱۷) ”کہہ دیجئے کہ تم اس قرآن پر ایمان لاویانہ لاوہ، جن کو اس سے پہلے علم دیا گیا جب بیان کے سامنے پڑھا جاتا ہے تو وہ ٹھوڑی یوں کے بل بحدے میں گرجاتے ہیں۔“

وَلَا يَحْسَبَنَ الَّذِينَ كَفَرُوا أَنَّهَا نُنْهِيْلُ لَهُمْ خَيْرٌ لَا نَفْسِهِمْ طِ إِنَّهَا نُنْهِيْلُ لَهُمْ
اور نہ گمان کریں کافر کریں جو دھیل دے رہے ہیں، ہم انکو وہ بہتر ہے اگری جانوں کے لیے ہم تو صرف مہلت دیتے ہیں ان کو
لِيَزَدَادُوا إِثْمًا وَلَهُمْ عَذَابٌ مُّهِمٌ

تاکہ زیادہ ہو جائیں وہ گناہ میں اور واسطے ان کے عذاب ہے رسول کرنے والا ۱۰

وہ لوگ جو اپنے رب کے ساتھ کفر کرتے ہیں، اس کے دین کو دور پھیلتے ہیں اور اس کے رسول ﷺ کے خلاف جنگ کرتے ہیں، یہ نہ سمجھیں کہ ہمارا ان کو اس دنیا میں چھوڑ دینا، ان کا استیصال نہ کرنا اور ان کو مہلت دینا، ان کے لئے بہتر ہے اور ہم ان سے محبت کرتے ہیں۔ ہرگز نہیں، معاملہ ایسا نہیں جیسا وہ سمجھتے ہیں۔ یہ مہلت دینا تو

ان کے حق میں براہے ان کی سزا اور عذاب میں اور اضافہ ہو گا اس لئے اللہ تعالیٰ نے فرمایا: ﴿إِنَّمَا تُنْهَىٰ لَهُمْ لِيَبْرَدُ دُولَاتُهُمْ وَلَهُمْ عَذَابٌ أَمْهَمٌ﴾ ”ہم تو انہیں اس لئے مہلت دیتے ہیں تاکہ وہ گناہوں میں اور ترقی کریں اور ان کے لئے رسول کا عنوان عذاب ہے، پس اللہ تعالیٰ ظالم کو دھیل دیتا ہے یہاں تک کہ اس کی سرشاری بڑھ جاتی ہے اس کے رویے میں پے در پے کفر کا اظہار ہوتا ہے۔ پھر وہ اس کو غالباً اور مقتدر ہستی کے طور پر پکڑ لیتا ہے۔ پس ظالموں کو اس مہلت سے ڈرنا چاہئے اور وہ یہ نہ سمجھ لیں کہ وہ اس بڑی اور بلند ہستی کی پکڑ سے رہ جائیں گے۔

مَا كَانَ اللَّهُ لِيَذَرَ الْمُؤْمِنِينَ عَلَىٰ مَا أَنْتُمْ عَلَيْهِ حَتَّىٰ يَمْيِزَ الْخَبِيرُ
نہیں ہے اللہ کہ چھوڑ دے مومنوں کو اس (حالت) پر کہ ہوتم اور پر اس کے یہاں تک کہ وہ علیحدہ کر دے ناپاک کو
مِنَ الطَّيِّبِ طَ وَمَا كَانَ اللَّهُ لِيُطْلِعَكُمْ عَلَىٰ الْغَيْبِ وَلَكُنَّ اللَّهُ يَعْلَمُ
پاک سے اور نہیں ہے اللہ کہ مطلع کرے وہ تمہیں اور غیب کے لیکن اللہ پند کر لیتا ہے
مِنْ رَسُولِهِ مَنْ يَشَاءُ صَ فَأَمْنُوا بِاللَّهِ وَرَسُولِهِ وَإِنْ تُؤْمِنُوا

اپنے رسولوں میں سے جس کو چاہتا ہے پس ایمان لاوتم ساتھ اللہ اور اس کے رسولوں کے اور اگر تم ایمان لاوے گے

وَتَتَّقُوا فَلَكُمْ أَجْرٌ عَظِيمٌ

اور تقویٰ اختیار کر گے تو تمہارے لیے اجر ہے بہت بڑا

یعنی یہ اللہ تعالیٰ کی حکمت نہیں کہ وہ اہل ایمان کو پر کھے بغیر خاطر ملطحت حالت میں چھوڑ دے۔ وہ ان کو پر کھے گا اور پاک کوناپاک میں سے مومن کو منافق میں سے اور پچے کو جھوٹے میں سے علیحدہ کرے گا۔ یہ یہ بھی اللہ تعالیٰ کی حکمت نہیں کہ اپنے بندوں کو اس غیب پر مطلع کرے جس کا علم اس نے اپنے بعض بندوں (رسولوں) کو عطا کیا ہے۔ پس اللہ تعالیٰ کی حکمت تقاضا کرتی ہے کہ وہ اپنے بندوں کو مختلف قسم کی آزمائش اور امتحان میں بنتا کرے تاکہ پاک میں سے ناپاک میز ہو جائے۔ اس مقصد کے لئے اللہ تعالیٰ نے انبیاء و رسول مبعوث فرمائے اور ان کی اطاعت ان کی پیروی اور ان پر ایمان لانے کا حکم دیا۔ ایمان اور تقویٰ کے بدالے میں اللہ تعالیٰ نے ان کے ساتھ اجر عظیم کا وعدہ فرمایا ہے۔ پس انبیاء کرام کی ابتداء کے اعتبار سے لوگ دو اقسام میں منقسم ہیں: اطاعت گزار اور نافرمان، مومنین اور منافقین، مسلمان اور کفار۔ تاکہ ان پر اللہ تعالیٰ کا ثواب و عقاب مترتب ہو۔ اور تاکہ اس کا عدل و فضل اور اس کی مخلوق پر اس کی حکمت ظاہر ہو۔

وَلَا يَحْسَبَنَ الَّذِينَ يَبْخَلُونَ بِمَا أَنْتُمْ^۱ هُنَّا فَضِيلَهُ هُوَ خَيْرًا لَّهُمْ
اور نگران کریں وہ لوگ جو بخل کرتے ہیں ساتھ اس کے جو دیاں کو اللہ نے اپنے فضل سے کہ وہ بہتر ہے
بَلْ هُوَ شَرُّ لَهُمْ سَيِّطَرَقُونَ مَا بَخَلُوا بِهِ يَوْمَ الْقِيَمَةِ وَإِلَهُ

ان کیلئے بلکہ وہ بدلہ ہے کیونکہ یہ عقرب و طوق پہنائے جائیں گے اس (مل) کا کہ بل کیا تھا انہیں نے ساتھ اکے، دن قیامت کے اہم اشیٰ کیلے

مِيراثُ السَّمَوَاتِ وَالْأَرْضِ وَاللَّهُ يَعْلَمُ خَيْرَكُمْ^{١٠٠}

ملکیت ہے آسمانوں اور زمین کی اور اللہ ساتھ اس کے جو تم کرتے ہوں خوب نبدار ہے ۰

یعنی جو لوگ بخل کرتے ہیں اور اللہ تعالیٰ کے عطا کردہ مال، جاہ، علم اور دیگر چیزیں جن سے اللہ تعالیٰ نے ان کو نوازا ہے اور ان کو حکم دیا کہ ان چیزوں میں سے اس کے بندوں پر اتنا ضرور خرچ کریں جس سے خود ان کو نقصان نہ پہنچے۔ مگر انہوں نے بخل کیا اور ان چیزوں کو بندوں پر خرچ کرنے سے روک رکھا اور سمجھتے رہے کہ جو کچھ وہ کر رہے ہیں وہ ان کے لئے بہتر ہے (یہ ان کے لئے بہتر نہیں) بلکہ یہ تو ان کے دین و دنیا و آخرت کے لئے بدترین چیز ہے۔ **سَيِّطُوقُونَ مَا بَخُلُوا بِهِ يَوْمَ الْقِيَمَةِ** یعنی جس چیز کے بارے میں انہوں نے بخل کیا، اللہ تعالیٰ اسے طوق بنا کر ان کی گردن میں ڈال دے گا اور اس سب سے انہیں عذاب میں بتلا کیا جائے گا۔ جیسا کہ صحیح حدیث میں وارد ہوا ہے چنانچہ رسول اللہ ﷺ نے فرمایا: **(إِنَّ الْبَخِيلَ يُمَثَّلُ لَهُ مَا لَهُ يَوْمَ الْقِيَامَةِ شَجَاعًا أَفَرَعَ لَهُ زَبِيتَانِ يَا أَخْدُ بِلِهْزِ مَتَّيْهِ يَقُولُ : آتَا مَالُكَ آتَا كَنْزُكَ)** ”قيامت کے روز بخیل کے مال کو ایک بڑا سانپ بنادیا جائے گا جس کی آنکھوں پر دو سیاہ نقطے ہوں گے وہ بخیل کو اس کے جیزوں سے پکڑ لے گا اور کہے گا: میں تیرا مال ہوں، میں تیرا خزانہ ہوں“ پھر رسول اللہ ﷺ نے اس کے مصدقہ کے طور پر یہی آیت تلاوت فرمائی۔ ① یہ لوگ سمجھتے تھے کہ ان کا بخل ان کے لئے نفع مند اور عزت کا باعث ہے مگر معاملہ الٹ نکلا اور یہی بخل ان کے لئے سب سے زیادہ نقصان دہ اور عذاب کا باعث بن گیا۔

(وَبِلِهِ مِيراثُ السَّمَوَاتِ وَالْأَرْضِ) یعنی اللہ تبارک و تعالیٰ اقتدار اور بادشاہی کا مال کہ ہے تمام املاک اپنے مالک کی طرف لوئی ہیں اور بندے اس دنیا سے اس حالت میں جائیں گے کہ ان کے ساتھ درہم و دینار ہوں گے نہ کوئی مال و متاع۔ جیسا کہ اللہ تبارک و تعالیٰ نے فرمایا: **(إِنَّا نَحْنُ نَرِثُ الْأَرْضَ وَمَنْ عَلَيْهَا وَإِلَيْنَا يُرْجَعُونَ)** (مریم: ۴۰۱۹) ”زمین اور جو لوگ اس کے اوپر ہیں ہم ہی ان کے وارث ہیں اور انہیں ہماری ہی طرف لوٹ کر آتا ہے۔“

غور سمجھتے کہ اللہ تعالیٰ نے سب ابتدائی اور سب انتہائی کو کیسے ذکر فرمایا ہے اور یہ دونوں اس بات کے موجب ہیں کہ بندہ اللہ تعالیٰ کی عطا کردہ چیزوں میں بخل نہ کرے۔ سب سے پہلے اللہ تعالیٰ نے یہ ذکر فرمایا کہ بندے کے پاس اور بندے کے ہاتھ میں جو کچھ ہے وہ بندے کی ملکیت نہیں، بلکہ وہ سب اللہ تعالیٰ کا فضل اور اس کی نعمت ہے۔ اگر بندے پر اللہ تعالیٰ کا فضل و کرم اور اس کا احسان نہ ہوتا تو ان میں سے کوئی چیز بھی اسے عطا نہ ہوتی۔ لہذا

① صحیح بخاری، التفسیر، باب ”ولا يحسين الذين يدخلون..... من فعله“ حدیث: ۴۵۶۵ بلفظ: من آتاه الله مالا

جو کوئی یہ چیزیں لوگوں کو عطا کرنے میں بخل کرتا ہے وہ گویا اللہ تعالیٰ کے فضل و کرم کو لوگوں تک پہنچنے سے روکتا ہے۔ کیونکہ بندے پر اللہ تعالیٰ کا احسان اس بات کا موجب ہوتا ہے کہ وہ بندہ اللہ کے بندوں پر احسان کرے جیسا کہ اللہ تعالیٰ نے فرمایا: ﴿وَأَحْسِنْ كُمَا أَحْسَنَ اللَّهُ إِلَيْكُ﴾ (القصص: ۷۷/۲۸) ”جیسی اللہ نے تیرے ساتھ بھلائی کی ہے تو بھی لوگوں کے ساتھ ویسی ہی بھلائی کر۔“

پس جسے اس بات کا یقین ہو گیا کہ اس کے پاس جو کچھ ہے وہ سب اللہ تعالیٰ کا فضل و کرم ہے وہ اللہ تعالیٰ کے اس فضل و کرم کو دوسروں تک پہنچانے سے بھی نہیں رکے گا جس سے اسے کوئی نقصان نہیں پہنچتا بلکہ یہ فعل اس کے دل اور مال میں اسے فائدہ ہی پہنچاتا ہے اس کے ایمان میں اضافہ کا باعث بتاتا ہے اور اسے آفات سے محفوظ رکھتا ہے۔

ثانیاً: اللہ تعالیٰ نے یہ ذکر فرمایا کہ یہ سب کچھ جو بندے کے ہاتھ میں ہے، اللہ تعالیٰ کی طرف لوٹ جائے گا اور اللہ تعالیٰ اس کا وارث ہو گا اور وہ سب سے اچھا وارث ہے۔ کسی ایسی چیز میں آپ کا بخل کرنا کیا معنی رکھتا ہے جو چیز آپ کے پاس سے زائل ہو کر کسی دوسرے کے پاس منتقل ہو جائے گی۔

ثالثاً: اللہ تعالیٰ نے سب جزاً کا ذکر فرمایا جانا نچہ فرمایا: ﴿وَاللَّهُ يُمَا تَعْمَلُونَ خَيْرٌ﴾ جب اللہ تعالیٰ تمہارے تمام اعمال کی خبر رکھتا ہے تو یہ حقیقت اس بات کی مستلزم ہے کہ وہ اچھے اعمال پر اچھی جزا دے اور برے اعمال پر بری سزادے۔ اب جس کے دل میں ذرہ بھر بھی ایمان ہے وہ اللہ تعالیٰ کے راستے میں خرچ کرنے سے باز نہیں رہ سکتا جس کا بدلوٹا ہے اور بخیل پر راضی نہیں ہو سکتا، جو عذاب کا باعث ہے۔

لَقَدْ سَمِعَ اللَّهُ قَوْلَ الَّذِينَ قَاتَلُوا إِنَّ اللَّهَ فَقِيرٌ وَنَحْنُ أَغْنِيَاءُمْ سَنَنَكُتبُ
تحقیق سن لی اللہ نے بات ان لوگوں کی جنہوں نے کہا ہے شک اللہ فقیر ہے اور ہم مال دار۔ یقیناً ہم لکھتے ہیں
مَا قَاتَلُوا وَقَتَلُهُمُ الْأَنْبِيَاءُ بِغَيْرِ حِقْلٍ وَنَقُولُ ذُوقُوا عَذَابَ الْحَرِيقِ ۱۶۱

جو کچھ انہوں نے کہا اور ان کے قتل کرنے کو (بھی) انبیاء کا ناقص اور کمیں گے ہم چکھو عذاب جلانے والا ۱۶۰ یہ

إِنَّمَا قَدَّمْتُ أَيْدِيْكُمْ وَأَنَّ اللَّهَ لَيْسَ بِظَلَامٍ لِلْعَبِيدِ ۱۶۲

ہے سب اس کے جو آگے بھجا تمہارے ہاتھوں نے اور یہ کہ اللہ نہیں ہے ظلم کرنے والا واسطے بندوں کے ۱۵

اللہ تبارک و تعالیٰ ان مکبرین کے قول سے آگاہ فرماتا ہے جنہوں نے اللہ تبارک و تعالیٰ کے بارے میں بدترین اور قبح ترین بات کی۔ نیز اللہ تعالیٰ نے آگاہ فرمایا کہ انہوں نے جو بذریٰ بانی کی ہے اللہ تعالیٰ نے اسے سن لیا ہے۔ وہ اس بذریٰ بانی کو لکھ کر محفوظ کر لے گا اور اس کے ساتھ ساتھ اللہ تعالیٰ دیگر افعال قبیح بھی محفوظ کرے گا۔ مثلاً ان کا خیر خواہی کرنے والے انبیاء کے کرام کو ناقص قتل کرنا، اور وہ ان کو ان افعال پر سخت سزادے کا، ان کی اس ہرزہ گوئی..... ”اللہ تعالیٰ فقیر ہے اور ہم دولت مند ہیں“..... کے بد لے میں کہا جائے گا: ﴿ذُوقُوا عَذَابَ الْحَرِيقِ﴾

یعنی بدن سے دل تک جلاڑانے والے عذاب کا مراچکھوں کو دیا گیا یہ عذاب اللہ تعالیٰ کی طرف سے ظلم نہیں ہے۔ کیونکہ اللہ تعالیٰ **(تَنِسِ بِظَلَامٍ لِّلْعَبِيدِ)** ”بندوں پر ہرگز ظلم نہیں کرتا۔“ وہ اس سے منزہ ہے۔ فرمایا: **(ذَلِكَ إِيمَانٌ قَدَّمَتْ أَيْدِيهِمْ)** یہ رسول ایسا اور قبادتیں جو انہیں عذاب کا مستحق بناتی اور ثواب سے محروم کرتی ہیں ان کا اپنا کیا دھرا ہے۔ مفسرین ذکر کرتے ہیں کہ یہ آیت کریمہ ان یہودیوں کے بارے میں نازل ہوئی ہے جنہوں نے مذکورہ ہرزہ سرائی کی تھی۔ ان میں ”فُحَاصَ بْنُ عَازِوَرَاءَ“ کا نام لیا جاتا ہے جو مدینہ میں علمائے یہود کا سرخیل تھا۔ اس کا پس منظر یہ ہے کہ جب فُحَاصَ بْنُ عَازِوَرَاءَ نے اللہ تعالیٰ کا ارشاد **(مَنْ ذَا الَّذِي يُقْرِضُ اللَّهَ قَرْضًا حَسَنًا)** (البقرہ: ۲۴۵) اور اللہ تعالیٰ کا ارشاد **(وَأَقْرَضُوا اللَّهَ قَرْضًا حَسَنًا)** (الحدید: ۱۸/۵۷) سناؤ تو اس وقت اس نے تکبیر کی بنا پر یہ بات کہنے کی جسارت کی۔۔۔ قبحہ اللہ

اللہ تعالیٰ نے اس کی بدگوئی کا ذکر کرتے ہوئے آگاہ فرمایا کہ ان کی یہ ہرزہ سرائیاں کوئی نئی چیز نہیں ہیں بلکہ وہ اس سے پہلے بھی اس قسم کے قبیح کام کرتے رہے ہیں ان کی ایک نظریہ یہ ہے کہ انہوں نے نبیوں کو ناقص قتل کیا..... یہاں ”ناقص“ کی قید لگانے سے مراد یہ ہے کہ وہ نبیوں کو علمی اور ضلالت کی وجہ سے قتل نہیں کرتے تھے بلکہ اس جرم کی قباحت اور شناعت کو جانتے ہوئے بھی سرکشی اور عناد کی بنا پر قتل انہیاء علیکم کے اقدام کی جرأت کرتے تھے۔

الَّذِينَ قَالُوا إِنَّ اللَّهَ عَهْدَ إِلَيْنَا أَلَا نُؤْمِنَ لِرَسُولِ حَتَّىٰ يَأْتِينَا بِقُرْبَانٍ
وہ لوگ جنہوں نے کہا باشہ اللہ نے عہد لیا ہے ہم سے یہ کہنا ایمان نہ لائیں ہم کسی رسول پر بیہاں تک کملائے وہ ہمارے پاس ایسی قربانی
تَأْكِلُهُ النَّارُطْ قُلْ قَدْ جَاءَكُمْ رُسُلٌ مِّنْ قَبْلِيٍّ بِالْبَيِّنَاتِ وَإِلَيْنَا يُقْلَتُمْ
کہ کجا گئے اسے آگ کہہ دیجئے تحقیق آئے تمہارے پاس کئی رسول پہلے مجھ سے ساختھو اسخ دلائل کے اور ساتھا اسکے جو کہا تم نے
فَلِمَ قَتَلْتُمُوهُمْ إِنْ كُنْتُمْ صَدِيقِينَ ۝ فَإِنْ كَذَّبُوكُمْ فَقَدْ كُذِّبَ رُسُلُ
پھر کیوں قتل کیا تم نے ان کو اگر ہوتا چھے؟ پس اگر جھلکایا ہے انہوں نے آپ کو تو تحقیق جھلانے گئے کہی رسول
مِنْ قَبْلِكَ جَاءَوْ بِالْبَيِّنَاتِ وَالْزَبِيرُ وَالْكِتَبُ الْمُنْيِرُ ۝
آپ سے پہلے لائے تھے وہ واضح دلائل اور صحیحے اور کتاب روشن ۝

اللہ تعالیٰ ان افتر اپردازوں کے احوال کے بارے میں آگاہ فرماتا ہے کہ جو یہ کہتے ہیں: **(إِنَّ اللَّهَ عَهْدَ إِلَيْنَا)** یعنی اللہ تعالیٰ ہم سے عہد لے چکا ہے اور اس نے وصیت کی ہے کہ **(أَلَا نُؤْمِنَ لِرَسُولِ حَتَّىٰ يَأْتِينَا بِقُرْبَانٍ تَأْكِلُهُ النَّارُ)** ”ہم کسی رسول پر اس وقت تک ایمان نہ لائیں جب تک کہ وہ ہمارے سامنے ایسی قربانی نہ لائے جسے آگ (آسمان سے نازل ہو کر) کھا لے۔“ پس انہوں نے یہ افتر اپردازی کر کے اللہ تعالیٰ پر کذب بیانی اور

انبیاء و مسلمین ﷺ کے مجرمات کو صرف اسی ایک مجرے میں محصور کر کے سمجھا کر دیا نیز یہ کہ وہ کسی ایسے رسول پر ایمان نہیں لائیں گے جس نے ایسی قربانی نہ کی ہو جسے آگ نے کھایا ہو۔ اس لئے وہ رسول اللہ ﷺ پر ایمان نہ لانے کے سلسلے میں اپنے رب کی اطاعت اور اس کے عہد کا التراجم کر رہے ہیں۔ یہ چیز معلوم ہے کہ اللہ تعالیٰ نے جتنے رسول مبعوث فرمائے ان سب کی مجرمات و برائیں کے ذریعے سے تائید کی، جس پر انسان مطمئن ہو جاتا ہے۔ اور جس مجرے کا انہوں نے مطالبہ کیا انبیاء ﷺ اس سے قاصر نہیں رہے۔ اس کے باوجود انہوں نے انبیاء ﷺ کی دعوت کو بہتان و افتراء کہہ کر اس کا التراجم نہ کیا اور اسے باطل کہا اور اس پر عمل نہ کیا۔

بنابریں اللہ تعالیٰ نے اپنے رسول ﷺ کو حکم دیا کہ وہ ان سے کہہ دیں ﴿فُلْ قَدْ جَاءَكُمْ رُسُلٌ مِّنْ قَبْلِنِ يَا لَبِيَتٍ﴾ ”مجھ سے پہلے کئی پیغمبر تھارے پاس کھلی نشانیاں لے کر آئے۔“ یعنی وہ دلائل لے کر آئے جو ان کی صداقت کی تائید کرتے تھے ﴿وَبِالَّذِي قُلْتُمْ﴾ اور وہ مجرہ لے کر بھی آئے جس کا تم نے مطالبہ کیا ہے یعنی انہوں نے وہ قربانی بھی کی جس کو آگ نے کھایا ﴿فَلِمَ قَتَلْتُهُمْ إِنْ لَكُنْهُمْ ضَالُّقِينَ﴾ ”اگر تم چچے ہو تو تم نے ان کو قتل کیوں کیا؟“ یعنی اگر تم اپنے اس دعوے میں چچے ہو کہ ہم تو رسول پر اس وقت ایمان لاتے ہیں جب وہ قربانی کرے اور آگ آسمان سے نازل ہو کر اسے کھالے تو پھر تم یہ مجرہ دکھانے والے نبیوں کو قتل کیوں کرتے تھے۔ پس اس سے ان کا جھوٹ اور تناقض واضح ہو گیا۔

پھر اپنے رسول ﷺ کو ان الفاظ میں خوشخبری سنائی ہے ﴿فَإِنْ كَذَّبُوكَ فَقَدْ كَذَّبَ رُسُلٌ مِّنْ قَبْلِكَ﴾ ”پس اگر انہوں نے تمہاری تکذیب کی ہے تو تم سے پہلے رسولوں کو بھی جھٹالیا گیا ہے۔“ یعنی اللہ تعالیٰ کے ساتھ کفر کرنا اور اللہ کے رسولوں کی تکذیب کرنا ان ظالموں کی عادت اور ویرہ ہے۔ اللہ تعالیٰ کے رسولوں کی تکذیب اس وجہ سے نہیں کہ وہ مجرہ دکھانے سے قاصر ہے یا دلیل واضح نہیں بلکہ ﴿جَاءَهُوَ يَا لَبِيَتٍ﴾ یعنی وہ تو دلائل عقلیہ اور برائیں نقلیہ لے کر مبعوث ہوئے ﴿وَالَّذِيْرُ﴾ ان کے لئے آسمان سے لکھی ہوئی کتابیں نازل ہوئیں ان کتابوں کو رسول کے سوا کوئی اور نہیں لاسکتا۔ ﴿وَالْكِتَابُ الْمُنْبَرُ﴾ یعنی احکام شرعی کو روشن اور عیاں کرنے والی اور یہ احکام الہی جن محسن عقلی پر مشتمل ہیں ان کو بیان کرنے والی ہیں نیز پھر خروں کو روشن کرتی ہے۔ لہذا جب ان اوصاف کے حامل رسولوں پر ایمان لانا ان کی عادت نہیں تو ان کا معاملہ آپ کو غمزدہ نہ کر دے۔

كُلُّ نَفْسٍ ذَآئِقَةُ الْمَوْتِ وَإِنَّمَا تُؤْفَنَ أُجُورُكُمْ يَوْمَ الْقِيَامَةِ طَفْمَنْ

ہر نفس تجھنے والا ہے موت کو اور بلاشبہ پورے دیئے جاؤ گے تم اپنے اجر دن قیامت کے پس جو

رُحْيَّزَ عَنِ النَّارِ وَأُدْخِلَ الْجَنَّةَ فَقَدْ فَازَ طَوْمَانَ الْحَيَاةِ

دور کر دیا آگ سے اور داخل کر دیا گیا جنت میں تو یقیناً وہ کامیاب ہو گیا اور نہیں ہے زندگانی

الدُّنْيَا إِلَّا مَتَاعُ الْغُرُورِ ⑩٥

دُنْيَا مُگر سامان دھوکے کا ۰

اس آیت کریمہ میں دنیا میں زہد کی ترغیب دی گئی ہے کہ یہ دنیا فانی ہے اور باقی نہیں رہے گی، یہ حض وھو کے سامان ہے یہ اپنی چکا چونڈا پنے غرور اور اپنی ظاہری خوبصورتی سے انسان کو دھوکے میں بٹلا کرتی ہے۔ پھر یہ دنیا ختم ہو جائے گی اور اس میں رہنے والے آخرت کے ٹھکانے میں منتقل ہو جائیں گے جہاں ہر نفس کو اچھے یا بے عمل کا پورا ابدلہ دیا جائے گا جو اس نے اس دنیا میں کئے ہیں۔ **﴿فَمَنْ زُحْزَحَ عَنِ النَّارِ وَأُدْخَلَ الْجَنَّةَ فَقَدْ فَازَ﴾** ”جسے آگ سے بچا کر جنت میں بھیج دیا گیا پس وہ کامیاب ہو گیا۔“ یعنی دردناک عذاب سے نجات حاصل کر کے اور نعمتوں سے لبریز جنتوں میں پہنچ کر اس نے عظیم کامیابی حاصل کی۔ ان جنتوں میں ایسی ایسی نعمتیں ہوں گی جو کسی آنکھ نے دیکھی ہیں نہ کسی کان نے سنی ہیں اور نہ کسی بشر کے دل میں ان کے تصور کا گزر ہوا ہے۔

اس آیت کریمہ کا مفہوم مخالف یہ ہے کہ جس کسی کو جہنم کی آگ سے ہٹا کر جنت میں داخل نہ کیا گیا، وہ کامیابی سے محروم ہو گیا۔ بلکہ ابدی شقاوت اور سرمدی عذاب میں بٹلا کر دیا گیا۔ نیز اس آیت کریمہ میں برزخ کی نعمتوں کی طرف ایک لطیف اشارہ ہے، لوگوں کو ان کے اعمال کا کچھ بدلہ برزخ میں بھی دیا جائے گا ان کے اعمال کے کچھ نہ نہیں کے سامنے پیش کئے جائیں گے۔ یہ لطیف اشارہ اللہ تعالیٰ کے اس ارشاد سے مستبط ہوتا ہے **﴿وَإِنَّمَا تُوَفَّوْنَ أَجُورُكُمْ يَوْمَ الْقِيَمَةِ﴾** یعنی اعمال کی کامل جزا تو قیامت کے روز ہی ملے گی البتہ اس سے کم تر جزا برزخ میں عطا ہو گی۔ بلکہ با اوقات اس سے بھی پہلے بھی بھی یہ جزا دنیا ہی میں عطا ہو جاتی ہے۔ جیسا کہ اللہ تعالیٰ کا ارشاد ہے **﴿وَلَئِنْ يَقْتَلُهُمْ مِنَ الْعَذَابِ الْأَدْنِيْ دُونَ الْعَذَابِ الْأَكْبَرِ﴾** (السجدہ: ۲۱/۳۲) ”هم ان کو آخرت کے بڑے عذاب کے علاوہ دنیا کے عذاب کا مرا بھی چکھا جائیں گے۔“

لَتُمْلِوْنَ فِي أَمْوَالِكُمْ وَأَنْفِسِكُمْ فَوَلَتَسْبِعُنَّ مِنَ الَّذِينَ أُوتُوا الْكِتَابَ
البتہ ضرور آزمائے جاؤ گے تم اپنے مالوں اور اپنی جانوں میں اور بالیقین ضرور سنو گے تم ان لوگوں سے جو دیے گئے کتاب
مِنْ قَبْلِكُمْ وَمِنَ الَّذِينَ أَشْرَكُوا أَذْيَى كَثِيرًا وَإِنْ تَصْبِرُوا
تم سے پہلے اور ان لوگوں سے جنہوں نے شرک کیا، ایذا (کی باتیں) بہت اور اگر تم صبر کرو
وَتَتَّقُوا فَإِنَّ ذَلِكَ مِنْ عَزْمِ الْأُمُورِ ⑩٦

اور تقویٰ اختیار کرو تو بلاشبہ یہ ہمت کے کاموں میں سے ہیں ۰

اللہ تبارک و تعالیٰ اہل ایمان کو مخاطب کرتے ہوئے آگاہ فرماتا ہے کہ انہیں ان کے اموال میں اللہ کی راہ میں واجب اور مستحب نفقات کے ذریعے سے آزمایا جائے گا اور خود ان کو ایسی بوجعل تکالیف میں بٹلا کیا جائے گا

جو اکثر لوگوں کے لئے ناقابل برداشت ہوتی ہیں مثلاً جہاد فی سبیل اللہ جہاد میں مشقت، قتل، اسیری اور زخموں سے واسطہ پڑتا ہے اور مثلاً امراض جن خودا سے یا اس کے کسی محوب فرد کو لاحق ہو جاتے ہیں۔

(وَلَتَسْبِعُنَّ مِنَ الَّذِينَ أُوتُوا الْكِتَابَ مِنْ قَبْلِكُمْ وَمِنَ الَّذِينَ أَشْرَكُوا أَذْيَى كُثُرًا) یعنی تمہیں اہل کتاب اور مشرکین کی طرف سے خود تمہاری ذات، تمہارے دین، تمہاری کتاب اور تمہارے رسول کے بارے میں طعنے سننے پڑیں گے۔ اللہ تعالیٰ کی طرف سے ان امور کے بارے میں اپنے مومن بندوں کو آگاہ کرنے میں متعدد فوائد ہیں۔

۱۔ اللہ تبارک و تعالیٰ کی حکمت اس کا تقاضا کرتی ہے تاکہ مومن صادق اور دیگر لوگوں کے درمیان امتیاز واقع ہو جائے۔

۲۔ جب اللہ تعالیٰ اپنے مومن بندوں کے ساتھ بھلائی چاہتا ہے تو وہ ان کے لئے شدائد اور تکالیف کو مقدر کر دیتا ہے تاکہ وہ ان کے درجات بلند کرے اور ان کی برائیوں کو منادے اور تاکہ ان کے ایمان میں اضافہ ہو اور ان کے ایقان کی تکمیل ہو۔

جب اللہ تعالیٰ نے اس کے بارے میں آگاہ فرمایا اور وہ اسی طرح واقع بھی ہوا جس طرح اللہ تعالیٰ نے خبر دی تھی۔

(فَإِنْ وَاهَدَنَا اللَّهُ وَرَسُولُهُ وَصَدَقَ اللَّهُ وَرَسُولُهُ وَمَا زَادُهُمْ إِلَّا إِيمَانًا وَتَسْلِيمًا) (الاحزاب: ۲۲/۳۳) ”تو کہنے لگے یہ وہی ہے جس کا اللہ اور اس کے رسول نے ہمارے ساتھ وعدہ فرمایا تھا۔ اللہ اور اس کے رسول نے حق کہا اس سے ان کے ایمان میں اضافہ اور تسلیم و رضا زیادہ ہو گئی۔“

۳۔ اللہ تعالیٰ نے اہل ایمان کو اس کی خبر دی تاکہ ان کے نفوس اس قسم کے شدائد برداشت کرنے کے لئے آمادہ ہوں اور جب سختیاں آن پڑیں تو ان پر صبر کریں۔ کیونکہ جب شدائد کا مقابلہ کرنے کے لئے تیار ہوں گے تو ان کا برداشت کرنا ان کے لئے آسان ہو جائے گا اور ان کا بوجھ بیکالے گے گا، تب وہ صبر اور تقویٰ کی پناہ لیں گے۔ بنابریں اللہ تعالیٰ نے فرمایا: **(وَإِنْ تَصْبِرُوْا وَتَسْتَقْوَا)** یعنی تمہاری جان و مال میں تم جس ابتلاء و امتحان میں پڑے ہوئے ہو اور تمہیں ظالموں کی اذیتوں کا جوسامنا کرنا پڑا ہے اگر تم اس پر صبر کرو اور اس صبر میں تقویٰ کا التزام یعنی اس صبر میں اللہ تعالیٰ کی رضا اور اس کے تقرب کی نیت رکھو اور اپنے صبر میں صبر کی شرعی حدود سے تجاوز نہ کرو یعنی ایسے مقام پر صبر نہ کرو جہاں صبر کرنا جائز نہ ہو بلکہ وہاں تمہارا کام اللہ تعالیٰ کے وہیں سوں سے انتقام لینا ہو۔ **(فَإِنْ ذَلِكَ مِنْ عَزْمِ الْأُمُورِ)** تو اس کا شمار ایسے امور میں ہوتا ہے جس پر عزم کیا جاتا ہے اور جس میں رغبت کے لئے سبقت کی جاتی ہے اور اس کی توفیق صرف انہیں عطا ہوتی ہے جو با عزم اور بلند ہمت لوگ ہیں۔ جیسا کہ اللہ تعالیٰ کا ارشاد ہے: **(وَمَا يَلْقَهَا إِلَّا الَّذِينَ صَبَرُوا وَمَا يُلْقَهَا إِلَّا ذُو حَظٍ عَظِيمٌ)** (فصلت: ۴۱/۳۵)

”یہ بات صرف ان لوگوں کو حاصل ہوتی ہے جو صبر کرتے ہیں اور اس بات سے صرف وہ لوگ بہرہ ور ہوتے ہیں جو نصیب والے ہیں۔“

**وَإِذَا أَخَذَ اللَّهُ مِيَثَاقَ الَّذِينَ أُوتُوا الْكِتَابَ لَتُبَيِّنَنَّهُ لِلَّئَاسِ وَلَا تُكْتُمُنَّهُ إِذْ
أَوْ جَب لِيَ اللَّهُ نَعْهْدَانَ لَوْكُونَ سَجْدَيْنَ كَيْتَبَ الْبَتَّ ضَرُورَ بِيَانَ كَرَوْ گَمَ اَسَے وَاسْطَلَوْ كَوْنَ کَأَوْنَهَ چَحَّاَوَ گَاسَے
فَنَبَذَوْهُ وَرَأَءَ ظُهُورَهُمْ وَأَشْتَرَوْهُ بِهِ ثَمَنًا قَلِيلًا طَفِيلًا مَا يَشْتَرُونَ** ۱۶۰
پس پھینک دیا انہوں نے اسے پیچھے اپنی پیٹھوں کے اور خرید لیا اس کے بدے مول تھوڑا اپس برائے وہ جو خریدتے ہیں ۰

لَا تَحْسِبُنَّ الَّذِينَ يَفْرَحُونَ بِمَا آتَوْا وَيُجْبِونَ أَنَّ يُحْمَدُوا بِمَا

نگمان کریں آپ ان لوگوں کو جو خوش ہوتے ہیں ساتھا کسے جوانہوں نے (کوت) کئے اور پسند کرتے ہیں وہ یہ کہ تعریف کیے جائیں ساتھا کسے جو
لَمْ يَفْعَلُوا فَلَا تَحْسِبُنَّهُمْ بِمَفَازَةٍ مِنَ الْعَذَابِ وَلَهُمْ عَذَابٌ أَلِيمٌ ۱۶۱

نہیں کیا انہوں نے پس نگمان کریں آپ ان کی بابت چھوٹ جانے کا عذاب سے اور ان کے لیے عذاب ہے دردناک ۰

(میثاق) اس عهد کو کہتے ہیں جو بہت موکدا اور بھاری ذمہ داری کا حامل ہو۔ یہ اللہ تعالیٰ نے ہر اس شخص سے لیا ہے جس کو اللہ تعالیٰ نے کتاب عطا کی اور اسے علم سے نوازا۔ اس سے یہ عہد لیا کہ لوگ اس کے علم میں سے جس چیز کے محتاج ہوں وہ ان کے سامنے بیان کرے اور ان سے کوئی چیز نہ چھپائے اور نہ علم بیان کرنے میں بخل سے کام لے خاص طور پر جب اس سے کوئی مسئلہ پوچھا جائے یا کوئی ایسا واقعہ پیش آ جائے جو علمی راہنمائی کا مقاضی ہو۔ پس اس صورت حال میں ہر صاحب علم پر فرض ہے کہ وہ مسئلہ کو بیان کر کے حق اور باطل کو واضح کر دے۔ اور جن لوگوں کو اللہ نے توفیق سے نوازا ہے، وہ اس ذمہ داری کو پوری طرح بھاتے ہیں اور اللہ تعالیٰ نے جو علم ان کو عطا کیا ہے وہ اسے اللہ کی رضا کی خاطر لوگوں پر شفقت کی وجہ سے اور کتمان علم کے گناہ سے ڈرتے ہوئے لوگوں کو سکھاتے ہیں۔

رہے وہ لوگ جن کو کتاب عطا کی گئی، یعنی یہود و نصاریٰ اور ان جیسے دیگر لوگ تو انہوں نے اس عہد اور میثاق کو پیٹھے پیچھے پھینک دیا اور اس میثاق کی انہوں نے پروانیں کی۔ پس انہوں نے حق کو چھپا لیا اور باطل کو ظاہر کیا، حقوق اللہ اور حقوق العباد کو حقیر سمجھتے ہوئے محمرات کے ارتکاب کی جرأت کی اور اس کتمان حق کے بدے بہت معمولی قیمت لی۔ وہ یہ تھی کہ انہیں کتمان حق کی بنا پر سداری حاصل ہوئی اور ان کے گھٹیا پیر و کاروں کی طرف سے جوان کی خواہشات کی پیروی کرتے تھے اور حق پر خواہشات کو مقدم رکھتے تھے، ان کو حقیر سے مال کے نذرانے پیش ہوتے تھے۔

(فِيْلَسَ مَا يَشْتَرُونَ) ”پس کتنا برائے جو وہ خریدتے (حاصل کرتے) ہیں، کیونکہ یہ خیس ترین

معاوضہ ہے جو انہوں نے حاصل کیا ہے اور جس حق کے بیان کرنے سے انہوں نے روگردانی کی، اس حق میں ان کی ابدی سعادت، دینی اور دنیاوی مصالح موجود ہیں اور یہ حق سب سے بڑا اور جلیل ترین مطلوب و مقصود ہے۔ پس انہوں نے محض اپنی بد نصیبی اور ذلت کی بنا پر عالی مرتبہ دین کو چھوڑ کر گھٹیا طریق زندگی اختیار کر لیا، نیز اس لئے بھی کہ انہوں نے وہی چیز اختیار کر لی جس کے لئے وہ پیدا ہوئے تھے۔

پھر اللہ تعالیٰ نے فرمایا: ﴿لَا تَحْسِبَنَّ الَّذِينَ يَفْرَحُونَ بِهَا أَتُوا﴾ "آپ ان کی نسبت خیال نہ کریں جو اپنے (ناپسندیدہ) کاموں سے خوش ہوتے ہیں۔" یعنی وہ جن فتنج امور اور قولي اور فعلی باطل کا ارتکاب کرتے ہیں۔ ﴿وَيُجِبُونَ أَنْ يُحْمَدُوا بِهَا لَمْ يَفْعَلُوا﴾ یعنی اس بھلائی کی وجہ سے ان کی تعریف کی جائے جو انہوں نے کبھی نہیں کی اور اس حق کی وجہ سے ان کی تعریف کی جائے جو انہوں نے کبھی نہیں بولا۔ پس انہوں نے برائی کے قول و فعل اور اس پر اظہار فرحت کو بیکجا کر دیا۔ وہ چاہتے تھے کہ بھلائی کے اس کام پر ان پر تعریف کے ڈنگرے بر سائے جائیں جو انہوں نے کیا ہی نہیں۔ فرمایا: ﴿فَلَا تَحْسِبَنَّهُمْ بِمَفَازَةٍ مِّنَ الْعَذَابِ﴾ یعنی وہ یہ نہ سمجھیں کہ انہیں عذاب سے نجات اور سلامتی حاصل ہو گئی ہے بلکہ وہ تو عذاب کے مستحق ہو گئے ہیں عنقریب انہیں عذاب میں ڈالا جائے گا۔ اسی لئے فرمایا ﴿وَلَهُمْ عَذَابٌ أَلِيمٌ﴾ "ان کے لئے دردناک عذاب ہے۔"

اس آیت کریمہ کی وعید میں وہ اہل کتاب شامل ہیں جو اس بات پر خوش ہیں کہ ان کے پاس علم ہے وہ آس حائلہ انہوں نے رسول ﷺ کی اطاعت نہ کی اور وہ اس رعم باطل میں مبتلا رہے کہ وہ اپنے حال و مقال میں حق پر ہیں۔ اسی طرح ہر وہ شخص بھی اس وعید میں شامل ہے جو کوئی قولی یا فعلی بدعت ایجاد کرتا ہے اور اس پر خوش ہوتا ہے اور پھر اس بدعت کی طرف لوگوں کو دعوت دیتا ہے اور وہ اس بارے میں اپنے موقف کو حق اور دوسروں کے موقف کو باطل سمجھتا ہے جیسا کہ اہل بدعت کا ویرہ ہے۔ اس آیت کریمہ کا مفہوم مختلف دلالت کرتا ہے کہ اگر کوئی شخص یہ خواہش کرتا ہے کہ نیکی کے کام اور اتباع حق پر اس کی تعریف کی جائے جبکہ اس سے اس کا مقصد ریاء اور شہرت نہ ہو تو یہ مذموم نہیں۔ بلکہ اس کا شمارتوان امور میں ہوتا ہے جو مطلوب و مقصود ہیں جن کے بارے میں اللہ تعالیٰ نے آگاہ فرمایا ہے کہ وہ ان نیکیوں کی بنا پر نیکوکاروں کو ان کے قول و فعل کا بدل دیتا ہے۔ اس نے اپنے خاص بندوں کو ان نیکیوں پر جزا سے نوازا ہے اور ان خاص بندوں نے اللہ تعالیٰ سے ان نیکیوں کا سوال کیا ہے۔ جیسا کہ حضرت ابراہیم ﷺ نے اللہ تعالیٰ سے عرض کی ﴿وَاجْعَلْنِي لِسَانَ صَادِقٍ فِي الْأَخْرِينَ﴾ (الشعراء: ۸۴/۲۶)

"اور پچھلے لوگوں میں میرا نیک ذکر جاری کر۔" اور جیسا کہ اللہ تعالیٰ نے فرمایا: ﴿سَلَمٌ عَلَى نُوحٍ فِي الْعَالَمِينَ إِنَّا كَذَلِكَ نَجْزِي الْمُحْسِنِينَ﴾ (الصفات: ۸۰، ۷۹/۳۷) "تمام جہان میں نوح پر سلام ہو۔ ہم نیکوکاروں کو اسی طرح بدل دیتے ہیں۔" رحمٰن کے بندوں نے عرض کی ﴿وَاجْعَلْنَا لِلْمُتَّقِينَ إِمَاماً﴾ (الفرقان: ۷۴/۲۵)

”اور ہمیں متقی لوگوں کا امام بنا۔“ یہ اپنے بندے پر اللہ تعالیٰ کی نعمتوں اور اس کے احسان کا فیضان ہے جن پر اللہ تعالیٰ کے شکر کی ضرورت ہے۔

وَإِلَهُ مُدْلُكُ السَّمَاوَاتِ وَالْأَرْضِ وَاللَّهُ عَلَى كُلِّ شَيْءٍ قَدِيرٌ^{۱۶۵}

اور اللہ ہی کے لیے ہے بادشاہی آسمانوں اور زمین کی اور اللہ اوپر ہر چیز کے خوب قادر ہے ۰ یعنی اللہ تبارک و تعالیٰ تمام آسمانوں اور زمین اور ان میں موجود تمام مخلوق کا مالک ہے اور وہی اپنی قدرت کاملہ اور انوکھی رو بیت کے ذریعے سے ان پر تصرف کرتا ہے کوئی اس کے دائرہ اختیار سے باہر نہیں اور کوئی اسے عاجز ولا چار نہیں کر سکتا۔

**إِنَّ فِي خَلْقِ السَّمَاوَاتِ وَالْأَرْضِ وَآخِتِلَافِ الَّيلِ وَالنَّهَارِ لَآيَاتٍ لَّاؤْلَى
بِئْكَ بِيَدِكُشِ مِنْ آسَانُوْنَ اور زمِينَ کی اور بدل بدلت جانے میں رات اور دن کے البتہ نشایاں یہنے واسطے الْأَلْبَابِ^{۱۶۶} الَّذِينَ يَذَّكُرُونَ اللَّهَ قِيمًا وَقَعُودًا وَعَلَى جُنُوْبِهِمْ وَيَتَفَكَّرُونَ**

عقل کے ۰ وہ جو یاد کرتے ہیں اللہ کو کھڑے اور پیٹھے اور اپر اپنے پہلوویں کے اور غور فکر کرتے ہیں فِي خَلْقِ السَّمَاوَاتِ وَالْأَرْضِ رَبَّنَا مَا خَلَقْتَ هَذَا بَاطِلًا سُبْحَانَكَ فَقَنَاعَدَ اَبَ پیدائش میں آسمانوں اور زمین کی (اوہ کہتے ہیں) اے ہمارے رب! نہیں پیدا کیا تو نے یہ بفاکہ پاک ہے تو اپس بچاتو ہیں عذاب سے التَّارِ^{۱۶۷} رَبَّنَا إِنَّكَ مَنْ تُدْخِلِ النَّارَ فَقَدْ أَخْزَيْتَهُ وَمَا لِلظَّالِمِينَ آگ کے ۱۰ اے ہمارے رب! بلاشبہ جس کو داخل کرے تو آگ میں تو یقیناً رسو اکر دیا تو نے اسے اور نہیں واسطے ظالموں کے مِنْ أَنْصَارِ^{۱۶۸} رَبَّنَا إِنَّا سَمِعْنَا مُنَادِيًّا يُنَادِي لِلْإِيمَانِ أَنْ أَمْنُوا بِرَبِّكُمْ کوئی مددگار ۱۰ اے ہمارے رب! بلاشبہ تم نے نایک مناوی کو پکارتا ہے وہ ایمان کی طرف یہ کہ ایمان لا اوساتھا پنے رب کے فَامَّا مَنْ رَبَّنَا فَأَغْفِرْلَنَا ذُنُوبَنَا وَكَفْرْعَنَّا سَيِّلَاتَنَا وَتَوْفَقَنَا

پس ایمان لائے ہم اے ہمارے رب اپنی بخش دے واسطے ہمارے ہمارے گناہ اور دو کردے ہم سے ہماری برا بیاں اور فوت کر ہمیں مَعَ الْأَبْرَارِ^{۱۶۹} رَبَّنَا وَاتَّنَا مَا وَعَدْنَا عَلَى رُسُلِكَ وَلَا تُخْزِنَا يَوْمَ الْقِيَمَةِ طِإِنَّكَ لَا تُخْلِفُ الْمِيعَادَ^{۱۷۰}

دن قیامت کے۔ بلاشبہ تو نہیں خلاف ورزی کرتا وعدے کی ۰

اللہ تعالیٰ فرماتا ہے: ﴿إِنَّ فِي خَلْقِ السَّمَاوَاتِ وَالْأَرْضِ وَآخِلَافِ الَّيلِ وَالنَّهَارِ لَآيَاتٍ لَّاؤْلَى الْأَلْبَابِ﴾

اس آیت کریمہ میں اللہ تعالیٰ نے بندوں کو ترغیب دی ہے کہ وہ اس کی آیات میں غور فکر اور اس کی مخلوق میں تدریج

کیا کریں۔ اللہ تعالیٰ نے اپنے ارشاد: ﴿لَذِيْت﴾ کو مجھم رکھا ہے اور نہیں فرمایا کہ فلاں معاملے میں اللہ تعالیٰ کی نشانیوں میں غور و فکر کرو۔ اور یہ آیات کے عموم اور ان کی کثرت پر اشارہ ہے۔ کیونکہ اس کائنات میں عجیب و غریب نشانیاں ہیں جو دیکھنے والوں کو تمیز اور غور و فکر کرنے والوں کو عاجز کر دیتی ہیں جو اہل صدق کے دلوں کو اپنی طرف سچھنچ لیتی ہیں اور عقل روشن کو تمام مطالب الہیہ کی طرف متوجہ کرتی ہیں۔ یہ آیات جن تفصیلات پر مشتمل ہیں ان کو احاطہ شمار میں لانا مخلوق کے بس میں نہیں۔ البتہ مخلوق ان میں سے بعض چیزوں کا احاطہ کر سکتی ہے۔ جمل طور پر یہ کہا جاسکتا ہے کہ اس کائنات کی عظمت، وسعت، اور اس کی حرکت و رفتار کا ایک نظم کے تحت ہوتا، اس کے خالق کی عظمت پر دلالت کرتا ہے نیز اس بات پر دلالت کرتا ہے کہ اس کا تسلط و غلبہ اور اس کی قدرت سب کو شامل ہے۔ اس کائنات کا حکم اور مضبوط انداز، اس میں نہیں تخلیقات اور انوکھے افعال اللہ تعالیٰ کی حکمت اور اس کے علم کی وسعت پر دلالت کرتے ہیں نیز اس بات پر دلیل ہیں کہ اللہ تعالیٰ نے ہر چیز کو اس کے صحیح مقام پر رکھا ہے۔ اس کائنات میں مخلوق کے لئے جو فوائد ہیں وہ اس حقیقت پر دلالت کرتے ہیں کہ اللہ تعالیٰ کی رحمت بہت وسیع، اس کا افضل عام، اس کا احسان سب کو شامل اور اس کا شکر واجب ہے۔

یہ تمام امور اس پر دلالت کرتے ہیں کہ قلب کے اپنے خالق اور پیدا کرنے والے کے ساتھ تعلق جوڑنے اور اس کی رضا کے حصول کے لئے پوری کوشش ہونی چاہئے اور اس کے ساتھ کسی ایسی ہستی کو شریک نہ شہریا جائے جو خود اپنی ذات اور زمین و آسمان میں ذرہ بھر کی بھی مالک نہیں۔ اللہ تعالیٰ نے ان آیات کے ساتھ صرف عقل مندوں کو مخصوص کیا ہے کیونکہ بھی لوگ ان آیات سے فائدہ اٹھاتے ہیں اور عقل مندوگوں کا وصف بیان کرتے بجاے اپنی عقل کے ذریعے سے غور و فکر کرتے ہیں۔ پھر اللہ تعالیٰ نے ان عقل مندوگوں کا وصف بیان کرتے ہوئے فرمایا: ﴿يَذَكُّرُونَ اللَّهَ﴾ وہ اپنے تمام احوال میں اللہ تعالیٰ کا ذکر کرتے ہیں ﴿قِيمًا وَ قُوَادًا وَ عَلَى جُنُوبِهِ﴾ یہ قبلی و قوی ذکر اور ذکر کی تمام انواع کو شامل ہے اور اس میں کھڑے ہو کر نماز پڑھنا، اگر کھڑے ہونے کی طاقت نہ ہو تو بیٹھ کر اگر بینخنے کی طاقت نہ ہو تو لیٹ کر نماز پڑھنا بھی شامل ہے۔ نیز ﴿وَيَتَفَكَّرُونَ فِي خَلْقِ السَّمَاوَاتِ وَالْأَرْضِ﴾ وہ زمین و آسمان کی تخلیق پر غور و فکر کرتے یعنی ان سے ان کی تخلیق کے مقصود پر استدلال کرتے ہیں۔ نیز یہ اس بات کی دلیل ہے کہ کائنات میں غور و فکر کرنا عبادت ہے اور عارفین اولیاء اللہ کی صفت ہے۔ جب وہ اس کائنات میں غور و فکر کرتے ہیں تو انہیں اس حقیقت کی معرفت حاصل ہوتی ہے کہ اللہ تعالیٰ نے ان کو عبیث پیدا نہیں کیا، پس وہ پکارا ٹھتے ہیں ﴿رَبَّنَا مَا خَلَقْتَ هَذَا بَاطِلًا سُبْحَنَكَ﴾ تیری ذات ہر اس وصف سے پاک ہے جو تیرے جلال کے لائق نہیں، تو نے اسے حق کے ساتھ حق کے لئے بلکہ حق پر مشتمل پیدا کیا ہے۔ ﴿فَقَنَا عَذَابَ النَّارِ﴾ ”پس تو ہمیں جہنم سے بچا،“ بایں طور کہ ہمیں برائیوں سے بچا اور نیک اعمال کی توفیق عطا کرتا کہ اس کے ذریعے

سے ہم جہنم کی آگ سے نجات حاصل کر سکیں۔ یہ دعا جنت کے سوال کو بھی مختصمن ہے۔ کیونکہ جب اللہ تعالیٰ انہیں جہنم کے عذاب سے بچا لے گا تو انہیں جنت حاصل ہو جائے گی۔ مگر جب ان کے دلوں پر خوف چھا گیا تو انہوں نے ان امور کی دعائی جو ان کے لئے زیادہ اہم تھے۔

(رَبَّنَا إِنَّكَ مَنْ تُدْخِلُ النَّارَ فَقَدْ أَخْرَيْتَهُ) اے ہمارے رب! جس کو تو نے وزن میں ڈال دیا تو اس کو تو نے رسا کر دیا، یعنی اللہ تعالیٰ اس کے فرشتوں اور اس کے اولیاء کو ناراض کرنے کی وجہ سے اللہ تعالیٰ نے اس کو رسا کیا اور اسے فضیحت میں بٹلا کر دیا۔ جس سے نجات کی کوئی راہ ہے نہ اس سے کوئی بچانے والا ہے۔ اسی لئے فرمایا: **(وَمَا لِلظَّالِمِينَ مِنْ أَنْصَارٍ)** ”ظالموں کا کوئی مددگار نہ ہوگا“ جو انہیں اللہ کے عذاب سے بچا سکے۔ اس آیت کریمہ میں اس بات کی دلیل ہے کہ وہ اپنے ظلم کی وجہ سے جہنم میں داخل ہوئے ہیں۔ اللہ تبارک و تعالیٰ نے نقل فرمایا: **(رَبَّنَا إِنَّنَا سَيَعْنَا مُنَى دَيَّاً يُنَادِي لِلْإِيمَانَ)** اے ہمارے رب! ہم نے ایک منادی کو سنایا میمان لانے کی ندادیتا ہے، ایمان کی منادی دینے والے محمد رسول اللہ ﷺ ہیں جو لوگوں کو ایمان کی دعوت دیتے ہیں اور اس کے اصول و فروع میں ان کو تغیب دیتے ہیں **(فَأَمَّا)** پس ہم نے جلدی سے آگے بڑھ کر ان کی دعوت پر لبیک کہا۔

اس آیت کریمہ میں ان پر اللہ تعالیٰ کے احسان، اس کی نعمت پر اظہار فخر اور اس ایمان کو اپنے گناہوں کی بخشش اور برائیوں کو منانے کے لئے وسیلہ بنانے کی خبر ہے۔ کیونکہ نیکیاں برائیوں کو منادیتی ہیں۔ وہ ہستی جس نے انہیں ایمان سے نوازا ہے وہی انہیں کامل ایمان سے نوازے گی۔

(وَتَوَفَّنَا مَعَ الْأَبْرَارِ) اور ہمیں نیک لوگوں کے ساتھ موت دے، یہ دعا اس بات کو مختصمن ہے کہ یہی کرنا اور برائی کو ترک کرنا اللہ تعالیٰ کی توفیق سے ہوتا ہے جس کی بنا پر بندہ ابرار میں شمار ہوتا ہے اور اس توفیق کی بنا پر یہی کرنے اور برائی چھوڑنے پر اپنی موت تک ہمیشہ ثابت قدم رہتا ہے۔ جب انہوں نے ایمان کے لئے اللہ تعالیٰ کی توفیق اور سمجھیں نعمت کے لئے اس ایمان کو وسیلہ بنانے کا ذکر کیا تو انہوں نے اللہ تعالیٰ سے اس پر اجر و ثواب کا سوال کیا اور دعا کی کہ وہ اپنی فتح و نصرت، دنیا میں غلبہ اور آخرت میں جنت اور اپنی رضا کا وہ وعدہ پورا کر دے جو اس نے اپنے نبیوں اور رسولوں کی زبانی کیا ہے کیونکہ اللہ تعالیٰ اپنے وعدے کے خلاف نہیں کرتا۔ چنانچہ اللہ تعالیٰ نے ان کی دعا اور تصریح وزاری کو قبول فرمایا۔ اسی لئے اللہ تعالیٰ نے فرمایا۔

فَاسْتَجَابَ لَهُمْ رَبُّهُمْ أَنِّي لَا أُضِيعُ عَمَلَ عَامِلٍ قَنْدِمٌ مِنْ ذَرَأً أَوْ أُنْثَىٰ
پس قبول کی (دعا) ان کی ربا نے یہ کہ نہیں ضائع کروں گا میں عمل کی عمل کرنے والے کام میں سے مرد ہو یا عورت،
بَعْضُكُمْ مِنْ بَعْضٍ فَالَّذِينَ هَاجَرُوا وَ أُخْرِجُوا مِنْ دِيَارِهِمْ وَ أُوذُوا
بعض تمہارا بعض سے ہے (یعنی تم ایک ہی ہو) پس وہ لوگ جنہوں نے بھرت کی اور نکال دیئے گئے وہ اپنے گھروں سے اور تکلیف دیے گئے

فِي سَبِيلٍ وَ قُتِلُوا لَا كُفَرَنَ عَنْهُمْ سَيِّئَاتِهِمْ وَ لَا دُخْلَنَهُمْ جَنَّتٍ

میرے راستے میں اور لڑے وہ اور قتل کر دیے گئے وہ تو دور کروں گا ان سے اگر برائیاں اور یقیناً داخل کروں گا میں انکو ایسے باغوں میں تجربی من تھتھا الانهر^{۱۴} شوایا ممن عنده اللہ وَاللَّهُ عِنْدَهُ حُسْنُ الشَّوَاب^{۱۵}

کہ چلتی ہیں ان کے نیچے نہریں، بطور ثواب کے اللہ کی طرف سے اور اللہ اسی کے پاس ہے اچھا ثواب ۰

اللہ تعالیٰ نے ان کی دعائے عبادت اور دعائے طلب (دونوں دعائیں) قبول فرمائیں اور فرمایا: ﴿أَنِّي لَا أُضِيقُ عَمَلَ عَامِلٍ مَنْكِمْ مِنْ ذَكْرِي أَوْ أُنْثِي﴾ "میں کسی عمل کرنے والے کا عمل ضائع نہیں کرتا، وہ مرد ہو یا عورت" پس تمام لوگ اپنے اعمال کا پورا پورا اور وافر اجر پائیں گے۔۔۔ تم میں سے تمام لوگ (خواہ مرد ہوں یا عورت) ثواب اور عقاب میں مساوی ہیں۔

﴿فَالَّذِينَ هَاجَرُوا وَأُخْرِجُوا مِنْ دِيَارِهِمْ وَأُوذُوا فِي سَبِيلٍ وَ قُتِلُوا وَ قُتِلُوا﴾ "وہ لوگ جنہوں نے ہجرت کی اور اپنے گھروں سے نکال دیئے گئے اور جنہیں میری راہ میں ایذا دی گئی اور جنہوں نے جہاد کیا اور شہید کر دیئے گئے، پس انہوں نے ایمان، ہجرت اور اپنے رب کی رضاکی خاطرا پنے وطن اور مال و متاع جیسی محبوب چیزوں سے مفارقت کو جمع کر دیا یہ زانہوں نے اللہ کے راستے میں جہاد کیا۔ **لَا كُفَرَنَ عَنْهُمْ سَيِّئَاتِهِمْ وَ لَا دُخْلَنَهُمْ جَنَّتٍ تجربی من تھتھا الانهر^{۱۶} شوایا ممن عنده اللہ﴾ "میں بالضرور ان کی برائیاں ان سے دور کروں گا اور بالضرور انہیں ان جنتوں میں لے جاؤں گا جن کے نیچے نہریں بہہ رہی ہیں بدلہ اللہ کی طرف سے" جو اپنے بندے کو اس کے بہت تحفے سے عمل پر بہت زیادہ ثواب عطا کرتا ہے **وَاللَّهُ عِنْدَهُ حُسْنُ الشَّوَاب** ﴿وَاللَّهُ عِنْدَهُ حُسْنُ الشَّوَاب﴾ اور اللہ کے پاس ہی بہترین اجر و ثواب ہے، ایسا ثواب جو کسی آنکھ نے دیکھا ہے نہ کسی کا ان نے سنا ہے اور نہ کسی بشر کے دل میں اس کے تصور کا گزر ہوا ہے۔ پس جو کوئی اس ثواب کے حصول کا ارادہ رکھتا ہے وہ حسب استطاعت اللہ تعالیٰ کی اطاعت اور اس کے تقرب کے ذریعے اس سے یہ ثواب طلب کرے۔**

لَا يَغْرِنَكَ تَقْلِبُ الدِّينِ كَفَرُوا فِي الْبِلَادِ ^{۱۷} مَتَاعٌ قَلِيلٌ قُتُلُوا فِي ثُمَّ مَا وَلَهُمْ نہ دھوکے میں ڈالے آپ کو چنان پھرنا ان لوگوں کا جنہوں نے کفر کیا، شہروں میں ۰ (یہ) فائدہ ہے تھوڑا سا پھر مکانا ان کا

جَهَنَّمُ وَ بِئْسَ الْمِهَادُ ^{۱۸} لِكِنَّ الَّذِينَ اتَّقُوا رَبَّهُمْ لَهُمْ جَنَّتٌ تجربی

جہنم ہے اور برائیکھونا ہے (وہ) ۰ لیکن وہ لوگ جو ذرگئے اپنے رب سے ان کے لیے باش ہیں چلتی ہیں

مِنْ تَحْتَهَا الْاَنْهَرُ خَلِدِينَ فِيهَا نُزَّلًا مِنْ عِنْدِ اللَّهِ

ان کے نیچے نہریں ہمیشہ رہیں گے وہ ان میں، بطور مہمان نوازی کے اللہ کے پاس سے

وَمَا عِنْدَ اللَّهِ خَيْرٌ لِلَّاءِ بُرَارٍ ^{۱۹}

اور جو پاس ہے اللہ کے وہ بہتر ہے واسطے نیک لوگوں کے ۰

اس آیت کریمہ میں اہل ایمان کو اس بارے میں تسلی دینا مقصود ہے کہ کفار کو جو دنیا کی نعمتیں دنیا کی متاع، شہروں پر ان کا تصرف، مختلف قسم کی تجارتیں، مکاسب، انواع و اقسام کی لذات، اقتدار کی مختلف صورتیں اور بعض اوقات اہل ایمان پر ان کا غالبہ یہ تمام چیزیں **(متاع قلیل)** ”بہت ہی تھوڑا فائدہ ہے“ بے ثبات ہیں باقی رہنے والی نہیں ہیں۔ بلکہ حقیقت حال یہ ہے کہ وہ اس متاع قلیل سے بہت تھوڑا فائدہ اٹھائیں گے اور اس کی وجہ سے بہت ہی طویل عذاب بھگتیں گے۔ یہ کافر کی بلند ترین حالت ہے اور آپ نے دیکھ لیا ہے کہ اس کا اٹھانا کیا ہو گا اور جو لوگ اللہ تعالیٰ سے ڈرتے اور اس پر ایمان رکھتے ہیں انہیں دنیا کی عزت اور دنیا کی نعمتوں کے حصول کے ساتھ ساتھ **﴿أَلَّهُمَّ جَنِّتْ تَجْرِي مِنْ تَحْتِهَا الْأَنْهُرُ خَلِدِينَ فِيهَا﴾** ”ان کے لئے جنتیں ہیں جن کے یونچ نہیں بہدر ہی ہوں گی ان میں وہ ہمیشہ رہیں گے۔“

اگر یہ مقدار کر لیا جائے کہ انہیں دنیا میں ہر قسم کی تکلیف، شدت، عناد اور مشقت کا سامنا کرنا پڑا تو یہ جنت میں ہمیشہ رہنے والی نعمتیں، کدو روتوں سے سلامت زندگی بے پایاں سرست، خوشی اور تروتازگی کے مقابلے میں کچھ بھی نہیں۔ یہ تو محنت کی صورت میں نوازش ہے اس لئے اللہ تعالیٰ نے فرمایا: **﴿وَمَا عِنْدَ اللَّهِ خَيْرٌ لِلَّاءِ بُرْكَار﴾** ”اور جو اللہ کے پاس ہے وہ ابرار کے لئے بہتر ہے“ اور (ابرار) وہ لوگ ہیں جن کے دل پاک اور اطاعت گزار ہوں اور ان کے اقوال و افعال بھی نیک ہوں۔ پس بھلائی کرنے والا اللہ مہربان اپنی عنایت سے انہیں اجر عظیم، بہت بڑی عطا و بخشش اور دوائی فوز و فلاح عطا کرے گا۔

وَإِنَّ مِنْ أَهْلِ الْكِتَابِ لَمَنْ يُؤْمِنُ بِإِلَهِهِ وَمَا أُنْزِلَ إِلَيْكُمْ وَمَا أُنْزِلَ أَوْ بِالْأَشْبَابِ اور بالاشباب اہل کتاب میں سے البتہ وہ (بھی) ہے جو ایمان لاتا ہے ساتھ اللہ کے اور جو نازل کیا گیا تمہاری طرف اور جو نازل کیا گیا **إِلَيْهِمْ خُشِعْيَنَ لِلَّهِ لَا يَشْتَرُونَ بِأَيْمَانِ اللَّهِ شَيْئًا قَلِيلًا إِلَيْكَ لَهُمْ أَجْرُهُمْ** انکی طرف بھجنے والے ہیں وہ واسطے اللہ کے نہیں خریدتے (لیتے) وہ ساتھ اللہ کی آیتوں کے مول تھوڑا یہ لوگ ان کیلئے اجر ہے ان کا **عِنْدَ رَبِّهِمْ طَرَانَ اللَّهُ سَرِيعُ الْحِسَابِ** **﴾يَا أَيُّهَا الَّذِينَ آمَنُوا اصْبِرُوا**

نہ دیک ان کے رب کے بلاشبہ اللہ جلد لینے والا ہے حاب ۰ اے لوگو جو ایمان لائے ہو! صبر کرو

وَصَابِرُوا وَرَاضِعُوا وَاتَّقُوا اللَّهَ لَعَلَّكُمْ تُفْلِحُونَ ۸

اور ڈٹے رہو اور کمر بستہ رہو اور ڈرو اللہ سے ہاتک تم فلاج پاؤ ۰

یعنی اہل کتاب میں کچھ ایسے لوگ بھی ہیں جنہیں بھلائی کی توفیق عطا کی گئی ہے جو اللہ تعالیٰ پر ایمان رکھتے ہیں وہ اس کتاب پر بھی ایمان رکھتے ہیں جو تم پر نازل کی گئی اور اس پر بھی جو ان کی طرف نازل کی گئی اور یہی وہ ایمان ہے جو نفع پہنچاتا ہے اور اس شخص کے ایمان کی مانند نہیں، جو بعض رسولوں اور کتابوں پر ایمان لاتا ہے اور بعض

کا انکار کرتا ہے۔ بنابریں، چونکہ ان کا ایمان عام اور حقیقت پر مبنی ہے اس لئے یہ نفع پہنچانے والا ہے، یہ ایمان ان کے دلوں میں خشیت الہی اور اللہ تعالیٰ کے جلال کے سامنے خشوع و خصوصی پیدا کرتا ہے جو اللہ تعالیٰ کے ادامر و نواہی پر عمل کرنے اور اس کی مقرر کردہ حدود پر رک جانے کا موجب ہے۔ یہی لوگ درحقیقت اہل کتاب اور اہل علم ہیں جیسا کہ اللہ تعالیٰ نے فرمایا ہے: ﴿إِنَّمَا يَخْشَى اللَّهَ مَنْ عَبَادَهُ الْعَلَمَاءُ﴾ (فاطر: ۲۸/۳۵) ”اللہ تعالیٰ سے تو اس کے بندوں میں سے صرف وہی لوگ ڈرتے ہیں جو علم رکھتے ہیں۔“ اور کامل خشیت الہی یہ ہے کہ ﴿لَا يَشْتَرُونَ بِأَيْتِ اللَّهِ ثَمَنًا قَلِيلًا﴾ ”وہ اللہ کی آیات کو معمولی قیمت پر نہیں بیچتے، پس دین پر دنیا کو ترجیح نہیں دیتے، جیسا کہ اہل اخراج کا وظیرہ ہے جو اللہ تعالیٰ کی نازل کردہ ہدایت کو چھپاتے ہیں اور اس کے بد لے بہت معمولی قیمت حاصل کرتے ہیں۔ لیکن یہ اہل کتاب، تو انہوں نے معاملے کی حقیقت کو پہچان لیا ہے اور انہیں معلوم ہو گیا ہے کہ دین سے کم ترجیز پر راضی ہونا، نفس کے بعض سفلی حظوظ کے ساتھ ٹھہرنا اور حق کو ترک کرنا جو دنیا و آخرت میں سب سے بڑا حظ اور فوز و فلاح کا ضامن ہے..... سب سے بڑا خسارہ ہے، اس لئے وہ حق کو مقدم رکھتے ہیں، اس کو بیان کرتے ہیں اور اس کی طرف دعوت دیتے ہیں اور باطل سے ڈراتے اور بچاتے ہیں۔

اس پر اللہ تعالیٰ نے یہ بدلہ دیا ہے کہ اس نے ان کے لئے اجر عظیم اور ثواب جیل کا وعدہ کیا ہے اور اپنے قرب کی خردی ہے نیز آگاہ فرمایا ہے کہ وہ بہت جلد حساب یعنی والا ہے۔ پس اللہ تعالیٰ نے ان سے جو وعدہ کیا ہے اس میں دیرینہ سمجھیں یہ وعدہ پورا ہونے والا ہے اور اس کا حصول حقیقت ہو چکا ہے۔ پس یہ وعدہ بہت قریب ہے۔

پھر اللہ تعالیٰ نے اہل ایمان کو اس چیز کی ترغیب دی ہے جو انہیں فوز و فلاح کی منزل پر پہنچاتی ہے۔ اور وہ ہے سعادت اور کامیابی۔ اس سعادت تک پہنچانے والا راستہ صبر کا التزام ہے اور صبر کیا ہے؟ نفس انسانی کو ایسی چیز پر روکے رکھنا جو اس کو ناپسند ہو جیسے گناہ کا چھوڑ دینا، مصائب پر صبر کرنا اور نفوس کو ان پر گراں گزرنے والے اور اپر روکے رکھنا۔ اللہ تعالیٰ نے مذکورہ تمام امور پر صبر کرنے کا حکم دیا ہے۔

(مصطفیٰ) صبر کے دامنی اور مسلسل التزام اور تمام احوال میں دشمن کا مقابلہ کرنے کا نام ہے۔

(مرابطہ) سے مراد اس مقام پر جسے رہنا جہاں سے دشمن کے آنے کا خطہ ہو۔ نیز یہ کہ اہل ایمان و شمنوں سے ہوشیار رہیں اور ان کو اپنا مقصد حاصل نہ کرنے دیں۔۔۔۔۔ شاید وہ فلاج پالیں یعنی دینی و دینی اور اخروی محبوب شے کے حاصل کرنے میں وہ کامیاب ہو جائیں اور اسی طرح ناپسندیدہ چیزوں سے نجات پالیں۔

اس آیت کریمہ سے معلوم ہوا کہ صرف صبر، صبر پر دوام اور دشمن سے ہمیشہ ہوشیار رہنا ہی فلاج کا راستہ ہے۔ جس کسی نے فلاج پائی تو اسی راستہ پر چل کر فلاج پائی اور جو کوئی اس فلاج سے محروم ہوا تو ان تمام امور کو یا ان میں سے بعض کو ترک کر کے محروم ہوا۔ والله الموفق ولا حول ولا قوة إلا به۔

تَفْسِيرُ سُورَةِ النِّسَاءِ

بِسْمِ اللَّهِ الرَّحْمَنِ الرَّحِيمِ
اَشْكَنْ: نَامَهُ اَشْرِقٍ) بِوَسَابَتْ هَرَبَانَ, بَهْتَ كَرْهَهُ وَاللهِ

بِسْمِ اللَّهِ
(۱۷۲) اَمَّا تَرَى

۱۶۹
۲۳۴) اَيَّا

يَا اَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا
اَے لوگو! ڈرو اپنے رب سے وہ جس نے پیدا کیا تمہیں ایک جان سے اور پیدا کیا اسی سے
زوجہاً وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ
اسکا جوڑ اور پھیلائے ان دونوں سے مرد کثرت سے اور عورتیں۔ اور ڈرو اللہ سے وہ کہ سوال کرتے ہو تم آپس میں اسکے واسطے سے
وَالْأَرْحَامَ طَإِنَّ اللَّهَ كَانَ عَلَيْكُمْ رَقِيبًا ①

اور (ڈرو) رشتمن (کے توڑنے) سے۔ بلاشبہ اللہ ہے اور تمہارے نگہبان ○

اللہ تبارک و تعالیٰ نے اس سورت کا افتتاح تقویٰ کے حکم اپنی عبادت کی تاکید اور صدر حجی کے حکم اور اس کی تاکید سے کیا ہے۔ اور ان اسباب کو بیان کیا ہے جو ان تمام امور کے موجب ہیں اور تقویٰ کا موجب یہ ہے **﴿رَبَّكُمُ الَّذِي خَلَقَكُمْ﴾** ”وَتَهَبَّ ارَبُّ ہے جس نے تمہیں پیدا کیا“، تمہیں رزق عطا کیا اور بڑی بڑی نعمتوں کے ذریعے سے تمہاری تربیت کی اور ان جملے نعمتوں میں سے ایک نعمت یہ ہے کہ اس نے تمہیں پیدا کیا **﴿مِنْ نَفْسٍ وَاحِدَةٍ وَخَلَقَ مِنْهَا زوجَهًا﴾** ”ایک ہی جان سے اور اس سے اس کا جوڑ اپیدا کیا“، تاکہ وہ اس کے مشابہہ اور مناسب ہو اور اسے اس کے پاس سکون حاصل ہو اس سے اللہ تعالیٰ کی نعمت کی تکمیل ہو اور اس سے فرحت و سرور حاصل ہو۔ اسی طرح تقویٰ کا موجب اور اس کا داعی اس کے نام پر تمہارا ایک دوسرے سے سوال کرنا اور تمہارا تعظیم کرنا ہے۔ حتیٰ کہ جب تم اپنی کوئی ضرورت پوری کرنا چاہتے ہو تو تم اپنے سوال میں اس کا وسیلہ اختیار کرتے ہو۔

پس جو کوئی دوسرے کے لئے یہ چاہتا ہے تو وہ کہتا ہے ”میں اللہ کے نام پر تجھ سے سوال کرتا ہوں کہ تو فلاں کام کر“، کیونکہ وہ جانتا ہے کہ اس کے دل میں اللہ تعالیٰ کی عظمت جائز ہے جو اس بات کی مقاضی ہے کہ وہ کسی ایسے شخص کو رد نہ کرے جو اللہ تعالیٰ کے نام پر سوال کرتا ہے جیسا کہ تم نے اس کی اس ذریعے سے تعظیم کی ہے پس تمہیں چاہئے کہ تم اس کی عبادت اور تقویٰ کے ذریعے سے اس کی تعظیم کرو۔ اسی طرح اللہ تعالیٰ نے یہ بھی آگاہ فرمایا ہے کہ وہ نگہبان ہے وہ بندوں کی حرکات و سکنات ان کے کھلے چھپے تمام احوال میں ان کی خبر رکھتا ہے اور ان احوال میں ان کا نگہبان ہے اللہ تعالیٰ کا نگہبان ہوتا جن امور کا موجب بتتا ہے ان میں تقویٰ کے التزام کے ذریعے سے اللہ تعالیٰ سے حیا کرنا ہے۔ اللہ تعالیٰ کی اس خبر میں کہ اس نے انہیں ایک جان سے تخلیق کیا ہے اور

اس نے ان کو روئے زمین کے کناروں تک پھیلایا جبکہ وہ ایک ہی اصل کی طرف لوٹتے ہیں۔۔۔ مقصد یہ ہے کہ بندے ایک دوسرے کے ساتھ مہربانی اور رزق کے ساتھ پیش آیا کریں۔

اللہ تعالیٰ نے تقویٰ کا حکم، صدر حجی کے حکم اور قطع حجی کی ممانعت کے ساتھ ملا کر بیان فرمایا تا کہ یہ حق موکد ہو جائے۔ یعنی جس طرح حقوق اللہ کو قائم کرنا لازم ہے اسی طرح حقوق العباد کو قائم کرنا بھی لازم ہے۔ خاص طور پر رشتداروں کے حقوق کا خیال رکھنا نہایت ضروری ہے۔ بلکہ رشتداروں کے حقوق کو قائم کرنا تو حقوق اللہ میں شمار ہوتا ہے جن کو قائم کرنے کا اللہ تعالیٰ نے حکم دیا ہے۔ غور کیجئے کہ اللہ نے کیسے اس سورت کا افتتاح تقویٰ کے اختیار کرتے، صدر حجی اور عمومی طور پر بیویوں کے ساتھ اچھا سلوک کرنے کے حکم کے ساتھ کیا، پھر اس کے بعد اس سورت میں اس کی ابتداء سے لے کر انتہا تک ان تمام امور کی پوری تفصیلات بیان ہوئی ہیں گویا یہ سورہ مبارکہ مذکورہ امور کی ان تفصیلات کو بیان کرتی ہے جن کو مجمل رکھا گیا تھا اور ان امور کو واضح کرتی ہے جو ہم تھے۔

اللہ تبارک کے ارشاد (وَخَلَقَ مِنْهَا زَوْجَهَا) ”اور پیدا کیا اس سے اس کا جوڑا“ میں شہروں اور بیویوں کے حقوق کی مراعات پر تنبیہ ہے اور ان کو قائم کرنے کی طرف اشارہ ہے۔ کیونکہ بیویاں بھی شہروں ہی کی صلب سے پیدا کی گئی ہیں۔ پس شہروں اور بیویوں کے درمیان قریب ترین نسب، مضبوط ترین اتصال اور نہایت قوی رشتہ ہے۔

وَأَنْوَأْتُ الْيَتَامَىٰ أَمْوَالَهُمْ وَلَا تَتَبَدَّلْ لُؤْلُؤُ الْخَيْبِثِ بِالظَّفِيرِ وَلَا تَأْكُلُوا آمَوَالَهُمْ إِلَىٰ أَمْوَالِكُمْ طَرَاثَةً كَانَ حُوَّبًا كَبِيرًا ①

ان کے مال ساتھ (ملاک) اپنے مالوں کے بلاشبہ یہ ہے گناہ بہت بڑا 〇

اس سورہ مبارکہ میں جن حقوق العباد کی تاکید کی گئی ہے، یہ ان میں سے پہلا حکم ہے اور وہ میتم بچے ہیں جن کے باپ فوت ہو گئے ہیں جو ان کی کفالت کیا کرتے تھے۔ وہ بہت چھوٹے اور نہایت کمزور ہیں اپنے مصالح کی خود دیکھ بھال نہیں کر سکتے۔ بنابریں اللہ رَوْف و رحیم نے اپنے بندوں کو حکم دیا ہے کہ وہ ان تیموں کے ساتھ اچھا سلوک کریں۔ ان کے مال کے قریب نہ جائیں مگر بھل طریقے سے۔ اور جب یہ بالغ اور سمجھدار ہو جائیں تو ان کا پورے کا پورا مال ان کے حوالے کر دیں۔ (وَلَا تَتَبَدَّلْ لُؤْلُؤُ الْخَيْبِثِ) ”اور بدل نہ لو خبیث مال کو“ خبیث سے مراد نہ حق میتم کا مال کھانا ہے (بِالظَّفِيرِ) طیب مال سے مراد حلal مال ہے جس میں کوئی حرج ہے نہ تاوان (وَلَا تَأْكُلُوا آمَوَالَهُمْ إِلَىٰ أَمْوَالِكُمْ) یعنی ”تم اپنے اموال کے ساتھ انکے اموال نہ کھاؤ۔“

اس آیت کریمہ میں تیموں کا مال کھانے کی قباحت پر دلیل ہے۔ اس حال میں جبکہ انسان کو اللہ تعالیٰ نے خود اس کے مال میں رزق عطا کیا ہوتا ہے اور وہ اپنے مال کی وجہ سے میتم کے مال سے مستغثی ہوتا ہے اور جو کوئی

اس حال میں یتیم کا مال کھانے کی جرأت کرتا ہے تو وہ بہت بڑے گناہ کا ارتکاب کرتا ہے **(حُوَّا گَبِيرًا)** یعنی گناہ عظیم اور بہت بڑا بوجھ۔

خوبیت کو طیب سے بدلنا یہ ہے کہ یتیم کا سرپرست یتیم کا نفس مال خود رکھ لے اور اس کے بد لے میں اپنا گھٹیا مال یتیم کو دے دے۔ اس آیت کریمہ میں یتیم کی سرپرستی کی دلیل ہے۔ کیونکہ یتیم کو اس کا مال حوالے کرنے والے کی سرپرستی ثابت ہوتی ہے۔ اس میں اس بات کا بھی حکم ہے کہ یتیم کے مال کی اصلاح کی جائے کیونکہ یتیم کو اس کا پورا مال حوالے کرنے کے حکم میں از خود یہ بات آجائی ہے کہ اس مال کی حفاظت کی جائے اس کی اصلاح اور نشوونما کا انتظام کیا جائے اور اس کو تلف ہونے کے خطرات سے بچایا جائے۔

**وَإِنْ خَفْتُمُ أَلَا تَقْسِطُوا فِي الْيَتَامَىٰ فَإِنَّهُمْ حُوَّا مَا طَابَ لَكُمْ مِّنَ النِّسَاءِ مَثْنَىٰ
أَوْ أَغْرِيَكُمْ يَرْجُونَ مِنْ عَوْرَتِهِنَّ بِمِنْ بَارِئَةِ مَنْ تَرَكَهُنَّ تَحْمِلُنَّ عَوْرَتِهِنَّ بِمِنْ دُودُهُ
وَثُلَثَ وَرْبَعَهُ فَإِنْ خَفْتُمُ أَلَا تَعْدِلُوا فَوَاحِدَةً أَوْ مَا مَلَكْتُ أَيْمَانَكُمْ طَ
أو تین تین اور چار چار پیس اگر روز تم اس بات سے کہنا انصاف کر سکو گے تم تو (نکاح کرو) ایک ہی سے یا جس کے مال ہوئے تمہارے دیں میں ہاتھ
ذَلِكَ أَدْنَى أَلَا تَعُولُوا ① وَأَتُوا النِّسَاءَ صَدُقَاتِهِنَّ نِحْلَةً طَ فَإِنْ طَبِنَ لَكُمْ
یہ زیادہ قریب ہے اس کے کہنا انصافی کرو تم او روز تم عورتوں کو مہر ان کے خوش دلی سے پس اگر وہ خوشی سے دیں تم کو
عَنْ شَيْءٍ مِّنْهُ نَفْسًا فَكُلُوهُ هَنِيْعًا مَرِيْعًا ②**

کچھ اس میں سے دل سے، تو کھا لو تم اسے رچتا پچتا ③

یعنی اگر تمہیں اس بات کا خدشہ ہے کہ تم ان یتیم لڑکیوں کے بارے میں انصاف نہیں کر سکو گے جو تمہاری پرورش اور سرپرستی میں ہیں اور تمہیں ڈر ہے کہ ان کے ساتھ تمہاری محبت نہ ہونے کی وجہ سے تم ان کے حقوق ادا نہ کر سکو گے۔ تو تم ان کے علاوہ دوسرا عورتوں کے ساتھ نکاح کرلو **(مَا طَابَ لَكُمْ مِنَ النِّسَاءِ)** ”عورتوں میں سے جو تمہیں اچھی لگیں،“ یعنی دین، مال، حسب و نسب اور صحن و جمال جیسی دیگر صفات جو نکاح کی ترغیب دیتی ہیں، ان صفات کی حامل عورتوں میں سے جس کیسا تھا نکاح کرنے کا اختیار حاصل ہوا پنی خواہش اور صواب دید کے مطابق نکاح کرلو۔ نکاح کے انتخاب کے لئے بہترین صفت دین ہے جیسا کہ رسول اللہ ﷺ نے فرمایا: ”عورت سے چار صفات کی بنا پر نکاح کیا جاتا ہے، اس کے مال، اس کے حسن و جمال، اس کے حسب و نسب اور اس کے دین کی وجہ سے، تیرے ہاتھ خاک آ لودہ ہوں، تو دین دار عورت سے نکاح کرنے کی کوشش کر،“ ④

اس آیت کریمہ سے ثابت ہوتا ہے کہ انسان کے لئے مناسب یہ ہے کہ وہ نکاح سے قبل عورت کو منتخب کر لے۔ بلکہ شارع نے تو یہاں تک مباح کیا ہے کہ انسان جس عورت سے نکاح کرنا چاہتا ہے اسے ایک نظر دیکھ

① صحیح البخاری 'النکاح' باب الأکفاء فی الدین، ج: ۵۰۹۰ و صحیح مسلم 'النکاح' باب استحباب ح: ۱۴۶۶۔

لےتا کہ یہ نکاح بصیرت کی بنیاد پر ہو۔ پھر اللہ تعالیٰ نے عورتوں کی تعداد کا ذکر کیا ہے جن کے ساتھ نکاح کرنا مباح ہے چنانچہ فرمایا: ﴿مَثْنَىٰ وَ ثُلَاثَ وَ رَبِيعٍ﴾ ”دو دو“ تین تین اور چار چار، یعنی جو کوئی دو بیویاں رکھنا چاہتا ہے وہ دو بیویاں رکھ لے اگر تین بیویوں سے یا چار بیویوں سے نکاح کرنا چاہتا ہے تو تین یا چار سے نکاح کر لے۔ البتہ چار سے زیادہ عورتوں سے نکاح نہ کرے کیونکہ آیت کریمہ کا سیاق اللہ تعالیٰ کے احسان کو بیان کرنے کے لئے ہے۔ پس اللہ تعالیٰ نے جو وعدہ مقرر کر دیا ہے بالاتفاق اس سے زیادہ بیویاں جائز نہیں۔ ایک سے زیادہ بیوی کی اجازت کی وجہ یہ ہے کہ بسا اوقات مرد کی شہوت ایک بیوی سے پوری نہیں ہوتی اس لئے یکے بعد دیگرے چار بیویاں جائز ہیں کیونکہ شاذ اور نادر صورت کے سوا چار بیویاں کافی ہوتی ہیں۔ یہ چار بیویاں بھی مرد کے لئے صرف اس وقت جائز ہیں جب وہ ظلم و جور کرنے سے محظوظ ہو اور اسے یقین ہو کہ وہ چار بیویوں کے حقوق پورے کر سکے گا اور اگر اسے ظلم و زیادتی اور حقوق کی عدم ادا یعنی کا خدشہ ہو تو اسے صرف ایک ہی بیوی پر اکتفا کرنا چاہئے۔ یا اس کے ساتھ لوٹیوں پر اکتفا کرے۔ لوٹیوں میں وظیفہ زن و شوکی مساوی تقسیم واجب نہیں۔

﴿ذلِكَ﴾ ”یہ“ یعنی ایک بیوی یا لوٹیوں پر اکتفا کرنا ﴿أَدْنَى الَا تَعُولُوا﴾ ”اس بات کے زیادہ قریب ہے کہ تم ظلم نہ کرو۔“ اس آیت کریمہ سے ظاہر ہوتا ہے کہ اگر بندے کو کوئی ایسا معاملہ پیش آجائے جہاں اس سے ظلم و جور کے ارتکاب کا خدشہ ہو اور اسے اس بات کا خوف ہو کہ وہ اس معاملے کے حقوق پورے نہیں کر سکے گا۔ خواہ یہ معاملہ مباحثات کے زمرے میں کیوں نہ آتا ہو تو اس کے لئے مناسب نہیں ہے کہ وہ اس معاملے میں کوئی تعریض کرے۔ بلکہ وہ اس میں بچاؤ اور عافیت کا التزام کرے۔ کیونکہ عافیت بہترین چیز ہے جو بندے کو عطا کی گئی ہے۔ چونکہ اکثر لوگ اپنی بیویوں پر ظلم کرتے ہیں اور ان کے حقوق غصب کر لیتے ہیں۔ خاص طور پر حق مہر (اکثر) بہت زیادہ ہوتا ہے یہ مہر ایک ہی بار پورے کا پورا ادا کرنا باعث مشقت ہوتا ہے اس لئے اللہ تعالیٰ نے ان کو حکم دیا اور ان کو تاکید کی کہ وہ اپنی بیویوں کو مہر ادا کریں ﴿صَدْ قَتِهْنَ﴾ یعنی ان کے مہر ﴿نَحْلَةً﴾ یعنی ان کا مہر خوش دلی اور اطمینان قلب کے ساتھ ادا کرو۔ مہر ادا کرنے میں ٹال مٹول نہ کرو اور اسے ادا کرتے وقت اس میں کچھ کم نہ کرو۔ اس آیت کریمہ سے ثابت ہوتا ہے کہ اگر عورت مکلف (یعنی بالغ اور عاقل) ہو تو مہر اس کو ادا کر دیا جائے گا اور عقد کے موقع پر عورت مہر کی مالک بن جاتی ہے۔ کیونکہ حق مہر کی اضافت اس کی طرف جاتی ہے اور اضافت تملیک کا تقاضا کرتی ہے۔ ﴿فَإِنْ طَبَنَ لَكُمْ عَنْ شَيْءٍ مِّنْهُ﴾ ”اگر وہ خود اپنی خوشی سے اس میں سے کچھ چھوڑ دیں،“ یعنی حق مہر سے ﴿نَفْسًا﴾ یعنی اگر بیویاں برضا اور غبہت مہر کا کچھ حصہ چھوڑ کریا ادا یعنی میں مہلت دے کر یا مہر کا کوئی عوض قبول کر کے شہروں کے ساتھ نہیں کرتی ہیں ﴿فَكُلُوهُ هَنِيَّا مَرِيَّا﴾ ”تو کھاؤ تم اس کو۔

ذوق شوق سے، یعنی اس صورت میں تمہارے لئے کوئی حرج اور کوئی نقصان نہیں۔

اس آیت کریمہ میں اس بات کی دلیل ہے کہ عورت بالغ اور عاقل ہے تو اپنے مال میں تصرف کا پورا اختیار رکھتی ہے۔ خواہ وہ صدقہ ہی کیوں نہ کر دے۔ لیکن اگر بالغ اور عاقل نہیں ہے تو اس کے عطیہ کا حکم معین نہیں نیز عورت کا سرپرست اس مہر میں سے کچھ حصہ لینے کا حق دار نہیں سوائے اس کے کہ عورت برضاء و غبت خود سے کچھ عطا کر دے۔

اللہ تعالیٰ کے ارشاد ﴿فَإِنْ كُحُوا مَا كَلَّابَ لَكُمْ فِي النِّسَاءِ﴾ میں اس بات کی دلیل ہے کہ خبیث یعنی ناپاک عورت سے نکاح مامور نہیں بلکہ خبیث عورتوں سے نکاح کرنا منع ہے مثلاً مشرک اور فاسق و فاجر عورت سے۔۔۔ جیسا کہ اللہ تعالیٰ فرماتا ہے: ﴿وَلَا تَنْكِحُوا الْمُشْرِكَتَ حَتَّىٰ يُؤْمِنَ﴾ (آلہ بقرۃ: ۲۲۱/۲) ”مشرک عورتوں سے نکاح نہ کرو جب تک کہ وہ ایمان نہ لے آئیں“ اور فرمایا: ﴿وَالزَّانِيَةُ لَا يَنْكِحُهَا إِلَّا زَانٌ أَوْ مُشْرِكٌ﴾ (النور: ۳۱/۲۴) ”بدکار عورت کے ساتھ ایک زانی اور مشرک مرد کے سوا کوئی نکاح نہیں کرتا۔“

وَلَا تُؤْنِثُوا السُّفَهَاءَ أَمْوَالَكُمُ الَّتِي جَعَلَ اللَّهُ لَكُمْ قِيمًا وَارْزُقُوهُمْ فِيهَا

اور نہ دو تم بے وقوف کو اپنے مال وہ جن کو بنایا ہے اللہ نے تمہارے لیے گزر ان کا سبب اور کھلاوتم ان کو اس میں سے

وَأَكْسُوهُمْ وَقُولُوا لَهُمْ قَوْلًا مَعْرُوفًا ⑤

اور پہناؤ ان کو اور کہو ان سے بات معقول ○

﴿السُّفَهَاءُ﴾ (سفیہ) کی جمع ہے اور (سفیہ) ایسے شخص کو کہا جاتا ہے جو بے عقل ہونے مثلاً پاگل وغیرہ یا عدم بلوغت جیسے چھوٹا بچہ اور بے سمجھ وغیرہ ہونے کی وجہ سے اپنے مال میں تصرف اور دیکھ بھال کی الہیت سے محروم ہو۔ پس اللہ تعالیٰ نے ایسے بے عقل لوگوں کے سرپرستوں کو اس ذر سے ان کا مال ان کے حوالے کرنے سے روک دیا ہے کہ ایسا نہ ہو کہ وہ اس کو خراب یا تلف کر دیں۔ کیونکہ اللہ تعالیٰ نے مال کو اپنے بندوں کے دینی اور دنیاوی مقادات و مصالح کی دیکھ بھال کے لئے بنایا ہے اور یہ بے سمجھ لوگ اس مال کی دیکھ بھال اور اس کی حفاظت سے قاصر ہیں۔ بنابریں اللہ تبارک و تعالیٰ نے سرپرست کو حکم دیا ہے کہ وہ مال ان بے سمجھ لوگوں کے حوالے نہ کرے بلکہ وہ اس مال میں سے ان کے کھانے پینے اور کپڑے لئے کا انتظام کرے اور جوان کی دینی اور دنیاوی ضروریات ہیں ان میں خرچ کرے اور ان سے اچھی بات ہی کہے۔ یعنی جب وہ اپنے مال کا مطالبہ کریں تو وہ ان سے وعدہ کرے کہ وہ ان کے بالغ اور عاقل ہو جانے کے بعد ان کا مال ان کو لوٹا دے گا اور ان کی دل جوئی کی خاطر ان سے نرم مقابلی سے پیش آئے۔

اللہ تعالیٰ کا ان اموال کو سرپرستوں کی طرف مضاف کرنا اس بات کی طرف اشارہ ہے کہ ان بے سمجھ لوگوں

کے مال کا اس طرح انتظام کرتا ان پر فرض ہے جس طرح وہ اپنے مال کا انتظام کرتے ہیں مثلاً مال کی حفاظت، اس میں تصرف اور اس مال کو خطرات سے بچانا وغیرہ۔ اس آیت کریمہ میں اس بات کی دلیل ہے کہ پاگل نابالغ اور بے عقل جب مال کے مالک ہوں تو ان پر انہی کے مال میں سے اخراجات کئے جائیں۔ کیونکہ اللہ تعالیٰ نے فرمایا ہے: ﴿وَإِذْ قُوْهُمْ فِيهَا وَأَكْسُوهُمْ﴾ "اس مال میں سے ان کو کھلاتے اور پہناتے رہو۔" نیز اس میں اس بات کی بھی دلیل ہے کہ کھانے پینے اور لباس وغیرہ کے ممکن حد تک اخراجات میں سر پرست کا قول اور اس کا دعویٰ قبل قبول ہے کیونکہ اللہ تعالیٰ نے ان کو ان بے سمجھ لوگوں کے مال پر امین مقرر کیا ہے اور امین کا قول قابل قبول ہے۔

وَابْتَلُوا الْيَتَامَىٰ حَتَّىٰ إِذَا بَلَغُوا النِّكَاحَ فَإِنْ أَنْسَتُمْ مِنْهُمْ رُشْدًا فَادْفُعُوهَا
اور جانچ پر کھکھ کر تم تیموری کی یہاں تک کہ جب بچپن جائیں وہ نکاح (کی عمر) کو پھر اگر پاؤ تم ان میں سمجھ داری تو سونپ دو
إِلَيْهِمْ أَمْوَالَهُمْ وَلَا تَأْكُلُوهَا إِسْرَافًا وَبِدَارًا أَنْ يَكْبُرُوا طَوْمَنْ كَانَ غَنِيًّا
طرف اگنی اسکے مال اور نہ کھاؤ تم اکوحد سے بڑھ کر اور جلدی کرتے ہوئے اس سے کروہ (یتیم) بڑے ہو جائیں گے اور جو ہو مال دار
فَلَيْسَ تَعِفُّ وَمَنْ كَانَ فَقِيرًا فَلِيَأْكُلْ بِالْمَعْرُوفِ طَفَلًا دَفْعُتُمْ رَأْيِهِمْ
تو چاہیے کہ بچے اور جو ہو فقیر تو چاہیے کہ کھالے وہ موافق دستور کے۔ پس جب سونپو تم ان کو
أَمْوَالَهُمْ فَأَشْهُدُ وَاعْلَيْهِمْ طَوْمَنْ كَانَ حَسِيبًا
ان کے مال تو گواہ نہیں لے ان پر اور کافی ہے اللہ خوب حساب لینے والا ۰

یہاں (ابتلاء) سے مراد آزمائش و امتحان ہے۔ اور اس کا طریقہ یہ ہے کہ اس قریبی یتیم کو جس کے بارے میں توقع ہے کہ وہ اب سمجھ دار ہو گیا ہے، اس کے مال میں سے کچھ مال دے دیا جائے وہ اپنے لائق حال اس میں تصرف کرے اس طرح اس کی سمجھ داری واضح ہو جائے گی۔ اگر وہ اپنے تصرف میں مسلسل ناچیجی کا ثبوت دے رہا ہو تو مال اس کے حوالے نہ کیا جائے اور اسے ناچیجی ہی سمجھا جائے، خواہ وہ بہت بڑی عمر کو کیوں نہ پہنچ جائے۔ پھر جب اس کی سمجھ داری اور صلاحیت واضح ہو جائے اور وہ نکاح کی عمر کو پہنچ جائے ﴿فَادْفُعُوهَا إِلَيْهِمْ أَمْوَالَهُمْ﴾ "تو ان کا مال (پورے کا پورا) ان کے حوالے کر دو" ﴿وَلَا تَأْكُلُوهَا إِسْرَافًا﴾ "اور اس (مال) کو فضول خرچی سے نہ کھاؤ۔" یعنی اس حد سے تجاوز کر کے جس کو اللہ تعالیٰ نے تمہارے مال میں سے حلال نہیں کیا ہے، ان کے مال میں نہ جاؤ، جس کو اللہ تعالیٰ نے تمہارے لئے حرام نہیں کیا ہے ﴿وَبِدَارًا أَنْ يَكْبُرُوا﴾ "اور ان کے بڑے ہو جانے کے ذرے سے" یعنی ان کی صفر سنی میں ان کا مال نہ کھاؤ جس عمر میں وہ تم سے اپنا مال واپس لینے پر قادر نہیں ہیں اور نہ تمہیں مال کھانے سے منع کر سکتے ہیں۔ تم جلدی جلدی مال کھاتے رہو کہ وہ بڑے ہو کر تم سے مال لے لیں گے اور نا حق مال کھانے سے منع کر دیں گے۔

یہ امور فی الواقع بہت سے سر پرستوں سے پیش آتے رہتے ہیں جن کے دل اللہ تعالیٰ کے خوف اور زیر سر پرستی بے سمجھ لوگوں کی محبت اور ان پر حرم سے خالی ہوتے ہیں، چنانچہ اس مال کو وہ غنیمت سمجھتے ہیں اور جلدی جلدی وہ مال کھانے کی کوشش کرتے ہیں جس کو اللہ تعالیٰ نے ان کے لئے حرام تھا بڑا ہے۔ اللہ تعالیٰ نے خاص طور پر اس حال میں مال کھانے سے روکا ہے۔

لِلْرِجَالِ نَصِيبٌ مِمَّا تَرَكَ الْوَالِدُونَ وَالْأَقْرَبُونَ وَلِلْنِسَاءِ نَصِيبٌ مِمَّا تَرَكَ
 مردوں کیلئے حصہ ہے اس میں سے جو چھوڑ جائیں ماں باپ اور قرابت دار اور عورتوں کیلئے بھی حصہ ہے اس سے جو چھوڑ جائیں
الْوَالِدُونَ وَالْأَقْرَبُونَ مِمَّا قَلَّ مِنْهُ أَوْ كُثُرَ نَصِيبًا مَفْرُوضًا ⑤
 ماں باپ اور قرابت دار اس (متروکہ) سے کہ تھوڑا ہو یا زیادہ اس حال میں کہ وہ حصہ ہے مقرر کیا ہوا ⑥

زمانہ جاہلیت میں عرب، اپنی جاہریت اور قساوت قلبی کی وجہ سے کمزوروں یعنی عورتوں اور بچوں کو وراثت میں حصہ نہیں دیتے تھے۔ وہ صرف طاقتوں مردوں کو میراث دیا کرتے تھے ان کے زعم کے مطابق یہ لوگ جنگ و جدل اور لوت مار میں حصہ لینے کے قابل تھے۔ پس حکمت والے رب حرم نے ارادہ فرمایا کہ اپنے بندوں کے لئے وراثت کا ایسا قانون بنادے جس میں ان کے مردا اور عورتیں، طاقتوں اور کمزوروں سب مساوی ہوں۔ اللہ تبارک و تعالیٰ نے اس قانون کو بیان کرنے سے پہلے ایک محمل حکم بیان کیا تاکہ نفوس اس قانون میراث کو قبول کرنے کے لئے تیار ہو جائیں۔ جب نفوس اس کو قبول کرنے کے لئے تیار ہو گئے اور وہ وحشت زائل ہو گئی جس کا سبب بری عادات تھیں تو اس اجمال کی تفصیل آگئی۔

اللہ تعالیٰ نے فرمایا: **(لِلْرِجَالِ نَصِيبٌ)** یعنی مردوں کے لئے حصہ ہے **(مِمَّا تَرَكَ الْوَالِدُونَ)** یعنی ان میں سے جو کچھ ماں اور باپ پیچھے (ترکہ میں) چھوڑ جاتے ہیں **(وَالْأَقْرَبُونَ)** "اور شریشہ دار" یعنی خاص کے بعد عام کا ذکر کیا ہے **(وَلِلْنِسَاءِ نَصِيبٌ مِمَّا تَرَكَ الْوَالِدُونَ وَالْأَقْرَبُونَ)** "اور عورتوں کے لئے بھی اس ترکے میں سے حصہ ہے جو والدین اور دیگر اقارب چھوڑ کر فوت ہوتے ہیں" گویا کہ سوال کیا گیا کہ یہ حصہ عرف عام اور عادت کی طرف راجح ہے اور لوگ جو چاہیں ورنہ اکو دیس؟ یا میراث کے حصے مقرر شدہ ہیں؟ پس اللہ تعالیٰ نے فرمایا: **(نَصِيبًا مَفْرُوضًا)** یعنی اللہ تعالیٰ نے جو علم اور حکمت والا ہے ہر ایک کا حصہ مقرر کر دیا ہے۔ ان مقرر کردہ حصوں کا ان شاء اللہ عقریب ذکر آئے گا۔

یہاں ایک اور وہم کا خدشہ ہے، شاید کوئی سمجھے کہ عورتوں اور بچوں کو صرف مال کیش کی صورت میں حصہ ملے گا اللہ تعالیٰ نے اپنے اس ارشاد کے ذریعے سے اس وہم کا ازالہ کر دیا **(مِمَّا قَلَّ مِنْهُ أَوْ كُثُرَ)** "خواہ یہ ترک تھوڑا ہو یا بہت"۔ نہایت ہی بارکت ہے اللہ تعالیٰ جو سب سے اچھا فیصلہ کرنے والا ہے۔

وَإِذَا حَضَرَ الْقِسْمَةَ أُولُوا الْقُرْبَىٰ وَالْيَتَامَىٰ وَالْمَسَكِينُ فَارْزُقُوهُمْ مِّنْهُ

اور جب حاضر ہوں تفہیم کے وقت رشتہ دار اور یتیم اور مساکین تو دو تم ان کو کچھ اس (مقوم) میں سے

وَقُولُوا لَهُمْ قَوْلًا مَّعْرُوفًا ⑧

اور کہو تم ان سے بات معقول ○

یہ اللہ تعالیٰ کے بہترین اور جلیل ترین احکام میں سے ہے جوٹوٹے دلوں کو جوڑتا ہے اللہ تعالیٰ فرماتا ہے: ﴿وَإِذَا حَضَرَ الْقِسْمَةَ﴾ یعنی میراث کی تقسیم کے وقت ﴿أُولُوا الْقُرْبَىٰ﴾ یعنی وہ رشتہ دار جویت کے وارث نہیں ہیں اور اس کا قریبہ اللہ تعالیٰ کا ارشاد ﴿الْقِسْمَةَ﴾ ہے کیونکہ وہ رشتہ دار لوگ ہیں جن میں وراثت تقسیم ہوگی ﴿وَالْيَتَامَىٰ وَالْمَسَكِينُ﴾ یعنی اور مساکین، یعنی فقراء میں سے مستحق لوگ ﴿فَارْزُقُوهُمْ مِّنْهُ﴾ یعنی اس مال میں سے جو تمہیں بغیر کسی کدو کاوش اور بغیر کسی محنت کے حاصل ہوا۔ ان کو بھی جتنا ہو سکے عطا کر دو۔ کیونکہ ان کا نفس بھی اس کا اشیاق رکھتا ہے اور ان کے دل بھی منتظر ہیں۔ پس تم ان کی دل جوئی کی خاطر اتنا مال ان کو دے دو جس سے تمہیں نقصان نہ ہو اور ان کے لئے فائدہ مند ہو۔

اس معنی سے یہ بات اخذ کی جاتی ہے کہ اگر انسان کے سامنے کوئی چیز رکھی جائے اور وہاں کوئی ایسا فرد موجود ہو جو کسی آس میں اس پر نظر رکھتا ہو تو اس شخص کے لئے مناسب ہے کہ جتنا بھی ہو سکے اس کو عطا کر دے۔ جیسا کہ نبی اکرم ﷺ نے فرمایا: ”جب تم میں سے کسی کا خادم اس کے سامنے کھانا پیش کرے تو وہ اسے اپنے ساتھ بٹھا کر کھانا کھلائے اور اگر ایسا نہ کر سکے تو اسے ایک یادو لئے عطا کر دے۔“ ①

صحابہ کرام ﷺ کا طریقہ یہ تھا کہ جب ان کے سامنے موسم کا پہلا بھل آتا تو وہ اسے رسول اللہ ﷺ کی خدمت میں پیش کرتے، آپ اس میں برکت کی دعا فرماتے اور پھر وہاں موجود سب سے چھوٹے بچے کو عطا کر دیتے، یہ جانتے ہوئے کہ یہ بچہ نہایت شدت سے اس کی خواہش رکھتا ہو گا۔ یہ سب کچھ اس وقت ہے جب عطا کرنا ممکن ہو اگر عطا کرنا ممکن نہ ہو۔۔۔ مثلاً یہ بے سبجھ لوگوں کا حق ہے یا اس سے بھی اہم کوئی اور وجہ ہو تو ایسی صورت میں ﴿قَوْلًا مَّعْرُوفًا﴾ ان کو اچھی اور غیر قبحی بات کہہ کر بھل طریقے سے لوٹا دو۔

وَلَيَحْشُّ الَّذِينَ لَوْ تَرَكُوا مِنْ خَلْفِهِمْ دُرْرَيَةً ضِعْفًا خَافُوا عَلَيْهِمْ فَلَيَتَّقُوا

اور چاہیے کہ ذریں وہ لوگ کہ اگر چھوڑ جائیں وہ اپنے پیچھے اولاد کمزور تو (کیسے) خوف کھاتے ہیں وہ اپر انکے پیس چاہیے کہ ذریں وہ

اللَّهُ وَلِيَقُولُوا قَوْلًا سَدِيدًا ④ إِنَّ الَّذِينَ يَا كُلُونَ أَمْوَالَ الْيَتَامَىٰ

اللہ سے اور چاہیے کہ کہیں بات سیدھی ○ بلاشبہ وہ لوگ جو کھاتے ہیں مال یتیموں کے علم سے

إِنَّمَا يَا كُلُونَ فِي بُطُونِهِمْ نَارًا وَسَيَصُلُونَ سَعِيرًا ⑤

تو بلاشبہ کھاتے ہیں وہ اپنے پیشوں میں آگ۔ اور عنقریب داخل ہوں گے وہ دکھ آگ میں ○

① صحیح البخاری، العنق، باب إذا أتني أحدكم خادمه بطعامه، ج: ۲۵۵۷۔

کہا جاتا ہے کہ اللہ تعالیٰ کا یہ ارشاد اس شخص کے لئے ہے جو کسی قریب المگ شخص کے پاس موجود ہوا اور مرنے والا اپنی وصیت میں ظلم اور گناہ کا مرتكب ہو رہا ہو۔ تو وہ اس شخص کو اس کی وصیت میں عدل و انصاف اور مساوات کی تلقین کرے اس کی دلیل اللہ تعالیٰ کا یہ ارشاد ہے ﴿وَلَيَقُولُواْ قُوَّلَا سَيِّدُنَا﴾ یعنی ان سے درست بات کہو جو انصاف اور معروف کے موافق ہو۔ وہ ان لوگوں کو جو اپنی اولاد کے بارے میں وصیت کرنا چاہتے ہیں، ان کی اولاد کے بارے میں ایسی تلقین کریں جو وہ خود اپنے بعد اپنی اولاد کے بارے میں پسند کرتے ہیں۔ بعض مفسرین کہتے ہیں کہ اس سے مراد ہے سمجھ یعنی پاگل، کمن اور کمزور لوگوں کے سر پرست ہیں۔ ان کو حکم ہے کہ وہ ان بے سمجھ لوگوں کے دینی اور دنیاوی مفادات کا ایسا انتظام کریں جو وہ اپنے مرنے کے بعد اپنی کمزور اور بے سمجھ اولاد کے بارے میں پسند کرتے ہیں۔ ﴿فَلَيَتَّقُوا اللَّهَ﴾ وہ دوسروں کی سر پرستی کرنے میں اللہ تعالیٰ سے ڈریں یعنی وہ ان کے ساتھ ایسا معاملہ کریں جو تقویٰ پر منی ہو جس میں ان لوگوں کی اہانت نہ ہو جوان کی سر پرستی میں ہیں، ان کی دیکھ بھال کریں اور ان سے تقویٰ کا التزام کروائیں۔ جب اللہ تبارک و تعالیٰ نے قیمتوں کے مال کی دیکھ بھال کا حکم دیا تو اب ان کو قیمتوں کا مال کھانے پر زجر و توبخ کی ہے اور اس پرخت عذاب کی وعیدتائی ہے۔ چنانچہ فرمایا: ﴿إِنَّ الَّذِينَ يَا كُلُونَ أَمْوَالَ الْيَتَّمِيَ ظُلْمًا﴾ ”جو لوگ ناقص قیمتوں کا مال کھاتے ہیں۔“ اس ”ناحق“ کی قید سے وہ نادر سر پرست نکل گئے جن کو معروف طریقے سے بقدر ضرورت ان کے مال میں سے کھانے کی اجازت ہے، اسی طرح وہ بھی اس سے خارج ہو گئے جو آسانی اور اصلاح کی نیت سے اپنا کھانا قیمتوں کے کھانے کے ساتھ ملا لیتے ہیں، کیونکہ یہ بھی جائز ہے۔

پس جو کوئی ظلم سے قیمتوں کا مال کھاتا ہے ﴿يَا كُلُونَ فِي بُطُونِهِمْ نَازِرًا﴾ ”وہ اپنے پیٹ میں آگ بھرتے ہیں۔“ یعنی انہوں نے قیمتوں کا جو مال کھایا ہے وہ آگ ہے جو ان کے پیٹ میں بھڑ کے گئی یہ آگ خدا نہوں نے اپنے پیٹ میں داخل کی ہے ﴿وَسَيَّصَلَوْنَ سَعِيرًا﴾ یعنی وہ غفریب جلانے والی بھڑکتی ہوئی آگ میں جھوکنے جائیں گے۔

یہ سب سے بڑی وعید ہے جو گناہوں کے بارے میں سنائی گئی ہے جو قیمتوں کا مال کھانے کی برائی اور قباحت پر دلالت کرتی ہے یعنی اس بات پر دلالت کرتی ہے کہ قیمتوں کا مال کھانا جنم میں جانے کا موجب ہے اور یہ اس بات کی دلیل ہے کہ یہ سب سے بڑا گناہ ہے۔ ہم اللہ تعالیٰ سے عافیت کا سوال کرتے ہیں۔

يُوصِّيْكُمُ اللَّهُ فِي أَوْلَادِكُمْ لِلَّذِكُرِ مُثُلُ حَظِّ الْأُنْثَيَيْنِ فَإِنْ كُنَّ نِسَاءً
وصیت کرتا ہے تمہیں اللہ تمہاری اولاد کی بابت، واسطے مرد کے ہے مثل حصے دو ہوتے ہیں۔ پھر اگر ہوں (صرف) عورتیں
فَوَقَّ أُنْثَيَيْنِ فَلَهُنَّ ثُلُثَا مَا تَرَكَ وَإِنْ كَانَتْ وَاحِدَةً فَلَهَا النِّصْفُ وَلَا بَوِيهُ
(بیویا) کیا دو دو سے تو ان کیلئے ہے وہ تمہائی اس میں سے جو چھوڑ گیا ہے اور اگر ہوایک ہی (لڑکی) تو ان کیلئے ہے آدمی، اور واسطے اسکے ماں باپ کے

لِكُلٍّ وَاحِدٍ مِنْهُمَا السُّدُسُ مِمَّا تَرَكَ إِنْ كَانَ لَهُ وَلَدٌ فَإِنْ لَمْ يَكُنْ لَهُ
 ہر ایک کے لیے ان میں سے چھٹا حصہ ہے اس سے جو وہ چھوڑ گیا، اگر ہے اس کی اولاد۔ پس اگر نہ ہو اس کی
 وَلَدٌ وَوَرِثَةٌ أَبَوْهُ فَلِامُوهُ الْثُلُثُ فَإِنْ كَانَ لَهُ إِخْوَةٌ فَلِامُوهُ السُّدُسُ
 اولاد اور وارث ہوں اسکے باپ ہی تو اسکی ماں کیلئے ہے تیرachi پس اگرہم اسکے (ایک سے زیادہ) بھائی (بہن) تو اسکی ماں کا ہے چھٹا حصہ۔
 مِنْ بَعْدِ وَصِيَّةٍ يُوصَىٰ بِهَا أَوْ دِينٍ طَابَهُوكُمْ وَأَبْنَاؤُكُمْ لَا تَدْرُونَ أَيَّهُمْ
 بعد وصیت کے کو وصیت کر جائے وہ اس کی یا (بعد) قرض کے تمہارے باپ اور تمہارے میٹے نہیں تم جانے کوں ان میں سے
 أَقْرَبُ لَكُمْ نَفْعًا طَفِيلٌ فَرِيضَةٌ مِنَ اللَّهِ إِنَّ اللَّهَ كَانَ عَلَيْمًا حَكِيمًا ۝ وَلَكُمْ
 زیادہ قرب ہے تمہارے لیے باتفاق کے (یہ) مقرر ہے اللہ کی طرف سے بلاشبہ اللہ ہے خوب جانے والا بر احکمت والا ۝ اور تمہارے لیے
 نِصْفٌ مَا تَرَكَ أَزْوَاجُكُمْ إِنْ لَمْ يَكُنْ لَهُنَّ وَلَدٌ فَإِنْ كَانَ لَهُنَّ وَلَدٌ
 آدھا ہے اس کا جو چھوڑ گئیں تمہاری یوں اگر نہ ہو ان کی اولاد۔ پس اگر ہو واسطے ان کے اولاد
 فَلَكُمُ الرُّبُعُ مِمَّا تَرَكُنَ مِنْ بَعْدِ وَصِيَّةٍ يُوصَىٰ بِهَا أَوْ دِينٍ طَابَهُوكُمْ وَلَهُنَّ الرُّبُعُ
 تو تمہارے لیے ہے چھٹا حصہ سے جو وہ چھوڑ گئیں بعد وصیت کے کو وصیت کر جائیں وہ اسکی یا (بعد) قرض کے اولاد (یوں یوں) کیلئے ہے چھٹا حصہ
 مِمَّا تَرَكُتُمْ إِنْ لَمْ يَكُنْ لَكُمْ وَلَدٌ فَإِنْ كَانَ لَكُمْ وَلَدٌ فَلَهُنَّ الشَّمْسُ مِمَّا
 اس سے جو چھوڑ جاؤ تم، اگر نہ ہو تمہاری اولاد پس اگر ہو تمہاری اولاد تو ان (یوں یوں) کے لیے ہے آٹھواں حصہ اس سے
 تَرَكْتُمْ مِنْ بَعْدِ وَصِيَّةٍ تَوْصِيْنَ بِهَا أَوْ دِينٍ طَابَهُوكُمْ وَإِنْ كَانَ رَجُلٌ يُورَثُ كُلَّهُ
 جو چھوڑ جاؤ تم، بعد وصیت کے کو وصیت کر جاؤ تم اسکی یا (بعد) قرض کے۔ اور اگر ہو وہ مرد کو وراثت لی جا رہی ہے (اسکی) کالا
 أَوْ امْرَأَةٌ وَلَهُ أَخٌ أَوْ أُخْتٌ فَلِكُلٍّ وَاحِدٍ مِنْهُمَا السُّدُسُ فَإِنْ كَانُوا أَكْثَرَ
 یا عورت ہوں (ایسی ہی) اور واسطہ اسکے ایک بھائی ہے یا ایک بہن، تو ہر ایک کیلئے ان دونوں میں سے چھٹا حصہ ہے۔ پس اگر ہوں وہ زیادہ
 مِنْ ذَلِكَ فَهُمْ شَرِكَاءٌ فِي الْثُلُثِ مِنْ بَعْدِ وَصِيَّةٍ يُوصَىٰ بِهَا أَوْ دِينٍ طَابَهُوكُمْ
 اس سے تو وہ شریک ہوں گے تمہائی حصے میں۔ بعد وصیت کے کو وصیت کر دی جائے اس کی یا (بعد) قرض کے

غَيْرُ مُضَارٍ وَصِيَّةٌ مِنَ اللَّهِ وَاللَّهُ عَلِيهِ حَلِيمٌ ۝

بشرطیکہ نہ نقصان پہنچانے والا ہو وہ (یہ) وصیت ہے اللہ کی طرف سے اور اللہ جانے والا بردار ہے ۝

وراثت کے احکام اور اصحاب وراثت:-

یہ آیات اور اس سورت کی آخری آیت وراثت کی آیات ہیں اور وراثت کے احکام پر مشتمل ہیں۔ حضرت
 عبداللہ بن عباس رضی اللہ عنہ سے صحیح بخاری میں مردی ہے ”میراث کے مقررہ حصے ان کے حق داروں کو دو جو حق جائے
 وہ اس مرد کو دے دو جو میت کا سب سے زیادہ قریبی ہے“ ان آیات کو اس حدیث سے ملایا جائے تو یہ دونوں

وراثت کے بڑے بڑے بلکہ تمام احکام پر مشتمل ہے۔ جیسا کہ ابھی تفصیل سے واضح ہوگا، سوائے نانی کی وراثت کے کیونکہ اس کا ذکر ان میں نہیں ہے، مگر سنن میں حضرت مغیرہ بن شعبہ اور محمد بن مسلمہ بن عوف سے ثابت ہے کہ رسول اللہ ﷺ نے میت کی نانی کو وراثت کا چھٹا حصہ عطا کیا، اس پر علماء کا بھی اجماع ہے۔

وراثت میں میت کی اولاد کا حصہ:-

اللہ تعالیٰ نے فرمایا: ﴿يُوصِّيلُهُ اللَّهُ فِي أُولَادِكُمْ﴾ "اللہ تمہاری اولاد کے بارے میں تمہیں وصیت (حکم) فرماتا ہے۔" یعنی اے والدین کے گروہ! تمہاری اولاد تمہارے پاس اللہ تعالیٰ کی امانت ہے۔ ان کے بارے میں اللہ تعالیٰ نے تمہیں وصیت کی ہے تاکہ تم ان کے دینی اور دنیاوی مصالح کی دیکھ بھال کرو۔ تم ان کو تعلیم دو اور سکھاؤ، انہیں برا بیویوں سے بچاؤ، انہیں اللہ تعالیٰ کی اطاعت اور تقویٰ کے دامنِ التزام کا حکم دو۔ جیسا کہ اللہ تعالیٰ نے فرمایا: ﴿يَا يَهُآ الَّذِينَ آمَنُوا قُوَّةً أَنفُسَكُمْ وَأَهْلِكُمْ نَارًا وَقُوَّدُهَا النَّاسُ وَالْجَارَةُ﴾ (التحریم: ۷۶)

"اے ایمان دارو! اپنے آپ کو اور اپنے گھر والوں کو جہنم کی آگ سے بچاؤ جس کا ایندھن انسان اور پتھر ہوں گے۔"

پس اولاد کے بارے میں والدین کو وصیت کی گئی ہے۔ اس لئے چاہیں تو وہ اس وصیت پر عمل کریں تب ان کے لئے بہت زیادہ ثواب ہے اور چاہیں تو اس وصیت کو ضائع کر دیں تب وہ سخت وعید اور عذاب کے متعلق ہیں۔ یہ اس بات کی واضح دلیل ہے کہ اللہ تعالیٰ اپنے بندوں پر ان کے والدین سے بھی زیادہ رحم کرنے والا ہے کیونکہ اس نے والدین کو ان کی اولاد کے بارے میں وصیت کی درآں خالیہ والدین اپنی اولاد کے لئے کمال شفقت کے حامل ہیں۔

پھر اللہ تعالیٰ نے اولاد کے لئے وراثت کا ذکر کرتے ہوئے فرمایا: ﴿لِلَّهِ كُلُّ مُثْلٍ حَظُّ الْأَنْثَيَيْنِ﴾ یعنی اگر اصحاب الفروض نہ ہوں یا اصحاب الفروض کو دینے کے بعد ترکہ فتح جائے تو صلبی اولاد اور بیٹی کی اولاد کے لئے وراثت کا حکم یہ ہے کہ دو لاڑکیوں کا حصہ ایک لاڑکے کے برابر ہے۔ اس پر تمام اہل علم کا اجماع ہے نیز اگر میت کی صلبی اولاد موجود ہو تو وراثت انہی میں تقسیم ہوگی۔ اگر میت کے بیٹی بیٹیاں ہیں تو پوتے پتوں کو وراثت نہیں ملے گی۔ یہ اس صورت میں ہے جبکہ میت کے بیٹی اور بیٹیاں دونوں موجود ہیں بیہاں دو صورتیں ہیں۔ پہلی صورت کہ صرف بیٹی ہوں، اس کا ذکر آگئے گا۔ دوسری صورت کہ صرف بیٹیاں ہوں، اس کا ذکر ذیل میں ہے۔

بیٹیوں کے لئے وراثت کے احکام:-

اگر صرف بیٹیاں وارث ہوں تو ان کا ذکر کرتے ہوئے اللہ تعالیٰ نے فرمایا: ﴿فَإِنْ كُنَّ نِسَاءً فَوْقَ اثْتَتِينِ﴾ یعنی اگر صلبی بیٹیوں یا پتوں کی تعداد تین یا تین سے زیادہ ہے ﴿فَهُنَّ شُلُثُ مَا تَرَكَ﴾ "تو ان سب کے لئے وہ تباہی ترکہ ہے۔" ﴿وَإِنْ كَانَتْ وَاحِدَةً فَلَهَا التِّصْفُ﴾ "اور اگر ایک بیٹی (یا پوتی) ہے تو اس کے لئے نصف ترکہ ہے" اور اس پر علماء کا اجماع ہے۔

باقی رہی یہ بات کہ اس پر اجماع کے بعد یہ اصول کہاں سے مستفاد ہوا کہ دو بیٹیوں کے لئے ترکہ میں سے دو تہائی حصہ ہے؟۔۔۔ تو اس کا جواب یہ ہے کہ یہ اصول اللہ تعالیٰ کے ارشاد: ﴿ وَإِنْ كَانَتْ وَاحِدَةً فَلَهَا النِّصْفُ ﴾ سے ماخوذ ہے، کیونکہ اس کا مفہوم مخالف یہ ہے اگر بیٹی ایک سے زائد ہو تو وراثت کا حصہ بھی نصف سے منتقل ہو کر آگے بڑھے گا اور نصف کے بعد دو تہائی حصہ ہی ہے۔ نیز اللہ تعالیٰ کا ارشاد ہے: ﴿ لِلَّذِكُورِ مُثُلُ حَظَ الْأُنْثَيَيْنِ ﴾ جب میت نے ایک بیٹا اور ایک بیٹی چھوڑی ہو تو ترکہ میں سے بیٹی کے لئے دو تہائی حصہ ہو گا اور اللہ تعالیٰ نے آگاہ فرمایا ہے کہ اس کا یہ حصہ دو لڑکیوں کے حصے کے برابر ہے۔ پس یہ اس بات کی دلیل ہے کہ دو بیٹیوں کے لئے دو تہائی حصہ ہے۔ نیز اگر بیٹی اپنے بھائی کی معیت میں وراثت میں سے ایک تہائی حصہ لیتی ہے درآں حالیہ بھائی بہن کی نسبت وراثت میں اس کے لئے زیادہ نقصان کا باعث ہے تو بہن کی معیت میں بیٹی کا وراثت سے حصہ لینا زیادہ اولیٰ ہے۔

نیز بہنوں کے بارے میں اللہ تعالیٰ نے فرمایا: ﴿ فَإِنْ كَانَتَا اثْنَتَيْنِ فَلَهُمَا الْثَّلَاثُونَ وَمَا تَرَكَ ﴾ (النساء: ۱۷۶/۴) ”اگر دو بہنیں ہوں تو ان دونوں کے لئے ترکہ میں سے دو تہائی حصہ ہے۔“ دو بہنوں کے لئے دو تہائی ترکہ کے بارے میں یہ واضح نص ہے۔ جب دو بہنیں میت سے رشتہ میں بعد کے باوجود اس کے ترکہ میں سے دو تہائی حصہ لیتی ہیں۔ تو دو بیٹیاں میت سے رشتہ میں قرب کی بنا پر دو تہائی ترکہ لینے کی زیادہ مستحق ہیں۔ نیز صحیح حدیث میں آیا ہے کہ رسول اللہ ﷺ نے سعد بن عوف کی دو بیٹیوں کو دو تہائی ترکہ عطا کیا۔

باقی رہایہ اعتراض کہ اللہ تعالیٰ کا ارشاد ﴿ فُوقَ اثْنَتَيْنِ ﴾ ”اگر بیٹیاں دو سے زیادہ ہوں“ کا کیا فائدہ؟ کہا جاتا ہے کہ اس کا فائدہ یہ ہے۔۔۔ واللہ اعلم۔۔۔ کہ یہ معلوم ہو جائے کہ زیادہ سے زیادہ حصہ دو تہائیاں ہی ہیں۔ وارث بیٹیوں کی تعداد میں اضافے کے ساتھ وراثت کا حصہ دو تہائی سے زیادہ نہیں ہو گا۔ یہ آیت کریمہ دلالت کرتی ہے کہ جب میت کی صلب میں سے ایک بیٹی ہو اور ایک یا ایک سے زائد پوتیاں ہوں تو بیٹی کے لئے نصف ترکہ ہے اور اس دو تہائی میں سے جو اللہ تعالیٰ نے ایک سے زائد بیٹیوں یا پوتیوں کے لئے مقرر کیا ہے۔ چھٹا حصہ باقی نجیج جاتا ہے تو یہ چھٹا حصہ پوتی یا پوتیوں کو دیا جائے گا۔ اسی وجہ سے اس چھٹے حصے کو ”دو تہائی کا نکمل“ کہا جاتا ہے۔ اور اس کی مثال پوتی کی معیت میں وہ پوتیاں ہیں جو اس سے زیادہ نیچے ہیں۔

یہ آیت کریمہ دلالت کرتی ہے کہ اگر بیٹیاں یا پوتیاں پورے کا پورا دو تہائی حصہ لے لیں تو وہ پوتیاں جو زیادہ نیچے ہیں ان کا حصہ ساقط ہو جائے گا۔ کیونکہ اللہ تعالیٰ نے ان سب کے لئے صرف دو تہائی کا حصہ مقرر کیا ہے جو کہ پورا ہو چکا ہے۔ اگر ان کا حصہ ساقط نہ ہو تو اس سے لازم آتا ہے کہ ان کے لئے دو تہائی سے زیادہ حصہ مقرر ہو اور یہ بات نص کے خلاف ہے اور ان تمام احکام پر علماء کا اجماع ہے۔ ولله الحمد

اللہ تعالیٰ کا ارشاد **(مَيْتَرَكَ)** اس امر پر دلالت کرتا ہے کہ میت ترک میں جو کچھ بھی چھوڑتی ہے خواہ وہ زمین کی صورت میں جائیداد ہو، گھر کا اٹاٹا یا سونا چاندی وغیرہ ہوتی کہ دیت بھی جو اس کے مرنے کے بعد ہی واجب ہوتی ہے اور وہ قرضے جو میت کے ذمہ واجب الادا ہیں۔ ورثاء ان سب چیزوں کے وارث ہوں گے۔ ماں باپ کے لئے وراثت کے احکام:-

پھر اللہ تعالیٰ نے ماں باپ کے لئے وراثت کے احکام بیان کرتے ہوئے فرمایا: **(وَلَا يُؤْيِدُ)** اس سے مراد ماں اور باپ دونوں ہیں **(لِكُلِّ وَاحِدٍ مِنْهُمَا السُّدُسُ مَيْتَرَكَ إِنْ كَانَ لَهُ وَلَدٌ)** یعنی اگر میت کا ایک یا ایک سے زائد صلبی بیٹا یا بیٹی، پوتا یا پوتی موجود ہوں۔ تو پس ماں اولاد (بیٹے یا پوتے) کی میت میں چھٹے حصے سے زیادہ نہیں لے سکیں۔

باپ کے لئے وراثت کے احکام:-

اگر میت کی زیرینہ اولاد موجود ہے تو ان کی میت میں باپ چھٹے حصے سے زیادہ نہیں لے گا۔ اگر اولاد بیٹی یا بیٹیاں ہیں اور مقررہ حصے ادا کرنے کے بعد کچھ نہ بچے، جیسے ماں باپ اور دو بیٹیاں ہوں، تو باپ کا استحقاق عصبه باقی نہیں رہے گا۔

اور اگر بیٹی یا بیٹیوں کے حصے کے بعد کچھ بچے جائے تو باپ چھٹا حصہ مقررہ حصے کے طور پر اور باقی ماں عصبه ہونے کے اعتبار سے لے گا۔ اس لئے کہ اصحاب الفروض کو ان کے حصے دینے کے بعد جو بچے جائے تو اس کا وہ مرد زیادہ مستحق ہوتا ہے جو میت کے زیادہ قریب ہو، اس لئے اس صورت میں باپ بھائی اور پچھا وغیرہ سے زیادہ قریب ہے۔

(فَإِنْ لَمْ يَكُنْ لَهُ وَلَدٌ وَرِثَةً أَبُوهُ فَلَأُولُوِ الْثُلُثُ) اور اگر اولاد نہ ہو اور ماں باپ وارث ہوتے ہوں تو اس کی ماں کے لئے تیسرا حصہ ہے، یعنی باقی تر کہ باپ کے لئے ہے کیونکہ اللہ تعالیٰ نے ماں کی اضافت بیک وقت ماں اور باپ کی طرف کی ہے پھر ماں کا حصہ مقرر کر دیا، تو یہ بات اس امر کی دلیل ہے کہ باقی ماں باپ کے لئے ہے۔ اس سے یہ بات بھی معلوم ہو گئی کہ میت کی اولاد کی عدم موجودگی میں میت کا باپ اصحاب فروض میں شامل نہیں ہوتا بلکہ وہ عصبه کی حیثیت سے تمام ماں یا مقرر کردہ حصوں (فروض) سے بچے ہوئے باقی ماں کا حق دار ہو گا۔

اگر ماں باپ کی موجودگی میں میت کا خاوند یا بیوی بھی موجود ہو، جن کو **(عُمَرِيَّن)** سے تعبیر کیا جاتا ہے..... تو خاوند یا بیوی اپنا حصہ لیں گے، ماں باقی میں سے ایک تھائی لے گی اور جو بچہ رہے گا اس کا مالک میت کا باپ ہو گا۔ اس کی دلیل اللہ تعالیٰ کا یہ ارشاد ہے **(وَرِثَةً أَبُوهُ فَلَأُولُوِ الْثُلُثُ)** یعنی جس ماں کے وارث ماں باپ ہوں اس کا ایک تھائی حصہ ماں کے لئے ہے اور وہ ان دو صورتوں میں یعنی میت کے خاوند ماں اور باپ کے

وارث ہونے کی صورت میں چھٹا حصہ اور میت کی بیوی مال اور باپ کے وارث ہونے کی صورت میں چھٹا حصہ ہے۔ پس یہ آیت اس بات پر دلالت نہیں کرتی کہ میت کی مال میت کی اولاد کی عدم موجودگی میں تمام مال کی ایک تہائی کی وارث ہے۔ جب تک یہ نہ کہا جائے کہ یہ مذکورہ دو صورتیں مستثنی ہیں۔ اس کی مزید توضیح اس سے ہوتی ہے کہ خاوند یا بیوی جو حصہ لیتی ہے وہ اس حصے کی طرح ہے جو قرض خواہ لیتے ہیں، اس لئے وہ سارے مال سے ہو گا اور باقی مال کے وارث مال باپ ہوں گے۔ کیونکہ اگر ہم کل مال کا تیرا حصہ مال کو عطا کر دیں تو اس سے میت کے خاوند کی معیت میں مال کا حصہ باپ کے حصے سے بڑھ جائے گا یا میت کی بیوی کی معیت میں باپ کا حصہ مال کی نسبت چھٹے حصے کے نصف سے زیادہ ہو جائے گا جس کی کوئی نظر نہیں، کیونکہ اصول یہ ہے کہ مال باپ کے مساوی حصے لے لیا باپ اس سے دگنا لے گا جو مال کے حصے میں آتا ہے۔

فَإِنْ كَانَ لَهُ أَخُوهٌ فَلَا وُرُثَةٌ لِّالسُّدُسِ ”اگر منے والے کے بھائی ہوں تو اس کی مال کے لئے چھٹا حصہ ہے، یعنی حقیقی بھائی ہوں یا باپ کی طرف سے (علاتی بھائی) ہوں یا مال کی طرف سے (اخیانی بھائی) ہوں خواہ وہ مرد ہو یا عورتیں۔۔۔ وارث بنے ہوں یا وہ باپ یاددا کی موجودگی میں محبوب ہوں۔

مگر کہا جاتا ہے کہ اللہ تعالیٰ کا ارشاد **فَإِنْ كَانَ لَهُ أَخُوهٌ** کاظماً هر غیر ورثاءً کو شامل نہیں اور اس کی دلیل یہ ہے کہ محبوب کو نصف حصہ نہیں پہنچتا۔۔۔ تب اس صورت میں میت کے وارث بنے والے بھائیوں کے سوا مال کو ایک تہائی حصے سے کوئی بھائی محبوب نہیں کر سکتا۔ اس کی تائید اس بات سے بھی ہوتی ہے کہ میت کے بھائیوں کی مال کو ایک تہائی حصے سے محبوب کر دینے میں حکمت یہ ہے کہ کہیں ان کے لئے مال میں کچھ بڑھنے جائے حالانکہ وہ معلوم ہے۔ مگر یہاں ایک شرط عائد کی گئی ہے کہ بھائی دو یادو سے زائد ہوں۔ البتہ اس میں اشکال یہ ہے کہ یہاں **أَخُوهٌ** جمع کا صیغہ استعمال کیا گیا ہے اس کا جواب یہ ہے کہ یہاں جمع مقصود نہیں بلکہ مجرد تعدد (متعدد ہونا) مقصود ہے۔ اور یہ تعدد وو کے عدد پر بھی صادق آتا ہے۔ کبھی جمع کا صیغہ تو بول لیا جاتا ہے، مگر اس سے مراد وہ ہوتے ہیں مثلاً اللہ تعالیٰ نے حضرت داؤد اور سلیمان عليهم السلام کے بارے میں فرمایا: **وَكُلُّا لِحُكْمِهِمْ شَهِيدِينَ** (الأنبياء: ۷۸/۲۱) ”اور ہم ان کے فیصلے کو دیکھ رہے تھے۔“ اللہ تعالیٰ نے اخیانی بھائیوں کے بارے میں فرمایا **إِنْ كَانَ رَجُلٌ يُورَثُ كَلَلَةً أَوْ امْرَأَةً وَلَهُ أَخٌ أَوْ أخْتٌ فَلِكُلٍّ وَاحِدٍ مِّنْهُمَا السُّدُسُ** فَإِنْ كَانُوا أَلْكُرَّ مِنْ ذَلِكَ **فَهُمْ شُرَكَاءٌ فِي الشُّرُكَةِ** (النساء: ۱۲۱) ”اگر ایسے مرد یا عورت کی وارثت ہو جو کالہ ہو یعنی جس کی اولاد ہوئے باپ، مگر اس کے بھائی یا بہن ہو تو ان میں سے ہر ایک کے لئے چھٹا حصہ ہے اگر ایک سے زیادہ ہوں تو سب ایک تہائی میں شریک ہوں گے۔ پس یہاں بھی جمع کے لفظ کا اطلاق کیا جاتا ہے مگر بالاجماع اس سے مراد وہ اور وہ سے زائد افراد ہیں۔

اس صورت میں اگر میت اپنے پیچھے مان باپ اور کچھ بھائی وارث چھوڑتا ہے تو اس کے لئے چھٹا حصہ ہے اور باقی تر کے کا وارث باپ ہے پس انہوں نے مان کو ایک تہائی حصے سے محبوب کر دیا اور اس کے ساتھ ساتھ باپ نے ان کو بھی محبوب کر دیا۔ البتہ اس میں ایک دوسرا احتمال موجود ہے جس کی رو سے مان کے لئے ایک تہائی اور باقی تر کہ باپ کے لئے۔

پھر اللہ تبارک و تعالیٰ نے فرمایا: ﴿مِنْ بَعْدِ وَصِيَّةٍ يُؤْنَصِّفُ بِهَا أَوْ دَيْنَ﴾ یعنی میت کے ذمے اللہ تعالیٰ اور خلائق کے قرض کی ادائیگی اور وصیت کے نفاذ کے بعد جو کچھ باقی پختا ہے وہ میت کا ترک ہے جس کے مستحق ورثاء ہیں اور یہ وراثت قرض کی ادائیگی اور وصیت کے نفاذ کے بعد فروض اور ورثاء کے حصوں میں تقسیم ہوگی اور آیت میں وصیت کو مقدم رکھا گیا ہے باوجود اس بات کے کہ اس کا نفاذ قرض کی ادائیگی کے بعد ہوگا، اس کی وجہ وصیت کی اہمیت کو واضح کرنا ہے (تاکہ ورثاء اس کو نظر انداز نہ کریں) علاوه ازیں وصیت کا نفاذ ورثاء پر شاق گزرتا ہے (اور وہ اس پر عمل کرنے سے بالعموم گریز کرتے ہیں) وگرنہ قرض کی ادائیگی وصیت پر مقدم ہے اور وصیت اصل مال میں سے ہوگی۔ جہاں تک وصیت کا معاملہ ہے تو وہ صرف ایک تہائی مال یا اس سے کم میں نیز صرف غیر وارث اجنبیوں کے لئے جائز ہے اس کے علاوہ اگر وصیت کی گئی ہے تو وہ نافذ نہیں ہوگی البتہ اگر ورثاء اجازت دے دیں تو نافذ ہو سکتی ہے۔

اللہ تبارک و تعالیٰ فرماتا ہے ﴿إِبَا كُمْ وَ أَبْنَاؤْ كُمْ لَا تَدْرُونَ إِيَّهُمْ أَقْرَبُ لَكُمْ نَفْعًا﴾ ”تمہارے باپ اور تمہارے بیٹے تم نہیں جانتے کہ ان میں سے کون نفع کے اعتبار سے تمہارے زیادہ قریب ہے“ یعنی اگر وراثت کے حصے تمہاری عقل اور تمہارے اختیار کے مطابق بنائے جاتے تو اس قدر نقصان پہنچا جسے اللہ تعالیٰ ہی جانتا ہے کیونکہ عقل ناقص ہے اور ہر زمان و مکان کے مطابق جو چیز زیادہ اچھی اور زیادہ لائق ہے اس کی معرفت حاصل کرنے سے قادر ہے۔ پس انسان نہیں جانتا کہ اس کی اولاد یا والدین میں سے دینی اور دنیاوی مقاصد کے حصول میں کون اس کے لئے زیادہ فائدہ مند اور اس کے زیادہ قریب ہے۔

﴿فِرِيزَةٌ مِنَ اللَّهِ إِنَّ اللَّهَ كَانَ عَلَيْنَا حَكِيمًا﴾ ”اللہ کی طرف سے مقرر کیا ہوا ہے بے شک اللہ پورے علم اور کامل حکمتوں والا ہے“ یعنی وراثت کے ان حصوں کو اللہ تعالیٰ نے مقرر کیا ہے اس کا علم ہر چیز کا احاطہ کئے ہوئے ہے اس نے جو شریعت بنائی ہے اسے حکم کیا ہے اور اس نے جو چیز مقدر کی ہے اسے بہترین اندازے کے ساتھ مقدر کیا ہے۔ عقل ان جیسے احکام وضع کرنے سے قادر ہے جو ہر حال اور ہر زمان و مکان کے موافق اور نفاذ کی صلاحیت رکھتے ہوں۔

شوہر اور بیویوں کے لئے وراثت کے احکام:-

پھر اللہ تعالیٰ فرماتا ہے **(وَلَكُمْ)** یعنی اے شوہرو! **(نَصْفُ مَا تَرَكَ أَزْوَاجُهُمْ إِنْ لَمْ يَكُنْ لَهُنَّ وَلَدٌ فَلَكُمُ الْرُّبُعُ مِمَّا تَرَكَ كُنْ مِنْ بَعْدِ وَصِيَّةٍ يُوصَنَّ بِهَا أَوْ دِيْنٍ وَلَهُنَّ الرُّبُعُ مِمَّا تَرَكُوكُمْ إِنْ لَمْ يَكُنْ لَكُمْ وَلَدٌ فَإِنْ كَانَ لَكُمْ الشَّهْرُ مِمَّا تَرَكَ كُنْ مِنْ بَعْدِ وَصِيَّةٍ يُوصَنَّ بِهَا أَوْ دِيْنٍ)** اور جو کچھ تمہاری یوں یا (ترکے میں) چھوڑ جائیں اس میں سے نصف کے تم حق دار ہو بشرطیک ان کی اولاد نہ ہو۔ اگر ان کی اولاد ہے تو تمہیں جو کچھ وہ چھوڑ جائیں اس کا چوتھائی ملے گا (یہ تقسیم) مرنے والی کی وصیت کی تعییل اور اس کے قرضے کی (ادا یگی) کے بعد (عمل میں لائی جائے) اور ان کے لئے جو کچھ تم چھوڑ جاؤ اس کا چوتھائی حصہ ہے بشرطیک تمہاری اولاد نہ ہو اور اگر تمہاری اولاد ہو تو ان کے لئے تمہارے ترکے کا آٹھواں حصہ ہو گا (یہ تقسیم) تمہاری وصیت کی تکمیل یا قرضے (کی ادا یگی) کے بعد (عمل میں لائی جائے) "اولاد کے سی کے زمرے میں جس کے وجود اور عدم وجود کو میاں یوں کی وراثت میں شرط بنا یا گیا ہے، صلبی اولاد یا بیٹی کی اولاد لڑ کے یا لڑکیاں خواہ ایک ہو یا متعدد جو اس شوہر یا یوں سے ہوں یا کسی اور سے شمار ہوتی ہیں اس میں بیٹیوں کی اولاد شامل نہیں اور اس پر اجماع ہے۔

(کلالہ) کامنی اور اس کے احکام:-

(وَإِنْ كَانَ رَجُلٌ يُورثُ كُلَّهُ أَوْ امْرَأً أَوْ لَهُ أَخٌ أَوْ أُخْتٌ) "اور اگر کوئی مرد یا عورت ہو (جو ترک چھوڑ جائے) اور اس کا نہ باپ ہونہ پیٹا اور بھائی یا بہن ہو، اس سے مراد اخیانی (ماں شریک) بہن بھائی ہیں جیسا کہ بعض قراءت میں بھی وارد ہے۔ اور فقیہاء کا اجماع ہے کہ یہاں بہن بھائی سے مراد اخیانی بہن بھائی ہیں۔ اگر میت کلالہ ہے۔ یعنی میت کا باپ ہے نہ بیٹا، یعنی باپ ہے نہ دادا، بیٹا ہے نہ پوتا، بیٹی ہے نہ پوتی۔۔۔ خواہ یچھے تک چلے جائیں۔۔۔ ایسی میت کو کالہ کہا جاتا ہے۔ جیسا کہ حضرت ابو بکر صدیق رضی اللہ عنہ نے اس کی تفسیر بیان کی ہے اور اسی مفہوم پر اجماع واقع ہو گیا۔ وَلَلَهُ الْحَمْدُ

(فَلِكُلِّ وَاجِدٍ مِنْهُمَا) یعنی بھائی اور بہن دونوں میں سے ہر ایک کے لئے **(السُّدُسُ)** چھٹا حصہ ہے **(فَإِنْ كَانُوا أَكْثَرُ مِنْ ذَلِكَ)** یعنی اگر وہ ایک سے زائد ہوں **(فَهُمْ شُرَكَاءٌ فِي الْثُلُثِ)** یعنی ایک تہائی میں سب شریک ہیں اور ایک تہائی سے زیادہ نہیں ملے گا خواہ ان کی تعداد دو سے بڑھ جائے۔ اللہ تبارک و تعالیٰ کا ارشاد **(فَهُمْ شُرَكَاءٌ فِي الْثُلُثِ)** اس امر پر دلالت کرتا ہے کہ اس میں مرد اور عورت سے دگنا حصہ نہیں بلکہ برابر کا حصہ ملے گا) "شریک" مساوات کا تقاضا کرتا ہے۔ (یعنی اس صورت میں مرد کو عورت سے دگنا حصہ نہیں بلکہ برابر کا حصہ ملے گا) لفظ "کلالہ" دلالت کرتا ہے کہ فروع یچھے تک اور اصول مرد اور پر تک خواہ کتنی ہی دور کیوں نہ جائیں، وہ ماں کی اولاد کو ساقط کر دیں گے کیونکہ اللہ تعالیٰ نے اخیانی بہن بھائیوں کو صرف کلالہ کی صورت میں وارث بنا یا ہے اور

اگر وہ کالا کی صورت میں وارث نہیں بنتے تو وہ کسی اور صورت میں میت کے وارث نہیں بن سکتے۔ اس پر اہل علم کا اتفاق ہے۔ اللہ تعالیٰ کا ارشاد **﴿فَهُمْ شُرَكَاءُ فِي الْثُلُثِ﴾** دلالت کرتا ہے کہ ”مسئلہ حماری“ کے مطابق حقیقی بھائی ساقط ہو جاتے ہیں۔۔۔ یعنی اگر میت کا شوہر ماں اور حقیقی بھائی بھی ہوں تو شوہر کے لئے نصف ترکہ ماں کے لئے چھٹا حصہ اور اخیانی بھائیوں کے لئے ایک تہائی حصہ ہے اور حقیقی بھائی ساقط ہو جائیں گے کیونکہ اللہ تعالیٰ نے ایک تہائی ترکہ کو اخیانی بھائیوں کی طرف مضاف کیا ہے اگر اس ترکہ میں حقیقی بھائیوں کو شریک کر لیا جائے تو یہ اس چیز کو جمع کرنا ہے جس میں اللہ تعالیٰ نے تفریق کی ہے۔ نیز اس کی وجہ یہ بھی ہے کہ اخیانی بھائی اصحاب فروض ہیں اور حقیقی بھائی عصبہ ہیں۔ چنانچہ رسول اللہ ﷺ نے فرمایا ”میراث کے مقررہ حصے ان کے حق داروں کو دو جو نجی جائے وہ اس مرد کو دے دو جو میت کا سب سے زیادہ قریبی ہے“^① اور اصحاب فروض وہ لوگ ہیں جن کا حصہ اللہ تعالیٰ نے مقرر کر دیا ہے۔

زیر بحث کالا کے مسئلہ میں اصحاب فروض کو دینے کے بعد کچھ باقی نہیں بچتا اس لئے حقیقی بھائی ساقط ہو جائیں گے اور سبیک صحیح موقف ہے۔ رہی حقیقی بھائیوں اور بہنوں کی وراثت بیباپ کی طرف سے بھائیوں اور بہنوں کی وراثت تو یہ اللہ تعالیٰ کا ارشاد **﴿يَسْتَفْتُونَكَ قُلِ اللَّهُ يُفْتَنِكُمْ فِي النَّكَلَةِ﴾** (النساء: ٤: ١٧٦) میں مذکور ہے۔ پس ایک حقیقی بیباپ کی طرف سے بہن کے لئے نصف ترکہ ہے۔ اگر دو ہوں تو ان کے لئے دو تہائی ترکہ ہے۔ اگر کالا کی ایک حقیقی بہن ایک یا زائد بیباپ کی طرف سے بہنیں ہوں تو ترکہ کا نصف حصہ حقیقی بہن کو ملے گا اور دو تہائی میں سے باقی جو کہ چھٹا حصہ بنتا ہے دو تہائی کی تکمیل کے لئے بیباپ کی طرف سے بہن یا بہنوں کو ملے گا۔ اگر حقیقی بہنیں دو تہائی حصے لیں تو بیباپ کی طرف سے بہنیں ساقط ہو جائیں گی جیسا کہ بہنیوں اور پوتیوں کے بارے میں گزشتہ صفحات میں گزر چکا ہے۔ اگر بھائی اور بہنیں وارث ہوں تو ایک بھائی کو دو بہنوں کے مساوی حصہ ملے گا۔ قاتل اور مختلف دین رکھنے والے کے لئے وراثت:-

اگر یہ کہا جائے کہ آیا قرآن کریم سے قاتل، غلام، غیر مسلم، جزوی غلام، منہش، بیباپ کی طرف سے بھائیوں کی معیت میں دادا، عول، رُذُو والارحام، بقیہ عصبہ، بہنیوں کی معیت میں بیباپ شریک، بہنوں یا پوتیوں کی وراثت مستقاد ہوتی ہے یا نہیں؟ تو اس کا جواب یہ ہے کہ قرآن مجید میں اس بارے میں بعض دقيق اشارے اور تنبیہات موجود ہیں، گھرے غور فکر کے بغیر ان اشارات کو سمجھنا مشکل ہے۔

ربا قاتل اور مختلف دین یعنی غیر مسلم، تو یہ بات معروف ہے کہ اللہ تعالیٰ نے مال کو ورثاء میں ان کے میت

^① صحيح البخاري، الفرانض، باب ميراث الوالد من أبيه وأمه، ح: ٦٧٣٢ و صحيح مسلم، الفرانض، باب الحقو الفرانض بأهلها..... ح: ١٦١٥۔

سے قرب اور دیگر فوائد کے اعتبار سے تقسیم کرنے کی جو حکمت بیان کی ہے اس سے ظاہر ہوتا ہے کہ وہ وارث نہیں بن سکتے..... اللہ تعالیٰ نے اپنی اس حکمت بالغ کی طرف ان الفاظ میں اشارہ فرمایا ہے: ﴿لَا تَدْرُونَ أَيْهُمْ أَقْرَبُ لِكُمْ نَفْعًا﴾ (النساء: ۱۱۴) ”تم نہیں جانتے کہ ان میں سے کون نفع کے اعتبار سے تمہارے زیادہ قریب ہے“

یہ بات معلوم اور واضح ہے کہ قاتل نے اپنے مورث کو سب سے بڑا نقصان پہنچایا ہے لہذا وہ امر جو اس کے لئے وراثت کا موجب ہے، قاتل کے ضرر کا مقابلہ نہیں کر سکتا۔ قاتل اس نفع کی ضد ہے جس پر وراثت مرتب ہوتی ہے۔ اس سے یہ بات معلوم ہوئی کہ قاتل سب سے بڑا مانع ہے جو وراثت کے حصول سے روکتا ہے اور قطع رحم کا باعث بنتا ہے جس کے بارے میں اللہ تعالیٰ نے فرمایا: ﴿وَأُولُوا الْأَرْحَامِ بَعْضُهُمْ أَوْلَى بِبَعْضٍ فِي كِتَابِ اللَّهِ﴾ (الانفال: ۷۵/۸) ”اور رشتہ دار اللہ کے حکم کے مطابق ایک دوسرے کے زیادہ حقدار ہیں۔“ نیز ایک شرعی قاعدہ مشہور ہے کہ ”جو کوئی وقت سے پہلے کوئی چیز حاصل کرنے میں جلدی کرتا ہے اسے اس چیز سے محرومی کی سزا دی جاتی ہے۔“

مندرجہ بالا تو پنج سے واضح ہوتا ہے کہ اگر وراثت مورث کے دین سے مختلف دین رکھتا ہے تو وہ وراثت سے محروم ہے۔ وراثت کا موجب جو کہ نسب کا اقبال ہے اور وراثت کا مانع جو کہ اختلاف دین ہے اور اختلاف دین ہر لحاظ سے وارث کو مورث سے علیحدہ کر دیتا ہے۔ پس موجب اور مانع میں تعارض ہے۔ مانع زیادہ قوی ہے اور موجب وراثت کو روک دیتا ہے۔ بنابریں مانع کے ہوتے ہوئے موجب پر عمل نہیں کیا جائے گا۔ اس اصول کی وضاحت اس امر سے ہوتی ہے کہ اللہ تعالیٰ نے مسلمانوں کے حقوق کو کفار و رشتہ داروں کے حقوق پر اولیت دی ہے۔ اس لئے جب مسلمان وفات پا جاتا ہے تو اس کا مال اس شخص کی طرف منتقل ہو گا جو اس کا سب سے زیادہ حق دار ہے۔ اور اللہ تبارک و تعالیٰ کا یہ ارشاد ﴿وَأُولُوا الْأَرْحَامِ بَعْضُهُمْ أَوْلَى بِبَعْضٍ فِي كِتَابِ اللَّهِ﴾ تو اسی صورت میں صادق آئے گا جب وارث اور مورث کا دین ایک ہو۔

وارث اور مورث کے دین میں تباہی اور اختلاف کی صورت میں دینی اخوت مجرم بھی اخوت پر مقدم ہے۔ علامہ ابن القیم رحمۃ اللہ علیہ جلاء الافہام میں رقطراز ہیں ”اس لفظ کے معنی پر مواریث کی آیت میں غور کیجیے کہ اللہ تعالیٰ نے میاں بیوی کے درمیان توارث کو ”عورت“ کی بجائے ”زوجة“ کے لفظ کے ساتھ متعلق کیا ہے۔ جیسا کہ اللہ تعالیٰ کے اس ارشاد میں آیا ہے ﴿وَلَكُمْ نِصْفُ مَا تَرَكَ أَزْوَاجُهُمْ﴾ اس میں اس بات کی تعلیم ہے کہ یہ توارث اس زوجیت کی بنا پر واقع ہوا ہے جو کامل مشابہت اور تناسب کا تقاضا کرتی ہے۔ مومن اور کافر کے مابین کوئی مشابہت اور کوئی تناسب نہیں ہوتا اس لئے ان کے مابین توارث واقع نہیں ہو سکتا قرآن کریم کے مفردات اور

مرکبات کے اسرار نہیں اس سے بہت بلند ہیں کہ عقل مندوں کی عقل اس کا احاطہ کر سکے۔۔۔“
غلاموں کے لئے وراثت کے احکام:-

جہاں تک غلام کا معاملہ ہے تو وہ خود کسی کا وارث بن سکتا ہے اور نہ کوئی اس کا وارث بن سکتا ہے۔۔۔ رہا یہ معاملہ کہ کوئی اس کا وارث نہیں بن سکتا تو یہ بالکل واضح ہے کیونکہ اس کا کوئی مال ہی نہیں جس کا کوئی وارث ٹھہرے بلکہ اس کے بر عکس اس کا تمام مال اس کے آقا کی ملکیت ہے رہی یہ بات کہ وہ وارث بھی نہیں ہو سکتا تو اس کی وجہ یہ ہے کہ وہ کسی چیز کا مالک نہیں ہوتا، اگر اس کے ہاتھ میں کوئی چیز آتی بھی ہے تو وہ اس کے مالک کی ملکیت ہوتی ہے۔ پس وہ میرت کے لئے اجنبی ہے اس لئے اللہ تعالیٰ کے اس قسم کے ارشادات: ﴿لِلَّهِ كُرْمَثُلُ حَظَ الْأَنْتَيْنِ﴾ **﴿وَلَكُمْ نِصْفُ مَا تَرَكَ أَزْوَاجُكُمْ﴾** اور **﴿فِلِلَّهِ وَاحِدٌ مِنْهُمَا السُّلْطُنُ﴾** غیرہ اس کے لئے ہے جو ملکیت کا اثبات کر سکتا ہو اور غلام کے لئے چونکہ ملکیت کا اثبات ممکن نہیں اس لئے معلوم ہوا کہ وہ میراث کا حق دار نہیں۔

رہا وہ شخص جو جزوی طور پر آزاد اور جزوی طور پر غلام ہو تو اس کے احکام میں بھی تجویض ہو گی۔ پس اس میں جو آزادی کا حصہ ہے اس کی وجہ سے اللہ نے وراثت کا جو حق مرتبت کیا ہے اس کا وہ مستحق ہو گا کیونکہ آزادی کی وجہ سے وہ مالک بننے کے قابل ہے اور اس میں جو غلامی کا حصہ ہے اس کی وجہ سے وہ اس کے قابل نہیں۔ تب اس صورت میں یہ جزوی طور پر آزاد ہے۔ وراثت میں حصہ لے گا اور خود اس کی میراث بھی اس کے ورثاء میں تقسیم ہو گی اور اپنی آزادی کی مقدار کے مطابق دوسروں کو وراثت سے مجبوب کرے گا اور جب غلام قابل تعریف اور قابل مذمت، ثواب کا حق دار اور عذاب کا حق دار ان موجبات کی مقدار کے مطابق ہو سکتا ہے جو اسے ان امور کا مستحق بناتی ہیں، تو یہ معاملہ بھی اسی طرح ہے۔

منث کے لئے وراثت کے احکام:-

منث کا معاملہ تین امور سے خالی نہیں ہوتا۔

منث کی ذکریت واضح ہوتی ہے (یعنی اس میں مرد کی علامتیں پائی جاتی ہیں) یا اس کی انویشیت واضح ہوتی ہے۔ (اس میں عورت کی علامتیں غالب ہوتی ہیں) یا اس کا ذکر ہونا یا موہن ہونا واضح نہیں ہوتا تب اس کو ”مشکل“ کہتے ہیں۔

اگر منث کا معاملہ واضح ہے تو اس کی وراثت کا مسئلہ بھی واضح ہے۔ چنانچہ اگر اس میں مرد کی علامتیں غالب ہیں تو اس پر اس نص کا اطلاق ہو گا جو مردوں کے بارے میں وارد ہوئی ہے اور اگر اس میں عورت کی علامتیں غالب ہیں تو اس پر عورتوں کے احکام کا اطلاق ہو گا۔ اگر وہ مشکل ہے تو اگر وہ مرد اور عورت ہیں جن کا حصہ وراثت مختلف نہیں۔ (بلکہ یکساں ہے) جیسے اختیانی بین بھائیوں کا معاملہ ہے تو اس میں معاملہ بالکل واضح ہے۔

اور اگر اس کو مرد مقدر کرتے ہوئے یا عورت مقدر کرتے ہوئے اس کا حصہ و راثت مختلف ہو اور ہمارے پاس اس کے بارے میں تینیں کا کوئی ذریعہ نہ ہو۔ تو ہم اسے وہ حصہ نہ دیں گے جو دونوں صورتوں میں سب سے زیادہ بنتا ہے کیونکہ اس میں ان لوگوں پر ظلم کا احتمال ہے جو اس کی معیت میں و راثت کے حق دار ہیں اور نہ ہم اسے کم ترین حصہ دیں گے کیونکہ اس صورت میں خود اس پر ظلم کا احتمال ہے۔ پس ان کے درمیان اعتدال کی راہ اختیار کرنا واجب ہے۔ اللہ تعالیٰ کا ارشاد ہے ﴿إِعْدُلُوا هُوَ أَقْرَبُ لِلتَّقْوَىٰ﴾ (المائدہ: ۸۱۵) ”عدل کیا کرو یہ تقویٰ کے زیادہ قریب ہے۔“

اس قسم کی صورت حال میں ہمارے پاس اس سے زیادہ کوئی عدل کا راستہ نہیں جس کا گزشتہ سطور میں ہم ذکر کر چکے ہیں۔ اللہ تعالیٰ نے فرمایا ﴿لَا يَكْلِفُ اللَّهُ نَفْسًا إِلَّا وُسْعَهَا﴾ (البقرہ: ۲۸۶/۲) ”اللہ کسی کو تکلیف نہیں دیتا مگر اس کی طاقت کے مطابق۔“ اللہ تعالیٰ نے فرمایا: ﴿فَاتَّقُوا اللَّهَ مَا أَسْتَطَعْتُمْ﴾ (التغابن: ۱۶/۶۴)

”پس جہاں تک ہو سکے اللہ سے ڈرو۔“

دادا کے لئے و راثت کے احکام:-

رہا حقیقی بھائیوں یا باپ شریک (علاتی) بھائیوں کی موجودگی میں میت کے دادا کے لئے و راثت کا مسئلہ کہ آیا مذکورہ بھائی دادا کی معیت میں و راثت میں سے حصہ لیں گے یا نہیں۔۔۔ تو اللہ تعالیٰ کی کتاب حضرت ابو مکبر صدیق بنی ہاشمؑ کے اس فتویٰ کی تائید کرتی ہے کہ دادا بھائیوں کو مجبوب کردے گا، چاہے وہ حقیقی بھائی ہوں یا علاتی (باپ شریک) یا اخیانی (ماں شریک) ہوں۔ جیسے باپ ان سب کو مجبوب کر دیتا ہے۔

اس کی توضیح یہ ہے کہ قرآن مجید میں ایک سے زائد مقامات پر دادا کو باپ کہا گیا ہے مثلاً اللہ تعالیٰ نے فرمایا: ﴿إِذْ حَضَرَ يَعْقُوبَ الْمُوتُ إِذْ قَالَ لِيَتَنِيْهِ مَا تَعْبُدُونَ مِنْ بَعْدِيْ قَالُوا نَعْبُدُ إِلَهَكَ وَإِلَهُكَ إِبْرَاهِيمَ وَإِسْمَاعِيلَ وَإِسْحَاقَ﴾ (البقرہ: ۱۳۲/۱۲) ”جب یعقوب وفات پانے لگے تو انہوں نے اپنے بیٹوں سے کہا کہ تم میرے بعد کس کی عبادات کرو گے؟ انہوں نے جواب دیا تیرے معبود اور تیرے آباء ابراہیمؑ اسماعیل اور اسحاق کے معبود کی۔“ اللہ تعالیٰ نے حضرت یوسف علیہ السلام کا قول نقل فرمایا: ﴿وَاتَّبَعْتُ مَلَةَ آبَاءِي إِبْرَاهِيمَ وَإِسْحَاقَ وَيَعْقُوبَ﴾ (یوسف: ۳۸/۱۲) ”میں نے اپنے آباء ابراہیمؑ اسحاق اور یعقوب کی ملت کی پیروی کی ہے۔“

پس اللہ تعالیٰ نے دادا اور باپ کے دادا کو ”باپ“ کے نام سے موسوم کیا ہے یہ چیز اس امر پر دلالت کرتی ہے کہ دادا باپ کے مقام پر ہوتا ہے اور و راثت میں اس کا وہی حصہ ہے جو باپ کا حصہ ہے جس کو باپ مجبوب کرتا ہے اس کو دادا بھی مجبوب کرے گا (یعنی باپ کی عدم موجودگی میں)

اہل علم کا اس بات پر اجماع ہے کہ میت کے باپ کی عدم موجودگی میں میت کی میراث میں میت کی اولاد

وغیرہ کی معیت میں اس کے بھائیوں، پچاؤں اور پچاؤں کے بیٹوں کے ہوتے ہوئے دادا کا وہ حکم ہے جو باپ کا حکم ہے۔۔۔۔۔ اس لئے مناسب یہی ہے کہ اختیانی بھائیوں کے علاوہ دوسرے بھائیوں کو مجبوب کرنے میں بھی دادا کا وہ حکم ہو جو باپ کا حکم ہے اور جب بیٹے کا بیٹا صلبی بیٹے کی ماں ہے تو دادا باپ کے مقام پر کیوں نہیں ہو سکتا اور جب باپ کا دادا میت کے بھتیجے کی موجودگی میں، اہل علم کے اجماع کے مطابق، بھتیجے کو مجبوب کر دے گا۔ تو پھر میت کا دادا میت کے بھائی کو کیوں مجبوب نہیں کر سکتا؟ لہذا جو دادا کی معیت میں بھائیوں کو وارث قرار دیتا ہے اس کے پاس کوئی نص ہے نہ اشارہ نہ تنبیہ اور نہ قیاس صحیح۔

عول اور اس کے احکام:-

عول کے مسائل کے احکام قرآن مجید سے مستفاد ہوتے ہیں۔ اللہ تعالیٰ نے اصحاب مواریث کے لئے حصے مقرر کر دیے ہیں اور ان کی دو حالتیں ہوتی ہیں۔

وہ ایک دوسرے کو مجبوب کرتے ہیں یا نہیں کرتے۔ اگر وہ ایک دوسرے کو مجبوب کرتے ہیں تو وراثت میں مجبوب ساقط ہو جاتا ہے اور وہ کسی چیز کا مستحق نہیں رہتا۔ اگر وہ ایک دوسرے کو مجبوب نہیں کرتے تو وہ مندرجہ ذیل دو صورتوں سے خالی نہیں۔ یا تو وہ ترک کے تمام حصے کے وارث نہیں بنتے۔ (یعنی ورثاء کو ان کے شرعی حصے دینے کے بعد بھی ترک کے نفع جاتا ہے)

یا وہ ترک کے تمام حصوں کے وارث اس طرح بنتے ہیں کہ یہ مقرر کردہ حصے مجموعی طور پر نہ تو ترک سے کم ہوتے ہیں اور نہ زیادہ۔ یا مقرر کردہ حصے ترک سے بڑھ جاتے ہیں۔

پہلی دو صورتوں میں ہر وارث اپنا پورا حصہ حاصل کرتا ہے مگر آخري صورت میں جب حصے ترک سے بڑھ جائیں تو یہ بھی دو حالتوں سے خالی نہیں۔ یا تو ہم بعض ورثاء کا وہ حصہ کم کر دیتے ہیں جو اللہ تعالیٰ نے اس کے لئے مقرر کیا ہے اور ان میں سے باقی ورثاء کا حصہ پورا پورا عطا کرتے ہیں۔ یہ ترجیح بلا دلیل ہے ان میں سے کوئی ایک نقصان انھانے کا کسی دوسرے سے زیادہ مستحق نہیں۔

پس دوسری صورت کا یوں تعین ہوتا ہے کہ ہم امکانی حد تک ہر وارث کو اس کا پورا حصہ ادا کرتے ہیں اور موجود ترک کو ان کے درمیان ان کے حصوں کے مطابق تقسیم کر دیتے ہیں جیسے مقرض کے اس مال کو قرض خواہوں کے مابین تقسیم کیا جاتا ہے جو قرض خواہوں کے مطابق سے کم ہوتا ہے۔ اب اس مال کو عول کے اصول کو استعمال کے بغیر تقسیم کرنے کا کوئی راست نہیں۔ اس سے معلوم ہوا کہ علم فرائض (وراثت) میں عول کا مسئلہ بھی اللہ تعالیٰ نے اپنی کتاب میں بیان فرمادیا ہے۔

رو اور اس کے احکام:-

عول کے اس طریقے کے بالکل برعکس رد کا اصول معلوم ہوا، اس لئے کہ جب اصحاب فروض میں ترک کو تقسیم کرنے کے بعد ترک میں سے کچھ فتح جائے۔ اور اس کا کوئی حق دار نہ ہو اور قریب یا دور میت کا عصبه بھی نہ ہو۔ اگر یہ بچا ہوا ترک کی ایک کو عطا کردیں تو یہ بلا دلیل ترجیح ہے۔ اور یہ بچا ہوا کسی ایسے شخص کو دے دینا جو میت کا قربی نہیں ہے تو یہ گناہ، کج روی اور اللہ تعالیٰ کے اس ارشاد کی مخالفت ہے ﴿وَأُولُوا الْأَرْحَامِ بَعْضُهُمْ أَوْلَى بِبَعْضٍ فِي كِتْبِ اللَّهِ﴾ (الانفال: ۷۵۱۸) ”اور رشتہ دار اللہ تعالیٰ کے حکم کے مطابق ایک دوسرے کے زیادہ حقدار ہیں۔“ پس یہ بات متحقق ہو گئی کہ بچا ہوا ترک کا اصحاب فروض کو ان کے حصے کے مطابق واپس لوٹا دینا چاہئے۔ زوجین کی طرف رد کے احکام:-

ان فقهاء کے نزدیک جو بچے ہوئے ترک کو زوجین کی طرف لوٹانے کے قائل نہیں، ان کے مسلک کے مطابق زوجین اپنے مقررہ حصے سے زیادہ لینے کے مستحق نہیں، کیونکہ ان کے درمیان نبی قرابت نہیں ہوتی۔ مگر صحیح مسلک یہ ہے کہ رد کے ضمن میں زوجین کا حکم بھی وہی ہے جو باقی درثاء کا ہے۔ مذکورہ بلا دلیل سب کو اسی طرح شامل ہے جس طرح اصول عول میں سب شامل ہیں۔

میراث میں ذوی الارحام کا حکم:-

اس کے ذریعے سے ذوی الارحام کی وراثت بھی معلوم ہوتی ہے۔ اس لئے کہ اگر میت کے پیچھے کوئی ایسا شخص نہ بچے جو اصحاب فروض (جن کے حصے اللہ کی طرف سے مقرر ہیں) یا عصبه (میت کا قریب ترین رشتہ دار) میں شمار ہوتا ہو تو میراث کا معاملہ دو امور کے مابین گھومتا ہے۔ ترک کا مال بیت المال میں جمع ہو جس سے اجبی لوگ استفادہ کریں یا ترک میت کے ان اقارب کی طرف لوٹ جائے جو ورثاء کے متفق علیہ قریبی ہیں۔ ان دونوں میں سے دوسرا مسلک متعین ہے اور اس کی صحت پر اللہ تعالیٰ کا یہ ارشاد دلالت کرتا ہے ﴿وَأُولُوا الْأَرْحَامِ بَعْضُهُمْ أَوْلَى بِبَعْضٍ فِي كِتْبِ اللَّهِ﴾ (الانفال: ۷۵۱۸)

اس لئے میراث کو اولو الارحام کے علاوہ کسی اور طرف پھیرنا اس شخص کو محروم کرنا ہے جو دوسروں سے زیادہ اس کا مستحق ہے۔ پس ذوی الارحام کو وراث بنانا متعین ہو گیا اور جب ان کو وارث بنانا متعین ہو گیا تو یہ معلوم ہو گیا کہ کتاب اللہ میں اللہ تعالیٰ نے ان کے حصے مقرر نہیں فرمائے۔ نیز یہ کہ ان کے اور میت کے درمیان کچھ واسطے ہیں جن کے سبب سے وہ میت کے رشتہ دار بنے پس ان کو اسی مقام پر رکھا جائے گا جس کے ذریعے سے وہ میت کے قربی بنتے ہیں۔ والله اعلم

میت کا عصبه کون ہے؟ اور میراث میں اس کا حکم:-

رہی باقی عصبه کی وراثت جیسے ہیں بھائی، بھینجے بچا اور پچاؤں کے ہیں تو ان کے بارے میں رسول اللہ

علیٰ یحییٰ نے فرمایا: ﴿الْحَقُّو الْفَرَائِضُ بِأَهْلِهَا، فَمَا بَقِيَ فِلَّا لِرِجُلٍ رِّجْلٌ ذَكْرٌ﴾^① ”وراثت کے مقررہ حصے ان کے حق داروں کو دے دو جو نقش جائے اس مرد کو دے دو جو میت کا سب سے زیادہ قربی ہے“ اور فرمایا: ﴿وَلِكُلٍّ جَعَلْنَا مَوَالِيًّا مِمَّا تَرَكَ النَّوَالِدُونَ وَالْأَقْرَبُونَ﴾ (النساء: ۳۲/۴) ”جو مال ماں باپ اور قربی رشتہ دار چھوڑ کر مر جاتے ہیں، ہم نے ہر ایک کے حق دار مقرر کر دیے ہیں۔“ جب ہم اصحاب فرض کو ان کے مقررہ حصے عطا کر دیں اور کچھ باقی نہ پچھ تو عصبہ کسی چیز کا حق دار نہیں ہوتا اور اگر ترکہ میں سے کچھ باقی نہ جائے تو عصبہ میں سے جو سب سے زیادہ مستحق ہیں وہ اپنی جہات اور درجات کے مطابق حصہ لیں گے۔

عصبہ کی جہات:-

عصبہ کی پانچ جہات ہیں۔ بیٹے، باپ، بھائی اور بھتیجی، پچھا اور پچھاؤں کے بیٹے، پھر والاء۔ ان میں سے اس کو مقدم رکھا جائے گا جو جہت کے اعتبار سے سب سے قریب ہے۔ اگر تمام ایک ہی جہت میں واقع ہوں تو ان میں وہ زیادہ مستحق ہے جو منزلت کے اعتبار سے زیادہ قریب ہے۔ اگر منزلت کے اعتبار سے سب برابر ہوں تو جو سب سے زیادہ قوی ہے وہ زیادہ مستحق ہے اور وہ حقیقی بھائی ہے۔ اگر ہر پہلو سے برابر ہوں تو سب عصبہ میں شریک ہوں گے، والله اعلم۔

رہا باپ شریک، بہنوں کا بیٹیوں کی معیت یا بھتیجیوں کی معیت میں عصبہ ہونا اور ان کا ترکہ میں سے اپنے حصوں سے زائد لینا۔۔۔ تو قرآن مجید میں ایسی کوئی چیز نہیں جو یہ دلالت کرتی ہو کہ بہنیں بیٹیوں کی وجہ سے ساقط ہو جائیں گی۔ جب صورتحال یہ ہو اور بیٹیوں کے اپنا حصہ لینے کے بعد کچھ نجیج جائے تو وہ بہنوں کو دیا جائے گا اور ان کو چھوڑ کر اس عصبہ کی طرف توجہ نہیں کی جائے گی جو ان سے بعید تر ہے۔ مثلاً بھتیجیا، پچھا اور وہ لوگ جو ان سے بھی بعید تر ہیں والله اعلم۔

تِلْكَ حُدُودُ اللَّهِ وَمَنْ يُطِعِ اللَّهَ وَرَسُولَهُ يُدْخِلُهُ جَنَّتُ تَجْرِيْ مِنْ تَحْتِهَا^{۱۱}
یہ حدیں ہیں اللہ کی اور جو اطاعت کرے گا اللہ اور اسکے رسول کی تو داخل کرے گا وہ اسکو ایسے باغوں میں کہ جلتی ہیں اسکے نیچے الْأَنْهَرُ خَلِيدِينَ فِيهَا طَوْذِلَكَ الْفَوْزُ الْعَظِيمُ^{۱۲} وَمَنْ يَعْصِ اللَّهَ وَرَسُولَهُ يَتَعَذَّلُ^{۱۳}
نہیں ہمیشہ رہیں گے وہ ان میں اور یہ ہے کامیابی بہت بڑی ۰ اور جو نافرمانی کرے گا اللہ اور اسکے رسول کی اور تجاوز کرے گا حُدُودَهُ يُدْخِلُهُ نَارًا خَالِدًا فِيهَا مَوْلَهُ عَذَابٌ مُّهِينٌ^{۱۴}

اسکی حدیں سے ”تو داخل کرے گا وہ اس کو آگ میں ہمیشہ رہے گا وہ اس میں اور اس کے لیے عذاب ہے رسماں ۰

① صحیح البخاری، الفرائض، باب میراث ابن الابن اذا لم يكن ابن، ح: ۶۷۳۵ و صحیح مسلم، الفرائض، باب الحقوا الفرائض باهلهها.....، ح: ۱۶۱۵ ۔

یہ تفاصیل جن کا ذکر اللہ تعالیٰ نے میراث کے ضمن میں کیا ہے، اللہ تعالیٰ کی حدود ہیں جن پر رکنا، ان سے تجاوز نہ کرنا اور ان میں کوتاہی سے بچتا فرض ہے اور اس میں اس امر کی دلیل ہے کہ وارث کے لئے وصیت منسوخ ہے کیونکہ اللہ تعالیٰ نے تمام ورثاء کے حصے مقرر کر دیے ہیں اور اس کے بعد فرمایا: ﴿تِلَكَ حُدُودُ اللَّهِ﴾ "یہ اللہ کی حدیں ہیں،" بنابریں وارث کے لئے اس کے حق سے زیادہ وصیت کرنا (منع کردہ) تجاوز میں داخل ہے۔

نیز رسول اللہ ﷺ نے فرمایا ہے: «لا وصیة لوارث»^① "کسی وارث کے حق میں وصیت کرنا جائز نہیں،" پھر اللہ تبارک و تعالیٰ نے عمومی طور پر اپنی اور اپنے رسول کی اطاعت کا اور نافرمانی سے بچنے کا حکم دیا ہے۔ تاکہ اس عمومی اطاعت کے حکم میں فرائض (وراثت) کی حدود کا التزام اور اس سے تجاوز نہ کرنا بھی شامل ہو جائے۔ فرمایا: ﴿وَمَنْ يُطِيعَ اللَّهَ وَرَسُولَهُ﴾ اور جو اللہ کی اور اس کے رسول کی اطاعت کرتا ہے، یعنی اللہ تعالیٰ اور اس کے رسول کے حکم کو بجا لے کر، جس میں سب سے بڑی چیز تو حید میں ان کی اطاعت کرنا ہے، پھر اور امر میں ان کے درجات کے مطابق اطاعت کرنا اور ان کی منع کردہ چیزوں سے اجتناب کرنا ہے، جن میں سب سے بڑا منوع اللہ کے ساتھ شرک ہے، پھر وسرے معاصی ہیں، ان کی درجہ بندی کے ساتھ۔ ﴿يَدْخُلُهُ جَنَّتٍ تَجْرِي مِنْ تَحْمِهَا الْأَنْهَرُ خَلِدِينَ فِيهَا﴾ "اسے اللہ باغون میں لے جائے گا، جن کے نیچے نہیں بہہ رہی ہیں، جن میں وہ ہمیشہ رہیں گے،" پس جو کوئی اللہ تعالیٰ کے احکام کی تعلیم کرتا ہے اور منہیات سے بچتا ہے وہ ضرور جنت میں داخل ہو گا اور اسے جہنم سے نجات ملے گی۔ ﴿وَذِلِكَ الْفَوْزُ الْعَظِيمُ﴾ "یہی وہ بڑی کامیابی ہے،" جو اللہ تعالیٰ کی ناراضی اور اس کے عذاب سے نجات کے حصول کی خصامت ہے اور اسی کے ذریعے سے اللہ تعالیٰ کی رضا، اس کے ثواب اور اس کی دامی نعمتوں سے بہرہ ور ہو جا سکتا ہے، جن کا وصف کوئی بیان نہیں کر سکتا۔

﴿وَمَنْ يَعْصِي اللَّهَ وَرَسُولَهُ﴾ اور جو اللہ اور اس کے رسول کی نافرمانی کرے گا، اور نافرمانی میں کفر اور اس سے کم تر گناہ سب شامل ہیں۔ یہاں خوارج کے لئے کوئی شبہ کی گنجائش نہیں جو گناہ گاروں کے کفر کے قائل ہیں کیونکہ اللہ تعالیٰ نے اپنی اطاعت اور اپنے رسول ﷺ کی اطاعت پر دخول جنت کو مرتقب کیا ہے اور اپنی نافرمانی اور اپنے رسول ﷺ کی نافرمانی پر دخول جہنم کو مرتقب کیا ہے۔ پس جو کوئی اللہ اور اس کے رسول ﷺ کی کامل اطاعت کرتا ہے وہ بلا عذاب جنت میں داخل ہو گا، اسی طرح جو کوئی اللہ اور اس کے رسول ﷺ کی کامل نافرمانی کرتا ہے، جس میں شرک اور دیگر گناہ بھی شامل ہیں وہ جہنم میں داخل ہو گا اور ہمیشہ وہاں رہے گا اور جس میں اطاعت اور نافرمانی دونوں مجمع ہیں تو گویا اس میں اس کی اطاعت اور نافرمانی کی مقدار کے مطابق ثواب اور عذاب کی موجبات موجود ہیں اور نصوص متواترہ دلالت کرتی ہیں کہ موحدین جن کے ساتھ اطاعت تو حید ہے، جہنم میں

^① جامع الترمذی، "الوصایا" باب ماجاء لا وصیة لوارث، ح: ۲۱۲۱، ۲۱۲۰

بھیشہ نہیں رہیں گے۔ پس جن کے ساتھ تو حید ہے وہ تو حید ان کے جہنم میں بھیشہ رہنے سے مانع ہے (یعنی ایسے لوگ اپنی نافرمانیوں کی سزا بھگت کر بالا خر جہنم سے نکال کر جنت میں داخل کر دیجے جائیں گے)

وَالِّيَّ يَا تِينَ الْفَاحِشَةَ مِنْ نِسَاءِكُمْ فَاسْتَشْهِدُوا عَلَيْهِنَّ أَرْبَعَةً مِنْكُمْ

اور وہ جو کریں ہے حیائی کا کام تمہاری عورتوں میں سے تو گواہ ٹھہرا لوت میں پر چار مرد اپنے میں سے۔

فَإِنْ شَهِدُوا فَامْسِكُوهُنَّ فِي الْبُيُوتِ حَتَّىٰ يَتَوَفَّهُنَّ الْمَوْتُ أَوْ يَجْعَلَ اللَّهُ

پس اگر وہ گواہی دیں تو بند رکھو ان کو گھروں میں یہاں تک کہ فتح کر دے ان کو موت یا ہنا دے اللہ

لَهُنَّ سَبِيلًا ۝ وَالَّذِينَ يَا تِينَهَا مِنْكُمْ قَادُوهُمَا ۝ فَإِنْ تَابَا وَأَصْلَحَا

ان کیلئے کوئی راستہ اور وہ دمروہ جو کریں یہی ہے حیائی کا کام تم میں سے تو ایذا دو انکو پس اگر وہ توبہ کر لیں اور اصلاح کر لیں،

فَأَعْرِضُوا عَنْهُمَا ۝ إِنَّ اللَّهَ كَانَ تَوَابًا وَرَحِيمًا ۝ ۱۶

تو در گزر کرو ان سے بلاشبہ اللہ ہے بہت توبہ قبول کرنے والا ہذا مہربان ۰

یعنی عورتیں **(وَالِّيَّ يَا تِينَ الْفَاحِشَةَ)** جو زنا کا ارتکاب کرتی ہیں، اللہ تعالیٰ نے زنا کو اس کی قباحت اور برائی کی وجہ سے فاحش کے نام سے موسوم کیا ہے۔ **(فَاسْتَشْهِدُوا عَلَيْهِنَّ أَرْبَعَةً مِنْكُمْ)** اپنے میں سے چاراں ایمان عادل مردوں کو گواہ بنالو، **(فَإِنْ شَهِدُوا فَامْسِكُوهُنَّ فِي الْبُيُوتِ)** اگر وہ گواہی دے دیں تو ان کو گھروں میں محبوس کر دو، اور باہر جانے سے روک دو جو شک و شبہ کا موجب ہے۔ نیز گھر میں محبوس کر دینا ایک قسم کی سزا بھی ہے **(حَتَّىٰ يَتَوَفَّهُنَّ الْمَوْتُ)** یہاں تک کہ موت ان کا کام تمام کر دے، یعنی یہ محبوس رکھنے کی انتہا ہے **(أَوْ يَجْعَلَ اللَّهُ لَهُنَّ سَبِيلًا)** یعنی اللہ تعالیٰ انہیں گھروں میں محبوس کرنے کے علاوہ کوئی اور طریقہ مقرر فرمادے۔

یہ آیت کریمہ منسوب فخر نہیں بلکہ یہ تو اس وقت تک کے لئے غایت مقرر ہے (جب تک اللہ تعالیٰ اس کے لئے کوئی اور راستہ نہیں نکال دیتا) اسلام کی ابتداء میں یہی طریقہ رانج رہا جب تک کہ اللہ تعالیٰ نے اس کا تبادل حکم نازل نہیں فرمادیا۔ اور وہ ہے شادی شدہ زانی اور زانی کو جرم کرنا اور غیر شادی شدہ زانی اور زانی کو کوڑے لگانا۔

اور اسی طرح **(وَالَّذِينَ يَا تِينَهَا مِنْكُمْ)** تمہارے مردوں اور عورتوں میں سے جو کوئی اس فخش کام کا ارتکاب کرتا ہے **(قَادُوهُمَا)** پس انہیں زبانی طور پر زجر و توبخ اور ملامت کرو اور اس برے کام پر عار دلاؤ اور ان کو عبرت ناک مار پیٹ کی سزا دو، جس سے یہ اس فخش کام سے رک جائیں۔ تب اس صورت میں مردوں کو اس فخش کام کے ارتکاب پر مار پیٹ کی سزا دی جائے اور عورتوں کو گھروں میں محبوس رکھ کر سزا دی جائے۔

پس جس (گھر میں بند کر دینا) کی انتہا، موت ہے اور مار پیٹ کی اذیت کی انتہا، توبہ اور اصلاح ہے بنا بریں فرمایا: **(فَإِنْ تَابَا)** یعنی اگر وہ اپنے اس گناہ سے رجوع کر لیں جس کا انہوں نے ارتکاب کیا اس فعل پر نادم ہوں

اور دوبارہ نہ کرنے کا عزم کریں **(وَأَصْلَحَا)** یعنی اپنے طرز عمل کی اصلاح کر لیں جو ان کی سچی توبہ پر دلالت کرے **(فَإِغْرِضُوا عَنْهَا)** تو ان کو اذیت پہنچانے سے گریز کرو **(إِنَّ اللَّهَ كَانَ تَوَبَّاً حَيْثُماً)** یعنی وہ خطا کار گناہ گاروں کی توبہ کو بہت کثرت سے قبول کرتا ہے وہ عظیم رحمت و احسان کا مالک ہے۔ یہ اس کا احسان ہے کہ اس نے انہیں توبہ کی توفیق سے فواز اپھران کی توبہ کو قبول فرمایا اور ان سے صادر ہونے والے گناہوں کے بارے میں ان سے نرمی اختیار کی۔

ان دو آیتوں سے ثابت ہوتا ہے کہ زنا کی شہادت میں چار مومن مردوں کی گواہی ضروری ہے اور ان کی عدالت کی شرط عائد کرنا بطریق اولی ضروری ہے۔ کیونکہ اللہ تعالیٰ نے اس فخش کام کے بارے میں بہت سختی کی ہے تاکہ اس سے بندوں کی پرده پوشی رہے۔ یہاں تک کہ اس بارے میں عورتوں کی شہادت، خواہ وہ ایکیلی ہو یا مردوں کی معیت میں ناقابل قول غیرہ رہا یا ہے اور چار مردوں سے کم کی گواہی بھی قول نہیں کی نیز اس میں صراحت کے ساتھ شہادت کو لازم قرار دیا ہے۔ جیسا کہ صحیح احادیث اس پر دلالت کرتی ہیں اور یہ آیت بھی اس پر دلالت کرتی ہے **(فَإِنْ شَهِدُوا عَلَيْهِنَّ أَرْبَعَةٌ مِّنْكُمْ)** پھر اسی پر اکتفا نہیں کیا بلکہ فرمایا: **(فَإِنْ شَهِدُوا)** یعنی ایک ایسے معاملے میں اشارہ کنایہ کے بغیر صریح شہادت لازم ہے جسے آنکھوں سے مشاہدہ کیا گیا ہو۔ ان آیات کو یہ سے یہ بھی ثابت ہوتا ہے کہ قول و فعل سے اذیت پہنچانا اور قید کر دینا، اس کو اللہ نے محصیت کاری کے لئے تعزیر بنایا جس سے زجر و توعیج کا مقصد حاصل ہوتا ہے۔

إِنَّمَا التَّوْبَةُ عَلَى اللَّهِ لِلَّذِينَ يَعْمَلُونَ السُّوءَ بِجَهَالَةٍ ثُمَّ يَتُوبُونَ
یقیناً توبہ (کا قبول کرنا) تو اللہ کے ذمے انہی لوگوں کے لیے ہے جو کرتے ہیں برا کام جہالت سے پھر توبہ کر لیتے ہیں
مِنْ قَرِيبٍ فَأَوْلَئِكَ يَتُوبُ اللَّهُ عَلَيْهِمْ وَكَانَ اللَّهُ عَلَيْهِ حَكِيمًا ⑯
جلدی ہی۔ پس یہی لوگ ہیں کہ متوجہ ہوتے ہیں اللہ پر (یعنی توبہ قبول کر لیتا ہے) اور ہے اللہ بہت جانے والا برا حکمت والا ⑰
وَلَيَسَتِ التَّوْبَةُ لِلَّذِينَ يَعْمَلُونَ السَّيِّئَاتِ حَتَّىٰ إِذَا حَضَرَ أَحَدُهُمُ الْمَوْتُ
اور نہیں توبہ (قول ہوتی) ان لوگوں کی جو کرتے (رہتے) ہیں برے کام یہاں تک کہ جب آتی ہے ایک کو ان میں سے موت
قَالَ إِنِّي تُبْتُ الْعَنَّ وَلَا إِلَّذِينَ يَمْوِتونَ وَهُمْ لُقَارُطُ أُولَئِكَ
تو کہتا ہے بے شک میں نے توبہ کی اب اور ان لوگوں کی جو مرتے ہیں اس حال میں کہ وہ کافر ہی ہوتے ہیں۔ یہ لوگ
أَعْتَدْنَا لَهُمْ عَذَابًا أَلِيمًا ⑱
تیار کیا ہے ہم نے ان کے لیے عذاب بہت دردناک ⑲

اللہ تعالیٰ کا بندوں کی طرف رجوع کرنے کی دو قسمیں ہیں۔ (۱) اللہ تعالیٰ کا بندے کو توبہ کی توفیق عطا کرنا۔

(۲) بندے کے توبہ کرنے کے بعد اللہ تعالیٰ کا اس کو قبول کر لینا۔

اللہ تعالیٰ نے یہاں آگاہ فرمایا ہے کہ توبہ اللہ تعالیٰ پر استحقاق ہے، توبیت تو اپنے ایک ایسا حق ہے جسے خود اللہ تعالیٰ نے اپنے وجود و کرم کی بنا پر اپنے آپ پر اس بندے کے لئے لازم فرمایا ہے جو برا کام کر بیٹھتا ہے **﴿بِجَهَّالَةٍ﴾** یعنی وہ اس برائی کے انجام، اللہ تعالیٰ کی ناراضی اور اس کے عذاب سے، جس کی یہ برائی موجب ہوتی ہے۔ علمی کی وجہ سے برائی کا ارتکاب کرتا ہے۔ وہ برائی کرتے وقت اس بات سے بھی جاہل ہوتا ہے کہ اللہ دیکھ رہا ہے نیز وہ اس سے بھی لامع ہوتا ہے کہ برائی کا ارتکاب ایمان میں کمی یا اسے معدوم کرنے کا باعث بنتا ہے۔ پس اللہ تعالیٰ کا ہر نافرمان شخص اس اعتبار سے جاہل ہوتا ہے خواہ وہ اس برائی کی تحریم کا علم رکھتا ہو۔ بلکہ برائی کی تحریم کا علم، اس کے معصیت ہونے اور اس کے مرتكب کی سزا کے لئے شرط ہے۔

﴿لَمْ يَتُوبُونَ مِنْ قَوْنِيَّةٍ﴾ اس میں اس معنی کا بھی احتمال ہے کہ وہ موت کو دیکھ لینے سے قبل توبہ کر لیتے ہیں۔ یہ بات قطعی ہے کہ جب بندہ موت کے معاشر سے قبل توبہ کر لیتا ہے تو اللہ بندے کی توبہ قبول کر لیتا ہے۔ موت کو دیکھ لینے کے بعد گناہ گاروں کی توبہ قابل قبول نہیں ہوتی اور نہ کفار کے لئے رجوع کی کوئی گنجائش رہتی ہے۔ فرعون کے بارے میں اللہ تعالیٰ فرماتا ہے: **﴿حَتَّىٰ إِذَا أَذْرَكَهُ الْغَرَقُ قَالَ أَمْنَثْ أَنَّهُ لَا إِلَهَ إِلَّا أَنْتَ إِنَّمَّا يَهْبِطُ بَعْدَ أَسْرَاءِنِي﴾** (یونس: ۹۰۱۱) ”یہاں تک کہ جب وہ ڈوبنے لگا تو کہنے لگا کہ میں ایمان لایا کہ اس کے سوا کوئی معبد نہیں جس پر بنو اسرائیل ایمان لائے ہیں“ اور اللہ تعالیٰ ارشاد فرماتا ہے: **﴿فَلَمَّا رَأَوْا بَاسَنَتَا قَاتُوا أَمْنَثًا بِاللَّهِ وَحْدَهُ وَلَفَرْنَاتِيَا كُنَّا بِهِ مُشْرِكِينَ ۝ قَلْمَرْ يَكُ يَنْفَعُهُمْ إِيمَانُهُمْ لَنَّا رَأَوْا بَاسَنَتَ اللَّهُ أَنَّقَدَ خَلَّتْ فِي عَبَادَه﴾** (المومن: ۴۰، ۸۴، ۸۵) ”جب انہوں نے ہمارا عذاب دیکھ لیا تو انہوں نے کہا، ہم ایک اللہ پر ایمان لائے اور ہم نے ان خداوں کا انکار کیا جنہیں ہم اللہ کا شریک ٹھہراتے تھے۔ مگر جب انہوں نے ہمارا عذاب دیکھ لیا تو ان کے ایمان نے ان کو کوئی فائدہ نہ دیا۔ یہ اللہ کی سنت ہے جو اس کے بندوں کے بارے میں چل آ رہی ہے۔“

یہاں اللہ تبارک و تعالیٰ نے فرمایا: **﴿وَلَيَسَتِ التَّوْبَةُ لِلَّذِينَ يَعْمَلُونَ الشَّيْئَاتِ﴾** ”ان کی توبہ نہیں جو برائیاں کرتے چلے جائیں، یہاں برائیوں سے مراد کفر سے کم تر گناہ ہیں **﴿حَتَّىٰ إِذَا حَضَرَ أَحَدُهُمُ الْمَوْتَ قَالَ إِنِّي شَبَّثْ أَنَّهُنَّ وَلَا أَنْذِرْنَ يَعْمَلُونَ وَهُمْ لَكُفَّارٌ أُولَئِكَ أَعْتَدْنَا لَهُمْ عَذَابًا أَكْبَارًا﴾** ”یہاں تک کہ جب ان میں سے کسی کے پاس موت آجائے تو کہہ دے کہ میں نے اب توبہ کی، ان کی توبہ قبول نہیں جو کفر ہی پر مر جائیں، یہی لوگ ہیں جن کے لئے ہم نے الم ناک عذاب تیار کر کھے ہیں“ اور اس کی وجہ یہ ہے کہ اس حالت میں توبہ اضطراری توبہ ہے جو توبہ کرنے والے کو کوئی فائدہ نہیں دیتی۔ صرف اختیاری توبہ فائدہ دیتی ہے۔

اللہ تعالیٰ کے ارشاد **﴿مِنْ قَرِيبٍ﴾** میں اس معنی کا بھی احتمال ہے کہ توبہ کے موجب، گناہ کے ارتکاب کے ساتھ ہی توبہ کی جائے۔۔۔ تب آیت کا معنی یہ ہوگا ”جس کسی نے برائی کا ارتکاب کرتے ہی برائی کو چھوڑنے میں جلدی کی اور نادم ہو کر اس نے اللہ تعالیٰ کی طرف رجوع کیا۔ اللہ تعالیٰ اس کی توبہ قبول کرتا ہے“۔ اس کے برعکس وہ شخص جو اپنے گناہ پر قائم اور اپنے عیوب پر مصروف ہتا ہے یہاں تک کہ یہ گناہ اس کی عادت راستہ بن جاتا ہے تب اس کے لئے پوری طرح توبہ کرنا بہت مشکل ہوتا ہے۔ غالب طور پر اسے توبہ کرنے کی توفیق نصیب نہیں ہوتی۔ اور اس کے لئے توبہ کے اساب مہیا نہیں کئے جاتے۔ مثلاً وہ شخص جو جانتے ہو جھٹے اور اس یقین کے ساتھ کہ اللہ تعالیٰ دیکھ رہا ہے اور استہزاۓ کے ساتھ برے اعمال کا ارتکاب کرتا ہے وہ اپنے لئے اللہ تعالیٰ کی رحمت کا دروازہ ہند کر لیتا ہے۔ ہاں کبھی کبھی یہ بھی ہوتا ہے کہ بندہ اللہ تعالیٰ پر یقین رکھتے ہوئے عمدًا گناہوں کا ارتکاب کرتا ہے اور ان گناہوں پر مصروف ہتا ہے مگر اللہ اسے توبہ نافع کی تو فیق عطا کر دیتا ہے یہ توبہ اس کے گزشتہ گناہ اور جرم کو دھوڈلتی ہے مگر اللہ تعالیٰ کی رحمت اور اس کی توفیق پہلے شخص کے زیادہ قریب ہوتی ہے۔ اس لئے اللہ تعالیٰ نے پہلی آیت اس طرح ختم فرمائی: ﴿وَ كَانَ اللَّهُ عَلَيْهِمَا حَلِيمًا﴾ ”اور اللہ عالم اور حکمت والا ہے“ اور اللہ تعالیٰ کے جاننے میں یہ بھی شامل ہے کہ وہ جانتا ہے کہ کون کچی توبہ کرتا ہے اور کون اپنی توبہ میں جھوٹا ہے، ان میں سے ہر ایک کو اپنی حکمت کے مطابق، جس کا وہ مستحق ہوگا، بزرگ دیتا ہے اور یہ بھی اس کی حکمت کا حصہ ہے کہ وہ اسے توبہ کی توفیق عطا کر دیتا ہے جس کے لئے اس کی حکمت، رحمت اور توفیق تقاضا کرتی ہے اور اسے اپنے حال پر چھوڑ کر علیحدہ ہو جاتا ہے جس کو چھوڑنا اس کا عدل و حکمت اور عدم توفیق تقاضا کرتے ہیں۔ واللہ عالم۔

يَا أَيُّهَا الَّذِينَ آمَنُوا لَا يَحْلُّ لَكُمْ أَنْ تَرْثِيَ النِّسَاءَ كَرْهًا طَوْلًا تَعْضُلُوهُنَّ
اے لوگو جو ایمان لائے ہو! نہیں ہے حلال تمہارے لیے یہ کہ وارث ہو جاؤ تم عورتوں کے زبردستی۔ اور نہ روکتم انہیں
لِتَنْدَهُبُوا بِبَعْضٍ مَا أَتَيْتُهُنَّ إِلَّا أَنْ يَأْتُيهِنَّ بِفَاحشَةٍ مُّبَيِّنَةٍ وَ
تک لے لو تم کچھ (حصر) اس (حق مہر) کا جو دیا تم نے ان کو۔ مگر یہ کہ کریں وہ بے حیائی کھلی کا کام۔ اور
عَائِشُوهُنَّ بِالْمَعْرُوفِ فَإِنْ كَرِهُوهُنَّ فَعَلَى أَنْ تَكْرُهُوْهُ شَيْغًا وَ يَجْعَلَ
گزر بر کرو تم ان کے ساتھ خوش اسلوبی سے۔ پس اگر ناپسند کرو تم ان کو تو شاید کہ ناپسند کرو تم کسی چیز کو اور کر دے
اللَّهُ فِيهِ خَيْرًا كَثِيرًا^(۴) وَإِنْ أَرَدْتُمْ اسْتِبْدَالَ زَوْجٌ مَّكَانٌ زَوْجٌ وَ أَتَيْتُمْ
اللہ اس میں بھائی بہت ۰ اور اگر چاہو تم بدانا ایک بیوی کی جگہ اور دیا ہو تم نے
إِحْدَى هُنَّ قِنْطَارًا فَلَا تَأْخُذُوا مِنْهُ شَيْغًا طَآتَأْخُذُونَهُ بُهْتَانًا وَ إِشْمًا
ایک کوان میں سے بہت سامال پس نہ (و اپس) لو تم اس میں سے کچھ بھی۔ کیا لوگے تم اسے بہتان باندھ کر اور گناہ

مُبِينًا ۚ وَكَيْفَ تَأْخُذُونَهُ وَقَدْ أَفْضَى بَعْضُكُمْ إِلَى بَعْضٍ
 صریح سے؟ اور کسے لوگے تم اسے جب کہ ملاپ کر چکا ہے ایک تمہارا دوسرے سے
وَأَخَذْنَ مِنْكُمْ مِّيمِشَاقاً غَلِيلًا ۝
 اور لیا ہے ان عورتوں نے تم سے عہد پختہ ۰

زمانہ جامیت میں اگر کوئی شخص مر جاتا اور اپنے پیچھے بیوی چھوڑتا تو مر نے والے کا کوئی قریبی مشاہدہ بھائی یا پچھا زاد بھائی وغیرہ سمجھتا تھا کہ وہ اس عورت کا سب سے زیادہ مستحق ہے۔ چنانچہ عورت خواہ پسند کرتی یا ناپسند کرتی وہ اس عورت پر قبضہ کر لیتا تھا اور اسے کسی اور کے ساتھ نکاح نہ کرنے دیتا۔ اگر وہ چاہتا تو وہ اس کے ساتھ اپنی مرضی کے مطابق حق مہر پر اس سے نکاح کر لیتا۔ اور اگر وہ اسے پسند نہ کرتا تو اسے نکاح کرنے سے روک دیتا اور صرف اسی کے ساتھ اس کا نکاح کرتا ہے وہ خود فتنہ کرتا اور بسا اوقات وہ اس کا نکاح اس وقت تک نہ ہونے دیتا جب تک وہ مر نے والے شوہر کی میراث یا مہر میں سے اسے کچھ نہ دے دیتی۔ نیز وہ اپنی ناپسندیدہ بیوی کو بھی روک رکھتا اور دوسرا جگہ نکاح نہ کرنے دیتا تاکہ وہ اپنا حق مہر اور وہ سامان ساتھ نہ لے جائے جو اس نے اسے عطا کیا تھا۔ اس لئے اللہ تعالیٰ نے ان تمام امور سے اہل ایمان کو منع کیا ہے۔ سوائے مندرجہ ذیل دو حالتوں کے۔
 ۱۔ جب عورت برضاء و غبت اپنے سابقہ شوہر کے کسی قریبی رشتہ دار کے ساتھ نکاح کر لے جیسا کہ اللہ تعالیٰ کے ارشاد **﴿كَرْهًا﴾** کا مفہوم مخالف ہے۔

۲۔ جب واضح بدکاری مشاہدہ نہ اور غیرہ کا ارتکاب کرے اور فخش گوئی کے ذریعے سے اپنے شوہر کو اذیت دئے تو اس صورت میں خاوند کا اس کو اس کے کرتوں کی سزا کے طور پر دوسرا جگہ شادی کرنے سے روکنا جائز ہے تاکہ وہ خاوند سے وصول کردہ مال واپس کرنے پر آمادہ ہو جائے۔ (یہ گویا خلع کی صورت ہے جس میں خاوند حق مہر وغیرہ واپس لے سکتا ہے) لیکن شرط یہی ہے کہ یہ روکنا عدل و انصاف کے مطابق ہو۔

﴿وَعَالِشُوهُنَّ بِالْمَعْرُوفِ﴾ اور ان سے اچھے طریقے سے گزران کرو، یہ حکم قولی اور فعلی دونوں قسم کی معاشرت (گزران) کو شامل ہے، پس شوہر پر فرض ہے کہ وہ اپنی بیوی کے ساتھ اچھے طریقے سے رہے، اسے کوئی اذیت نہ دے اس کے ساتھ بھائی اور حسن معاملہ سے پیش آئے۔ اس میں نان و نفقہ اور لباس وغیرہ سب شامل ہیں۔ پس زمان و مکان کے احوال کے مطابق شوہر کا بیوی سے معروف طریقے سے پیش آنا فرض ہے اور اسی طرح بیوی پر بھی فرض ہے۔ یہ چیز احوال کے تفاوت کے مطابق متفاوت ہوتی ہے۔

﴿فَإِنْ كَرِهْتُمُوهُنَّ فَقَسَىٰ أَنْ تَكْرُهُوَاشِنِيًّا وَيَجْعَلَ اللَّهُ فِيهِ خَيْرًا كَثِيرًا﴾ "اگر تم انہیں ناپسند کرو لیکن بہت ممکن ہے کہ تم ایک چیز کو برآ جانو اور اللہ اس میں بہت ہی بھلائی کر دے،" یعنی اے شوہر و تم اپنی بیویوں کو ناپسند کرنے کے باوجود اپنے پاس رکھو کیونکہ ایسا کرنے میں خیر کثیر ہے۔ مثلاً، اس میں اللہ تعالیٰ کے حکم کی قابل اور اس کی وصیت کو قبول کرنا ہے، جس کے اندر دنیا و آخرت کی سعادت ہے۔

۳۔ شوہر کا اپنی بیوی کے ساتھ عدم محبت کے باوجود اپنے آپ کو اس کے ساتھ رہنے پر مجبور کرنا، اس میں مجاہدہ نفس بھی ہے اور خلق جیل سے آراستہ ہونا بھی۔

۴۔ بسا اوقات ناپسندیدگی زائل ہو جاتی ہے اور اس کی جگہ محبت لے لیتی ہے جیسا کہ فی الواقع ہوتا ہے۔

۵۔ اور کبھی بیوی ہوتا ہے اللہ تعالیٰ ان دونوں کو صالح اولاد عطا کر دیتا ہے جو دنیا و آخرت میں اپنے والدین کو فتح دیتی ہے۔ بیوی کو اپنے ساتھ رکھنے میں ان تمام امور کے امکانات موجود ہیں۔

البته جب بیوی سے مفارقت ناگزیر ہو جائے اور اس کو ساتھ رکھنے کی کوئی صورت بنتی نظر نہ آئے، تب اسے روک رکھنا لازم نہیں **﴿وَإِنْ أَرَدْتُمُ اسْتِبْدَالَ زَوْجَ مَكَانَ زَوْجٍ﴾** یعنی جب تم ایک بیوی کی جگہ دوسری بیوی لانا چاہو یعنی ایک بیوی کو طلاق دے کر دوسری بیوی سے نکاح کرنا چاہو تو اس میں کوئی گناہ اور حرج کی بات نہیں **﴿وَإِنِّيْمُ إِخْلَدُهُنَّ﴾** البته اگر تم نے جدا ہونے والی بیوی کو یا اس کو جس سے نکاح کیا ہے **﴿قِنْطَارًا﴾** مال کثیر عطا کر کر کھا ہو **﴿فَلَا تَأْخُذُ وَأَمْنِنْهُ شَيْئًا﴾** تو اس سے کوئی چیز واپس نہ لو بلکہ اس میں اور زیادتی کرو اور ان کے ساتھ ثالث مثول نہ کرو۔

یہ آیت کریمہ اس بات پر دلالت کرتی ہے کہ کثرت مهر حرام نہیں۔ مگر بایس ہم تخفیف مہر میں رسول اللہ ﷺ کی اقتداء افضل اور زیادہ لائق اعتمنا ہے اور استدلال کا پہلو یہ ہے کہ اللہ تعالیٰ نے ایک معاملے کی خبر دی ہے جوان سے واقع ہوا، مگر اس پر نکیر نہیں فرمائی، جس سے معلوم ہوا کہ یہ فعل حرام نہیں ہے، مگر کبھی زیادہ حق مهر مقرر کرنے سے روکا بھی گیا ہے جبکہ اس میں دینی مفاسد ہوں اور اس کے مقابلے میں کوئی مصلحت نہ ہو۔

پھر فرمایا: **﴿أَتَأْخُذُونَهُ بُهْتَانًا وَإِشْمًا مُبِينًا﴾** "کیا تم اسے ناقح اور کھلا گناہ ہوتے ہوئے بھی لے لو گے؟" کیونکہ ایسا کرنا جائز نہیں خواہ تم بیوی کو عطا کی ہوئی چیز واپس لینے کے لئے کوئی بھی حیلہ کر لوبھر حال یہ واضح گناہ ہے۔

اللہ تبارک و تعالیٰ نے اپنے اس ارشاد کے ذریعے سے اس کی حکمت بیان فرمائی ہے **﴿وَكَيْفَ تَأْخُذُونَهُ وَقَدْ أَفْضَى بَعْضُكُمْ إِلَى بَعْضٍ وَأَخْدَنَ مِنْكُمْ قِيمَاتًا غَلِيلًا﴾** "تم اسے کیسے لے لو گے؟ حالانکہ تم ایک دوسرے سے مل چکے ہو اور ان عورتوں نے تم سے مضبوط عہد و پیمان لے رکھا ہے، اور اس کی توضیح یوں ہے کہ بیوی شوہر کے

لئے نکاح سے قبل حرام ہوتی ہے اس نے بیوی کے طور پر حلال ہونے کے لئے صرف حق مہر کے عوض رضامندی کا اظہار کیا تھا جو وہ بیوی کو ادا کرے گا۔ جب اس نے اپنی بیوی کے ساتھ خلوت صحیح میں صحبت اور مبادرت کی جو اس سے قبل حرام تھی اور وہ بیوی اس کے لئے اس عوض کے بغیر راضی نہ تھی، پس شوہرنے مہر کا عوض پوری طرح وصول کر لیا، تو اس پر عوض (مہر) کی ادا نیکی واجب ہو گئی۔ یہ کیسے ہو سکتا ہے کہ شوہر عوض (یعنی صحبت و مبادرت) تو پورا پورا وصول کرے پھر اس کے بعد حق مہر ادا نہ کرے۔ یہ بہت بڑا ظلم اور جور ہے۔ (اس لئے ایسا نہ کرو) اور اس طرح اللہ تعالیٰ نے عقد میں بیوی کے حقوق کے قیام کے لئے شوہروں سے پکا عہد لیا ہے۔ (اس کا بھی تقاضا عادل و کرم ہے نہ کہ ظلم و جر)

پھر اللہ تعالیٰ نے فرمایا:

وَلَا تَنْكِحُو مَا تَنْكَحَ أَبَاءُكُمْ ۝ مِنَ النِّسَاءِ إِلَّا مَا قَدْ سَلَفَ طَرِيقًا

اور نہ نکاح کرو تم ان سے کہ نکاح کیا تمہارے باپوں نے جن عورتوں سے مگر جو پہلے گزر گیا، بلاشبہ یہ

كَانَ فَاجِشَةً وَمَقْتَأً طَوَسَاءَ سَيِّلًا ۝

ہے بے حیائی کا کام اور ناراضی کی بات اور برا ہے طریقہ ۶

یعنی ان عورتوں سے نکاح نہ کرو جن سے تمہارے باپ اور دادا نکاح کر چکے ہوں **(إِنَّهُ كَانَ فَاجِشَةً)** ”یہ بہت فتح کام ہے“ اور اس کی قباحت بہت بڑی ہوتی ہے **(وَمَقْتَأً)** تمہارے لئے اللہ تعالیٰ اور مخلوق کی ناراضی کا باعث ہے۔ بلکہ اس کے سب سے بیٹا باپ سے اور باپ بیٹے سے ناراضی ہو جاتا ہے حالانکہ بیٹے کو باپ کے ساتھ حسن سلوک سے پیش آنے کا حکم ہے **(وَسَاءَ سَيِّلًا)** (اس راستے پر) چلنے والے کے لئے یہ برا راستہ ہے۔ کیونکہ یہ جاہلیت کی فتح رسوم و عادات ہیں جن سے (معاشرے کو) پاک کرنے کے لئے اسلام آیا ہے۔

حُرْمَتٌ عَلَيْكُمْ أَمْهَتُكُمْ وَبَنِثُكُمْ وَأَخْوَثُكُمْ وَعَيْتُكُمْ وَخَلْتُكُمْ وَبَنْتُ الْأَخْ

حرام کی گئی ہیں تم پر تمہاری ماں میں اور تمہاری بیٹیاں اور تمہاری بیویاں اور تمہاری خالائیں اور (بھنجیاں) بیٹیاں بھائیوں کی

وَبَنْتُ الْأُخْتِ وَأَمْهَتُكُمْ الَّتِي أَرْضَعْنَكُمْ وَأَخْوَثُكُمْ مِنَ الرَّضَا عَةً وَأَمْهَتُ

اور (بھنجیاں) بیٹیاں بھنوں کی اور تمہاری ماں میں وہ جنہوں نے دو دہن پلا یا جھینیں اور تمہاری بیٹیں رضائی اور (سائیں) ماں میں

نِسَاءٍ لَكُمْ وَرَبِّاً لَكُمْ الَّتِي فِي حُجُورِكُمْ مِنْ نِسَاءٍ لَكُمْ الَّتِي دَخَلْتُمْ بِهِنَّ زَفَانَ

تمہاری بیویوں کی اور تمہاری سوتی بیٹیاں وہ جو (پورش پائیں) تمہاری گووں میں ان عورتوں (کے بطن) سے کہ جت کی تم نے ان سے پس اگر

لَمْ تَكُونُوا دَخَلْتُمْ بِهِنَّ فَلَا جُنَاحَ عَلَيْكُمْ وَحَلَّلُ أَبْنَاءِكُمْ الَّذِينَ

نہیں صحبت کی تم نے ان سے تو نہیں گناہ تم پر اور (بھوئیں) بیویاں تمہارے بیٹوں کی جو

مِنْ أَصْلَابِكُمْ لَا وَأَنْ تَجْمِعُوا بَيْنَ الْأَخْتَيْنِ إِلَّا مَا قَدْ سَلَفَ ط

تمہاری پتوں سے ہیں۔ اور (حرام ہے تم پر) جمع کرنا تمہارا درمیان دو بہنوں کے، مگر جو پہلے گزر گیا،

إِنَّ اللَّهَ كَانَ غَفُورًا رَّحِيمًا ۚ ۲۳

بلاشبہ اللہ ہے بہت بخشے والا بڑا مہربان ۰

یہ آیات کریمہ نبھی محمرات، رضائی محمرات اور سرالی قرابت کی بنابر محمرات، جمع کرنے کی بنابر محمرات اور حلال عورتوں کے احکام پر مشتمل ہیں۔

نسب کے اعتبار سے حرام عورتیں سات ہیں، جن کا اللہ تعالیٰ نے ذکر فرمایا ہے۔

(۱) ماں: اس میں ہر وہ عورت داخل ہے جس سے آپ پیدا ہوئے ہیں خواہ وہ کتنی ہی دور اور چلی جائیں۔

(۲) بیٹی: بیٹی کے رشتے میں ہر وہ عورت داخل ہے جس کو آپ نے جنم دیا ہے۔ (خواہ وہ کس قدر نیچے تک چلی جائیں)

(۳) بہن: اس رشتے میں تمام حقیقی، اختیانی (ماں شریک) اور علاقی (باپ شریک) بہنیں شامل ہیں۔

(۴) پھوپھی: ہر وہ عورت جو آپ کے باپ یادا کی بہن ہے خواہ کتنی ہی دور اور پرتک چلی جائیں۔

(۵) خالہ: ہر وہ عورت جو آپ کی ماں یا آپ کی نانی کی بہن ہے خواہ کتنی ہی دور اور پرتک چلی جائیں، خواہ وہ وارث ہے یا نہیں ہے۔

(۶، ۷) اسی طرح بھائی کی بیٹیاں (بھتیجیاں) اور بہن کی بیٹیاں (بھاجیاں) خواہ کتنی ہی دور تک نیچے چلی جائیں۔

یہ وہ سات محمرات ہیں جو نسب کے اعتبار سے حرام ہیں اور ان کی حرمت پر علامہ کا جماعت ہے جیسا کہ آیت کریمہ کی نص سے ظاہر ہے۔ ان مذکورہ عورتوں کے علاوہ دیگر عورتیں اللہ تعالیٰ کے اس ارشاد میں داخل ہیں **﴿وَأَجْلَ لَكُمْ مَا وَأَزَأَ ذَلِكُمْ﴾** (النساء: ۲۴، ۲۵) ”ان محمرات عورتوں کے سوا دیگر تمام عورتیں تمہارے لئے حلال کر دی گئیں،“ مثلاً پھوپھی کی بیٹی، پچھا کی بیٹی، ناموں کی بیٹی اور خالہ کی بیٹی۔

جہاں تک رضاعت کے اعتبار سے محمرات کا تعلق ہے تو اللہ تعالیٰ نے ان آیات کریمہ میں رضائی ماں اور رضائی بہن کا ذکر فرمایا ہے۔ مگر اس تحریم میں رضائی ماں کی ماں بھی شامل ہے حالانکہ حرمت کا باعث دودھ اس کا نہیں بلکہ وہ تو دودھ کے مالک یعنی رضائی ماں کے شوہر کا ہے۔ یہ تنبیہ اس امر پر دلالت کرتی ہے کہ رضائی ماں کا شوہر (یعنی دودھ کا مالک) دودھ پینے والے کا (رضائی) باپ ہے۔ جب رضائی باپ ہونا اور ماں ہونا ثابت ہو گیا تو ان کی بہنوں وغیرہ اور ان کے اصول و فروع کی حرمت ثابت ہو گئی۔ رسول اللہ ﷺ نے فرمایا: **«بِحِرَمَةِ الرَّضَاعِ مَا يَحْرُمُ مِنَ النَّسَبِ»** ۱ جو رشتہ نسب کے اعتبار سے حرام ہے وہ رشتہ رضاعت کے اعتبار سے

۱ صحیح مسلم، الرضاع، باب بایحرم من الرضاعة.....، ح: ۱۴۴ و سنن النسائی، النکاح، بایحرم من

بھی حرام ہے۔ پس یہ تحریم دودھ پلانے والی کی جہت سے اور اس کے خاوند کی جہت سے پھیلے گی۔ جیسا کہ وہ تحریم نبی اقارب میں پھیلتی ہے اور یہ تحریم دودھ پینے والے بچے میں صرف اس کی اولاد تک پھیلے گی۔ مگر اس شرط کے ساتھ کہ بچے نے اپنے دو سال کی عمر میں کم از کم پانچ بار دودھ پیا ہو۔ جیسا کہ سنت نے واضح کیا ہے۔

سرالی قرابت کے اعتبار سے حرام رشتے چار ہیں۔

باپ دادا کی بیویاں: خواہ وہ کتنی ہی دور اور پرتک چلے جائیں۔

بیٹوں کی بیویاں: خواہ کتنی ہی دور نیچے تک چلے جائیں، خواہ وہ وارث ہوں یا محبوب۔

بیوی کی ماں: خواہ کتنی ہی دور اور پرتک چلی جائیں۔

یہ تین رشتے مجرد نکاح سے حرام ہو جاتے ہیں۔

چوتھا رشتہ سوتیلی بیٹی کا ہے۔ سوتیلی بیٹی بیوی کے پھلے شہر سے بیوی کی بیٹی ہے۔ خواہ کتنی ہی دور نیچے چل جائیں۔ یہ سوتیلی بیٹی اس وقت تک حرام نہیں ہوتی جب تک کہ اس کی ماں سے خلوت صحیح نہ ہوئی ہو۔ جیسا کہ اللہ تعالیٰ نے فرمایا: ﴿وَرَبِّكُمْ الَّتِي فِي حُجُورِكُمْ مِنْ سَالِكُمُ الَّتِي دَخَلْتُمْ بِهِنَّ﴾ "اور تمہاری پروش کردہ وہ لڑکیاں جو تمہاری گود میں ہیں، تمہاری ان عورتوں سے جن سے تم دخول (خلوت صحیح) کر چکے ہو۔"

جمهور اہل علم کہتے ہیں کہ اللہ تعالیٰ کا ارشاد ﴿الَّتِي فِي حُجُورِكُمْ﴾ "جو تمہاری پروش میں ہیں" کی قید ہے جس میں غالب احوال کا اعتبار کیا گیا ہے اس کا مفہوم مختلف معتبر نہیں۔ بنابریں سوتیلی بیٹی خواہ سوتیلے باپ کے گھر میں نہ ہو تب بھی حرام ہے۔ البتہ اس تقیید کے دو فائدے ہیں۔ (اول) اس میں سوتیلی بیٹی کی تحریم کی حکمت کی طرف اشارہ ہے گویا وہ بھی صلبی بیٹی کی طرح ہے۔ لہذا اس کی اباحت بہت ہی فتح بات ہے۔ (ثانی) اس میں اس امر کی دلیل ہے کہ سوتیلی بیٹی کے ساتھ تہائی اور خلوت جائز ہے کیونکہ وہ صلبی اور نسبی بیٹیوں کی مانند ہے۔ واللہ اعلم۔ رہا ایک ساتھ نکاح میں جمع کرنے سے منوع اور حرام رشتے تو اللہ تعالیٰ نے دو ہنزوں کو جمع کرنے کا ذکر فرمایا ہے اور ان کے جمع کرنے کو حرام نہیں کیا ہے اور رسول اللہ ﷺ نے بیوی اور اس کی پھوپھی، بیوی اور اس کی خالہ کو ایک ساتھ نکاح میں رکھنے کو حرام نہیں کیا ہے۔ پس ہر وہ دو عورتیں جن کے ماہین حرم کا رشتہ ہے، اگر ان دونوں عورتوں میں سے ایک کو مرد اور دوسری کو عورت مان لیا جائے تو وہ دونوں ایک دوسرے کے لئے حرام ہوں، تو ان دونوں کو جمع کرنا حرام ہو گا اور یہ اس لئے کہ اس صورت میں باہم قطع رحمی کے اسباب ہیں۔